

STEVEN SPIELBERG DIGITAL YIDDISH LIBRARY

NO. 11260

DOS VINSH-FINGERIL



Mendele Mokher Sefarim



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דאס

ווינש-פינגעריל

א מתנה פאר דיא ליעבע יודישע קינדער

— פון —

מענדעלי מוכר ספרים,

(ש. י. אבראמאוויץ).

פרייז 15 סענט.

דיא היפרו פאברישונג קאמפאני

128—12 לעאנארד סטריט, ברוקלין, ניו-ארק.

א מעשה איבער א מעשה.

אמר מענדעלי מוכר ספרים, זאגט מענדעלי מוכר ספרים: געדאנקט און גענויכט זיין ליעבער נאמען פאר דיא ביידע קהילות קאבצאנסק און טונעדיאדעווקע אין דער סביבה פון גלופסק-דרייאקק, מיט וועלכע ער האט בעשיינט זיין וועלט און אין וועלכע ער האט בעזעצט זיינע געלעבטע קינדער ישראל, צופרייווען זיין דאָרט, פאר גרויס ליעבשאפט, מיט אלע זיינע נסיונות, אויב זיין וועלען קענען אויסהאלטען יודעשקייט; זיך אָפצוזאָגען פון עולם הזה, צוברעכען דיא תאוה פון עסען און נאך אַזעלכע מיאוסע תאוות, אָהן וועלכע אַנדערע מענשען, פראַסטע בשר-רודם, קענען געוועהנטליך זיך נישט בענעהען; בכדי דורך דעם זאָל זיין צולעצט אַזוואויל-און גוט זיין דאָ אויף דער וועלט, אויף דאָרט אויף יענער וועלט... קאבצאנסק און טונעדיאדעווקע האבען אויף קידוש השם אויסגעהאלטען דיא פראָבע גאר איין אַנטיק, בעשיינפערליך געוויזען, ווער זיין זיינען, וואס זיין קענען און צוואס זיין טוינען. — געלויבט און געאַכפערט זיין הייליגער נאמען פאר דער גרויסער זכיה, וואס ער האט מיך, אַרעמען בעל-עבודה, מזכה געווען, צו זיין דער שליח, לויפן אַצינד צו דיא דאָזיגע קק"ן מיט א גוטער בשורה.

מזל טוב דיר, קאבצאנסק! מזל טוב דיר, טונעדיאדעווקע! אַזוואויל-און גוט איז אייך ביידע! נרצה, איהר וועט אַסירצה-השם בעוויליגט ווערן טאקי באַלד, באַלד...

קועטשט מיך נישט, אין איין אַטהעם אָפצוזאָגען, וואס דיא בשורה בעטייט. האט צייט, איך בעט אייך. איהר האט אזוי פיעל צעהנדליגער יאָהר אין צרות, אין לייד געוואָרט, וועט אייך דער גוטער יאָהר נישט צוגעהמען וואַרטען נאך אביסיל. איהר זענט דאָך צו אַזעלכע זאכען שוין געוועהנט געוואָרען, שוין פיעל מאל אין אייער לעבען בעוויזען, אזא איין אייזערנעם כח אויף אזוי פיעל איבערצוטראָגען און אַלץ וואַרטען... וואַרטען... האט איהר אליין נאָר טאקי, איינע אין

דער גאנצער וועלט. — נאָר וויא דיא מעשה איז, אויב איהר קענט, אָדער קענט נישט, פאר מיר איז אלץ גלייך. איך האב מיך פיינט צו חאפען. ביא מיר, אזוי וויא איהר קוקט מיך אָן, איז אלסדינג מיט א סדר, פאמעליכין, נישט געיאָגט. דאס פערדיל מיינט אפילו ריהרט זיך אויך שטארק בערעכענט, קוים קוים וואס עס הייבט א פוס, נישט געאיילט. איהר מוזט פריהער אויסהערען דיא גאנצע מעשה מיט קאפ, ביז עס וועט קומען דערצו, וואס דיא גוטע בשורה איז און וואס פאר א גליקען שמעחת אייך פיר. דיא מעשה אליין פאר זיך, נאר אָהן אלע זאכען, האט אויך א ווערטא און נייטיג טאקי צו וויסען. אוי, קען איך אייך ברידערליך! ביא אייך איז נאָר דער שפיטין, אזוינס, וואס פאכט צום עסק. יענער איז ביא אייך חשוב, א זעהר אָנגעלייגטער גאסט, נאָר כדומן איהר בעדארפט ביא איהם עפּים אָנשמעקען, קוים אָבער האט איהר ארויסדערטאפט ביא איהם יענעס, וואס טוין, וואָלט איהר שוין גערען געווען זיינער פטור צווערען, וויא איין אויסגעקוועטשטע לימאָנע. אויף כפרות בעדארפט איהר איהם שוין האבע מיט זיינע מעשהליך, גלייכע ווערטליך און אלע זיינע איבעריגע חכמות... איהר מיינט נישט אזוי דיא הגדה, וויא דיא קניידליך. נין ברידערליך! זאָג איך אייך נאך א מאל בפירוש, מיינט אייך, וואס איהר ווילט, ביא מיר וועט איהר זאָנען דיא הגדה, נישקשה, זיך פריהער אָנליינען, אָנזאָנען וויא א פויק, ביז וואָנען איהר וועט דערעכענען זעהען דיא קניידליך. נישט דאס בין איך אויסען.

ק א ב צ א נ ס ק! געדענקסט־דוא, געדענקסט־דוא דעם אורח, וואס איז ביא דיר פאר א יאָהרען זומער געווען? דוא ביסט אויס דער הויט געשפרונגען, האסט זיך געבראָכען דעם מוח: רבוני שכ עולם! פון וואָנען האט ער זיך גע־נומען, ווער קען ער זיין און וואס בעדארף אַזעלכער האבען? דוא האסט נישט געקענט פארשטעהען דעם מין זיינעם דערמיט, וואס ער איז געווען אויפ'ן הייליגען אָרט, אָנגעקוקט דיין גאנצע פיהרונג, אלץ־מיט־אָנאָדער, אויסגעווען אין אלע לעכער: אין דיין הקדש, אין דיין תלמוד־תורה, אין דיין חדרים, דייןע שטיבל'יך. דייןע שרכנים האבען געטראכט פאר איהם א שידוך, דייןע מקבלים, דייןע בטלנים, נבאים, בעטלער, אָרעמע בעל־הבתים, קינד און קוים זיינען איהם וויא דיא היישרעקען פון אלע זייטען בעפאלע, איטליכער האט געבעטען א נדבה. און דייןע שעהנע יודען, ווילדע חכמים, האבען מיט זייער כבוד אליין זיך מטריח געווען צו איהם אָפצושטעקען א „שלום עליכם“, דערביא טאקי, הינטען אַרום, איהם א טאפ טהאָן, א שמעק טהאָן, וואס שמעקט אזוינס אין זיין קומען. — געדענקסט־דוא, געדענקסט־דוא, אז ער האט פערלאנגט, מען זאָל אָפּוואַשען דעם פאָל אין דער

חלמוד-תורה און אין בית-מדרש, איז דיר, שונא-דציון, פינסטער געוואָרען אין דיא
אויגען. סטייטש, אזוינס צו טהאָן! סטייטש, אָפצורוואַשען דיא בלאָטע וואס
אונזערע אָבות אבותינו האבען אָנגעמאַכט! סטייטש, סטייטש! ק א ב
צ א נ ס ק! רוא ביסט דענסטמאָך שיער ניט משוגע געוואָרען קלעהרענדיג און
גאר נישט דערקלעהרט. דער אורח איז, אָהן אַ זיין געזונט, אַוועק געפאָהרען או
דוא ביסט געבליעבען דאס אייגענע ק א ב צ א נ ס ק וואס פריהער. ער האט דיר,
ברוך-השם נישט אָפגעביסען.

דער דאָזיגער אורח איז אריינגעפאָהרען גלייך לק"ק טונעיא דעווקע
און האט מיט זיין קומען אָנגעמאַכט דאָרט אויף אזא רעש וויא בייא דיר,
ק א ב צ א נ ס ק. דאס פארשלאָפענע טונעיא דעווקע האט זיך אויפגע-
האַפט, אויסגעשטעלט אויף איהם א פאָר אויגען און זיך פארגאָפּט, וואס איז
פלוצים אזוינער געקומען. זיין צו חלום! עס האט אויסגעזעהען, וויא מען קומט
בייא נאכט פלוצים אריין מיט א ליכט ערגיץ אין א לאָך, וואו עופות דרעמלען,
זיטצענדיג אויף דער סידעלע. זיין בלינצעלין מיט דיא איינליך האַלב פארשלאָפען
און פרעגען זיך פארוואונדערט, קרעכצענדיג דערבייא עפּים מיט א נארעשע מינע:
וויא נעהט מען עס אצינד משוגענערווייט ארום! גראד בין איך אין יענער צייט
אָנגעקומען קיין טונעיא דעווקע, פאָהרענדיג אין ווען מיט מיין ביידל און
איידער נאך איך האב מיך ארומגעקוקט, אויסצושפאָנען דאס פערדיל, האט דער
דאָרטיגער עולם מיר אָנגעזאָגט דאס גרויסע וואונדער גאר אין איין אַטאָהם: ר'
מענדעלי נייט! א מענש, עפּים א מענש, א מין מענש איז פלוצים צו אונז אראָפּ-
געפאלען! ... עפּים קוקט ער זיך אומעטום צו, הערט זיך צו, פאָרשט אויס, ס'איז
נישט גלאַטיק. אפשר איז ער איין אונטער-געשיקטער, הא? זאָגט ר' מענדעלי
אין דיא קלייטליך האט מען לעת עתה, פארשטעהט איהר, מבער חמץ געווען, אַ
קשיא אויף א מעשה! ... אויף דיא מלמדים ציטערט דיא הויט. ... יודען מיט
יארמולקעס דרעהען זיך נישט אזוי ארום ...

אז איך האב מיך אָפגעפערטיגט פון דער אַרבייט, צופאָקט דאס פעקיל
סתורה, אונטערגעפאָקט אביסיק דאס פערדיל, און אליין אויף געוואָלט עפּים
פאָקען, גיב איך א בליק, אויפ'ן שול-הויף פאָקט זיך עפּים איינער, א מענש אין
דיא מיטלעלע יאָהרען, טראָגט זיך דייטש נאך דער מאָדע, גאנץ לייטעש און נעהמט
זיך פון דערווייטענס אויס, מישטעהנס-געזאָגט, עפּים גאר חזוק. וויא זאָל איך
אייך זאָגען, עפּים וויא איינער וואָלט אין באָך, וואו מענשען געהען נאָקעט, אריי-
געקומען אין דעם אַנטהאָן, צו וואס, איך בעט אייך, זיך פוטצען און פאָר וועמען זיך

פומצען, אז ביים טונעיאדעווקער עולם איז אויסגעטרעטענע פיאטעס, הוילע לאפעטקעס, בלויע הערצער און אויסגעריבענע איילענבויענס אויף זעהר רעכט, נישט חלילה אזא פערברעכען, אבי עס זאל זיין נאָר א סימן פון זאָקען, פון תחתונים מחילה און א קאפאטע? ... אין טונעיאדעווקע מענט איהר אויף מיין אחריות געהען אויף דער גאס אין איין מליתקטן, צוהראשטעט, אָהן זאָקענר בענדליך, נישט פארשפילעט, וואו מען בעדארף, און אויב חלילה איהר וועט הערען א קרום וואָרט, וועל איך שולדיג זיין... נישט דאס בין איך אויסען. מיינער האט זיך שוין אָנגעשטויסען, אז יענער פארשוין איז א פנים דער אורח, און געקוקט אויף איהם עפּים נישט אזוי פריינדליך. פארבייגעהענדיג לעבן מיין ביידל, שטעלט ער זיך אָפּ, קוקט מיך אָן, דאס פערריל, דאס פעקיל סחורה, פריהער שוויינענדיג, נישט צו ריידען קיין וואָרט, דערנאך טהוט ער מיך א פרעג אזוי:

— וואס איז דאס בייא אייך, ר' יוד, דאָ פאר ספרים?

— ע... ע... ספרים... ברומעל איך אונטער דער נאָז, בכדי פון איהם זיין אויסצורעהען, טראכטענדיג בייא זיך: פאקט זיך, ר' קרוב, ווייטער אביסל.

— פאָרט וואס? מאכט ער מיט א' בנעימותדיג שמייכעלע, אריינקוקענדיג מיר אין דיא אויגען עפּים אזוי גוט, אז ער האט מיך דערמיט גענומען. איך הער מיך אויף צובלאָזען און ענטפער איהם שוין גלייך, וויא א מענש, מיט ווערטער:

— יודישע ספרים: סידורים, סליחות, מחזורים, תחינות, קינות, וויא נע' וועהנטליך.

— און קיין אנדערע, חוץ דיא, איז בייא אייך נישטאָ? טהוט ער ווייטער א פרעג און בעקומט באלד פון מיר תשובה:

— עט, קנאפליך... קיין אנדערע לוינט זיך נישט צו פיהרען. לשון קודש'דיגע איז נאר אין דער ערד. נישט קיין סחורה... היגע יודען קוקען אזעלכע נישט אָן אפילו.

— היגע יודען, מאכט ער מיט א זיפן, היגע יודען נעביך באדארפען ברויט, נישט קיין ספרים...

— וואס? מאך איך, קלאָמפערשט וויא נישט גוט איינגעהערט זיינע ווערטער און אין הארצען פארדריסט מיך טאקי אביסל, וואס ער צושטערעכט מיר אין נאנצען מיין קרעמיל. ער אָבער פארשטעהט מיינע געדאנקען און ארויפ-

לייגענדיג זיין האנד צו מיר אויפ'ן אקסעל, רופט ער זיך אן מיט א זיס שטייבעלע :

— חלילה, נישט אייערע דאזיגע ספרים מיין איך. יענע מיין איך, יענע וואס אלץ מיט שטראף־ווערטער, מיט עצות און א געפילדער: פע, הבלים! פע, אפגעלאזטקייט! געוואלד בילדונג! יענע, וואס לוינט זיך נישט, וויא איהר זאגט, צופיהרען און וואס היגע יודען קוקען זייא נישט אן אפילו. היגע יודען זיינען גערעכט. ברויט, ברויט בעדארפען זייא האבען, מוסר און עצות איז קיין סילוק נישט פאר דעם מאנען, איהם מיט א פוזמן קען מען נישט אפקומען. קלאנען זיך אויף אוועק־געשטעלטע מאשינעס, פאר וואס זייא פוילען, שימלען דאָרט ערגיץ אין א ווינקעל, איז נאָר א געלעכטער. געהמט בעסער הייבט זייא מיט אייערע הענט אויף, שטעלט זייא אויף דיא פיס, לאָזען זייא בייא אייך ארבייטען, וועלען זייא נישקשה נישט שימלען, נאָר איין אנדער פנים האָבען .. נאָר, אויף וויפיעל איך בין בעקאנט מיט דעם היגען ווינקעל, דאכט זיך מיר, אז אזוינס האט מען בייא אייך וועניג אין זינען. דרשה'נען קען אימליכער זעהר וואויל; א ממרא, א סליחה מהיכא־תיתי, און עפּים טהאָן — נישט פון דאנען אהין ... גענוג חלעבין סליחות! נאך א מאל זאג איך, נישט אייערע חלילה מיין איך, יענע מיין איך. —

פון דיא דאזיגע רייד בין איך א היבשע וויילע געווען שטארק צודרעהט. עפּים נאר אנדערע ווערטער, נאר א נייער מין פארשוין, נישט וויא געוועהנטליך דיא בריות בייא אונז! האט איהר געהערט אין אייער לעבען, א בריה א דייטש זאָל מיט דעם געמיינעם סאָרט יודישען עולם זיין איינס, נישט לאַכען פון זיינע גארעשע נייג, נישט שטראָפען, מוסרן איהם מיט לאנגע ממרות, פארקעהרט, נאך געבען איהם נאר גערעכט, זאָנען, א רחמנות געביך, זיינע סליחות איז אָהן סכנות, איבעריג זיינען נאר יענע, דיא בריהשע־סליחות להבדיל! . . עפּים טאָקי א נייער שניט, וויא זאָל איך עס אָנרופען, דייטש אונטערגעשלאָנען מיט חסיד, פראַק־לייבסערדאק, נאר א שפּאַנעל נייער מין, אויף וועלכען מען בעדארף מאַכען שהחיינו! דער פארשוין איז מיר שטארק געפעלען, דאס האָרן האט מיר עפּים צו איהם געצויגען. איך בין איהם א פנים אויך געפעלען, ווארום ער האט מיך פארבעטען צו זיך אויף דער אכסניא, מיך מכבד געווען מיט א גלעזעלע פונש און פארהאלטען מיך אין א טיפּען שמיעס מיט מיר אקענען אנטעע עטליכע שעה. מנחה האבען מיר געדאווענט ביידע, דאָרט טאָקי בייא איהם. איך האב מיך שוין דער וואוסט ווער ער איז, וויא ער הייסט, פון וואנען ער קומט און וואס ער וויל דאָ אין אונזער ווינקעל. ער איז נישט אזא רייכער, וויא זעהר א געזעהרענטער, א

פיינער, אָנגעזעהענער מענש; מויל און אויערען האב איך אויפגעשפּענט, הערענדיג זיין שמיעס. ער האט מיר דערצעהלט עפּים אַזוינס, וואס האט מיך דערקוויקט — גוטע זאַכען, וואס זיינען זיך צו נאָנגען אין אַלע מיינע רמ"ח אברים. אַיִצִי זאַכען, אַיִצִי בשורות!...

נאך אַ מאל; מול טוב דיר, קאַצאַנסקי! מול טוב דיר, מונער יאָדעווקע! אַ האָפּנונג צו דעם, וואס לעבט אייביג, אַז איהר וועט אויפֿ־נעריכט ווערען.

אויף מאָרגען אין דער פריה נאכ'ן דאוונען, האט ער מיך ווידער פאַרבעטען צו זיך. נאך אמאל איבערנערעדט נעכטיגען שמיעס און מיך נעבעטען, אַז דער ווייל זאָל עס ברייבען בסוד. — ר' מענדעלי! האט ער אויסגעלאָזט דעם שמיעס מיט אַ פריינטליך שטייבעלע, אייער נאמען, נישקשה, איז מיר פון לאַנג בעקאַנט. עס טהוט מיר האַרצעדיג הנאה אונזער בעגענעניש דאָ. אַז השם־יתברך וועט הייסען, קענט איהר מיר זעהר שטאַרק טאַקי צוניטץ קומען. איך האב אייך איבער צוגעבען עפּים אַ זאָך, וואס דערצו זענט טאַקי איהר, נאָר איהר אליין מסוגל. עס מוז אָבער אַביסעל געדורכדיג זיין.

ער האט בייא מיר גענומען מיין אָרעם און מיך פאַרויבערט, וויא באַלד דער נעוויסער ענין האַלט אויף אַ שטייגער, בעקום איך פון איהם אַ בריעף מיט נאך עפּים אַזוינס... מיר האבען זעהר פֿיין זיך געזעגענט, איינער דעם אַנדערן ווינשענדיג אַל־דאס־גוטס.

ביים ווינשעווען האב איך, צו קיין גנאי זאָל עס מיר נישט זיין, מיך אַביסיל אויסגעגליטשט. אין דעם ענין אַווינשעווען בין איך, צווישען אונז גערעדט, אַ קנאַפּער בריה, וויא אַ גרויסער טהייל יודען, וואס ווען זייא נעהמען זיך אויף שמחות צום ווינשעווען, מיינענדיג, דאס איז אַ חיוב, בעקען זייא אַוועק אַ שעה מיט שיינענדיגע פנימליך, עפּים אָהן לשון. זייא דעם בעל־שמחה: נאָט זאָל געבען אַז... אַז... דער בעל־שמחה זייא: הלואי... אַז... אַז... עס ווערט אַזש נישט גוט צום חלש'ען, שלאָנגט צום האַרצען און ביידע צדדים ווינשען בייא זיך, איינער פּונ'ם אַנדערן פּטור צו ווערען. — געוועהנטליך האַלט איך מיך איין, פאַטער אָפּ דעם חוב פון ווינשעווען בקיצור, ברומלענדיג אונטער דער נאָז, דאס מאל אָבער האָבן מיך דער גוט יאָהר געטראָגען, פאַר גרויס לעבשאַפט צו דעם אורח, אַרויס מיט אַ ווינשעניש גאנץ ברייטליך. נאָר אַזוי וויא איך האב געעפּענט דאס מויל, אַזוי בין איך געבליבען וויא דערוואָרען, געבעקעט, געאַזעט אַז... אַז... מיטטעהנס־געזאַנט, אַליין נישט צרוויסען וואס, און מיך געפונען אין דער קלעהם, נישט אַהין, נישט

אהער. זעהר א מיאוסע לאגע, וואס מאכט זיך אמאל מיט א רבי'ל, ווערענען עס
גלוסט זיך, האָטש ער קען נישט נעביך, אלטען א דרשה... נישט דאס בין איך
אויסען. דער אורח, לאנג לעבען זאָל ער, האט געפיהלט מיין געמיט און מיד
זעהר דעליקאטע ארויסגעפיהרט פון דער קלעהם, אַנרופענדיג זיך דערביי מיט
חכמה :

— איך ווייס, איך ווייס. איהר ווינשט מיר אזוי פיעל גוטס, וואס גאר
אונגעגלייך ארויסצוזאָגען.

— יא, יא, אזוי חלעבין! מאך איך שוין מיט א גרינגער געמיטה און טהו
מיד דערווייל אליין טאקי א פיק אויף קאטאָועס : מעלתו ווינשט מיר אויך זעהר
פיעל גוטס און זאָגט עס פון דעסטוועגען גאנץ גלאט ארויס.

— נו, נו, מאכט ער צוריק מיט א שמייכלע. אין ווינשעווען בין איך איין
בריה. דרינגען האב איך געהאט גוטע רבי'ס און דאָרויף פארבראכט מיינע יונגע
יאָהרען. ווען נישט דאס ווינשעניש, וואָלט איך נישט געווען דאס, וואס איך
בין אצינד... וואונדערט זיך נישט אזוי, ר' מענדעלי! ס'איז רעכט. אז נאָט וועט
געבען דער פלאן זאָל געהען, וויא געווינשען, וועט איהר דענסטמאָל וויסען און מיד
פארשטעהן. לעת־עתה זייט מיר געזונט און פאָהרט מיר געזונט!
מיד זיינען אין דעם אייגענעם מאָג טאקי אַוועקגעפאָהרען, אימליכער אין

זיין וועג.

א היבשע צייט איז אַוועקגעגאנגען און פון דעם אורח מיינעם איז איין קול
מיט צעהן אינות, ער איז וויא אין וואַסער פארשווינדען געוואָרען. אויפ'ן האַרצען
איז נישט פרעהליך, שווערע צייטען, שלעכטע געשעפטען, נישט גוט אַרום און
אַרום... דוא קאבצאנסק, דוא טונעיאדעווקע לינסט נעביך דער
ווייל פארזונקען ביז דעם האַלז אין בלאָטע, פון דערווייטענס יענע פעקיל לייט
פירדערען אַ שרעק, גיבען עצות, דער אזוי, יענער אזוי, שטראָפּען, זאָגען מוסר,
אימליכער מיט זיינס : געוואַלד, טהוט אייך אָן א כח, קריכט אויס דער הויט און
ראַטשקעוועט, זייט מוחל, אליין אייך אַרויס! — קאבצאנסק, זייא נישט
קאבצאנסק! טונעיאדעווקע, זייא נישט טונעיאדעווקע...!
קע!...

און אז איך האב שוין א מאַך געטהאָן מיט דער האַנד, וויא איינער רעדט :
פארפאלען, אויס האָפּנונג! קומט מיר פלוצים אָן, גאר אומגעריכט, איין אויס
גענדישער בריעף מיט א היבש, פארהתמיעט פעקיל. איך עפען דעם בריעף — א
שמה! דאס איז פון דעם אורח!... אָט וואס ער שרייבט :

„יירי ר' מענדעלי! אז איך שרייב אייך אצינד, איז א סימן ס'איז גוט — דער פלאן שטעהט אויף א שטייגער. אלא נישט, וואָלט איך דאָך נישט געשריבען. אויף שרייבען גלאט שלום-לאהובי בריווליד קלעקט מיר נישט דיא צייט. זעהר מעגליך, מיר וועלען זיך, אס-ירצה-השם, אין גיכען זעהען. ווענען דעם עסק איז נאך דאָ אביסעל צו טהאָן. דערוויל פאַרגיב איך אייך א לייענען, א ניימיג שטיקעל ארבייט, וואס געהער זיך מיט דעם עסק שטארק אָן. דאָ אין דעם פעקיל, וועלכעס איך שיק אייך, וועט מעלדען געפינען מיינס א ספר, אין זעהר א גרינגער דייטשער שפראכע, געדרוקט אין ליפציג, היינטיגס יאָהר, ביא בראַקעוויז, מיט דעם נאמען „ווינשפינגעריל“, וואס גיט צו פערשטעהען דיא אלע זאכען, וועלכע עס וועלען, מיט גאָטס הילף, איינגעפיהרט ווערען אין דער פראקטיקע, און לעהרענט, וויא אזוי מען בעדארף דערמיט זיך נוהג זיין, בכדי צו דערגרייכען, דאס, וועלכעס מען ווינט און בעגעהרט, גיטצליך צו זיין זיך און דער וועלט. פאַר וואס דער ספר הייסט „ווינשפינגעריל“, דאס וועט איהר ארויסזעהען פון דיא כתבים, וואס זיינען ביינעלייגט אין דעם פעקיל. אין זייא איז דאָ א גאנצע בעשרייבונג פון מיין לעבע. ס'איז כדאי זייא זאָלען אָפגעדרוקט ווערען ביים ווינשפינגעריל אויף יודעש מכמה טעמים. איך בין דאָך א חק פונ'ם כלל מענשען, פאַר וועלכע מיין לעבען איז דאָ בעשריבען. איך בין א פערדמיל, איינגעוועבט אין איינעם מיט זייא אין דעם גרויסען שטיק מאַטעריע, וואס געהט אין דער וועלט, פון אייביגע צייטען, אונטער דעם נאמען „יו ר'“. אָנקוקענדיג מיר, וועלען זייא צוגלייך אָנקוקען טאָן זיך אליין. דאס, וואס זייא וועט געפעלען, אָדער נישט געפעלען ביא מיר, וועלען זייא עס געפינען אויך ביא זיך און האבענדיג פאַר זיך א שפיגעל אין מיר, וועלען זייא זעהען, וואס פאַר א פנים זייא האבען... ווירקען אויף א פאָלק מענשען, קען נאָר אזעלכער, וואס איז ביין פון זייער ביין, פלייש פון זייער פלייש: וואס האט געד ליטען איינע צרות, געפיהלט איינע וועהטיגען מיט-זייא. לאָזען עס יודען, וויל איך, לאָזען זייא עס לייענען און וויסען...

„אצינד, לעבעהארצערדיגער ר' מענדעלי, געהמט זיך, זייט מוחל, צום איבער-זעטצען אויף יודיש מיין ספר מיט דיא כתבים און לאָזט עס אָפדרוקען. ס'איז ניימיג, זאָן איך אייך, צום עסק. אויב אייך וועט געפעלען מקצר צו זיין, ארויסצור געהמען פון דיא כתבים נאָר דעם רעכטען עיקר, מענט איהר, מאכט אזוי, וויא איהר פארשטעהט, דרינען פארלאָן איך מיר אין גאנצען אויף אייך. עיקר שכחתי: דאס פערדינסט פון דיא כתבים און זייא אליין שיינק איך אייך. פונ'ם גאנצען הארצען, אויף לעולם-יודע. זייט מיר געזונד! השם-יתברך זאָל געבען, זיך באַרד

צועהען אין פריידען און וואס מיר ווינשען יודען, זאל מקוים ווערען במהרה בימינו אמן. יידיכס..."

לכבוד דעם הייליגען באשעפער, דער דאָ לעבט אייביג ולכבוד זיין ליעב פאלק ישראל האב איך אָנעטהאָן דיא שפאָקולען און דורכגעקוקט דיא אריינגעשיקטע כתבים. דיא מעשה, זעה איך, איז טאָקי זעהר א שיינע, געשריבען, וויא מען זאָגט, אָגיל ואשמח, קאָלעכדיג און שפיעכדיג, דאס הייסט, אין דיא פשוט אַנטפלעקטע זאכען ליגען פאַרבאָרגענע סודות און שאַרפע אָנזעהערענישען. נאָר וואס דען? זיא איז שטאַרק לאַנג און יודעשע קינדער, וואס פערשטעהען זיך אויפ'ן ווינק, קען דערווייל דיא נשמה אויסנעהען, ביז זייא וועלען אזא לאַנגע מעשה אויסלייענען. צופיעל איבערציהען דעם בויגען טאָהר מען נישט. עס קען זיך איבעררייסען. בבן איז בייא מיר געבליבען, אָפצומאכען עס וויא ראש השנה מיט דיא לאַנגע סטער פּעס פּיוט. איך האב אַרויסגענומען נאָר אַזעלכע שטיקלד, וועלכע מיר טוין, זייא איבערגעניטצעוועט, וואו מען בעדאַרף אויף אויסגעלאַטעט, צונויפגעשטערעכט אין יודעשען נוסח מיט מיינס א שפּורד, אזוי אז נאר נישט צודערקענען דיא שמעך און דיא לאַטעס מיינע. דיא מעשה קומט אויס נישקשה'דיג, נאר קיין מעשה נישט און דערצעהלט זיך פון מיר, גלייך וויא זיא איז מיינע. נאָר ערטערווייס, ווען ס'איז נייטיג צום ענין, לאַז איך ריידען דעם מחבר אליין. אויך האב איך לכבוד ק א ב' צאנז סך ולכבוד אונזערע ברידערליך, מיך צוגארטעלט, צוגעזאָגט איינעם פון דיא אָרמע בריות בעליגען איהם שפּעטער, אם ירצה'השם, פונ'ם פּרדינסט, מיט עטליכע נראָשען מיני, ער זאל מיר העלפען אין דעם איבערזעצן פונ'ם ספר מיט דיא כתבים. ער האט וואָכענווייס געשוויצט, געטהאָן, געארבייט געשמאַק. נאָם מען איהם פאַר זיין מיה העלפען. ער פאַרדינט עס געביך נאָנץ כשר.... נישט דאס בין איך אויסען.

ועתה רבוננו של עולם און אצינד דוא הערר פון דער וועלט, דאס איז פאַר דיר אַנפאלעקט און וויסיג, אז איך האב גערן געטהאָן דיין לעבען ווילן, זאל עס זיין אויך דיין ווילן אויף דער צייט, ווען איך בעט דיך מיט מיינע הענט און פיס און מיט מיינע צווייא הונדערט אכט און פערציג אברים, אז דוא זאָלסט אָנשרייען דעם שטן, ער זאל נישט געוועלטיגען מעכב זיין אויף אונז אונזער פרנסה. זאָרסט באַר נישטען אונזערע מולות, אונז באַשירמען פאַר אלע דיא בייזע בענגעניש, וואס זייא שטורמען אויף דער וועלט און געבען אונז א געבענטשט לעבען, א פריעדאפטיג לעבען מיט זיכערליכין. אונזער האַפנונג און דיא גוטע בשורה זאל נישט זיין צו מדינקייט און צו לער, נייערט זאל אליין זיין לברכה והצליחה. ק א ב צ א נ ס ק

און כל ישראל זאָלען זיין געלעבט צו דיא אויבערשטע און געגלוסט צו דיא אונטערשטע. דאס אלע חלומות, וואס אונז זעלבערט, אָדער אנדערע האט געחלמט, זאָל אויף אונז אלע זיין צו גוטען. ותרצנו. און זאָלסט אונז באוויילנען. אָמן.

דיא מעשה אליין.

א.

וואס מען וויל, מען מען אויף קאבצאנסקער יודען זאָנען: זיין זיינען עפּים נישט אזעלכע גרויסע בריות, טחון אין דער ווערט נישט אויף עפּים אזעלכע גרויסע חכמות, מיטגעהנס-געזאגט ויער לעבען, שטערבען אָפּ דיא וועלט עט, אזוי, מיט גארנישט... און קומען אָפּ מיט שהי פהי — דאס און נאך אזעלכס מען מען זאָנען, נאָר אין דעם ענין פון פרוכפערען און מעהרען זיך, קען מען צו זיין חלילה נאר נישט האבען. זיין זיינען דרינען געוואָהרענט, נישט ערגער פון אלע אנדערע יודען. שונאים אפילו קענען נישט לייקענען, אז איטליכער קאבצאנסקער יוד איז א מטופל, אָהן עין-הרע, מיט א סך קינדעריך. און דיא טובה, וואס דער וועלט קומט דערפון ארויס, ווערט דאָ בעשיינפערליך דערווייזען ווייטער אביסיל.

דיא קאבצאנסקער בעלי-הבתים זיינען, נישט פאר אייך געדאכט, גרויסע אביונים, האבען נישט, איהר זאָלט זאָנען, א צובראָכענעם גראָשען ביין דער נשמה. אין קאבצאנסק אליין איז פאר זיין נישטאָ קיין שום פרנסה, סיידען איינער צום אנדערען מיט א טאָרבע אין דיא הייזער אַרומצוגעהען. זאָל פרויען איינער מאַכען עפּים א געשעפטיל, א קלייטיל א שטייגער, באלד טאָקי טהוט איהם דער איבעריגער עולם נאך, און וויפיל יודען אזוי פיעל קלייטליך. קרעמער זיינען דאָ וויא מיסט און א קונה נישט איינער. דעסגלייכען איז אין אנדערע זאכען. איטליכער האט ליעב אריינצושטופען זיך אין דערמיט, אַנצוטערעטען יענעם אויפן פוס גאנץ יודעשליך. וואו צווייא זאָל ער זיין א דריטער, וואו דרייא — א פערטער און אזוי אלץ ווייטער, ווייטער, ביז עס קומט אויס „וקבצנו יחד“ אלע קבצנים אין איינעם. שטיקען זיך צונויף, האפען זיך ארום, נאר ברידערליך, און ווערען אזוי דערשטיקט, פארהאפט אלע אויף איין מאַל. אזא שטארקע אַהדות, דאס הייסט, אַריינצוקריכען מיט א פוס צו יענעם אין ביטעל, איינער ביים אנדערען דע

ביסען פונ'ם מויל ארויסצוגעהען, וואס נאָט ניט, אבי אין איינעם, מיר נישט, דיר נישט — דאס איז איינע פון דיא מדות טובות, וואס געפינט זיך נאָר טאקי בייא קאבצאנסקער יודען. און אין דעם זכות קומט זיין טאקי אויס איינער צום אנדערען אין דיא הייזער ארומצוגעהען... דיא גאנצע יניקה זייערע איז פון דער פרעמד, מיינסטענס פון גלופסק א נס פאר קאבצאנסק, וואס איז דא א גלופסק, וואו מען קען נאך עפעס טהאן און א שטיקעל קיום האבען קאבצאנסק שיקט אחין געוועהנמליך ארויס אלערליי סאָרטען נפשות: מיני מלמדים, בעהעלפערס, מעקלערס, בטכנים, צוגעלעגערטע, אויך פרישצאפּעלדיגער איידעמליך אַזעלכע, ערשט אַראָפּ פונ'ם קעסט. יודען אַזוינע און אַזוינע, וועלכע דאס האָרץ נאָר גלוסט: מיט כהבים, מיט מיחושין, זיידענע, גיכענאָדערדיגע, בעלי-תפלות, שופר-בלאָזערס, יודענעס כל-המינים: זאָגערענס, וויינערענס, שפרעכערענס, אויסגעקלימטע, ווייבער מיט אייער, מיט פסח'דיגענענע-שמאלין, פּעדערענפליקערענס, נאך אין רעכטען קינדלען. היינט א מיט-מאָש בחורים, דיענסט-מיידליך, מיידען מיט צוגעדעקטע קעפּ, ווייבליך אַזוינע און אַמען אַזוינע, אָהן א שיעור. דיא דאָזיגע לעבעדיגע סחורה גיכט אין גלופסק משונה שטארק, האט דאָרט א גרויסען אָפּגאנג, און קאבצאנסק פון איהר זייט, וואס אַרבייט געשמאק לטובת הכלל, פאָבריצירט אזא סחורה צו בעגליקען דיא וועלט, איז דער מיט זיך זעהר מיחס. דעריבער הייסען אלע קאבצאנסקער יודען מיוחסים. אז מען בעגעגענט א יודען, עפעס א ווילדען בעל-גאווה, האט מען דעם בעסטען סימן, אז ער מוז זיין א קאבצאנסקער...

דער מחבר פון דעם „ווינשפינגעריל“ האט געהאט דיא זכיה געבוירען צו ווערען דאָ ב"ק קאבצאנסק.

דיא עלטערען זיינע האבען פון איהם ביים געבוירען ווערען נישט געמאכט אזא פירוש. זיין איז נישט איינגעפאלען אפילו צוטראכטען א ווילע, צוואס האבען אַזעלכע קבצנים וויא זיין, אַראָפּגעבראכט אויף דער וועלט א לעבעדיג בעשעפעניש, אויף צרות נאָר פאר זיך און אויך פאר איהם. אָדער וואס האט מען מיט דעם נפש צוטהאן עפּים אַזוינס, אז דאס לעבען וועלכס זיין האבען איהם געשיינקט, זאָל איהם ניהא זיין און ער זאָל נישט שפּעטער האבען צו זיין קיין טענות: קבצנים, געוואלד, וואס האט איהר מיך געהאט!... נאָרשע זאכען חלעבין! דיא מאמע האט געטהאן איהר זאך, איהם געטראָגען און געהאט פשוט אָהן חכמות. אויף דאָרויף איז זיין דאָך א יודענע, זיין זאָל קינדלען. וואס דען? אפילו א תוהן קהבדיל טהוט אויך, וואס נאָט האט געבאָטען — ליינט זיך און

קוואַקעט, נישט צופרענען קיין קשיות. דעם מאַמען ווידער האט עס אויף נישט אזוי שטאַרק אויסגעמאַכט. מילא איז דאָ נאך א נפש, וואס קען עס איהם אַרען? קיין בויכוועהטיג האט דאָך עס איהם אויף נישט געקאָסט. בויכוועהטיג האט דאָך דיא נקבה און אז פאר איהר איז רעכט, איז דאָך פאר דעם זכר פשיטא! ... אי וואס, ער איז א קבצן, מיט אלע חגגריבערליך א קבצן און נאך א צוגעקומען מויל בעדאַרף דאָך פיקען? — נישמעהר גאָרנישט, לאָז זיך דיא וועלט זאָרגען. מיט דעם בטחון טאַקי פריהער אויף גאָט, דערנאך אויף דער וועלט, איז ער אליין דאָך, זיינע עלטערען און דיא עלטערענס עלטערען געבוירען געוואָרען. ווארטען אויף דרד-אַרץ, ביז מען וועט פאַר א יודישער נשמה אָנגרייטען דאָ פריהער אַלסדינג, וואס נייטיג איז צום לעבען, און דערנאך ערשט זיא אָפּאַכטען אהער צום גריטען — דאס קען א יוד נישט. א יוד, אז ער וועט זיך נישט שטופען מיט געוואָלד, וועט ער מענען אייביג טאַקי דאָרט ווארטען. עפּים נישט אזא מצאה, דיא וועלט זאָל אָהן איהם חלילה זיך נישט קענען בענעהען. האט ער זיך אָבער שוין דורכגעשטופט און איז שוין דאָ מיט ביידע פיס, שטופט ער זיך מיט גאָסס כח ווייטער, ווייטער. ער שטופט זיך, קוועט שט זיך מיט אלע קרעפטען, פאָרענט-אַרום, הינטען-אַרום, אַלץ איינס, דורך טהיר אָדער דורך פענסטער, שטופט אזוי אָפּ דאס גאַנצע לעבען און גאָרנישט...

אויף איין זאך נאָר האבען דיא עלטערען בייא זיין געבוירען ווערען זיך יא געביך פארטראכט און שטאַרק געבראָכען דעם קאָפּ: רבונג של עולם! וואס פאַר א נאמען גיט מען דעם נייעם נפש דיינעם? דיא אלע נעמען, וואס אין דער משפחה איז געווען, האט מען שוין פאַרטהאן אויף דיא אלע קינדערליך, וואס האבען זיך פאַרזאַפט געבוירען צו ווערען פריהער פאר איהם. מען האט אָנגעהויבען פון דיא גאָהענטע קרובים און געגאַנגען כסדר ביז דיא ווייטעסטע — פערדס-פוס-פירקאָווע. בייא איטליכס קינד האבען זיך געמיהט צווייא קרובים. דער מאַמע האט אויסגע-קראַצט איינעם פון זיין משפחה און דיא מאַמע איינעם פון איהר משפחה, אזוי איז צווישען זייא שוין געווען אָפּגעמאַכט, און דאס קינד האט געהייסען צווייא נעמען. עס האט זיך געפאָרט: חאַסקיל-בן-ציון, ליפּע-טודרוס, דוואָסיע-קרוינע, פסח-זעליג, ציפּע-סאַסיע, סטיסע-הינדע, קאַרפיל-פייבוש, חנה-לעמיל, שמעריל-אייזעק, קיילע-ריקיל. אין א גויט האט זיך איבערגעלייגט א זכר אין א נקבה, א נקבה אין א זכר, צווייא מתים האבען זיך געפאָרט און דער זיווג עולה-יפה געווען. פונ'ם פעטער חיים ווערט למזל חיה, פון דער מוהמע ברכה-ברוך; פון גרונע שפּרינגט אַרויס גרונס און נחום ווערט איינס מיט נחמה. אזוי איז דאס א לאַנגע צייט

נענאנגען, ביז מען האט פרוצירט זיך ארומגעקוקט — א וועהמיג דיא שונאים! דיא
משפחה האט זיך אויסגעלאזט, נישטא קיין נעמען!... דיא עלטערן האבען א
היבשע צייט זיך געדרעהט דיא קעפ מראכטענדיג, און גארנישט אויסגע-
טראכט.

— הערסטו דא, לייזעריאנקיל! איז דיא קינפעמאָרין לסוף ארויס מיט דער
שפראכע, נאכדעם אז זיא האט פריהער זיך אביסל געקווינקעלט. פאָלג מיך מיין
מאן, און לאָז דאס קינד הייסען גדליההערש, נאך גדליההערשין.
— שא, טיפשאָ! מאכט דער טאטע שטארק אויפגעבראכט. לאָז מיר דיין
גדליההערש מוחל זיין, נישט מוחל זיין, דעם נאמען זיינעם וויל איך נישט הערען.
ניין, צעהן מאל, הונדערט מאל ניין.

גדליההערש איז פון דער מאמעס משפחה. דיא באבע האָל צע (פון איהר
איז דאס ארויסגעשפרונגען האַס קיל) האט איהם אָנגעקעהרט אַ קייליכע מוחמע.
אין דיא הענט האט ער געהאט אַ מלאכה, עפּים נאר אַ כפול־שמונה־דיגע. ער האט
געשטשאַבעט תחתונים, קאפּאַטעס, היטלען, ווייבערשע קליידרין, ייפּעס, יאמפּער-
קעס און אַ מאל אויך טאקי געלאטעט שיד. הכלל—אַלסדינג, וואס נאָר מען האט
איהם געגעבען. אַ בריה אויף לאטעס לייגען איז אין נאָנץ קאַבצאַנסק זיין גלייכען
נישט געווען. און וויל לאטעס גילטען ערניץ נישט אזוי וויא אין קאַבצאַנסק,
דעריבער איז גדליההערש שטארק אין דער מאָדע געווען דאָרט. בייא וועמען נאָר
עפּים אַ טרען, אַ ריס, באלד צו גדליההערשין; בייא וועמען אַ שוך, נישט פאַר
יודישע קינדער געדאכט, האט געפייפּט, פארשטאַפּט איהם גדליההערש דאס מויל
און זאָגט איהם אָן מיט'ן הארבען וואָרט, ער זאל נישט פייפּען. איז דער אייגענער
טרען, דער אייגענער ריס ווידער טאקי דאָ מאָרגען און דער שוך הערט איהם
נישט, האט אַ העזע באלד טאקי ווידער צועפּנען אַ מויל, איז גדליההערש נישט
פויל, לאטעט און לאטעט, ביז דער רוח געהט צו דיא לאָך מיט דעם מלבוש איך
איינעם ווען אזא גדליההערש זאָל געווען אָנשפארען אין פאַרזי, וואלט ער גע-
נאנגען אין גאָלד, געטראָגען וואָלט מען איהם דאָרט אויף דיא הענט. אין קאַב-
צאַנסק אָבער איז ער גענאנגען נאקעט און באַרפּיס. און אז מען האט איהם
דא שוין געטראָגען אויף דיא הענט, איז דאס געווען דענסטמאָל נאָר, ווען ער איז
געפאלען פון דיא פיס, בשעת ער האט געחאַפּט איין איבעריגע כוסה. טרינקען
האט ער אפילו געקענט, וויל דיא מלאכה האט ליעב דעם טרונק און אנדערש
קען מען נישט איינגעקויפּט זיין אין דער חברה פֿ"צ, נאָר פון דעסטוועגען קען
מיט דעם גרעסטען טרינקער זיך מאכען, ער זאָל דווקא זיין אַמאל שבור־לום. ביים

אויסניכטערן זיך. פלעגט ער, וויא געוועהנטליך א געוויסער מתייך שוורים, זיך פארענטפערען, ער איז נישט שולדיג, דאס אומגליק איז געשעהען, נאך ווייל ער האט גענומען דיא כוסה פון דער לינקער האנד. א סימן, אָט געהט ער באַלד טאָק א פלעשיל משקה, וויא געהעריג איז, זופט עס אויס פאר איין עדה יודין און ער זאָל זיך האַטש פאר קרימען. אזעלכע קונצען פלעגט ער עפטערס בעווייזען און דער קאבצאנסקער עולם פלעגט נאך אָנקוועלען. נישט אָנגעקוואַלען דערפון האט נאך ליזער־יאַנקיל אריין: גדליה־הערש האט איהם מיט דער מלאכה פארשווארצט דיא אויגען. א קאטאָוויס עפּיס, ער, ר' ליזער־יאַנקיל, ימים נוראים א בעל תפילה ערגיץ אין א גלופסקער קלייזער און דאס גאנצע יאָהר אַזוי־זיך א שיינער יוד, קוקט אריין אין א ספר און רייבט זיך אין בית־מדרש אונטערען אויווען—ער און דער בעל מלאכה, דער עס־הארץ, זאָלען זיין קרובים! ער האט גדליה־הערשין בשום אופן נישט געוואָלט אָננעהמען פאר א קרוב, זיך אקענען איהם געבליאָזען און קיין מאל איהם נישט פארבעטען צו זיך א מאך אויף א שמחה. איז ער געקומען אומגעבעטען, האט מען אויף איהם זיך אפילו נישט אומגעקוקט. גדליה־הערש פון זיין זייט, האט פון ליזער־יאַנקיל'ס גדלות זיך נאר נישט געמאכט און א מאל אויס איהם אויך געלאַכט מיט גוטען, אָהן נאך: „ווייס איך, וואס מיט ליזער־יאַנקלין איז אַזוי דער יחוס! אַרומגעהען שניג־יאָה־שלאָנג איז עפּיס נישט אזא בריה־שקייט. א לאַטע זאָל ער פרייווען ליינען, אזא לאַטע וויא איך, דענסטמאַל וועלען מיר זעהען. נאָט אייך א שמעלקע! א בהמה איז ער, נישט מעהר... לאַז איהם נאָט נישט שטראָפּען פאר דיא זינד.“ אַזוי פלעגט ער געוועהנטליך אויסלאָזען דעם שמיעס, א מאַך־געבענדיג מיט דער האַנד. מיט ליזער־יאַנקיל'ען האט ער זיך פארהאלטען זעהר גוט, פלעגט אויסלאַטען איהרע מלבושים, איבערניטצעווען דיא קינדערשע זאכען, ליינען לאַטעס אויך אויף דעם מאַנס בגדים, נישט צוגעהמען דערפאר א פרוטה. פאַרקעהרט, אונטער איין איינגער צייט פלעגט ער שטילערהייט נאך אונז מערהעלפּען איהר מיט עטליכע גראַשען. לייט זאָגען, אַז אין דער יוגענד איז ער אין איהר געווען פאַרקאָכט, זיא נאך איהם האט אויך געצאפּעלט און עס האט געד האלטען שוין אויף א שטייגער, אָט ברעכט מען טעפּ—נאך פלוצים האט זיך אונז מערגעריקט דער שידוך מיט ליזער־יאַנקלין, באַבעס, מוהמעס האבען זיך פאר איהם געמיהט, אָפּגעשאַצט זיין בייקולבין, פאר וויפּעל מען קען עס אָננעהמען אין גון אריין. ס'איז אויסגעקומען עפּיס נאר א גליק, וואס מרעפט זיך איין מאָל אין הונדערט יאָהר. עס ווערט א קנסמאַהל און גדליה־הערש בלייבט געביד פון דרויסען אויף דער מילכדיגער באַנק. פון דענסטמאל אָן, אַזוי שמיעסט מען, איז גדליה־

הערש פונ'ם פנים אראָפּ, נאר-נישט דער אייגענער וואס פריהער—עפ'ים נאָר טאָק
א כשוף, איין אָפּגעטאָנענע זאך, בעהיט זאָל מען ווערען! — איז געווען אלץ פאר-
אומערט, פארזאָרנט און פאר צרות זיך גענומען צום טרונק. זעהר מעגליך, אז
דערמיט האט אויך געשמעקט דיא שנאה אַקענען איהם ביא לייער-יאַנקלין אין
הארצען. נאָר וויא דיא מעשה איז, אזוי אָדער אזוי, דיא שנאה איז געווען גרויס.
דעריבער אז לייער-יאַנקיל האט דאָ פונ'ם ווייב נאָר דערהערט דעם נאמען זינעם,
איז ער אָנגעצונדען געוואָרען.

הגם לייער-יאַנקיל'כע איז געוועהנט געווען צו דעם מאַנס זידלערייא און
ביזקייט אויף גדליה-הערשין, נאָר היינטיגס מאל, ליגענדיג אין קינפעט, האט עס
זיא אָנגעהאפט ביים האַרצען און זיך בעוואַשען מיט טרעהרען, דער מאַן האט
אויף איהר געקוקט מיט רחמנות און געמאכט צו איהר שוין ווייכער אַביסיל:

— וויין נישט, דוא טיפשא איינע! זאָג איך דיר. א כשרה, עהרליכע יודענע
בעדארף טהאָן דעם מאַנס רצון. אז דער מאַן זאָגט ניין, בעדארף זיין ניין. בער
רעכען זיך נאָר, נארעכע, ווער, ברוך-השם, איז דיין מאַן און ווער איז גדליה-
הערש!...

— גדליה-הערש איז געווען א כשרה'ר יוד, א גוטע נשמה.

— א כשרה'ר יוד — א בעל מלאכה! נאָר א געלעכטער חלעבין. קאָרנ
פארשווארצט האט ער מיר דיא אויגען ביא זיין לעבען, זאָל איך אַצינד נאך איהם
א נאמען געבען מיינס א קינד און מיר אליין אָנטהאָן אזא חרפה! געה שוין,
נארעלע, געה, רייד נישט קיין נארעשקייטען!

— אָבער א נאמען, לייער-יאַנקיל! וואו האסט-דוא א נאמען? א שיינער
טאָטע, מיטטהענס-געזאגט!...

— א נאמען!... עס... נישקשה. שטאַמעלט דער טאָטע און פארטראכט
זיך אַביסיל.

— אָבער העדע! אז איך האב געהאט א חלום, העדע!...

— וואס חלום? מאכט דער טאָטע, אויסשטעלענדיג א פאָר אויגען אויף
דער טאָטע.

— גדליה-הערש איז מיר געכטען ביא נאכט געקומען צו חלום. — מזל-טוב
דיר, מלכה-טויבע! זאגט ער און טהוט דערבייא א קרעכין. איך ליג נישט רוהין
אין קבר דערפאר, וואס אויף דער וועלט איז נאך נישטאָ מיין נאמען. דערבארם
זיך, מלכה-טויבעניו! מאכט ער מיט א געבעט, ווייזענדיג דערבייא אויפ'ן קינד

אין דיא קישעליך. דוא האסט אצינד אין האנד מיך צו בערוהינען. איך וועל מיך מיהען דאָרט פאר דעם כסא־הכבוד פאר דיר, פאר דיין מאן. דאס קינד דיינס וועט, אס־ירצה־השם, זיין א גוט שטיקעל ארבייט, א שארפע נאָדעל מיט א שפיטציג קעפיל. בייא דיא דאָזיגע ווערטער האט איהם גע־לויכטען דאס פנים און איז באלד פארשווינדען. . . וואס זאגסט־דוא, לייזער־יענקיל?

— נו, . . . מאכט דער טאטע אָהן ווערטער.

— נוקע נישט, לייזער־יענקיל, זאגט דיא טאטע, אזוי זאָל איך זעהען פיעל נחת, וויא איך האב איהם געזעהען. . . היינט בייא נאכט איז ער ווידער געקומען. אלץ געקוקט אויף מיר און געוויזען אויפ'ן קינד, געוויזען אויפ'ן קינד און געקוקט אויף מיר. . . געוויזען, געקוקט פריהער מיט א געבעט. דערנאך. . . אוי, דערנאך שטשירעט ער אויס א פאָר אויגען און לאָזט זיך צו מיר מיט אויסגעשטרעקטע הענט, וויא ער וויל מיך שטיקען, טהוט א זאָג ביז: ווען נישט. . .

— ווען נישט, וואס? וואס? טהוט זיך דער טאטע א האפ דערשראָקען, בעטראכט דיא שיר־המעלותין און דעם קרייז מיט דער קאָטשערע אויף דיא ווענט ארום דער קינפעטאָרין.

— וואס פרעגסט־דוא, לייזער־יענקיל? וועה איז מיר נישט. עפּים שפיעלט מען זיך מיט א מת! וועה איז מיר, ווינד איז מיר. . .
— נו, נו. וואס־זשע ווילסט־דוא, טיפשא איינע?

— האב נאָט אין הארצען, וועה איז מיר, לייזער־יענקיל! און זייא נישט קיין עקשן, ווינד איז מיר!

— טא. . .

ב.

ס'איז געבליבען, דאס קינד זאל הייסען הערשיל נאך דעם לעצטען נאמען פון גדליה־הערש און עס האט דרינען געשטעקט א סך שפיטצליך. איין מאל האט דאָך דער טאטע דאָס רעכט אויף אויף א נאמען. צווייטענס, איז דאָך א פשרה מאכען נאנץ יודעשליך, וויא זאגט דער עולם: יאָג ני פסק ניהיאי בודע פסק'עץ, ביידע צדדים זאָלען צופרידען זיין. דריטענס, איז הערשיל פאָרט נישט גדליה־הערש. דיא חרפה האָרט צוגעדעקט, ווארפט זיך נישט יענעם אזוי אין דיא אויגען. און דיא טאטע, זעהר א גוטע בעל־הבית'טע, ליעב אָפצושפארען אלץ אויף שפעטער,

האט בייא זיך געטראכט: הא, לאז זיך וואלגערען אין דעם בעל־הבתישקייט איין איבעריגער נאמען גדליה, ער וועט אפשר צוניטן קומען אויף שפעטער.
דיא מאמע האט טאקי געטראָפּען, וויא א חכמה! זיא איז אויסגעקומען מיט דיא נעמען וויא מיטען קרעפּיל־פלייש. אין א קורצער צייט ארום איז זיא געלענען געוואָרען ווייטער מיט א יונגעל און ער האט, הערשלין אויף צו לאנגע יאָהר, גע־הייסען גדליה...

איך זאָג: הערשלין אויף צו לאנגע יאָהר, ווייל דער ברודער גדליה האט זיך נישט לאנג געהאלטען, איהם איז נישט געפֿעלען דער מאמעס קעסט. עס האט איהם געגרימט אין בייכעל, זיך געביך גענוג אָנגעליטען און ביים אויסשניידען זיך איהם ציינדליך, האט ער זיך מיטש געווען און זיך אָפּגעטראָגען. אויף דעם דאָזיגען שכל זיינען געפאלען עטליכע פון דיא שוועסטערליך און ברידערליך נאך פריהער, איידער הערשעלע איז געבוירען געוואָרען. זייא האבען געזעהען, אז מיט קבצנים איז נישט גוט צו האבען עסקים. דאס לעבען בייא זייא איז גאר איין אומ־גליק, אייביגע צרות, שטענדיגע יסורים. בעסער איין מאָל שטארבען, וויא צעהן מאָל אין טאָג אויסנעהען פאר הונגער, איידער עלטערן זיך אין דלות, פאָרוואַרפּען אויף דער פּאָלעצע דיא ציין. בעסער יונגעהייט פון דער וועלט געהען. א לאנג לעבען אָהן ברויט איז א ביסליכווייטער טויט. נישט אלע מעגשען אָבער זיינען גלייך. דוואַסיע־קרוינע און פסח־זעליג האבען זיך איינגעשפּאַרט דווקא לעבען און פאָר־זוכען, מיטטעהנס־געזאָגט, דעם טעם פון חתונה האבען. זייא זיינען ביטערע אביונים און בעפאלען מיט קינדערליך. א חוץ זייא האבען פונ'ם מאַד־המות הענט זיך אויסגעדריעהט ציפּע־סאָסיע, חנה־לעמיל, קייכ־דיקעל און אונזער הערשעלע. ציפּע־סאָסיע, שוין א מויד אין דיא יאָהרען, איז געווען געביך הויט און ביין. דאס פנים אויסגעצייגען, דיא באקען איינגעפאלען מיט בלויע רינגען אונטער דיא אויגען. אין דער יונגענד אָבער איז זיא געווען אַ בילד־שיינע, א כער בעדיג מיידל, זעהר א געראַטענע, א חנעוודיגע, א גוטע, עהרליכע, כשרה נשמה—מעלות, וואס אין רייכען שטאנד בריינגען זייא גליק, אין דעם אָרמען אָבער זעהר אָפט נאָר אומגליק. צוועהענדיג דאס גרויסע עלענט בייא דיא עלטערען אין הויז, איז איהר געוואָרען א לאָך אין הארצען. איהר איז נישט אזוי אָנגעגאנגען אייגענע צרות וויפיעל דיא צרות פונ'ם הויזגעזינד, וויא מעגשען געביך קומען עס אָפּ, וויא פּוטצליך אומשודיגע קינדערליך דארבען עס געביך, דארען־קווארען און געהען אויס ביסליכווייט וויא א לעכט. בייא איהר איז געבליבען, צוגעהען אין דער פרעמד, רינגען, פאָרדיגען און אָפּדיגען דיא לעבעלעלע פערטערען אין דער גויט. זיא האט גוט

געוואוסט, אז דער מאמע איז ביא זיך א גרויסער מיוחס, עס וועט איהם נישט
אָנשטעהען, זיינס א קינד זאָל זיך שמעלען אין דער פרעמד, נאָר דאס האט זיא
אַבער נישט אָפגעשראַקען, זיא האט זיך פירגענומען צו טהאָן אלע מיטעל, זיך
שמרעקען נאך דיא עקען, אזוי לאַנג אזוי ברייט, ביז זיא וועט איהר'ס פוועלין. זיא
האט אויסגעקליבען דארויף א צייט, ווען ס'איז געווען זעהר איינג. אין הויז איז
נישט געווען קיין שטיקעל ברויט, דער ווינטער, האט צוגעטרעטען מיט זיינע
שרעקליכע פרעסט און אין שטוב איז קאָלט. האָטש וועלף צוטרייבען, וואָכענווייט
איז אויס דעם קוימען נישט גענאָנגען קיין רויף. דיא מאמע איז געווען אויף דער
צייט מיט קיילעדיקלעך און געהאט זעהר א שווער טראָגען. שמערד-אייזיק עלוי
השלום האט געמאָזעלט, געפאָכט מיט דער נשמה און דיא איבעריגע נאקעטע,
הונגעריגע קינדערליך האבען זיך פארשקאָגען אין א ווינקעל, געזעסען איינגעהייקערט
אין צעהנטען, מיט סמאָהע אויף דיא ליפּען, שאַ, שטיק, נאָר צייטשטווייט א קרעכין,
א זיפּן טיעף פונ'ם האַרצען, און געקוקט אין דער וועלט אריין מיט תמאָואַטע
גלעזערנע אויגען, אין וועלכע עס זיינען געשטאנען פארגליווערטע טרעהרען. ...
דענסטמאָל האט זיך ציפּע-סאָסיע'ן געעפענט דאס מיל, זיא האט געוויינט, גע-
חלש'ט פאר דעם טאטען, ער זאָל רחמנות האבען אויף דער מאמע'ן, אויף דיא
קינדער, אויף אויף איהר און לאָזען זיא שמעלען זיך ערניץ אויף איין אָרט. עס
האט אויס איהר גערעדט דיא נשמה, א מכול הייסע געפיהלען האט זיך איהר
גענאָסען טיעף פונ'ם האַרצען און דער מאמע, דערהער'עט, דערשלאָגען פון דער
ביטערער נויט, האט לסוף איהר איינגעוויינט מיט א געבראָכען געמיטה. ...
איהר אַוועקפאָהרען קיין גלופסק האט דער מאמע גענוג טרעהרען געקאָסט,
דער מאמע האט מיט איהר זיך געזעגענט שטארק בעטריבט. דיא נוטע, שטילע
טויב איז אַרויס פון דער געסט לידיג און בלווי, נאָר מיט דער ברכה פון דיא
עלטערען, מיט דעם זייסען "פאָהר געזונט!" פון דיא וויינענדיגע שוועסטערליך
אן ברידערליך.

קאָצאָנסק האט אין א טראַנספאָרט לעבעדיגע סחורה צוגעשמעלט
גלופסק א שיינע, אינגע דינסטמיידיל!...

ציפּע-סאָסיע האט באלד בעקומען איין אָרט ערניץ דאָרט אין א גנדיש הויז,
דיא ערשטע צייט איז איהר גענאָנגען קיין מעשה נישט. מען איז מיט איהר און
מיט איהר אַרבייט שטארק צופרידען געווען. זיא האט געשריבען א היים פרעהליכע
בריוויך און אויף צוגעשיקט אביסעל געלט. נאך דערנאך האט זיך אָנגעהויבען
א מעשה. דער בעל-הבית האט אויף איהר געוואָרפּען איין אויג און הינטער

וויילעכס געפריווט ווערען מיט איהר א נאָהענטער מחותן. אין אנפאנג איז דאס נאך געווען אביסיל פארשטעלט. אויפן ווינק, גלאט אזוי זיך. ער איז א נומער מעניש, ביא זיך פראסט, זעהר צוגעלאזט און וויל איין אָרעם קינד נעביד מקרב זיין. פאר וואס נישט? פון זיין הויז האבען שוין עטליכע גאנץ פיינע דיענסט-מיידלעך חתונה געהאט, נאָר נישקשה'דיג... קאָז זיא נאָר נישט זיין קיין נארעלע, וועט איהר אויף אז וואויל זיין... ווייטער, ווייטער האט זיך שוין קלעהרער ארויס-געוויזען, וואס א נגידס גוטסקייט און צוגעלאזטקייט בעטייט. בעהיט זאָל מען ווערען! עס האט זיך פאר איהר געעפענט פרוצים גאר א נייע וועלט מיט אנדערע מיני קריינקונגען — א וועלט מיט א שטן, מיט א ניהנוס און א קאָכעניש, פייער און שוועבעל; אועלכס, וואס האט זיך איהר נאך פריהער גאר ניט געחלומט. דאס לעבען איז פאר איהר געוואָרען א מלחמה. זיא, שלאפע, אָרעמענקע נעביד, האט געמוזט שטעהען שטענדיג געוואָפענט אקעגען א שטארקען שטן, א געבאלעוועטען פעמפיק. דער געדאנק איהרער, וויא אזוי איהרע לעבע קומען עס נעביד אָפ, דאָרט אין דער היים, וויא אזוי נייטיג ס'איז פאר זיא האַמט א קליינע הילף, האט איהר אונטערגעגעבען כח, צו ליידען איהרע גרויסע וועהטיגען. זיא האט זיך גע-ראנגעלט, געראנגעלט ביז איבער דיא כחות און געמוזט פאר צרות דערנאך פאָרט אָפטרעטען פונ'ם אָרט.

זיא האט זיך געשטעלט נאך אויף איין אָרט. דאָרט איז געווען ווייטער דאס אייגענע: פריהער קיין מעשה נישט. דערנאך א מעשה, שוין נישט איינע, נאָר צווייא. א מעשה מיט דעם בעל-הבית און א מעשה מיט דעם בעל-הבית א וזהו... קריינקונג, הארצוועהטיג און לסוף אוועק פונ'ם אָרט. ווייטער און ווייטער אלץ אויף דעם דאָזיגען שטייגער: קיין מעשה נישט, שפעטער א מעשה, דיא אלטע מעשה, א מעשה איבער א מעשה און דער פינסטערער סוף פון דער מעשה. א חוץ מעשיות אין שטוב איז נאך מעשיות אין קעך: מיט קעכענס, מיט אריינגעהערס, מיט מעקלערענס און מיט יענע, וואס ווערען אויף דער עלטער גבאי'טעס. הכלל, א „טויענד און איין נאכט" מיט מעשיות. ציפערסאָסיע איז געוואָרען נעביד א קרבן פאר איהר שיינקייט... אויף צרות נאָר איז זיא גע-בוירען געוואָרען א שיינע. וויא קומט אזוינס צו אָרמע לייט, מיט וועלכע מען איז עפּיס נישט אזוי מחויב צו מאַכען צערעמאָניעס און קוקען דארויף, טאָמער קריינקט מען זיא מיט א גאָב וואָרט און געהמט ביא זיא צו דאס גאנצע חיות מיט א מיאוסער בעהאַנדלונג?... אויף מיר א מענש ציפערסאָסיע, איין אָרמע דיענסט-מיידל! דיין שיינקייט, אָך, מהיכא'תיתי און דוא אליין... וועמענס עסק איז עס?

מענסט אפילו דיא כפרה ווערען. אי טאָמיר האט ציפּע־סאָסיע פאטער און מוטער, וועלכע האבען זיא הארצעדיג ליעב, מיט איהר אין לעבען פיעל מיה נעהאט, גענוג קאָפּדארעניש, נישט דערנעסען, נישט דערשלאָפּען, ביז נאָט האט געהאַלפּען זיא איז אויסגעוואַקסען; אי טאָמיר האט ציפּע־סאָסיע איהר עלטערען אויף שטארק ליעב, זיא אַרבייט, זיא דיענט וויאָס'איז אונטערצוהאַלטען איהרע ליעבע געביך, וואס חוץ זיין קריכט איהר גאָר ניט אין קאָפּ קיין אנדערע זאַכען — אזעלכס געהט קיינעם אויפ'ן געדאַנק אפילו נישט אַרויף. נאָרעשקייטען, פון וועמען מען האט דאָ צו טראַכטען!... ציפּע־סאָסיע אָבער האט אויך א נשמה, זיא טראַכט, זיא פיהלט... בעריהרט מען זיא גראַב, טהוט איהר וועה... .

„דעריבער, אזוי זאָנט דער מחבר פונ'ם „ווינשפינגעריל“ אין זיינע כתבים, דעריבער האט ציפּע־סאָסיע נישט געקענט מעהר אויסהאַלטען און איז קראַנק, צו בראַכען מיט א שווער געמיטה געביך געקומען צוריק א היים, צוריק צו איהרע אָרמע עלטערען, שוין נישט דיא ציפּע־סאָסיע, וואס פריהער. דיא מאַמע האט גע־ פיהלט דער טאָכטערס ביטער האַרץ און איז אויסגעגאַנגען פאַר רחמנות אויף איהר דערשלאָגען קינד.

„אָרמע, בידנע שוועסטער! דיין אומגליק איז, וואס נאָט האט דיר געגעבען חן; דיין אומגליק איז יענע גליקליכע מיט דיין שיינקייט צו געפּעלען. פאַרשפּילט איז דיין וועלט, פאַרוויסט איז דיין לעבען, אז אָך און וועה דיר געביך, אָרמע, אומגליקליכע שוועסטער!.....“

ג.

אצינד אז הערשעלע אונזערער זאָל געהמען דיא בעסטע לאַנד־קאַרטע, אויף וועלכער עס שטעהען געצייכענט דיא אלע שטעט פון גרויס ביז קליין און זאָל זוכען אפילו מיט ליכט, איז פון קאָפּ צו אַנסס קיין זכר נישטאָ דאָרט און א מאל אין דער יוגענד האט ער געמיינט, וויא א וואָרעם זיטצענדיג אין חרין, אז קיין בעסערעס פון קאָפּ צו אַנסס איז נאר נישטאָ. קאָפּ צו אַנסס אליין טאָק איז איין שטאָדט אויף דער גאנצער וועלט, דער פופיק איהרער, פונקט אין רעכטען מיטען. ווייטער, אין דער זייט, איז שוין מדבר, פאַרלעגענע ערטער מיט ווילדע חיות. מענשען, וואס מענשען הייסען, אַתה־בַּחֲרַת־נִיקָס, סאַמע צימעס, זיינען גאָר דאָ. פאַר זיין אליין שיינט דיא ליכטיגע זון בייא טאָג, דיא לבנה אין שטערען בייא נאַכט און נאָט ניט זיך אָפּ, האט מעהר נישט צו טהאָן גאָר מיט זיינע

ק א ב צ א נ ס ק ע ר י ו ד ע נ . . . ער ניט רענען פון זייערע ב ה מ ו ת ווענען—ציגען זאָלען האבען פאשע, אויף קאליזשעס וואסער אויף צוטרנקען, בכדי צופארשפאָרען אָפּפּרעסען דיא שטרוי פון יודישע דעכער און לעקען דיא ווענט פונ'ם בית־המדרש. ער ניט טרוקענע שיינע פאָנאָדע, דיא ווייבער זאָל גוט זיין צוגעהען פרייטיג אין יאטקע, אין מארק אריין, איינצוקויפּען אויף שבת. ער מאכט א גרויס גערעטעניש אין קארטאָפּלעס, ציבעלעס און קנאָבעל, יודעליך נעביך זאָלען האבען וואס צו עסען. הכלל, ער דרעמעלט נישט און שלאָפט נישט דער היטער פון ישראל, ער ארבייט מעשים, קעהרט א וועלט נאָר צוליעב זייא, צוליעב זייא... דערפאר בלאָזען איהם יודען שופר, זינגען איהם א מלך עליון און שפּרינגען קדושה, דערפאר מאכען זייא פון זיין כבוד ווענען א לאָקשען־קונגע — שבת, קניידליך און חרעמוזל — פסח און נעהען א טענציל לעבעדיג־פרעהליך צו דיא הקפות שמחת־תורה. חנוכה דאנקען זייא איהם אָפּ מיט א דריידל, פורים מיט א המנ־קלעפיל, פאָר שטעלען זיך און מאכען דיא פורים־שפיל, דיא גאנצע קאָמעדיע אלץ לשם שמים, צוליעב זיין הייליגען גאָמענס ווענען.... נאך איין שטאָרט אמת איז איהם געווען פעקאנט, וועלכע עס האט געשוועבט פאר איהם עפּים וויא אין דער לופטען, געשוויבעלט און געגריבעלט מיט גאנצע מחנות מלאכים, פליגעל־אדיוואנטען, און קוריערן פון גאָט־ברוך־הוא צו דיא קינדער ישראל—דאס איז דיא הייליגע שטאָרט ירושלים, וואו יודען ליגען בע־גראָבען אין דער ערד, אין ארץ־ישראל ערד, טאָקי נאָר לעבעדיגע מתיים, וואס פוילען נישט און עס האלט זיך זייער נעביין; וואו יודען האבען א פייג... איילבערטין, טייטענע, מילגרוימען און ציגען עסען דאָרט באָקסהאָרן. נאָר, אויזוועה! ירושלים איז אָבער אצינד וויסט, חרב, אויס שטאָרט, אויס וועלט און פאר אונז, יודישע קינדער, איז היינט א לעבען דאָ, אין קאבצאנסק — אין קאבצאנסק, אין גלות.. דער קאבצאנסקער גלות איז דענסטמאָל אין הערשעלעס אויגען בעשטאנען פון גאבריל אָ דעם שבת־גוי, וואס שנייצט אָפּ שבת דיא ליכט, נעהמט אַראָפּ פונ'ם טיש דיא מעשענע לייכטער, און הייצט בייא יודען דיא רובעס; פון טעקלע, וואס וואַשט גרעט, שווינקט איבער געל־גרינע ווינדעליך פון יודישע קינדער און מעלקט דיא קיה; פון קאָנדראָט דעם שכור, וואס פאר א גלעזעל בראַנפין פארקויפט מען איהם — דעם גאנצען קאבצאנסקער חמץ; פונ'ם פריץ, וואס יודען האַלטען בייא איהם ארענדעס, דערנע־דען זיך דערפון מיט ווייב און קינדער און מווען נעביך פון יוצא ווענען איהם צאָהקען אמאל ראַטע; וואס מווען נעביך צו איהם אָנקומען אונטער א יום־טוב, ער זאָל זייא

שיינקען זעקליך קארטאָפּלעס, אינדיקעס און ווייץ אויף מצה — און, וועה, וועה
נעשריען! ערגער נאך וויא אלע פון מיט ק א דעם קליין שייגעציל און זשוקיל זיין
קליין הינטעל, פאר וועלכען נישט נאָר קליינע יונגליך האבען געציטערט, אויף יודען
מיט בערד, בעווייבטע, גרויסע תקיפּים, פלענען האבען דאס ניין יעהריגע און פאר
איהם פאר א מייל אנטלויפּען; גאָט ווייסט, צו וואס זער ביטערער גלות של
מיטקא וואָלט געפיהרט, ווען ער זאָל זיך ציהען שטענדיג ...

„א נס, זאָגט הערשעלע אין זיינע כתבים, א נס, וואס מיטקא האט ליעב
געהאט א יודיש שטיקעל חלה. פון א שטיקעל חלה, וואס מען פלעגט איהם אונ-
טערריקען חיירעש, איז ער געוועהנטליך אויף א געוויסער צייט, געוואָרען גוט, ווייך
וויא א טייג, האט זיך בעלעקס און געקוקט שוין אנדערש אויף יודישע קינדער.
וואס יונגליך האבען פריהער נישט געטהאָרט, האבען זייא שוין געמעגט. יעקב'ס
טאָפּ לינען איז געבליעבען אויף תמיד טאָץ זעהר א גוט מיטעל. ווער שטימסט, א
יודיש שטיקעל געפילטע פיש איז נאר א וואונדער! נאָר חוץ דיא אלע זאכען איז
דאָך מיטקא נישט מעהר געווען וויא א נארעש יונגעל און טאָץ אליין ליעב געהאט
אַפּטהאָן מעשים, שטיפען מיט חברה קונדוסים. ביים שפּיטען זיך איז ער מיט זיין
גראָבען קאָפּ שוין געלענען ביא אונז אין דיא הענד. א פערדיל איז ער געווען זעהר
א וואויס, כח צו לויפּען, צו דרינגען מיט דיא פיס, האט ער געהאט, און מיר, מיט
אונזערע יודישע קעפּליך, פלענען אויף איהם פאָהרען רייטענדיג, דערלאָנגען איהם
הינטערווייליכס א שטיטצעל און פיהרען איהם ביא דער נאָז, וואָהין מיר האבען
געוואָלט ... האבען מיר עפּים געמייסטערט, געשטעלט א מילכען ערגיץ אויף א
רינשטאָקיל, האט ער מעהר נישט געטויגט וויא נאָר דערצו: צובריינגען זאמד,
טראָנען שטיינער, גראָבען דיא ערד און קריכען אין בלאָטע. יודישע קינדער
פלענען זיך נאָר קוועטשען, אונטערהעלפּען איהם מיט א סאָפּען, מאַכענדיג: האָר
הא, אַרבייט, טהו מיטקא, אזוי, אזוי! ... שרייבענדיג איבער מיטקען שטעל איך
איהם מיר אַצינד פיר שוין א גרויסען, א געזונטען. מעגליך, אפשר איז ער ערגיץ
אין דער וועלט היינט א גאנצער פריץ און טראַכט אלץ: אָף, ברודער! האַסט
דוא פערנעסען יונגעלשע זאכען: לאָזען דיא האַנד פרייא...?”

זשוקעל, וויא עס שטעהט געשריבען אין דיא כתבים, איז אויף נישט געווען
סיין שלעכט הינטעל. פאר א שטיקעל ברויט פלעגט ער סלחשען, שטעהען אויף
דיא לאַפּקעס און דרעהען מיט דעם ווידעל. און הגם א שטיקעל ברויט האט א
גרויסען ווערטה ביא קאכצאנאָקער יודען, פון דעסמווענען האט זיך קיינער דאָרויס
ניט געמאַכט אונטערוואָרפּען עס אמאל זשוקען, טראַכטענדיג ביא זיך: לאָמיר

א הונט פארשטאָפּען דאס מויל. נחייא ני לאיע, קאָן ער נישט בילען. — יודען מיט בערד פלעגן שמאָכען פאר גרויס הנאָה, ווען זשוקיל האט זיין אָנגעטהאָן דעם כבוד, א חאפּ צו טהאָן פון זייערע הענד דאס ביינדיל און געקוקט אויף זיין פריינטליך, בשעת קנאָקענדיג עס מיט דיא שאַרפע הינטישע ציין. פלעגן שמאָכען, גלעטען דאס בערדיל, טרייסטענדיג זיך מיט דער האָפּנונג: נו, חבר... פון היינט אָן זיינען מיר שוין חבר. שוין אָהן סכנות... דערביי טאָקי זיך מאַכען קוראָזש אָנצוריהרען פון דערווייטענס זשוקלען, מיט א שפיטץ פינגער א גלעט צו טהאָן איהם ביים קעפּיל, און, אז מען איז שוין יא א שטיקעל חשוב, פריווען דערווייל טאָקי אָנצורייצען איהם אויף אנדערע: אַמאָנאַ, קוסייא! וויא דער שטייגער איז פון יודען...

היינט, אין דיא עלטערע יאָהרען, ווייסט אונזער הערשעלע שוין, אז יודען צוושען אלע מענשען אויף דער וועלט זיינען דיא העהנער, וואס ליגען שטענדיג אונטער'ן פעקעליק לעבין זויבן און קינדער. דאס הוינענדיג איז בייא א יודען דאס גאנצע לעבען, טיעף איינגעבאָקען איהם אין האַרצען און דער טאטע זיינער איז דרינגען געווען א יוד שביודען, א האָהן שבהעהנער. ער ווייסט היינט וואויל, אז דער טאטע האט איהם זעהר לעב געהאט, נאָר דאס איז געווען א פאַרבאָרגענע לעב'ד שאַפט אינוועניג אין האַרצען, אויפ'ן יודישען שטייגער, אין פנים אָבער האט מען עס איהם נישט אַרויסגעזעהען. פאַרקעהרט, אויפ'ן פנים איז איהם שטענדיג גע'לעגען א פינסטערע מאַרע. ער האט געקוקט עפּים וויא בייו, אָנגעלאָדען, מיט א ביטער'ווערער מינע. ס'איז איהם עפּים וויא נישט אָנגעשטאנען צו ריידען, לאַכען, נאָרעש צו מאַכען זיך מיט דיא קינדער, האַלטענדיג אין דער סברא, אז פאַר אַ טאטען אַז ען פאַסט ניט אַזעלכע זאכען. קינדער בעדאָרפען פאַר א טאטען מורא האבען, וויסען דר'דאָרף, אין זיינע אויגען נישט אונטערשטעלען זיך הויף ריידען, אַ לאַך צו טהאָן חלילה און בעדאָרפען געהען אויף דיא שפיטץ פינגער. האט זיך אַ מאָל אַ קינד פאַרזינדיגט מיט א הויף קול, מיט א געלעכטער און עפּים א פרייע בעוועגונג, איז איהם עס נישקישא באַקום אויסגעפאלען פון טאטענס א בליק, וואס האט איהם דור'דאן דור'דנעשטאָכען. מיט דעם ווייב האט ער פאַר פרעמדע, אויך פאַר אייגענע מענשען קאַרגוואַס גערעדט, זיא נישט גערופען בייא דעם נאמען, נאָר געזאָגט געוועהנטליך: דוא, הערסט דוא! און אַ מאָל אויף: טיפּשאַ. אין האַרצען איז ער געווען צו איהר טאָקי זעהר גוט, גוט וויא דיא וועלט, נאָר אַרויסווייזען עס בעשיינפערליך האט ער עס פאַר זיך געהאטען פאַר איין אומכבוד, עפּים פריקער, נישט שוין פאַר א יודען. ער — איז דאָך ער אַ

מאנפערשוין, א יוד, און זיא איז א זיא, נאך אלע זאכען פאָרט נישט מעהר וויא א נקבה, א יוד ענע... ער איז געווען אין דעם הויגעוונד מאַקי אין אמת'ער האָהן, וואס פיהרט זיך שטענדיג אַרום מיט דער הוהן און מיט איהר פּיר, זוכט, קראַצט פאַר זיא אױס ווערעמליך, שפּייז פון אונטער דער ערד. נאָר זאָל פּריווען א הנהנדעל עפּיס טאָן נישט וויא זיין ווילען, גיט ער עס א פּיק אין קעפּיל. ער געהט פאַרריסען דעם קאַפּ אין דער הויף, דיא אייגליך פייערען איהם, קוקט מיט גדלות און בכדי צובעווייזען, וואס אזוינס ער איז, טהוט ער א קלאַפּ מיט דיא פליגעל, מאַכט א מלך, א ברייטען, גרויסען קוקוריקו! דאס בעד מיט: תרבות היהנער, ווייסט, ווער עלטער איז!...

צוגעלאָזט און בעריידעוודיג איז דער טאטע געווען נאָר אין אזעלכע געוויסע פעל, ווען א קינד, א שטייגער, איז קראַנק געווען. דענסמאָל איז ער פון איהם נישט אָפּגעטרעמען אויף א טריט. האט עס געגלעט, געטאפּט ביים שטערען, איינגענומען מיט גוטע רייד און צוגעזאָגט מתנות, שיינע שפּיכבליך, וויפּעל דאס האַרץ גלוסט: א שוין הילצערין שווערדיל אויף תשעה באב, אָפּגעפאַרבט מיט שוואַרצע יאָגערדעס, א גראַנער, א דריידיל, א פּאָהן מיט א רויטען עפעל, אַרױפּגעשטעקט אויבע, דער ביא מאַקי נאָכגעמאַכט וויא א גראַנער גראַנערט, וויא א דריידיל דרעהט זיך, זומעט און וויא יונגעליך מיט פּאָהנען געהען צו דיא הקפות, קוויטשען: עוזר דלים הושיעה נאָ! אָט אזוי, אזוי... בכדי אַרױסצובעקומען דערמיט ביים קראַנקען קינד נעביך האַטש א קליין שטייכעלע. איז עס איהם געראָטען, איז ער געווען איבער גליקליך. אָדער א שטייגער ווען עפּיס א שמחה, א יום־טוב אין מייסטענס פסח צום סדר, אז ער איז געזעסען אָנגעלעהנט, וויא א פּריץ, אויף דער עסע־בעט אין קיטעל, דאס ווייב קלאָהר־ווייס אָנגעהאַן לעבין איהם. ער האט זיא גערופּען מלכה, זיא איהם — מלך. ביידע האבען געלויבטען, געקוקט מיט שיינענדיגע אויגען, דאס איינער אויפ'ן אנדערען, דאס אויף דיא אויסגעצוואָגענע קינדערליך. אַרום דעם טיש און דאס אויף דיא כוסות, אויף דעם טעלער, אין וועלכען עס לינגען שוין, פּיין אויסגעלייגט וויא געהעריג: דיא זרוע אין דער רעכטער האַנד, אונטען הרוסת, דאס איי אין דער לינקער האַנד, אונטען כרפּס, גרינס פון פעטרעשקע און צווישען זיא מרור, געריבענער חריין, גאר מחיה. אַזוי הערשעלע, פלעגט מאַכען דער טאטע, אָנגעהמענדיג דאס קינד פאַר'ן בעקעלע, פרעג מיך, הערשעלע, דיא פיער קשיות. הערשעלע האט זיך צושאַקעלט, אָנגעהויבען הויף אויפ'ן ביא־קול'כען, מאַכענדיג דערבייא מיט'ן גראָבען פינגער: טאטע! איך וועל דיך פרעגען, טאטע, פיער קשיות! און אָפּגעקנאָקט לעבעדיג איין קשיא נאך דער

אנדערער. דענסמאל איז מען פרייא געווען צורידען, צולאכען, וויפיל מען וויל. הפקר א וועלט. דיא קינדער פלעגן זיך אָנשיכורין מיט גאנצע כוסות לאקעריצע, וואס דיא מאמע האט אָנגעקאכט אין יענעם גרויסען פסח'דיגען טאָפּ און פלודערען, אויף וואס דיא וועלט שטעהט.

ד.

א חוץ דיא דאָזיגע פעל איז דיא מורא פאר'ן טאמען געווען גרויס. אין שטוב איז אונזער הערשעלע, וויא דיא אלע איבריגע קינדער, געווען שמיל, נאָר אָבער וויא א שמיל וואסריל, וואס גראָבט טיעף. צווישן זיך פלעגן דיא קינדער שטיקער הייט אָפּטהאָן מעשים, קריגען זיך, נאָכקרימען זיך אויפ'ן ווינק, איינער דעם אנדערען ארויסשטעלען פייגען, דערלאנגען א זעמין, א קניפּ און שא. איטליכער האט גע' וועהנטליך געהאט זיינעם אויף צוקריגען זיך. הערשעלע צולהכעס'ניק איז געווען חנה'לעמיל. זיזא זיינען געווען פייער און וואסער, צווייא נישט קיין גלייכע מעגשען. חנה'לעמיל האט געוואָלט, וויא איין עלטערער ברודער, וואס אָט באלד א חתן-בחוריק לעהרען דעם יונגערען דרך-אריץ. עס האט איהם געברענגט, פאר וואס דער טאטע זעצט שבת ביים טיש הערשעלין נאָהענט לעבן זיך און שמעלצט זיך גאר הערענדיג וויא ער טערעלייקעט „כל-מקדש". און האלט איהם אונטער אין דיא זמירות אויף א דין-קוויטשיג קוליבין. ער פלעגט דעריבער אַלץ קריכען צום טאטען אויף הער' שערין מיט מקירות, בכדי צופארמיאוסין איהם אין זיינע אויגען, און שטיקערהייט צווישען זיך פלעגט ער נאָכקרימען הערשעלין וויא ער טערעלייקעט, אריינשטער קען דערייזא א פינגער אין גערנעלע, שאַקלען דאס קעפיל און אָנגעבלאָזען זיך וויא איין אינדיק. הערשעלע פלעגט זידען וויא א קעסיל. ארויסשטעקען דאס צינגעל און מיט אויפגעשטלטע קולעקליך מאכען אין איין כעס: פוקע זיך, חנקע' לעמילדריג! אָבער אַלץ שמיל. מען זאָל נישט הערען.

אין שטוב איז הערשעלע געווען וויא א שטארק אָנגעבלאָזען פאחיריל, זיך איינגעהאלטען, קיין פארע זאָל מען פון איהם נישט הערען, אָקענעדישע אָבער אין דרויסען האט דאס פאחיריל געקאָפּעט און ס'איז ארויס פרייא אלסדינג, וואס אינוועניג אין איהם האט זיך געשטיקט. דאָרט איז ער געווען א פייער, א שפירט, איין קונדעס אין דער וועלט. ער האט זיך איבערגעשלאָנגען מיט אלע יונגליך און ארויסגעוויזען זיין גרויס בריה'שאפט. אין שטיינער ווארפען, האפען א ציג פאר דיא הערנער און זעמצען זיך אויף איהר רייטענדיג, אָנגעהמען פרוצלים דעם

קאבצאנסקער קהל'שען צאפ פאר דער באָרד און אויסרייסען איהם א פולען הויפען
האַר, שטעבען חתן-כלה אונטער דער חופה מיט שפילקעס, נאכלויפען א משוגענעם
אויף דער גאס, אונטערהאפּען זיך הינטער א וואַנען, בשעת פאָהרענדיג געשווינד,
דערצו איז ער געווען איין בריה טאָקי. ווייסע-חברה האט דעריבער פון איהם
שטאַרק געהאַלטען און איהם מכבד געווען מיט כהן אין אלע קונדיסקע זאכען.
אין דיא מכחמות צווישען דיא קונדסים, איז ער געווען דער גענעראל, מיט עפּים
א פאפירין שארמיטצעל פון א בשמים-קרעמיל אויפ'ן קאָפּ, ארומגעשטעקט מיט
פערדערען. דיא גבורות און דאס גאנצע גרויסקייט זיינס איז בעשטאנען אין פיטשקע,
וואס ער האט געהייסען איטליכען מקיים פסק זיין, גלאט אזויזיך פון זיין כבוד
ווענען און אז דער גענעראל, הערשעלע קיזער-יאנקילס, האט בעפּוילע, — איז מהויב
געווען איטליכער, פון דעם קליינסטען ביז דעם עלטסטען, באַלד צו פאָהנען. בשעת
פרידען, נישט קיין מלחמה צייט, פלעגט אונזער הערשעלע מיט דעם גאנצען פעקיל
יונגליך זיך אָפּגעגעבען מיט אנדערע געשעפטען, און געשעפטען זיינען געווען זעהר
פיעל, ברוך-השם, אין איטליכער צייט. זומער ביא טאָג פלעגט ער פיהרען ווייסע
חברה באַדען זיך אין קאבצאנסקער טייך — א גרויסער רינשטאָק מיט א פאָר
שימעלטער בלאָטע ביים ברעג, וואו שטאַדט-חורים זיינען געלעגן איינגעזונקען טיעף
ביז איבער דיא אויערען, ארויסשטעקענדיג נאָר דאס פּיסקעל. דער גאנג אהין איז
געווען לעבעדיגערשיג, טאקי וויא מען זאָגט, בעגראנדע, נישט אויסגעלאָזען איין
זאך אויפ'ן וועג, מען זאָל עס נישט בעריהרען. יונגע גענוצקיך צולויפען זיך,
אונטערפליהענדיג אביסיל מיט דיא קליינע, נאך נישט גוט בעפּעדערטע פריגעליך;
דער גאָנער סאָפּעט, סמאָרעט מיט דיא געזיכער, אויסקרימענדיג דעם האַרץ וויא
א שלשכת. דאס קעגביל דאָרט איז זיך מטריח אויפצושטעלן פונ'ם נאָך, שטעלט
אויס א פאָר אויגען, רוקט זיך אויף עטליכע טריט אָפּ, ווארפענדיג מיט'ן קאָפּ
און אָנבלייגענדיג דעם שטערען צו דער ערד, פאָררייסט דערנאָך דעם ווידיל און
אזעק, אזעק. . . חברה שפילעט זיך אָפּ, קנעפעלט זיך אָפּ, נאך געהענדיג, אין
אילעניש, אזוי אז צוקומענדיג צום ברעג טייך פאלט פון איטליכען דאס אָנטהאַן
פלוצים אַראָפּ — און פוטן אין וואסער אריין, בול-בול-בול! — צווישען מנחה
און מעריב איז זייסע חברה זיך צונייפגעקומען אויפ'ן יריד אין בית-מדרש, אין
פאָלעש דאָרט, איטליכער מיט זיין מין סחורה און מען האט געהאנדעלט געשמאק.
איינער בייט א קרומען, אלטען משואָק אויף א מעשענעם קנאָפּ אָהן איין אויעריל.
דער אנדערער טהוט א ווייז א ניסעל, א שווישטש און עס געפינען זיך דארויף צווייא
שטאַרקע קונים, מיט שטיקליך שפיגעל-גלאָז, פארצעלאַנעט שערביקיך פלוגע

קעשענעם. יענער מיט א גרינער פאטשערקע איז פארטיפט אין עסק מיט דעם חבר, וואס בעריהמט זיך מיט זיין נאָדעל־טעשיל און א צינערין אויער־לעפעלע. הערשעלע אונזערער איז דאס געווען דער שאטצער און געהאפט פון אויבען פאר זיין מיה. געוועהנטליך לאָזט זיך דער ירד אויס מיט א קריג: קיינער איז נישט צופריעדן, איטליכער טענה'ט, ער האט זיך מיאוס אָפגענארט. עס האלט שוין ביים פאטשען זיך; עפּים א קונדס, מיט א פריש גענוצן גערנעלע טרומייטערטצו, א טאראראם, א געפילדער, ביז דער שמש לופט אין איין כעס ארויס מיט א היק: שקצים! און חברה צוליפט זיך וויא דיא מיו, איטליכער אין זיין ווינקעלע. חנוכה־ציים האט געפלאקערט דאס געשעפט מיט דריידליך, פורים־ציים — מיט מאטעריאל אויף המנקה־פליך, שבועות־ציים — מיט אויסגעבלאָזענע אייער, צומאכען פייגעליך. הכלל איטליכער יום־טוב מיט זיין מין סחורה... צייט אויף צו האנדלען איז, ברוך־השם, געווען גענוג, ווייל דער מלמד פון דער תלמוד־תורה, וואו אונזער הערשעלע האט געלעהרענט, איז אליין געווען שטענדיג פארנומען מיט זעהר פיעל געשעפטען, אָהן עין־הרע. ער איז געווען א שטיקעל שדכן, פול געווען אויף אלע חתונות, ברייתן און לויזות, געווען א בעשטענדיגער עדות אויף גמין. חוץ דעם האט ער בעדארפט אָפּשפּרעכען עין־הרע'ס, איבערקוקען מזוזות און פון אלע מלאכות זיך אָפרייסען צייט דאָנערשטיג און פרייטיג מיט א פושקעלע אין דיא הייזער ארומצוגעהן. נאָר דעם שבח מעג מען איהם נאָכזאָגען, אז דיא שעה צייט, וועלכע ער האט זיך גענומען צום קנעלען, האט ער געארבייט געשמאק מיט אלע כלים. דיא דאָזיגע קורצע צייט איז איהם גאנץ גענוג געווען אויף איבערצושטייען אלע קינדער און ס'איז איהם נאך איבערגעבליבען עטליכע ליידגע מינוט צייט אויף. אויף צושפארען זיך מיט'ן קאפ צום טיש, אביסיל זיך אויסצורוהען, אָדער קראטצען דיא באָרד, קרעכצען, געניצן וכדומה אזעלכע מלאכות. אויף הערשעלין פלעגט ער זאָגען: הערשעלע איז א גרויסער קונדעס, אָבער א וואויל יונגעל מיט א גוט קעפּי. דיא מאמע פלעגט, הערענדיג אזוינס, זיך דערמאָהנען אין איהר חלום, וויא גדליה־הערש, עכיו השלום, האט ווייזענדיג אויפ'ן קינד געזאָגט: „ער וועט זיין א גוט שטיקעל ארבייט, א שארפע נאָדעל מיט א שפיצעכדיג קעפּיל“ און פאר נחת זיך געשמאָלצען. דער טאטע־זושע אָקענען, אויסהערענדיג אויף איהם מסירות, וויא ער איז פארשייט, פלעגט מאכען געוועהנטליך מיט א שטעכענערטיג: יענעם נאמען מיט יענעם נאטור, עס זאָל פעהלען א האָר! יענער, עליך השכום, האט זיין גאנץ קעבען זיך געפאָרעט מיט לעכער און דער היינט־איז אויך פול אין אלע לעכער. ער פאָרעט זיך אויך און מאכט נאך לעכער... דאס איז

נעווען אָנצוהערעניש אַקענען יענער מעשה, וואס מיט הערשעלן איז זיך פאַרלויען
אָזוי וויא ווייטער וועט שמעהען.

ה.

ויהי היום און ס'איז נעווען א מאל, איז אין קאבצאנסק א גרויס וואונדער
געשעהן. פלוצים, מען ווייסט נישט וויא און וויא ארום, איז פון ערגניץ א דאָקטאָר
מיט אמאל אָנגעקומען, עפֿים אָזוי וויא פונ'ם הימעל ארָאָפֿגעפאלען. יודען בכלל,
אז דערהערען נאָר א דאָקטאָר, רופט זיך וויא אלע קראַנקהייטען אָפֿ און דערפֿיהלען
איטליכער זיינע וועהמיגען. בימי ירחמיאל הרופא, פאַר אונזער ירחמיאל דעם רופא,
וונתו יאָחנע הרופא, און זיין ווייב יאָחנע דיא רופא'טע, איז אין קאבצאנסק
שמענדיג נעווען מיט חסד. ביא יודען האבען דיא קראַנקהייטען געבורטשעט
אינוועניג און מען האט זיך געמאַכט נישט וויסענדיג, דער רופא האט געטהאָן זיינס,
געגעבען ראטונקעס: גענאָלט, געשוירען, געשמעלט באַנקעס, פֿיאַווקעס, געלאָזט
צו דער אָדער, געצאָפט בלוט פון דיא מאַנסבלוי, און דיא רופא'טע פון איהר זייט
האט געטהאָן איהרס, געצאָפט בלוט ביא דיא ווייבער. מען איז פאַרשלאָפט גע-
וואָרען און געשטאַרבען אָהן חכמות, אָהן גרויסע דולעניש. גארנישט, מען האט
זיך פֿרוצלים געלייגט און פֿרוצלים צוגעמאַכט איין אויג, נישט בעדארפען דווקא
האבען דערצו פֿריהער רעצעפטען און אַפֿטייקען... זיבעציג יאָהר—אָזוי איז שוין אין
דער וועלט געשמעלט — קומט דאָך א מענשען צו לעבען, דאָרויף איז דאָך דאָ
בפֿירוש א פסוק אין תהלים, וואס אַפֿיקורסים אפֿילו קענען עס אויך נישט אָפֿ-
לייקענען, אי וואס, מען שטאַרבט פֿריהער פאַר דער צייט, דרינען איז נישט שולדיג
קיינער, נישט ירחמיאל דער רופא מיט זיין קליפֿערנעצייג, נישט יאָחנע דיא רופא'טע
מיט איהר קליפֿערנעצייג און אויך נישט דער פסוק להבדיל, שולדיג אין גאנצען
זיינען דיא חטאים... דיא חטאים אין שטעטל. דעם, יענעם האט
זיך פֿאַרגנוסט, וואס מען טאָהר נישט... און דאָרויף איז דאָך דאָ א רב, זאָל גע-
זונט זיין, מיט א פֿאַמיסיע שיינע יודען, דיא זאָך אָנצושמעקען און אַרויסצופֿיהרען
עס וויא בוימיל אויפֿ'ן וואַסער. אָזוי האט זיך עס געפֿיהרט און פֿיהרט זיך אויף
אַזא שטייגער שמענדיג, נאָר מיט דעם דאָקטאָרס ווייז געבען זיך אין קאבצאנסק
האט וויא קראָפֿעווע נאך דעם ערשטען זומער־רענען, אַרויסגעשפּראָצט מיט א
מאל שלאָפֿקייטען אלערלייא, אָהן א צאָהל: ספּאַומעס, בויכוועהטיג, שטעכעניש
אין דיא קריעזשעס, שפּאַרעניש אונטערן לעפעלע, קוועמעשניש, בייסעניש, מכות,

געשווירען—און אונזער יודישע קראנקהייט, מערדיין, איז פון דער פארבארגע-
ניש ארויס גאנץ אָפּען, זיך ענפלעקט, וויא עס געהער צו זיין, מיט אלע
פישמשעווקעס... נישט געווען איין יוד א גאנצער, אָהן א חסרון. יונג און אלט
זיינען צום דאָקטאָר געלאָפּען אויסלאַטען און פארריכטען אביסיל דאס געזונד.
קליינע קינדער מיט גרויסע בייכליך און דינע פיסליך האבען מאמעס אויף דיא
הענד געטראָגען און צו איהם געלאָפּען. גאנץ סאבאצאנסקי, וויא עס ווייזט
זיך ארויס, איז איין בקור חולים, אלע זיינען צובראָכען. גאָט דער לעבעדיגער
ווייסט, מיט וואס עס וואָרט זיך אויסגעלאָזט, ווען דער דאָקטאָר זאָל נישט געווען
אזוי פלוצליים, וויא ער האט זיך בעוויזען, אזוי פלוצליים אויף פארשווינדען. יודען
פארגעסען זיך ווידער דיא וועהטיגען, הערען זיך נישט צו, שלעפען זיך ארום, בלד
זמן עס דיענען זיין דיא פיס און לעבען, וויא דער שטייגער איז, מיט דעם
אימפעט... ירחמיאל דער רופא קריכט ווידער ארויס, וויא דיא לבנה
נאכדעם אז דיא זון פארגעהט, ארבייט אויף אלע כלים און יודען—שטארבען מיט
חסד...

הערשעלין אָבער איז דער דאָקטאָר פונ'ם זיינע נישט ארויסגעגאנגען. דיא
גאנצע מעשה איז איהם זעהר געפעלען. עס גלוסט זיך איהם ווערען א דאָקטאָר
איהם נאכצוטהאָן און צו מאכען, וויא ער, דיא גאנצע שפיעל מיט דער ווייסער
חברה. קינדער האבען, וויא דיא מאלפעס, ליעב נאכצוטהאָן דיא גרויסע אין אלע
זאכען וויא זאָנט מען עפּים: קינדער קייען, וואס אלטע שפיען. ווייסע חברה
קריינען למזל אונזער הערשעלין פאר א דאָקטאָר און דיא שפיעל הויבט זיך אין א
נומער שעה אָן. הערשעלע ווערט צוליעב זיך, צוריעב זיין בבזד, א נומער און זאָרנט
זיך קלאַמפערשט פאר זיינע חברים'ס געזונט, ווינשענדיג דערבייא טאקי פונ'ם
גאנצען האַרצען, א קריינקען זאָלען זיין, רבוני של עולם! און בעדארפען צו זיין
הילף אָנקומען...

פרייטיג איינמאל אין דער פריה, אז דער מאמען איז מיט בויכועהטיג אָנ-
געקומען צוגעהמען אין קלייטל אויף באָרג פעפער, צימערלינג און מעהל אויף שבת,
לאַקענט אונזער הערשעלע שטילערהייט אראָפּ צו ביסליך פון דיא דאָזיגע זאכען
און אוועק שא, קיטש אהין, אויפ'ן פרייען גראָז, אויפ'ן ליידניגען פלאַטץ הינטער
דער שטוב. ער זיצט זיך דאָרט לעבין פלייט, פאר איהם שטעהט א קליין פאפירין
קעסטעלע, וואס קאָסט איהם דרייא קנעפליך מיט א יערבען בייטעלע א צונאָב
דערצו. אין קעסטעלע געפינען זיך עטליכע קליינע פלעשעליך, פאר וועכע א חבר
זיינער האט בייא איהם גענומען א נוס, א צוויינג, וואס האַלטענדיג איהם אין מויל

בייא דעם ניס-שפילען איז ער איהם שטארק מול'דיג געווען אויף אפצודאזען דיא קינדער, אויף א גרויסען זשוק מיט לאנגע הערנער, געהאנגען צוגעבונדען אויף א לאנגער פערדישער סטרונע. און בשעת דיא מאמע פאָרעט זיך אין שטוב דאָרט, ברעכט נעביד זיך דעם קאָפּ, וויא ס'איז פונ'ם ביסיל מאטעריאל'ן עפ'ס צו מאכען, פאָרעט זיך אויף איהר וונדיל דאָ מיט דעם אראפגעלאקענטען פעפער, צימערניג, מעהל און שאָר ירקות, צו מאכען דערפון רפואות, וועסערליך, טראָפענס אין דיא פלעשעליך. פארטיג מיט דיא רפואות טראכט ער בייא זיך: אצינד וואו נעהמט מען עפ'ס א קראנקען, טאקי מיט א נומער אמת'ר מכה, צו בעווייזען דיא גרויסע קונץ אין דאָקטאָריע? און וויא ער זיצט זיך אזוי און טראכט, דערוועגט ער פון דערווייטענס, וויא משה-יאָסי, א פארוואהרלאָזטער יתום, א נאקעטער, א באַרפיסער, פאָהרט אויף א שטעקען ריימענדיג און ארבייט נעביד פאר אלע נאָר א שרעק: פאר דעם פוהרמא, אויך פאר דעם פערדיל און אויך פאר דעם וואָנען. ער שמייסט דעם שטעקען, אָנטרייבענדיג איהם מיט א געשרייא: וויא, וויא! ער הייבט פיסליך, פוצט אויס דאס בייכל, פארווארפענדיג אהינטער דאס קעפיל, הירושעט וויא א פסער, שפרינגט האָץ-האָץ און לויפט גאלאָפּ; ער פויקט מיט דער האַנד אויף דיא אָנגעפוישטע באַקען. פון דער זייט א קלאָפּ, פון יענער זייט א קלאָפּ, חריפעט, סקריפעט און מאכט אויף, אלערלייא משונה קולות: טראַ-טראַס-טראַראַראם! הואי-היפ'סיפ! וויא א קלאַפערלייא און א סקריפ פון רעדער. ער יאָגט לעבעדיג, קנאָקענדיגטשאַקענדיג, פייפנדיג גלייך צו הערשעלין און, צו קומענדיג נאָהענט, טהוט ער א הירושע, דערנאך א געשרייא: טפּרררוא! אויס-לאָזענדיג טיט א צעהננאָרענדיגען ח ח ח איפ'סיפ און שפרינגט אראָפּ פונ'ם שטעקען.

אונזער הערשעלי פאלט אויף א המצאָה בייא משה-יאָסיס אָנקומען און נישט לאַנג געטראכט, מאכט ער צו איהם אויף קונדעס-לשון אזוי:

— סויעס-סאָסי, משה-יאָסי, סוא-סילסט, דוא-וילסט, סאן-סראַנק זיין

קראַנק?

— סין, ניין! ענטפערט משה-יאָסי אָפּ, אויך אויף דעם אייגענעם לשון טאָקי, סאָל-סאָט, זאָל נאָט, סיטען-היטען.

— זאָג יא, נארעלע. טאקי נאָר אָהן קאמאָועס. גענוג דייטש! מאכט הערשעלע, לאָמיר ריידען פראַסט יודיש. זאָגזשע יא, נארעלע. וואס קען דיר עס אַרען? דוא זייא קראַנק און איך וועל דיר געבען רפואות. . . נוא דוא ווילסט?

— איך וויל, הערשעלע, איך וויל בעסער עסען.

— עסען? . . . עסען, משה'יאָסילע, האב איך נישט, נאָר צוואַנגען אויף שפעטער אמאל, יא, זאָג איך צו. נא דיר מיין האַנד תקיעת־כף. נוא, וועסט'דווא שוין זיין קראַנק, נאָרעלע?

— איך בין דאָך אָבער געזונט, הערשעלע!

— נישקשה, נאָרעלע, איך וועל דיר מאַכען קראַנק. איך וועל דיר טהאָן אַ דראַפעלע, אַ קליין דראַפעלע אונטען אויפ'ן פוס. זעהסט'דווא אַט מיט דעם טשוואַק. אזוי רעדט הערשעלע איין דעם חבר און נעהמט פון דער פליודערען־קעד שטענע ארויס אַ פאַרזשאַווערטען טשוואַק.

— עס וועט דאָך אָבער וועה טהאָן, הערשעלע!

— נאָר אַ קליין דראַפעלע, משה'יאָסינאָ, וויא איך בין א יוד! עס וועט וועה טהאָן אַ וויילע און באַלד טאַקי אויפהערען. איך וועל דאָך דיר היילען, איך מיין דאָך דיין טובה. וואס דען? דיין טובה, נאָרעלע, מיין איך דאָך. . . און דוא ווילסט עס נישט פאַרשטעהען.

— גיב'זשע מיר, אויב יא אזוי, באַלד טאַקי עסען. אַי, בין איך הונגעריג, הערשעלע!

— א געראָם אביסיל! מאַכט הערשעלע, אָנברוג'נענדיג זיך קלאַמפערשט, געה דיר, געה! איך וויל איהם היילען, טהאָן אַ טובה, און ער עסען! פרעסען! . . .

אויף דעם דאָזיגען שמיעס קומען אָן עטליכע ווייסע־חברה'ניקעס, זיין קוועלען נאר אָן פון הערשעלעס אַפטייקעל און פון דעם איינפאַל זיינעם. געהמען זיך שטאַרק צו משה'יאָסי, איינצושמיעסען איהם מיט גוטע רייד: משה'יאָסינאָ, דוא נאָרעלע איינער! אבי מען מאַכט דיר נאָר קראַנק, וועט מען דיר דערנאָך, נישקשה, שוין אונטעררוקען עפּיס קייען. דוא פאַרשטעהסט? . . . איטליכער גיט איהם דיא האַנד תקיעת־כף, איבערשלאָגענדיג מיט אַ ציצה. משה'יאָסי קוקט איבער דיא ציצה, אויב זיין איז נישט חלילה קיין פסוק'דיגע און אַז ער זעהט, זיין איז כּשר, דיא אַלע אַכט פּעדים מיט דיא פיער קניפליך זיינען וויא געהעריג איז, רופט ער זיך אָן, אויפשמעלענדיג אַ פינגער לעבין דער נאָז, מיט אַ התרָאָה: געדיינקט'זשע, קינדער! אויב נישט, וועט אייך נאָם שטראָפען. זאָגט אָמן!

משה'יאָסי שטרעקט אויס, אין אַ גוטער שעה, דעם פוס, דיא יונגליך האַלטען איהם גוט פון ביידע זייטען און הערשעלע געהמט זיך צו דער פּיאַטע זיינער

מיט דעם טשוואַק. פריהער מאַכט ער איהם פאַמעליך א קליין-דראַפּעלע, משה יאָסי פאַרבייסט דיא ליפּען און שוויינט; דערנאָך געהט ער איהם אריין אַביסיל טיעפּער מיט'ן טשוואַק, משה'יאָסי מאַכט: איר-איר! — חברה טרייסט איהם: נישקשה, לאָז זיך נאָרעלע, לאָז! מען וויל דאָך דיר געבען א רפואה... הערשעלע איז נישט פּויל און שטופט דעם טשוואַק אריין נאך ווייטער, עס רינט בלוט, משה יאָסי רייסט זיך פון דיא יונגליכס הענד און שרייעט: געוואלד:

— שא, שא, סויעס-סאסי, משה'יאָסי! געהמט איהם אונזער הערשעלע איין אויף קונדעס-דייטש מיט א פרעהליך האַרץ. סיר-סאקע, דיא מכה דיר, האב איך שוין געמאַכט. אַצינד בעקומס-דראו פון מיר סרועה, א רפואה.

הערשעלע געהמט א פלעשעלע און ניסט זיינע טראַפּענס אויף משה'יאָסי'ס פרישער וואונד. ער פאַרקרימט זיך געביך א שרעק, שרייעט: עס ברענט, געוואלד עס ברענט! נישט מיט זיין קול.

משה'יאָסי, האט טאָקי געהאט רעכט, געוואוסט- געביך וואס ער שרייעט. דיא טראַפּענס ווינען געווען צו שטאַרק פעפּערדיג און געברענט וויא פייער דאס רוע פלייש איהם אין דער בלוטיגער מכה. ער האט געצאפּעלט, געקרעכצט און זיך פאַרגאַנגען וויינענדיג פאַר גרויס וועלמיג. דיא קונדסים האבען געחאַפט א ציטער און זיך צולאָפּען. הערשעלע איז אויף אנטלאָפּען אַביסיל אין דער זייט און זיך גע- שטעלט קוקען פון דאָרט אויף זיין חולה. א היבשע צייט האט ער געביך זיך גע- וואלגערט אויף דער ערד, שרייענדיג אלץ אין איין קול: עס ברענט, ברענט! דערנאָך איז ער וויא-ס'איז אויפגעשטאַנען און האט מיט א יאָמער, א קאָגן זיך געלאָזט געהען זיין וועג, הינקענדיג שטאַרק אויף דעם רעכטען פוס. געקומען איז ער געזונט און אוועקגעגאַנגען קראַנק. ער איז געקומען הונגעריג, נאָך געבעדיג, פרעהליך, הנאה האבענדיג פון דער ליכטיגער וועלט, פונ'ם שיינעם פריהמאַרגען— און האט, פאַר גרויס גוטסקייט צו איהם, געקומען א מכה!...

משה'יאָסי איז אוועקגעלענען א היבשע צייט מיט א פוס געשוואָלען וויא א באַרג און אויסגעקריינקט דיא טובה הערשעלעס. אז דיא דאָזיגע מעשה איז אָנגעד- קומען צום טאַטען דורך הנהלעמיל, אלסדינג מיט איטריכס פיטצעלע, האט ער איהם גוט מכבד געווען, אז ער זאָל געדיינקען און וויא א טאַטע דעם זוהן געזאָגט מוסר אזוי:

— שקאָץ איינער! טובות וויכס-דראו טהאָן? מאַך בעסער יענעם נישט קראַנק און פאַרשפּאַר, שקאָץ איינער, דערנאָך איהם צו היילען, צו טהאָן איהם

טובות. ווארט נאך ווארט, דא וועסט ביא מיר האבען טובות! א צעהנמען וועסט-דא פארזאגען...

— בין איך דען איינער? מענה'ט דער זוהן וויינענדיג און וויל דא שולד ארויפלייגען אויף אויף אנדערע. פאר וואס מענען יענע... יענע?

— "שא, שקאץ! טהוט דער טאטע ביז א היק. יענע זיינען אויף אזוינע שקצים וויא דא. דא הערסט, הערשיל! מען איז מוחל דיר און דיין גלייכען אייערע שיינע טובות!...

"מיט טרעהרען אין דיא אויגען — אזוי לאזט אויס דער מחבר פונ'ם "ווינש פיננערלי" זיין ברייטען שמיס וועגען דעם דאזיגען ענין אין זיינע כתבים — מיט טרעהרען אין דיא אויגען און מיט א הארץ פארקלעהמט פון חרטה שרייב איך אצינד דיא דאזיגע מעשה מיט דיר, משה'יאסי! וויא מיר מוחל, ברודער! איך פיהל מיין שולדיגקייט אקעגען דיר און זעהר אפט, ווען עס קומט מיר אויס צוועהען אזעלכע מעשיות אין דעם לעבען, דערמאָהן איך דיר מיט א קרעכץ: אף, משה יאסי, משה'יאסי!... איך דיינק מיט שרעק, אפשר, ברודער, פאסירט עס מיט דיר נעביך אויף נאָך היינט, ערגיץ אין דער וועלט, יענע יונגעלשע מעשה, יענע מיוסע תנועה — דיא מכה פאר דער רפואה... דיין נעמאכטע מכה שוועבט מיר פאר דיא אויגען און עס רייסט מיר דאס הארץ אויף דיר, וויסטער, עלענטער ברודער, אויף דיר, מיין גוטער, אומגליקליכער, לעבהארצעדיגער משה יאסי!..."

ו.

אך, ווען נישט דאס עסען, ווען נישט דאס עסען וואלט דאס לעבען אין קאבצאנסק פאר הערשעלען קינדווייס געווען זעהר א גליקליכס, וויא אין נרעדן! צייט אויף צו שטיפען, ארומצוקויפען פרייא, האט ער געהאט, א שיינעם נאמען בייא ווייסע-חברה האט ער, ברוד השם, געהאט: עסקים אלערלייא האט ער, נישט צו פארזינדיגען, אויף געהאט. ער איז געווען א גענעראל, א סוחר, אלסדינג וואס איהר וויכט און וואס מאכט יונגליך איבער-גליקליך. נאך איין קלייניגקייט — אָט דאס עסען, וואס דאס מענעדיל זיינס פלעגט מאָהנען עסען, דאס האט איהם נאָר צורדעהט, פארשטערט דיא שמחה. ס'איז געווען צייטען, ווע ער איז געקומען א היים הונגעריג נאך אזוי פיער מיה און אנטופען זיך נעביך, געהארגעשט עסען, האָט'ט וואס ס'איז, פון יוצא וועגען — און גארנישט. נישטאָ קיין לעק! ער פלעגט

וויינען, זיך קראממען, האלטענדיג ביידע הענטליך אין דיא האר פונ'ם קאפ און שרייען, שרייען, ביז ער איז געבליעבען ליגען אהן כחות און אנשלאפען געווארען. שפעטער איז ער שוין מיט אזעלכע זאכען געוועהנט געווארען און, אז ער איז הונגעריג געווען, פלעגט ער מאכען מיט דיא ליפען און שווייגען. א רבין אויף שווייגען, אויף שטילערהייט ליידען, האט ער געהאט קיילע-דיקלין. זיא איז געווען א שלאפע, בלייך וויא דיא וואנד, דער האלז געשוואלען, איין אויער פארלייגט, פארשטעקט מיט וואטע. זיא פלעגט געבייך איבערטראגען איהר שמערץ, אויך קעלט, הונגע, זיצענדיג איינגענורעט אין א ווינקעל, וויא א שטילע טויב און קוקען מיט א פאך פארטראכטע, פייכטע אויגען, שא, שטיל, נאך וואס זיא פלעגט מיט א הארחהלען שלינגען דיא סליונקע און דערבייא עפ'ס משונה זיך קרימען. דאס איז געווען א קרימערדיק נישט מיט גאל, מיט בייזקייט אויף דיא גרויסע יסורים. ניין, דאס נוסקייט איז איהר געלעגען אויף'ן פנים, דאס קרימערדיק האט בעד טייט גאר פארקעהרט, זיא טהוט זיך געבייך אן א כת, נישט ארויסצורווייזען דיא וועהמיגען מיט א הויכען זיפן, ווען עס גיט איהר אינוועניג א צופ, א קלעהם. און אימליכער קרים איהרער האט אויסגעריסען בייא יענעם א שטיק הארץ. . . אזא רבי קען לעהרנען שכל, מאכען ווייף, גוט און פרום א סך בעסער וויא אלע מוסר-ספרים, בעסער וויא יענע נארישע חכמים מיט זייערע עסיג-ווערע-לאקריץ-ויסע שטראף-רייד. אפילו וואסקע דער קאטער (איהר ווייסט דאך וועמען מען מיינט... יענעם, דאָרט אין קרילאָוו'ס באַסנע) א פרעסער, א נאשער, וואס דיא נשמה זיינע ליגט איהם נאך צווישען דיא טעפ, אפילו איהם וואָלט אזא רבי צוגומען—הכוואי ער זאָל אזעלכען נאך האבען! — עס וואָלט איהם פארנאנגען דער חשק צו סמעטענע און שטארק צופריעדען געווען האַטש מיט זייערמילך. הערשעלע איז געווען א פארשייט קינד, א לעבעדיגס, א ריהרענדיגס. קוים האט ער זיך געשטעלט אויף דיא פיסליך, א בליק געטאן אויף גאָט'ס וועלטעלע ארום איהם, איז דאס וועלטעלע איהם זעהר שיין געפעלען און חשק געהאט וויא א העזעלע צו שפרינגען, צו לעבען, נאך דאס לעבען האט איהם אָנגעקוקט וויא א שטיף-מאמע מיט א ביז פנים: תרבות, יונגעלע! לאָז זיך א קבצן נישט גלוסטען. . . דאס ביזע פֿינס-זענע לעבען האט איהם אָפגעשטעלט באלד טאקי ביים צופיהרען זיך דיא הענטליך; איהם געגעבען צו פארשטעהען דעם טעם פון נויט, פון הונגע; איהם איינגעראמט א סוד, ווער, מיטטעהנכ-געזאגט, ער איז, פון וואנען, מיטטעהנכ-געזאגט, ער שטאמט, לייטער קבצן, לייטער אומגליק. . . און איהם געפרעגט דיא ערשטע קשיא: הערשעלי, וואס איז מיט דיר אזוינס דיא שטחה?

הערשעלע'ס יונגער איז פארנאנגען געשווינד, אָפגעבליהט גיך און ער איז קינדווייס נאך געוואָרען א קליין יודעל: דערשלאָגען, פארטראכט, מיט א פאָרוואַרנט פנים און אלע פאָסטעמקעס פון א גרויסען, בעווייבטען יודען, עס האט איהם נאָר געפעהלט א בערדיל. דער יוד האט אין זיין ביסעל לעבען אויסצושטעהען אזוי פיעל מיני צרות און לייד, אז בלייבט איהם נישט קיין צייט פאר דער קינדהייט. זיא גיט נאָר אויף א וויילע א שיין, וויא דיא זון אין א מיאוס'ן ווינטער-טאָג, און פארנעהט טאקי באַנד אין א גרויסער לאַנגער, פינסטערער חמאַרע. קוים קריכט דאס יונגעלע ארויס פון דיא וויקעליך און טהוט זיך א שפיעל, גיט מען איהם א האַפ צום טייטעל... מען שלעפט אויף איהם ארויף דעם יאָך און וויאָ, וויאָ יו דעל! — אַך, גלוסט זיך עס מיר אצינד חאַטש פון דערווייטענס אַנקוקען דעם יודען, וואס איז אויסגעוואקסען פון יענעם יודעל, וועלכען מיר איז בעשעהרט געווען צור זעהען א מאל! דענסטמאל איז ער נאך נישט אלט געווען קיין צוויי קאלעכדיגע יאָהר. איך געדיינק נאך וויא היינט זיינע צוויי פאה'קעליך, זיין יארמילקעלע, זיין שפענצעריל און לייבסערדאקיל. עס שטעהט מיר פאר דיא אויגען זיין בלייד, פינסטער פנימיק, וויא ער האט זיך ענטפערקט פלוצליך פון א קליין אלקיריל, צור שויערט, איינגעטונקט אין פעדערען, פון דיא קישעליך א פנים, אויף וועלכע ער האט געשלאָפען: וויא ער האט זיך פאמעליכען צוגערוקט אין שטוב צו דער מוטער, איהר זיך געזעצט אויפ'ן שוים, מיט דיא כשר'ע הענטעליך ארויסבעקומען איהר פונ'ם בועם דיא ברוסט, געמאכט אויף זיין זיס לשון א ברכה — שחכל און געזויגען... אָמן! האב איך געענטפערט מיט כוונה, בעטראכטענדיג מיט גרויס נחת דאס זייגענדיגע קליינע יודעל, אויף דיא מאמע, געקוקט און געזאָגט: אַ שרייבס ישראָל, אז וואויל איז אייך פאָלק ישראל!...

מיט דיא קונדסים איז אונזער הערשעלע טאקי אלץ געווען חבר, האט מיט זיין געשטימט וויא פריהער, נאָר דאס איז געווען איין אַנדער מין שטיפען, שוין ערענסט, מיט בערעכנונג, דערבייא נישט א ריס צו טהאָן דיא צעריסענע קאפאָטע, נישט בלייבען חלילה שטעהען מיט א הוילען קאָפ אָהן א היטעל, נישט אויסצור רייסען איינער ביים אַנדערע א האָר פון דער פאה, און מען האט אין דעם שפיעלע-זיך פארלאנגט, אלץ נאכצוטהאָן דיא גרויסע; מיט גרויסען צוויידען, מיט א גרויסען זיך אביסיל דורכנעהען, דאס איז געוועהנטליך ביא קינדערשע קליינע יודליך א כבוד, זעהר א גרויסער. — גרויסע געהען כסדר נאך דיא גראדען פון אונטען ארויף: א חתנ'בחור, א בעל'חביתל, א בעל'חבית, א קירקודש, פונ'ם שמש ביז דעם רב, בעל'מלאכות זיינען צווישען יודען גאר אַנדער.

מיני גרויסע, עפּיס נישט אהער, נישט אהין, האבען געוועהנטליך אומגאנג מיט יונגליך, מאכען זיך עפּטערס נאָרעש מיט זיין און האבען ביין דיא אמת'ע גרויסע איין פנים, וויא זיין, הייסען אויך חבר הלייט, שקצים, יונג א' טשעס, וויא זיין.

הערשעלע הייבט אן צורייבען זיך ארום דיא גרויסע, צוקוקענדיג זיך צו זייערע גיינג און צוהערענדיג זיך צו זייער שמייעס. זאָלען צווייא יודען זיך שטעלען ערגיין שמיסען, וואקסט לעבין זיין, וויא פון דער ערד, אויס הערשעלע, פארייסט דאס קער פיל ארויף און האַרעכט מיט א האַלב אָפּען מייכלען. זאָלען גרויסע עט אזויזיך אביסיל דורכגעהען, שלעפּט זיך זיין הערשעלע פון הינטען נאך, וויא א קוה א קעלבייל. א באַרד איז ביין הערשעלין נאר קיין קאטאָוועס נישט, אין אימליכער באַרד שטעקט תורה און חכמה, א באַרד קען אַלסדינג, ווייס אַלסדינג, וואס א באַרד זאָגט איז תורת לאַקשען. אז ער האט א מאל דערצעהלט יונגליך עפּיס אזוינס, וואס איז אויסגעקומען משונה ווילד, פלעגט ער אויסלאָזען מיט דיא ווערטער: לאַכט נישט, לאַכט נישט, דאס האט געזאָגט א יוד מיט א באַרד. און אקעגען אזא ליגען מיט א וואָהרצייכען איז שוין נישט געווען, וואס צו טענה'ען.

„קינדווייס, אזוי זאָגט הערשעלע אין דיא כתבים, האב איך געמיינט, גרויסע זיינען עפּיס נאר א מין אנדער וועלט און קליינע זיינען פאר זיך א וועלט און דיא דאָזיגע ביידע וועלטען געהערען זיך איינע מיט דער אנדערער נישט אָן. נאָר שפעטער, שפעטער האב איך בעשיינפערליך ארויסגעזעהען, אז ס'איז א גראַבער טעות. איין וועלט חלעבין, מיט איינע הנהגות, איינע חכמות און איינע חפצות, קליין און גרויס, יונג און אַלט, וואס מאַכט עס אויס? אלע זיינען יודישע קינדער. דער חילוק איז נאָר דאס: א קליין קינד מאַהר נישט און א גרויס קינד מען. וואס ביין קינדער מיט בערד הייסט א חכמה, גוטסקייט און פרומ קייט, דאס אייגענע טאקי ביין קינדער אָהן בערד רופט מען נאָר עשקייטען, שיקאָצער יא, יונגעלשע זאכען...“

אונזער הערשעלע איז, ביים ווערען א קליין יודעל, געשטאנען מיט איין פוס צווישען דיא קליינע און מיט דער אנדערער צווישען דיא גרויסע יודישע קינדער. מיט יענעם פוס צווישען דיא חברים איז ער געשטאנען פעסט אויף דער ערד. קליינע יונגליך שפיעלען זיך פשוט דאָ אויף אונזער עולם, זיינען ביים שטיפען מיט דעם גאנצען קאָפּ אריינגעטהאָן אין אזעלכע זאכען, וואס שטעהען פאר דיא אויגען און מען טאפּט זיין אָן מיט דער האַנד. יענער פוס אָבער, וואס צווישען דיא

נרויסע, האט געפיהלט א מאל, וויא עס פארשווינדט אונטער איהם דיא ערד און בלייבט היינגען עפּים וויא אין דער לופטען; נרויסע קינדער אז צושפילען זיך, פליהען זיין אין הימעל אריין, פארקריכען שטיפענדיג העט, העט ווייט, אזוי אז חאפט אזש אן א שווינדעל... שטעהענדיג אזוי אויף משקולת, האט הערשעלע זיך צוגעהערט צו דיא נרויסע מיט ביידע אויערען. און ווען ער זאָל האבען אפילו נאך עטליכע פאָר אויערען, וואָלט ער אלע טאקי געברויכט נאָר דערצו, ווייל זאכען אויף צו הערען איז געווען זעהר פיעל. הערשעלע האט זיך אָנגעהערט בייא זיין מופתים און וואונדער נאר אָהן א צאָהל — מעשיות פון יענער וועלט, וואס אין גיהנום און אין געדן טהוט זיך, מיט איטליכס פיצעלע בעזונדער, גלייך וויא זיין וואָלטען ערשט פון דאָרט געקומען און אלסדינג געזעהען אריין מיט אייגענע אויגען; מעשיות פון גנולים, פון מתים, וואס געהען ארום אויפ'ן עולס'התועה; מעשיות פון דיא גוטע... און נישט גוטע; מעשיות פון מלאכים און אליהו הנביא, גאָט'ס משוכים, וואס וואַנדערעווען אויס, וואו דיא וועלט האט איין עס און זיינען פול אין איטליכס ווינקעלע. דערבייא איז דערצעהלט געוואָרען א וואונדער שיינע מעשה, וואס האט זיך א מאל, א מאל געטראָפּען טאקי דאָ, אין ק א ב צ א נ ס ק, מיט ווערער עס האט געקלונגען און עס קלינגט נאך עד היום דיא וועלט. דיא מעשה איז אזוי געווען:

ז.

בימי רבי שמעלקע, אין דער צייט ר' שמעלקעס, איין עלטער זיידע פון אונזער עושר, ר' יודעל ק א ב צ א נ ס ק ע ר, האט זיך איינמאל אונטער א פורים אין א שלעכטער אייגנער צייט גאנץ ק א ב צ א נ ס ק אוועקגעלאָזט קיין גלופס ק. איבערגעבליבען פון דיא אלע מאַנסבילין איז נאָר ר' שמעלקע אליין. ר' יודעלס עלטער זיידע ר' שמעלקע, זכרונו לברכה, א גוטער, א פרומער, מיט דעם פינטעלע יו ר, פון דעם אלטענס חסידים, איז געווען, נישט פאר קיין יודען געדאכט, א בעזידעטיגס. דיא אלע מיטעל, וואס ער האט איבערגעמעהאן צו האבען האָטש איין קינד, א קדיש, האבען נישט געהאָלפּען. ער האט לסוף אוועקגעלייגט דעם בעל'שם, דעם טאָטער מיט דער טאָטערען להבדיל און זיך גענומען צו דיענען גאָט, וואס דיענען הייסט, מיט א ברען, נישט אויסצושפאָנען זיך אויף א רגע פונ'ם יודישקייט. מירא אז ק א ב צ א נ ס ק האט זיך דאָ אוועקגעלאָזט, איז ר' שמעלקע געבליבען געפלעפט: סטייטש, פורים וועט ער נישט דאווענען און לייענען דיא

מגילה מיט א מנין יודען! און וועמען וועט ער שיקען „משלוח מנות“? און מיט וועמען וועט ער מאכען א כוסה, וויא נאָט האט געבאָטען? און וויא ער זיצט זיך דאָ אזוי אין איינע צרות, אסתר-תענית, צווישען טאָג און נאכט, אָהן א קאָפּ, עפענט זיך פּלוצלעך דיא טהיר און עס קומען אריין ניין פאַרשוינען. דרייא גרייך גרויע אין ראַצעמאַרענע זיפּעצעס, איינער עפּים אין א מין האַלאַט מיט טראָלדען, דיא באָרד צוקאָשמעט און אויפ'ן קאָפּ א הויכער, שפיצאַסטער ספּאַדיק. נאך איינער אין א מין סוויטקע, אָדער א טשומערקע, מיט א לעדערנעם ביינאַרטעל, דאס פנים בעוואַקסען מיט א וואַלד האָר. און נאך איינער עפּים אזוי וויא פאַר שלאָפּען מיט א גראָבער רויטער נאָז, פול אָנגעזעצט מיט בלאָטערען, ווייטפערליך, און האט נישט געקענט איינשטעהען אויף דיא פיס. דיא איבעריגע דרייא פאַר שוינען זיינען געווען אָנגעטאהן עפּים טערקיש, פאַרענט ברוסט-טיכליך מיט פליטערליך, הינטען קורצע פאַרטיכליך, נישט וויא מאַנסביליך, נישט וויא ווייבער. ביים אריינקומען האבען זייא געקושט דיא מוזה, מיט א געשרייא: א גוטער אָווענט! א גוט יום-טוב, רבי שמעלקע! — ר' שמעלקע געהט זייא אַקענען און גיט אימליכען פון דיא פאַרשוינען א ברייטען שלום-עליכם, מיט א פרעג, וויא דער שטייגער איז, פון וואַנען פאָהרען עס יודען? יענע יודען וויא דיא טערקען האט ער אָנגענומען פאַר ירושלמים און דעריבער האט ער זייא געמאכט גאר א גרויסען ברוך-הבא, טראכטענדיג בייא זיך: וואוילע געסט חלעבין! פון זייא וועט מען עס אָנהערען זיך אביסיל פון דער „מערות המכפלה“, פון דער מוטער רחל'ס קבר און אפשר וועט מען בייא זייא קענען קויפּען א זעקעלע ארץ-ישראל ערד, אויף צו בעשיטען זיך נאכ'ן טויט, ווערעם זאָלען נישט עסען.

— ר' שמעלקע! זאָגט דיא טשומערקע, דיא סוחרים מיינע פרעגען, אויב ס'איז מעגליך בייא אייך צו האַלטען פורים. זייא וועלען אייך גוט בע-צאָהלען.

— חלילה! ענטפערט ר' שמעלקע, געלד, בשום אופן נישט. זעהר אָנגעד-לייגטע געסט, חלעבין! מין לויז וועט שוין זיין דאס, וואס איך וועל מיט אַזעכע טהייערע אורחים אַפּרעכטען דיא סעודה גאנץ פרעהליך, יודעשליך. וויין און נאך אנדערע משקה: ווישניק, מאליניק, האב איך גענוג. פאַר גוט וועט מען קענען געהמען א פאַר פלעשליך פונ'ם פסח'דיגען. און איהר, ר' יוד, טהוט ער א זאָג צו דעם אין דער טשומערקע, איהר זענט דאָך א בער'הענגה און וועט זיך מסתמא פון א גוטען טרינק בראנפּען נישט אַפּוואָגען. בראנפּין האב איך גאר איין אַנטיק.

— בראנפין! ... וואס בראנפין? ... רופט זיך אָפּ יענער מיט דער רויטער נאָז, אונטערקומענדיג געהעמטער. אויף בראנפין בין איך אַ מבין, איינער טאָקי אין דער וועלט.

— זעהר אָנגעלייגט! דאס האב איך אין אייער פנים אַרויסגעזעהען טאָקי באלד, זאָגט ר' שמעלקע צו דער רויטער נאָז. אייהר זענט מיר זעהר קענטליך... זענט אייהר נישט יענער ברענענדיגער חסיד, מיט וועלכען מיר האבען אַ מאַל אין איינעם יום-טוב געהאַלטען ביים אַלטען, זאָל מאַרדך ימים זיין? יא, אייהר זענט אויף בראנפין אַ מבין, אַ גרויסער מבין, וויא איך בין אַ יוד! ... אייהר פאַרשטעהט דאָך מיך, וואס מיט דעם וואָרט „מ ב ין“ איך מיינ. דעם ענין פון בראנפין, וואָהין דאס געהט. . . . דער ברען, וואס דרינען שטעקט, נישט גלאַט פשוט אַזוי זיך... דאס פאַרשטעהען נאָך מיר, אַזעלכע וויא אייהר, ברענענדיגע, פייערדיגע יודען. . .

ר' שמעלקע האט געפיהרט זיינע געסט אין שול אריין און מען האט דאָרט געדאווענט מעהיב. איינער פון דיא אַלטעמטשקע האט געלייענט דיא מנילה מיט אַ זיס קוק, נאר מחית. ביים ליענען: וויא המן הרשע איז דערהויבט געוואָרען, וויא איהם גלוסט זיך דורך פאַלשע מסירות און בלבולים אַויסגעהרגענען אלע יודען, איז דער שפיצאסטער ספאָדיק אונטערגעשפרונגען און פאַר כעס געמאַכט אזא קולאק, אַז ר' שמעלקע איז פאַרציטערט געוואָרען. ער האט אַ חאַפּ געטהאָן געשווינד דאָרט אַ שמעקען פון דיא לאנגע חופה-דשטעקענס און דערמיט מיט דעם גאנצען כח געשלאָגען המן הרשע איבער דיא טרעפליך פונ'ם בעל-מימר, איהם דעם טויט געמאַכט, און אַז צום סוף האט געהאַלטען אין דער מנילה ביא המ'ס מפכה, האט דער ספאָדיק געשיינט, געלויבטען, געשפרונגען און געטאַנצט פאַר שמחה. דיא אַלטעמטשקע האבען זיך אונטערגעהעמטשקעט און געזונגען „שׁוֹשַׁנֵּת יַעֲקֹב“ מיט אַ זיס ניגונדיל. דיא נאָז מיט וויימפערליך האט זיך נישט געקענט איינ-האַלטען און אַ זאָג געטהאָן: וואס טויג מיר דיא מעשיות, איך וואָלט פון אַלע שמחות שוין געוואָלט דערלעבען געהמען אביסיל בראנפין, טאָקי דאָ באַרד אויפ'ן אָרט. — דאָ האט זיך אויך צוהיצט אונזער ר' שמעלקע, איז געשווינד צוגעלאָפען צום שמש שאַפקעלע, אַרויסדערטאַפט פון דאָרט אַ פלעשיל בראנפין, שליש, מיט עמליכע קעלישקעליך און געמאַכט מיט דיא פאַרשוניען לחיים. דער שמש אליין איז דענסטמאָל נישט געווען, ווארום אין דעם כתב מיט איהם איז געשטאַנען בפירוש אַריינגעשריבען אַ פונקט, אַז חנוכה און פורים האט ער, וויא אַנדערע, דאס רעכט אַרומגעזעהען אין דיא הייער — אין גלויבס ק. אויך איז דאָרט געשטאַנען אַ

פונקט, אז נאָר ער אליין האט דאס רעכט מאכען אין קליינעל א מין שיינקעל און שיינקען דאָרט א נאָנץ יאָהר בראַנפין. דערבייא האלטען דאָרט אויף צום פאָר-בייסען רעטשענע קיכליך, אייערביינעל וכדומה אַזעלכע זאכען, אויף וועלכע מען מאכט א ברכה בורא מיני מזונות און מען בעדאָרף זיך דערצו נישט וואַשען.

דיא נאָנצע נאכט האט זיך ר' שמעלקע משמח געווען מיט דיא דרייא פאָר-שוניען. אויף מאָרגען אין דער פריה זיינען זייא אַלע גענאָנגען אין וואַסער, נאָר דיא נאָז האט נישט געוואָלט געהען. ניין, ניין, האט זיא געזאָגט, פע, אויף האב פיינט וואַסער. קומט, האט ר' שמעלקע צו דער נאָז געמאכט, קומט, נישקשה, אונזער מקוה-וואַסער איז געדיכט, מען קען זיא שניידען מיט א מעסער... בשעת לייענען דיא מנינה אין דער שול האט דער ספאָדיק און דיא אַלטעטשקע געטהאָן דאס אייגענע, וואס געכמען. נאך דעם דאוונען האט מען זיך געזעצט עסען און טרינקען. נאך דעם עסען האט מען זיך גענומען מקיים זיין משלוח מנות, נאך דעם משלוח מנות האט מען געמאכט ברכה און געגעסען המנדקעפליך, המנדטעשליך, מאָהנדליך און געטרונקען ווישניק. נאך דעם ברכה-מאכען האט מען זיך ווייטער געזעצט עסען און טרינקען, מקיים זיין דיא סעודה, מען האט געגעסען, געטרונקען, מקיים געווען, געשיכור'ט, אויף וואס דיא וועלט שטעהט. דיא נאָז האט געטרונקען מעהר פון אימליכען. איידער איינער האט אויסגעטרונקען איין כוסה, האט דיא נאָז אויס-געטרונקען צעהן, גענאָסען וויא אויפ'ן שטיין. בקיצור, מען האט אַזוי פיעל מקיים געווען, געטרונקען, געשיכור'ט, אז דער קאכצאנסקער עולם איז אויף מאָרגען נאך שושן-פורים צוריק געקומען פון גלופסק, האט מען געטראָפּען ר' שמעלקין נאך טויט-שכור. אז ר' שמעלקע האט זיך אויפגעהאָפּט, איז ער געווען וויא א דולער פאָר גרויס וואונדער: דיא פארשוניען זיינען עפּים וויא אויסגעטריקענט געוואָרען, אין שטוב איז עפּים איין איבערקעהרעניש, קיין זאך נישט אויף זיין אָרט, וואס ער זוכט איז נישט אָ, וואס ער בעדאָרף איז וויא אין וואס ער אריין. ס'איז איהם א גרויס וואונדער, נאר ניט צום פארשטעהען!...

דער אַלטער, זכורנו לברכה, האט שפעטער מגלה געווען דעם סוד זיינע מקורבים, דיא מקורבים דערנאָך זייערע מקורבים און אַזוי איז עס גענאָנגען פון איין אויער אין דעם אנדערען, ביז דאס איז בעקאנט געוואָרען דער גאנצער וועלט. יענע פארשוניען זיינען געווען דיא גוטע כנופּיא, נאר דאס גוטע פעקיל!... דיא דרייא אַלטעטשקע זיינען עס געווען דיא אָבות; דער האַלאַט אין הויכען

שפיצאסטען ספאָדיק — מרדכי, אָנגעטהאָן בגדי מלכות; דיא טשומערקע — אליהו הנביא; דיא נאָז מיט וויימפערליך—דער בעריהמטער שכור לוט, וואָס שלעפט זיך נאך דעם פעטער אברהם אָבינו; דיא דרייא טערקען מיט פליטערליך און פארטיכליך—מתתיהו כהן גדול מיט צווייא קינדער, אָנגעטהאָן אין חושן ואפוד. דער אלטער האט געזאגט, אז איידער דיא נאָנצע קאָמפאָניע איז געגאנגען צו ר' שמעלקען, האט זי פריהער זיך געלאָזט מעלדען און ביא איהם גענומען רשות, ווארום ר' שמעלקע איז דאָך זיין חסיד און קאבצאנסק געהער צו איהם. דאס הייסט, געהערען אייגענטליך געהער זי א צו א פריין, נאך דעם גראָשען מאכט ער... דאס הייסט, דער פריין האלט דיא קיה פאר דיא הערנער און ער להבדיל מעלקט... ר' שמעלקע האט אָנגעהויבען פון יענעם יאָהר מצליח זיין. סעריל זיין דריט ווייב, נאך נאר א יוגענד, א לעבעדיגס, א ברענענדיגס, וואס ער האט זי גענומען נאך פאר א בעל-הבית'טע אין שטוב אריין, האט טאָקי אין ניין חדשים ארום נאך דער מעשה, וואס איז געשעהן, געהאט חנוכה צייט א יונגעל. דאס איז ר' מרדכי'לע-מתות (אזוי האט דער אלטער געהייסען איהם א נאמען געבען נאך מרדכי הצדיק און מתתיהו החשמונאי). פון דעם ר' מרדכי'לע-מתות איז ארויסגעקומען ר' יעקב-אליה, היינטיגען ר' יודעל קאבצאנסקערס א פאטער. — קאבצאנסק געהאט זיך שטארק איבער מיט דער דאָזיגער מעשה. סמיטש דאָרט ביא איהר זיינען געווען אזעלכע פארשיינען! ווער שמעסט ר' יודעל, דער איז נאר ביא זיך פארריסען, שטאָלץ וויא א רוח. א קאטאָועס עפּיס, זיין זיידע האט אויסגעטרונקען א קעלער וויין, געשיכור'ט מיט לומ'... און טהוט דערפאר גרויסע שידוכים.

אז הערשעלע האט דערנאך דיא דאָזיגע מעשה איבערגעדערצעהלט דיא יונגליך, איז זי איםליכען שטארק געפעלען. עטליכע יונגליך האבען נאך עדות געזאגט און זיך געשוואוירען, וויא זי א זיינען יודישע קינדער, זי א זאָלען אזוי הערען שופר של משיח, וויא זי א האבען עס אליין מיט זייערע אויערען געהערט פון זייערע טאטעס דערצעהלען—און אלע האבען געגלויבט, אז דאס איז אמת. צווייא יונגליך האבען זיך געשפארט איבער לומ'ס נאָז, איינער שרייעט, ניין! אזוי האט מיין טאטע געזאגט: רויט, אָהן וויימפערליך. און דער אנדערער שרייעט אָקענען: ניין, ניין, מיט וויימפערליך! מיין טאטע ווייסט בעסער, ער זאגט מיט וויימפערליך! עס ווערט א קרייג איבער דיא טאטעס, וועמעס טאטע ווייסט בעסער, איינער דעם אנדערן גיט איז טאטען אריין. יונגליך מישען זיך אריין, עס ווערט א גע-שרייא: וויימפערליך, נישט וויימפערליך! גלייך וויא עס וואָלט זיך געהאנדעלט

איבער זעהר א וויכטיגע זאך, שטארק נוגע אין לעבען אריין, אזוי וויכטיג א שטייגער, וויא יענע זאכען, איבער וועלכע אונזערע געלעהרענטע האמפערען זיך א מאָל אין זייערע ספרים. . . . מען האפט זיך צוליעב דער נאָז אָן פאר דיא נעו, מען גיט זיך צוליעב דיא טאטעס אין טאטען אריין. הערשעלע איז אויף טרוקען נישט ארויס און געלייזט א דראפ אויף דער נאָז צוליעב דעם כבוד פון זיין טאטען, פאר וועלכען ער האט זיך מוסר נפש געווען... בייא דעם טאטען אָבער איז דאס נישט אָנגעלייגט געווען און ער האט דעם געטרייען זוהן פאר דעם דראפ אויף קידוש השם גוט טאקי אויסגעשייגעצט אזוי: פּע, דינע מיאוסע גיינג!.... אלץ דינע מעשיות, דינע נארעשע, יונגעלשע מעשיות!...

ה.

דער דכות האט אין קאבצאנסק געשווישטעט נאר א שרעק און דיא יודישע קינדער דאָרט זיינען געזעסען מיט פארלייגטע הענד, גארנישט צו טהאָן — און גארנישט טאקי צו קענען נעביך טהאָן — וויא דעם דלות ארויסצוטרייבען. מען פלעגט, צונויפקומענדיג זיך אין איינעם, אין בית־מדרש אונטערן אויווען, נאָר אלץ אָצען און קרעכצען: נישט דיא וועלט, וואס א מאל, נישט דאס, וואס פאָר צייטען!... א מאל איז געווען טעטע־טע! און היינט — עס... וואס א מאל איז געווען אזוי, איז היינט נאר אזוי... דאס אייגענע, דאכט זיך אין פלוגק, און פאָרט א גרויסע נפקא־מינה. פארציטענס זיינען מענטשען געווען מענטשען, יודען — יודען און געשעפטען — געשעפטען... און היינט מישטעהנס־געזאָגט, וואס? .. ביים אויסלאָזען דעם „וואָס?“ האט מען געוועהנטליך געקוקט איינער דעם אנדערען אין דיא אויגען אריין, שווייגענדיג שמיל, און געווארט הערען א תירוץ אויף דער קשיא „וואס?“ — איינער האט געקראצט, געריבען דעם שטערען, געטראכט און האט דערנאך געעפענט דאס מויל און — א געניץ געטהאָן. דער אנדערער האט, אָנ־ געהמענדיג זיך ביים בערדיר מיט א צוגעמאכט אייגעל, א מאָך געגעבען מיט דער האנד און עפּיס וויא פאָר זיך געבעקעט: עט... ווייס־איד!.. יענער האט, אויפ־ הייבענדיג זיך פונ'ם אָרט, אָנגעשפּאַרט ביידע הענט מיט אויסגעשפּרייטע פינגער אויפ'ן שטענדער, זיך צושאָקעלט און געמאכט: איד וועל אייד דערצעהלען, הערט איהר, היינט איז טאקי נאָר, פארשטעהט איהר מיך, משיח ציט. — מיט דעם ענטפער זיינען געוועהנטליך אלע צופריעדען געווען, איטליכען צופלאקערען זיך

דערביי דיא אויגען און מען טהוט זיך א נעהם צום שמיים וועגען דעם דאָזיגען ענין. אָנגעהויבען האט זיך עס שטענדיג דערמיט, אז דאס היינטיגע זעקס־טויזענדיגע יאָהר איז גאָטס פרייטיג, נאך דעם חשבון איז אצינד ערב שבת נאך האלבען טאָג און שוין דאָ אלע סימנים, אז משיח נעהט, משיח וועט באלד קומען: דיא טויערען פון פרנסה זיינען צוגעשלאָסען, אין קעשעניע נישטאָ קיין פרוטה; אַרץ־פּיאַסקע עוות פנימער זיינען היינט צווישען יודען שרעקליך פיעל; יונגליך האלטען זיך פאר גרויסע לייט, פריצים; א דיק, זאט בייכיל מיינט, אז אלע חכמות — א כפרה פאר זיינס א בויך סברא... צרות און גזרות קומען מיט איטליכען טאָג און עס שמעקט שוין מיט דער מלחמה פון גוג־מגוג. איבער גוג־מגוג ליינט מען אנדער א ברייטען שמיים, עס פאלען איבער איהם אלערלייא דעות. איינער טהוט א נעהם דעם בעקאנטען ספר „אבן רוכל“, טיטשעט מיט דעם פינגער און לייענט הויך פאר אלע דעם זיבעטען צייכען דאָרט, אזוי:

„האות השביעי, דער זיבעטער צייכען, הקדוש־ברוך־הוא ווייזט דער וועלט א מופת. מען זאגט, אין רוים איז דאָ א מירמעלשטיין, וואָס זעהט אויס וויא א בילד־שיינע נקבה, א מבערת, און דאס איז גאָטס אַרבייט, ער אַליין האט זיא אזוי בעשאפען. קומען דיא רשעים צו דער מירמעלשטיינענער יפהפה, ומחממין אותה ושוכבים אצלה, און מאכען מיט איהר קוצענירמוצעניו. זיא ווערט מעברת, והיא מתבקעת, און סעקט א קינד מיט דעם נאמען ארמיל'ס דער שטן, וועלכען דיא אומות רופען אַנטי־קריסטו. ער איז אומגעלומפערט גרויס: צוועלף איילען לאַנג און צוועלף איילען ברייט. דיא אויגען רויט, האָר — גאָלד געפארבט מיט גרינע פיאַטעס און צווייא האלדראן־נאָקענס. דער דאָזיגער מין פארשוין גיט זיך עס אויס דער וועלט פאר משיח'ן, געהט און געהט איין מדינות. באותה שעה, דענסטמאָך יקום נחמיה בן־חושאל, שטעלט זיך איהם אָקעגען נחמיה דער זוהן פון חושאל (דאס איז משיח בן יוסף) מיט דרייסיג טווענט נבורים פונ'ם שבט אפרים און אין דער דאָזיגער מלחמה ווערט נחמיה בן־חושאל דערהרגעט, און אזוי געהט שלים־שלימול ביז דעם אכטען צייכען. — האות השמיני יעמוד מיכאל, וועט אויפשטעהען דער מלאך מיכאל און בלאָזען שופר, דרייא תקיעות. בייא דער ערשטער תקיעה ווייזט זיך משיח בן־דוד מיט אליהו הנביא, פארנעהמט דיא צדיקים און נאך יודען צונויפגעקאָפענע, וואס בלאָנקען זיך ארום אין דער מדבר און פיהרט זייא קיין ירושלים. גאָט רענענט מיט פייער און שוועבעל און האָנעל און דערהרגעט „ארמיל'ס הרשע. בייא דער צווייטער תקיעה, אין דעם ניינטען צייכען, שטעהען דיא טויטע אויף לעבעדיג פון דיא קברים.

משיח בִּדְרוֹד לְאֹזֶם זֶיךְ אֹוֶעק צונויפנעהמען דיא איבעריגע יודען אין אלע עקען וועלט. פֿרעזיס טראָגען דיא יודעליך אויף דיא פֿלייצעס און בריינגען זייא א מתנה צו נאָט, קיין ארץ־ישׂראל... בייא דער דריטער חקיעה, אין דעם צעהנטען צייכען ענטפלעקען זיך דיא עשרת השבטים מיט דיא בני משה, רויטע יודעליך, נאר אָהן אַ צאָהל. יודעליך לעבע, זיצען זיך אין הויכע ספּאָדקעס אויף דיא קעפּ מיט פֿאַר־לייגטע הענדר, קוקען און האבען הנאָה פון דער לויטערער שכינה..."

ק א ב צ א נ ס ק ע ר יודען שמעלצען זיך, הערענדיג לעבין אויווען, עס צור שפיעלען זיך זייא דיא געבליטען, ווערען בייא זיך שטאַרק, זיינען גרייט צו נעהמען פֿיילענבויענס און לויפען אין דער מלחמה... מען פֿאַרגעסט אויף נישט דיא גרויסע סעודה פֿונ'ם לויחן און דעם שור הבר מיט דעם יין המשומר. רבה בר בר חנא'ס פעמע נענוליק, פון וועלכע עס רינט שמאַלץ, ווערען אויפגעגעבען צום בריליאַנטענעם טיש אויף נידערגעפֿאַלימעשקעס. צדיקים עסען, טרינקען און לעקען דיא פינגער. — מיינע הונגעריגע ק א ב צ א נ ס ק ע ר יודען בעלעקען זיך, עס נעהט זייא איבער דיא סמאחע, מען הערט, וויא עס בורטשעט זייא אינוועניג אין בויך און זייא קראַטצען, קראַטצען זיך נעביך... מען לייגט אַוועק פֿאַר צרות דעם לויחן און מען נעהמט זיך לעת־עתה צו דער פֿאַליטיקע, צו דעם גאַנצען ענין פון טכסיסי מלחמה, אין וועלכען זייא האַלטען זיך פֿאַר גרויסע בריות און טהוען דרינגען אויף פֿשטליך גאַנץ שכל־דיג. דיא גאַנצע לאַנדקאַרטע איז בייא זייא אויסגעמאַהלט אויף דער האַנד. און בשעת בעריל מיט זיין קאַמפּאַניע שמעלען אויס אויף דער דאָלאַניע קירה'ס חיל, אויף דיא פינגער דעם תּוגרם, צווישען זייא ביידע, אויף דעם קרה־חיים, אַ ים, אָדער דעם פֿרוט און עס קעהרט זיך א וועלט, איז לייוער מיט זיין קאַמפּאַניע שטאַרק בעשעפּטיגט מיט דיא שרים זייערע דאָרט, אין הימקע, אויסווייזענדיג בפֿירוש פון רש"י, אַז קיינער פון דיא מלכיות האט נישט דיא מַפְלָה דאָ אונטען, ביז עס פֿאַלט נישט דער שר זיינער דאָרט אויבען. בעריל וויל שוין צומאַכען דיא פינגער אַזוי, אַז דער תּוגר זאָק אומקומען, אריינפֿאַקען אין ים. — ניין, בערעלע! שרייעט איהם לייוער, אומזיסט דיין מיה, דוא עס־האַרץ איינער! פֿאַלען מוז נאָר דער שר של אדום, אַזוי, גראָבער יונג, שמעהט געשריבען. אַז מען ווייסט נישט, בעדאַרף מען שווייגען און זיך נישט מישען... בערעלען פֿאַר־דריסט עס זעהר שטאַרק און וואס לייוער זאָק פון אצינד אָן נישט עפֿים זאָגען, שרייעט ער, איהם אויף צו להכעיס, אַלץ פֿאַרקעהרט. למשל, ווען דיא צייט איז געקומען איבערצוצעהלען דיא קאסע פון געוויסע נגידים און לייוער האט זיך גענומען געשמאַק צום עסק, האט געשאצט עַל פי יושר ר' איצע גלופּס קערס

פארמענען אין צוויי מיניאן און ר' קלמן'ס פארמענען נאָר אין אנדערמאלבען
מיליאָן קערבליך, איז בערלען אויסגעקומען צו שאַטצען דווקא פארקעהרט, נישט
אזוי וועלען טרעפּען דערמיט ר' קלמן'ען, וויא לייווערען, און דערפֿון איז אַ מאל
אַרויס מיאוסע זאכען. אַ טהייל האבען געהאלטען מיט לייווערען, אַ טהייל מיט
בערלען. מען האט זיך געדונגען, געהאַמפּערט, געווערטעלט: וואס איז, עפּיס
געלט־שמעלט? ! ישרנים פרענען זיך אַריינלייגען אין שלום אריין: פּאָלגט אונז,
ניט נאך בערלען אויף ר' קלמן'ען, וועט ער אייך נאָכגעבען אויף ר' איצען. — מה
רעש? האט איינער געמאַכט אַ פּשרה: ר' איצע האט אַ מיליאָן זיבען הונדערט־
פּופּציגטויזענט און ר' קלמן אויף אזוי פּיעל, אַ מיליאָן זיבען הונדערט־פּופּציג
טויזענט קערבליך. מיר דאכט זיך, ס'איז נאָנץ אַרענטליך, ביידע צדדים קענען צו
פּריעדען זיין. לייווער און בעריל באַדאַרפּען שטעלען משקה, עס קומט פֿון זיין
בראַנפֿין. — קוילעט אונז דאָ פאַר אַ גראַשען, שרייט לייווער מיט בערקען אין איין
אַטהעם, מיר האבען אָסור נישט קיין פּרוטה. — עט, האט מען געענטפּערט,
נישקשה, דער שמש וועט באַרנען, ניט איהם נאָר אַ משכן...

אַז פּלעגט קומען צו רייד פֿון ר' יודעל קאַבצאַנסקער, האט
אימליכער געמאַכט אַ מינע מיט איין ערענסט פנים. אלע האבען געזאגט פֿה אַחד,
ער איז נישט אזוי רייך, וויא אָהן עין־הרע אַ מוצלח. נאָר פאַר וואס איז ער נישט
אזוי רייך, וויא אַ מוצלח? אָט דרינען האבען זיך געטהיילט דיא מינונגען. אַ
טהייל האבען געזאגט, אַז אליהו הנביא האט דענסטמאָל, דענסטמאָל געשיקט דעם
זיידען ר' שמעלקין משלוח־מנות אַ יערבען בייטעלע מיט אַ פּעניגיל, פֿון דעם
בייטעלע לאָזט זיך קיינמאל נישט אויס, אין איהם איז שטענדיג דאָ נאָר אזוי פּיעל
געדל, וויפּיעל עס קען אריין, נישט מעהר, נישט ווייניגער. ווידער אַ טהייל האבען
געזאָגט: ניין, אליהו הנביא האט געשיקט משלוח־מנות ר' שמעלקין נאר אַ ווינש־
פּינגעריל מיט דעם שם המפורש. ער האט אָבער אָנגעזאגט, ער זאָל ווינשען נאָר
אזוי פּיעל צו האבען, וויפּיעל ער בעדאַרף. — עט ! האבען יענע מיט אַ קנייטשעל
געמאַכט, עט און נאך אַ מאל טאַקי עט !... ווען אפילו אזוי — וואָלט דאָך ר'
שמעלקע ביים ווינשעניש מיט דעם ווינשפּינגעריל, אַז עס האלט שוין ביים ווינשען,
געקענט ווינשען, אליהו הנביא זאָל איהם ווינשען, אַז ער זאָל מענען ווינשען, וויפּיעל
ער ווינשט זיך צוויינשען !... אוי, אוי, מיר זאָלען עס נאָר האבען ווינשפּינגערליך,
וויסען מיר שוין, וואס עס וואָלט געווען !... אַח־דחא ! האט מען געקעכצט,
שלעכט אַרום און אַרום. אין מיטעל טאַקי נאָר אַ ווינשפּינגעריל. וואס זאָלען מיר
טהאָן? אויס פּרנסות. האָטש צערייט זיך, שונא צוין, וועט דיר נאר נישט

העלפּען. . . היינטיגע צייטען צו לעבען, וויא ס'איז צו דערהאלטען דיא נשמה, בעד דארף מען האבען ריינע נסים . . .

מ.

אונזער הערשעלע, וואס האט שוין געוואוסט נעביך דעם טעם פון נויט, וואס דאס יונגע בלוט זיינס איז נאך געווען זודיגהייט, וואס דיא דערקוועטשטע נשמה זיינע, אזוי פריה פאר דער צייט, האט זיך, וויא א געפאנגען פיינעלע אין דעם שטייגל, געשלאָגען נעביך ארויסרייסען זיך פון דער קלעהם אין דער פרייער וועלט — ער, הערשעלע, האט זיך אָנגעהאַפּט אין דעם ווינשפינגעריל מיט אלע זיינע געדאַנקען און עס גענומען אויף זיינע כלים. חלעבין, רבוני של עולם, האט ער בייא זיך געטראכט, פאר וואס זאָלען טאקי נאר אָהן קאַטאָועס, יודען נעביך נישט האבען אזעלכע מיני ווינשפינגערליך? פאר וואס א מאל, אז ס'איז געווען דיין גוטער ווילען, האסטו דרום דיינע קינדער ישראל געגעבען מן אין דער מדבר, פיינערליך, טויבען זיינען זייא געפלינען אין מויל אריין און פון א שטיין האט זייא געפלייצט וואסער אויף צו טרינסען! לאָז זיך דאכטען, אז היינט זיינען יודען אויף אין דער מדבר צווישען שלאנגען, עקדישען און דעם פיפערנאָטער. — אָף, וויא שוין זיין קינדערשער שכל האט איהם אויסגעמאַהלט אזא פינגעריל, וואס אז מען זאָגט: „פינגעריל, פינגעריל! איך ווינש דאס, איך ווינש יענס“, האט מען דאס, וועלכעס מען ווינשט, נאר אָהן מיה. אָהן קאָפּדארעניש. א תענוג חלעבין! אין מעשהדיבליך האט ער בעגעגענט זעהר פיעל וואונדערליכע זאכען, וואס זיינען געדען אויף דער וועלט דורך צויבער, דורך שמות און ווינשפינגערליך. ער האט געלייענט אַשטייגער, וויא איינער איז א מאָל געפלינען רייטענדיג אויף א רוח איבער טהאַלען און איבער בערג, איבער וועלדער, איבער פעלדער ביז ער איז געדקומען ערגיץ אויף א קעמפּע. אויף דער קעמפּע שטעהט א בריליאנטענער שלאָס, א פאלאץ מיט הונדערטער חדרים. אריינקומענדיג אין פאלאץ, זעהט ער: גילדענע טישען זיינען געגרייט מיט דיא מתייערסטע קרעדענצין און מען זעהט נישט קיין קעדעדיגע מענשען. געהט דעם בחור ארויס זיין ווינשפינגעריל און מאכט: פינגעריל, פינגעריל! איך וויל עסען, איך וויל טרינקען. דאס וויל איך, יענס וויל איך, וויל, וויל און וויל. — קומען עס אריין באלד פרינצעסענס, בת־מלכות, איינע פון דער אנדערער שעהנער, נאר מחיה, איינגעטונקט אין פעריל, אין דיסאנטען, אין גאָרד, אין זילבער און טהוען זיך א געהם צום בחור. עס טהוט פלוצלים א זעמץ א

שארפע קאפערע, מען פיהרט דעם בחור לעבעדיג מיט א מאַרש אין א מירמעל־שטיינענער באָד, וואו ער גלייבט זיך אויס דיא ביינער. דערנאך הויבט זיך אָן א מאַהלצייט מיט גילדענע יויד, מיט דעם טהייערסטען ראָזינקעס וויין. מיינער איז נישט פויק, עסט, טרינקט, טהוט זיך וואויל. אזוי געהט עס ווייטער, ווייטער און ווייטער... דאס ווינשפינגעריל איז איהם וויא א טשוואַק געזעסען שטייף אין קאָפּ, שטענדיג ווענען דעם אלץ געטראכט און איז איהם אין שלאָף אפילו פונ'ם זינען נישט ארויס. דאס וואס א ווינשפינגעריל איז דאָ, איז דאָך א געוויסע זאך און ער האט דרינען הייליג געגלייבט, ווארום אזוינס האט ער דאָך געהערט אויף פון זיין טאטען. א ט א ט ע וויסט... סטייטש, פון וואנען האט ער דען געהערט יענע אלע מעשיות פון יענער וועלט, פון אלסדינג, וואס קאכט זיך אין גיהנום, אין נך עדן, פון מלאכים, בעל־שמות, מכשפים, שדים און רוחות, ווען נישט טאקי פונ'ם טאטען. היינט ווען ער זאָר נישט געווען גלייבען אין גרונט אריין, אין דעם אַני מאַטין, אז א ט א ט ע וויסט וואס־זשע וואָלט געוואָרען חזקיה פון זיין ביסעל יודעשקייט? ...

כל־זמן הערשעלע איז נאך געווען א יונגעל, פלעגט ער אלץ טראכטען, אז ווען ער זאָל נאָר האבען א ווינשפינגעריל, וואלט ער זיך געווינשען א ווארעמע, פרישע בולקע מיט א ראָסעלפלייש און א פעטען קונעל נאר אין מיטען דער וואָך, ווייל דענסטמאל פלעגט ער זעהר אָפט ליידען חונגער, נישט פאר יודען געדאכט, און קיין בעסערס פון אזעלכע מאכלים איז דאָך אויף דער גאנצער וועלט מעהר שוין נישטאָ. אויף וואָלט ער געווינשען, אז אלע מלמדים און חדרים זאָלען, אין־איינעם מיט דיא סידורים טאקי, פארשווינדען ווערען מיט דעם רויך, עס זאָל פון זיין טאקי, רבני של עולם, קיין זכר נישט בלייבען, ווייך אָנקוקען האט ער נישט געדענט דעם חדר און דעם מלמד זינעם, דעם רוצח. פון דער מוזיקע וואָלט ער זיך געווינשען א גוטען שופר־בלאָזער און א קאטערינשטיק, ווארום קיין אנדערע מוזיקע, חוץ א שופר א גאנץ חורש אלול און א קאטערינקע, וואס איז אויף עטליכע טעג פארוואָרפען געוואָרען א מאל אין זיין שטעדטיל, האט ער נישט געהערט. — שפעטער, אז ער איז עלטער געוואָרען און אָנגעהויבען צו פיהלען אנדערע מיני בע־דערפענישען, האט ער אויך געהאט אנדערע מיני ווינשעניש. דענסטמאל וואָלט ער זיך געווינשען א בת־מלכה, א פרינצעסין, א שטוב מיט א בעל־הבתיש'קייט, עטליכע ציגען מיט א צווייא דרייא בהמות.

דיא בת־מלכה האט אונזער הערשעלען זיך דענסטמאָהל געמאָהלט אין דער געשטאלט פון ביי־לען, א יאָרערדיג מיידל, א דיקס, קורץ געוואקסען מיט

רויטע, פולע באקען, א פארריסען נעויל און שווארצליכע-ברענענדיגע אויגען. איהר טאטע בן-ציון צביה'ס — א גלעזער און דערביי א טאקי שוין אויף א שטיקעל ארומגעקטער, נישט אזא מייסטער מיט דער האק, וויא א מבין — האט געהאט זיין אייגענע שטוב, דיא דריטע פון הערשעלעס טאטענס הויז, און וויא דער שטייגער אין יודישע שטעדטליך, איז א גאנצעמער שכן איין אייגענער מענש, געהער צו דער משפחה און טאכט אויס מעהר וויא א לייבליכער קרוב אין דיא גרויסע שטעדט. קליינשטעדטלידיגע שכנים וויסען איינער ביים אנדערען א מינדסטע זאך, וואס מען רעדט, וואס מען קאכט ווארמעס, איטליכס פיטצעלע, וואס טהוט זיך אין שטוב. איינער דעם אנדערען קוקט-נאך, צאטעוועט וויא א שפיאן. מען קרינט זיך, זידעלט זיך און מען בעט זיך איבער, ווידער אויף דאס-נייא צוקריגען זיך. שכנות קריכען איינע צו דער אנדער נאך א קויל פייער, ליינען א האקמעסער, א ריבאייזען, א כשרשטיין, א פארעווען טאף, א וויקשעפיל און איין איי אויף חלה שמירען. האלטען זיך איין עצה, אויף וויפילע איינליך אַנצור הויבען דיא פיאטע, ווען אַפצולאָזען און פארשליסען דעם זאָק. פארהערען זיך אין אייגענעמאכטס-פרעגלען פון אנדערען, אין אויספלעכטען דעם פורים-קוילעטש און אַפצוויקען דיא קישעלעך. טראָגען איינע צו דיא אנדערע וויזען אויף חידושים דעם המנטאש אויף פורים, דעם קניש און דעם פיינקוכען אויף שבועות; איינע ווינשט דער אנדערער: דערלעבט איבער א יאָהר אין פיעל גוטס מיט דעם מאן און דיא קינדער! טראכטענדיג א מאל אין הארצען: פוקע זיך, שליממוזניצע, געהמען זאָל דיך דער רוח! ... הערשעלעס מאמע און ביילעס האבען געלעבט צווישען זיך וויא גאנצעמער שכנים, און הערשעלע אליין איז קינדווייס שטארק חבר געווען מיט ביילע'ן: פלענען לויפען, שפילען זיך אין זשמורקעס מיט נאך חברים און חבר'טעס טאנצען, שפרינגען באַרפיסערהייט נאך א רעגען אין דיא קאלדזשעס און זינגען ביידע, האלטענדיג זיך בייא דיא הענטליך, דאס בעקאנטע לידעל: „א, זון מיט א רעגען, דיא כלה איז געלעגען. וואס האט זיא געהאט? א יונגעלע. וויא אזוי האט עס געהייסען? משה'לע, וואו האט מען עס געווינט? אין א ווינעלע. וואו האט מען עס בעגראָבען? אין א גריבעלע.“—ביילע פלעגט א מאל אין שפאס אנשטאט משה'לע זאָגען: „הערשעלע“, און הערשעלע פון זיין זייט האט אנשטאט „דיא כלה“ געזאגט אויף קאמאָועס: „ביילעניו“... ביילע פלעגט קענען דער-צעהלען מעשיות פון גולנים, מכשפים, מכשפה'טעס און פון א רב מיט א רביצין. הערשעלע פלעגט אויסהערען איהרע מעשיות, קוקענדיג איהר אין מויל אריין מיט גרויס פארניגען און גארנישט. — ביילע איז פאר איהם געווען דאס אייגענע וואס

פייטלי, מאַמיל און נאך אנדערע חברים. נאָר שפעטער אביסיל, אז הערשעלע איז שוין א גמרא-יונגעל, הויבט ער פלוצליים, פון דער העלער הויט, אָן פאַר איהר זיך צו שעמען, אריין נישט רעכט צווייטען פאַר וואָס, פאַר ווען? גארנישט, נלאָט אזוי, ער שעהמט זיך!... ער האט צו גלייכער צייט זיך געשעהמט, אויך טאקי שטאַרק חשק געהאט צו איהר, האָטש פון דערווייטענס אָנצוקוקען זי. און ווען ס'איז אמאל אויסגעקומען צונויפקומען זיך מיט איהר אין איינעם, פלעגט ער רויט ווערען און אַראָפּלאָזען דיא אויגען. זי האט אויף איהם קוקענדיג, אויך אָנגעהויבען זיך צו שעהמען און ביידע האבען געדזוכט איינער דעם אנדערען וויא מעגליך אויסצומיידען. נאָר וואס מעהר ער האט זי אויסגעמידען, האט איהם אלץ מעהר דאס הארץ זינס צו איהר געצויגען. איהר קוק האט איהם ליעבליך געקלונגען אין דיא אויערען. איהרס א' וואָרט פון דער-ווייטענס איז איהם זיך צוגאנגען אין אַלע אברים. קיין בעסערע, קיין שעהנערע פון איהר, האט זיך איהם געדאַכט, איז אויף דער גאַנצער וועלט נישטאָ. ער האט שוין געוואוסט דענסטמאָל פונ'ם לעהרנען, אז קוקען אויף איין אשה און טראכטען פון איהר, איז א גרויסע עבודה. נאָר ווייל ער האט עס געוואוסט, דעריבער טאקי האט זיך איהם ערשט גענלוסט; ווייל ער האט געלעהרענט, אז דאס איז איין עבודה, דעריבער טאקי האט עס איהם, וויא אויף צו להכעיס, שטאַרק געצויגען דווקא אויף ביללען צו קוקען, און ווייל דאס איז געווען א געהאפער קוק בנגבה, נישט גאנץ פרייא, וויא פריהער, דעריבער האט ער טאקי עפּים געטראכט... געדטראכט און זיך געשעהמט. — אז הערשעלע האט, רייבענדיג זיך צווישען קאָב צאָנסקער לייט, איבערגענומען ביא זיין דעם שטיינער פון ווינשען אין איינעם מיט דער מעשה פונ'ם ווינשפּינגעריל, האט ער זיך געווינשען א בת-מלכה, דאס הייסט — ביללען.

דאס ווינשעניש אין קאָבצאָנסק איז געווען איינע פון דיא גאנץ געוועהנטליכע בעשעפטיגונגען, צו אונטערהאַלטען זיך און פאַרבריינגען דערמיט אביסיל דיא צייט — א בעשעפטיגונג, וואס איז געקומען פונ'ם שטענדיגען ליידען מאַנגעל אין דיא ניימינסטע בעדערפענישן און פונ'ם ליידען זיטצען אָהן פרנסה. אזוי לינט שוין בטבע פונ'ם מענשען: „דאס וואס געהט אָפּ, געהט נישט ארויס פונ'ם זין, מען באַמינט זיך האָטש מיט דעם טראכטען דארין“... „האָפּנונג און ווינשעניש איז דער גוטסט מלאכה, דאס משוגע זיין איז פאַר וואוילטיג און הצלחה.“ אַזעלכע גרויסע בריות אין דעם ווינשען, וויא קאָבצאָנסקער יודען, זיינען נישטאָ אויף דער גאַנצער וועלט: פרייע, ליידענע צייט האבען זיין גענוג, און צרות

זיינען וויא, ברוך-השם, אויף נישט זשעדנע, היינט וואס-זשע איז דא פאר אזא ווינדער, אז אין דעם ענין הוינשעניש האבען זיין דערגרייכט אזא הויכע מדרגה מעהר פון אלע לייט אויף דער ערד! וואס נאָר עפּים אַ שמיעס איז ביא דיא קאבצאנסקער באלד א ווינשעניש. לאָמיר אָנהאפּען למשל דאס א שטייגער; שמיעסענדיג פונ'ם ים אוקיונוס קען זיך איינער פארנינען צרווינשען: אזוי פיל געלד זאָל איך האבען, וויפיל זאָמד אויפ'ן ברעג זיינעם אָרום און אָרום!—עט, מאכט דער צווייטער, דער נאנצער ים זאָל זיין טינט און איך זאָל האבען אזוי פיל, וויפיל מען וואָלט מיט דעם טינט געקענט אָפּהתמ'נען טראטעס, איטליכע אויף טויזענט קערבליך!... און איך, ווינשט דער דריטער, אויפהייבענדיג מיט א זיפצעלע דיא אוינען צום הימעל: ביידע זאָלט איהר שטארבען, רבני של עולם, און איך אליין זאָל איך ירשה'נען!... גוט צובריינגען פלעגט מען געוועהנטליך דיא זומערדיגע ליכטיגע אָווענטען. עס וועט גאנץ גענוג זיין אויסצומאָהלען דא א קארטינקע פון איין אָווענט אַזעלכען:

אין דיא הייזער ברענט נישט קיין ליכט. טהיר און טויער זיינען אָפּען. מען עסט וועטשערע פאר דער לבנה. נאך דער וועטשערע שיטען זיך, וויא דיא מורעשקעס, ארויס פון דיא הייזער: מאנסבילין אָהן קאפאטעס, אין דיא איינע טלית-קטנים, ווייבער צושפילעט, נאָר אין דיא אונטערשטע קליידליך, קינדער אויסגעטהאן האַלב-נאָקעט. שכנים א גאנצע קופה ליינען זיך אויס אין דרויסען, יונג און אַלט, קינד און קייט, אלע אין איינעם. גילדענע פאסען פון דער לבנה שראָנען זיך דורך ערגיץ צווישען דעכליך, ציהען זיך איבער קעפ, איבער פיס אין דער קופה מענשען, קריכען ווייטער, ווייטער, טאנצענדיג אויף ווענט, אויף פרייטען און ווייזען אָן דא א קאטיץ, וואס דראפּעט זיך, ניסטערט אויף א דאך, דאָרט קיה אויסגעשטרעקט אויף דער גאס, מעלה-גרה'ן, אונטערשמיסענדיג זיך פאמעליך מיט דיא וויידלעך און קייכען, זיפצען מיט א חריף, עפּים וויא פונ'ם בויך. — דיא ערשטע עטליכע מינוט איז איטליכער בעשעפטיגט מיט זיך, מען געניצט, סלוקערצט, מען טרייבט פלעה און מען קראצט זיך. ווייבער הויבען דערווייל אָן דעם שמיעס וועגען דער היינטיגער וועטשערע, איטליכע מיט איהרס: ביא דער, זיינען דיא שטייפקעס בעמאמט געווען אזוי, אז דער מלכות האט עס געמעגט עסען, ביא יענער איז דער ארבעס צוקאכט געווען ווייך, וויא מאַרך, אז מען האט געלעקט דיא פינגער. איינע דערצעהקט דאס גרויסע גליק, וואס זיא האט געטראָפּען: פאר א גראָשען האט זיא געהאנדעלט אין מאַרק א מציאה — א רעטיף גרויס, וויא דער קאָפּ, פון וועלכען מען האט גענוג געגעסען אין דער פרייה, אויך אַצינד אויף

דער נאכט און ס'איז נאך איבערגעבליבען א היבשער שטיס אויף מאָרנען, מען זאָל לעבען און געזונט זיין! אלע רעדען הויך אויף אלערלייא דינע, סוויטשעדיגע קולות. דיא מאַנען ברומען לעתדעתה אונטער, מישען זיך אריין נאָר, וויא פון יוצא ווענען, גלאט אזוי מיט א וואָרט. זייא לייגען זיך דערנאָך מיט דעם בויך ארויף און, פאר קוקענדיג זיך אויף דעם אויסגעשטערענטען בלויען הימעל, נעהמט מען זיך געשמאק שמיעסין, וואס טהוט זיך אזוינס דאָרט אויבען. דיא לבנה ווייזט זיך אויפ'ן אָרט, וואו דער עולם ליגט; מען קוקט אין איהר אָן דיא ליכטיגע צורה פון יהושע און איטליכער מאַכט: אוי, א נאָז מיט אויגען! . . . איציק און בעריל, וואס האַרטען זיך פאר שטיקליך שטערענזעהער, חקרנים, טייטען מיט פינגער אויף דעם „אלף בית" פון דיא שמערען און האַמפערען זיך ווענען דעם „תיו" און „חית". דער איבעריגער עולם טהוט צוליעב זייא בידע. איטליכען פון דיא צווייא חקרנים, וואס טייטעלט איהם מיט א פינגער, ניט מען גערעכט, שווערענדיג זיך: יא, אמת טאקי, איך זעה, זעה, וויא איך בין א יוד! — אי, אי! צושרייעט זיך שטארק פארוואונדערט א יוד, עפּיס אזוי פיעל שטערען דאָרט, דאָרט איז דיא געפלעקטע, ווייסליכע פאסען, אָנגעזעצט וויא מאָהן! אזוי פיעל רענדליך וויינט איך מיר צו האבען. . . געהט שוין, געהט! מאַכט דער אַנדערער, איך לאָז פאר וועלוועלער, פאר איטליכס שטערענדיק א קאָפּיקע. עס געפינען זיך בעגנים אויף נאך וועלוועלער, צווייא, פינף, צעהן פאר א גראָשען, און בשעת יודען טאָרגעווען זיך דאָ אזוי, רעכנען, צעהלען, לאָזען אַראָפּ דיא מקחים און וואַרפען דעם קורס פון דיא שמערען, זיצט דאָרט אין דער זייט איינער עפּיס א לין, דרשה'ט און זאָגט גלייכע ווערטליך. דיא ווייבער ארום איהם שרייען קלאַמפערשט; פּע, גענוג! פארשטעקענדיג זיך דיא אויערען, הערען זיך אָבער זעהר גוט צו און קייכען פאר געלעכטער. . . קינדער זיצען אויף נישט ליידני, קיטצלען זיך, דערלאנגען איינער דעם אַנדערען א קלאַפּ, א שנאָל אין דער נאָז הינטען ארום. דער פון דער נאָז טהוט א קוויטש, יענער פונ'ם שנאָל מאַכט זיך צום חם, נעביך נאר א צדיק אין פעלץ און בייערט זיך קלאַמפערשט: שא, שא! מאַמעס שעלטען דיא קינדער, בענומען זאָלען זייא הלואי ווערען, און אַנב טאָקי זייא מכבד מיט א קניפּ. דיא טאָמעס וואַרפען אוועק דיא טאָרגעס און פאלען פלוצלים פונ'ם הימעל אַראָפּ אויף דער ערד. דעם האַט א זשוק זיך אריינגעפלאַנטערט, אין באָרד, יענעם — אין דיא פאווה, דעם דריטען קריכט עפּיס אונטער'ן העמד דאָרט אויפ'ן רוקען. א רויטע קוה, א פרעסערען, פון וועלכער עס האַט זיך אָפּגעטהאָן דער שלאָף, פאַרקריכט, ביים שמישפען גראָז, אין דער זייט נאָס בין צו דער נאָנצער עדה יודען, דרעהט זיך צו זייא אויס מיט

דעם הינטען מחילה און פיהרט זיך עפּים אויף פע, נישט מיט דרך־ארץ. אלע זיכלען זיא מיאוס אָפּ, טרייבען זיא און שרייען: היידא! אין איין קול. זיא דרעהט זיך געשווינד אויס פון יודישע הענד און לויפט אהין אין איהר רוח אריין. דערפון שפינט זיך עפּים א לאנגער שמיס: וועמענס קוח איז דאס? וויפיעל מילך גיט דיא קוח? וויפיעל איז דיא קוח ווערטה? „שא, וויפיעל, מיינט איהר, יודען!“ טהוט פלוצליך איינער א פרעג: „זאָל ווערטה זיין דיא נאנצע קאב צאנסקער טשערעדע, שוין מיט דיא ציגען אינאיינעם?“ איינער שאצט עס אזוי פיעל, דער אנדערער — אזוי פיעל, דער דריטער ווינטשט זיך דאס צו האבען, וויפיעל ס'איז ווערטה מעהר. אימליכען בעזונדער חאפט אָן א ווינטשעניש און מען ווינטשט, ווינטשט, ביז דיא צונג ווערט מיעד ריידענדיג און מען הערט פונדער ווייטענס, וויא איינער האָפּט שוין אָהן עינהרע געשמאק. דיא מאנען טרייבען דיא ווייבער: קומט שלאָפּען! דיא ווייבער מיט זייער חן קווינקלען זיך קלאַמפערשט: עס גלוסט זיך זייא נאָר גיט געהען אין בעט אריין און וואָלטען דיא נאנצע נאכט גערען דאָ, אין דרויסען, געשלאָפּען. א יונג פאָר פאָלק געהט אזעק באַלד טאָק, דיא איבעריגע מאכען שיהות, דינגען זיך, ביז פון ערניץ א ווינקעלע שפרינגט ארויס פרוצלים א ציג, וועלכע א פאָר ווייסע־חברה־ניקעס האבען איבער געשראָקען, אונטערגנבה־נענדיג זיך שטילערהייט צו איהר אויף דער פרויזע דאָרט; זייא נאך איהר און זיא אין גרויס איילעניש, יאָנעניש, פומץ אריין צווישען דער קופה יודען. עס ווערט א מהומה, א קאָכעניש, מען גיט זיך א הייב אויף גיך און, במלנידיג חלומות, צולויפט מען זיך געשווינד, איינער נאך דעם אנדערען נישט צו זאָנען אפילו א גוטע נאכט! —

י.

אז דיא הייליגע תורה זאָגט: „יששכר חמור, יששכר איז איין אייזעל, גרם, א ברייטבייניגער, רובץ, וואס הויערט, בין המשפּתים, צווישען דיא געמאָרקען“, וועט נאכדעם, דאכט זיך, קיינעם שוין נישט פּירקע זיין דאס פארנליכעניש פון א יודיש בר־מצוה יונגעל צו א לאָשאַקיל ביים געהמען עס צו דער ארבייט. — עס לויפט זיך א קליין לאָשאַקיל הינטער דעם וואָנען, וועלכען דיא וויסטע מאמע זיינע, דיא שקאָפּע, שלעפט נעביך, איינרייסענדיג זיך דאס געזונד און חאָפּענדיג הינטער ווייכים א שטיטצעל, גאָרנישט, עס זאָל איהם דאס אָנהויבען צו ארען. עס גויפט זיך פרייא, יאָגט הענדום, פענדום, דרינעט מיט דיא פיסליך, טאנצט, שפרינגט

האָץ־האָץ־האָץ קעבעדיג פרעהליך, פאַררייסענדיג דעם ווידעל און האט הנאָה פונ'ם לעבען. פלוצלים טהוט מען איהם אָן א ציימיל, מען שפּאַנט עס צו מיט א שטריקעל צו דער פאַרוואַגעטער מאַמען. געה בחור, גיט מען איהם שטאַרק אַנ־צוהערעניש מיט דער בייטש, געה בחור, אויפ'ן דראַנזשיק! דאס האַרץ רייסט קוקענדיג וויא יונגער הייט איז עס געבויך דערשלאָנען, וויא יונגער הייט געהט עס בעטריבט, פאַראומערט אין דעם שווערען יאָך. אין דער־ערד איז געבויך זיין קאָפּ, אז אָך און וועה צו זיינע יונגע יאָהרען!

אונזער הערשעלע ווערט בר־מצוה — א לאַשאַקיר שוין מיט א ציימיל! זיין קעפּיל און זיין דאַר־קינדערש הענטיל געבויך זיינען געבונדען, גער וויקעלט שטייף מיט רימענס, רצות. דאס ערשטע מאל מאַכט ער דעם „ל ש ם י ח ו ד“ מיט לייב און קעבען און אלע זיינע קרעפטען צו זיין פון היינט אָן טשעבד, איינגעשפּאַנט אין דער עבודת הבורא...

„וארשתיך לי לעולם“ און איך האב דיד פאַרקנאַסט צו מיר אויף אייביג! זאָגט הערשעלע, אַרומדערהענדיג דיא רצועה אויפ'ן פינגער. א צווייטע־מאל א דרעה און ווייטער „וארשתיך“! א דריטען דרעה און ווידער „וארשתיך לי באמונה“ איך האב דיד פאַרקנאַסט צו מיר מיט דעם געוויסען „וידעת את ה“ און דוא זאָלסט וויסען וואס פאַר א גאָט מיר האבען!...

— גענוג, הערשעלע, זיין א יונגעל! דערמאָהנען איהם אויך דיא עלטערען מיט א מוסר. אויס פרייא! שוין צייט צו זאָרנען, צייט אין זיינען צו האבען עפּים תכלית־זאכען... קום, לאַשאַקיל, אויפ'ן דראַנזשיק, קום שלעפען דעם יאָך, קריעה רייסען אויף דעם שטיקעל ברויט, פאַרשוואַרצט ווערען מיט אונז אין איינעם!

צווייא מאל מול־טוב דיר, קא בצאנסקער אָרעם בר־מצוה בחור'ל! — מול־טוב דיר מיט דעם „עול עבדה“ מיט דעם יאָך פון עבודת הבורא! און מול־טוב דיר אויף מיט דעם „עול דרך ארץ“ מיט דעם יאָך פון דער ביטערער פרנסה אין דעם וויססען לעבען! געזענען זיך אָפּ מיט דינע יונגע יאָהרען — דוא ביסט געבונדען! האב מורא פרייא דעם קאָפּ אויפצו־הייבען — ס'איז איין עבודה, מען טאָהר נישט!... זאָרג, זיפּן, קרעכץ און לאַז דיר דאַרען, טריקענען דער מוח...

און אזוי וויא הערשעלע האט געהאט א שיין קוויטשיק קול־בען האט דער טאַטע דרינען געזוכט דעם תכלית, געוואָלט דערפון מאַכען א פרנסה —

דאס ווהנדיל זאך איהם אונטערהאלטען ימים־נוראים דאָרט אין דעם גלופסקער קלייזל, וואו ער איז שוין היבשע עטליכע יאָהר כסדר נעווען א בעל־תפלה. בר־מצוה איז הערשעלע געוואָרען נאך שבת־נחמו, פונקט טאָקי אין דער צייט, ווען בעל־תפלות הויבען אָן זיך צוגרייטען צום דאוונען, ווען זיין שטעלען דיא „כלי“, פרייען דעם האַל, פארהערען זיך אין שטייגער; ווען עס לאָזט זיך אין דיא אָווענטען הערען, ווייט אויף דער גאס, שטיקליך פון דער ראש־השנה־דיגער „שמונה־עשרה“ אויף וויינענדיגע, טרויעריגע נגונים.

נישט דער סאָלאָוויטשיק, דער זיסער וואלד־זינגער פאר א וועלט מענשען, נישט ער איז דער משורר פאר יודישע קינדער; נישט פאר זיין שפיעלט ער זיינע שיינע לידער וועסנע־צייט אין „ספירָה“, אויפֿוועקענדיג דערמיט אין לייטישע הערצער געשמאקע געפיהלען פון לעבשאפט — ניין! דעם יודענס סאָל לאָווייטשיק איז דער בעל־תפלה, געפיהלען פון לעבשאפט וועקט ער אין איהם אויף מיט דעם וואונדער־שיינעם „אתה זוכר“ און זיסע לעבליכע ווערטער פון דיא הייליגע נביאים. דעם יודענס לעבשאפט איז געטליך ריין, האט נישט, וויא גאָט, קיין בילד, קיין געשטאַלט, ער ברענגט, ער איז פארקאָכט, ציהעט זיך פאר גרויס חשק מיט אלע זיינע געדאַנקען אַהין, אַהין — צו דער הייליגער שכינה דאָרט אין הימל...

„כה אָמר ה'! אזוי זאָגט גאָט, שרייעט אויס הויך אויף א קול דער בער־תפלה: „זכרתי לך חסד נעוריך“, אוי געדיינק איך דיר, כנסת ישראל, דאס נומער־קייט דיינס אין דער יונגענד, אהבת ככולותיך, דיא לעבשאפט דיינע כלה־ווייס, לכתך אחרי במדבר, דיין שפאצירען־נעהען מיט מיר אין דער מדבר, באַרץ לא זרועה, ערגיץ אין א העק עפּים דאָרט. — עס גיט דעם יודען א בריה, א צופ ביים הארצען, ער צאפעלט, פלאטערט, שטרעקט אויס דיא הענד מיט א הייס געבעט טיעף פון דער נשמה: „אי־אי־גאָטניו, לעבער, זיסער, רבני־שך עולם!“

און איידער נאך ער קומט צו זיך צו יאחמערט זיך דער בעל־תפלה, צוניסט זיך און לאָזט אַרויס אין זיסע ריהרענדיגע שטייגער: „הבן יקיר לי אפרים, א טהייער־ווהנדיל, איז מיר אפרים לעב, אס, ילד שעשועים, א קינד־א טרייסט, כי מדי דברי בו, ווען איך רעד פון איהם, זכור אזכרנו עוד, קומט ער מיר אויפֿן זינען אַלץ מעהר. על כן המו מעי לו, דאס הארץ געהט מיר אויס נאך איהם, רחם ארחמנו נאם ה', א גאָט'ס רחמנות געביך אויף איהם.“ — מיין יודעלע שטעלען זיך אין דיא אייגעניק טרעהרען, מאכט פֿיסקעליך וויא א קינד, עס וויינט

אין איהם דאס הערצעלע און פיסטעט זיך: אוי, טאטעניו! הייליג, ליעבהארצ'דיג, געטרייא פאטעריל!...

דאריבער פערזאמלען זיך, וויא דיא בינען אז דערשמעקען ערגניץ האָניג, רעדליך יודען הינטער דיא פענסטער פון לייזער-יאנקיל'ס שטוב, וואו ער ארבייט געשמאק אין "ונתנה חוק" און נאך אזעלכע גוטע שטיקליך. לייזער-יאנקיל זעטצט ווערטער, צוניסט זיך אויפ'ן העלזעלע אין שטייגער, איבערגעהענדיג פון דער געמבע אין א בייא-קול און הערשעלע ענטפערט איהם אָפּ אויף א קוויטש. ביידע האָרעווען, געהען אָפּ מיט שווייס, קולות אלערלייא פליהען — דאס פון איטליכען בעזונדער, איינער נאכ'ן אנדערען כסדר און דאס אויסגעמישט אין-איינעם, דרעהעליך מיט א צוק אהער און אהין, דער א קוועטש אראָפּ, ברומענדיג מיט א פרעג אויף דער גראָבער סטרינע, יענער א הייב פון אונטען ארויף, אויסקוויטשענדיג איין ענטפער אויפ'ן גליינקיל. דיא העלזליך ארבייטען בים-באם-בים — און יודען הינטער דיא פענסטער זיינען זיך מחיה הערענדיג.

אזוי קנאקט דער קאבצאנסקער סאָלאָווייט שיק, שפיעלט זיינע טרויערדיגע-זיסע נגונים אין דיא אָווענטען ביז א פאָר מעג פאר סליחות, וואס דענסטמאָל ווערט ער אנשוויגען און קלייבט זיך אין וועג אריין אין איין צייט מיט דיא שוועלבעליך און אלע אנדערע זומער-פייגעליך. זייא אהין, ערגניץ אין דיא ווייטע, ווארעמע לענדער און ער מיט הערשעלען קיין גלופסק, דאָרט אין קלייזיל... .

שאַ, שטיל איז סליחות-צייט אין דעם וואַלד, וויא אין קאבצאנסק שבת, ווען דער עולם שלאָפט נאך מיטאן און דאס שטיקקייט דאָרט ווארפט אַן א מרה-שחורה. דיא ביימער שמעהען עפּים פארטראכט, פארזאָרגט, גאר נישט דאס פנים, דאס געשטאכט וואס פריהער. זייער שאַקלען מיט דיא צווייגען — דאס איז א ברעכען מיט דיא הענד, זייער זשומען — דאס איז א ביטערער יאָמער, א זיפצען, א קרעכצען פון א געטרייער מוטער, וואס בלייבט איבער אליין נאכדעם וויא איהרע קינדער צופאָהרען זיך אין אלע זייטען. דאָרט וואו עס האט ערשט געלעבט, זיך גערעשט, געזונגען, געשפרונגען אין איטליכס ווינקעלע, איז אַצינד שטיל-רוהיג, וויא אויף א בית-עולם. אַלסדינג דאָרט דערמאָהנט אין דעם צר שידען זיך מיט דיא ליעבע טיעף אין הארצען אייגענבאקענע. נישטאָ דאס פריהער-דיגע לעבעדיגקייט, דאס פרישקייט און אויפגעריימקייט, אַלסדינג שמעהט עפּים וויא ברונג, זעהר אומעמינ. דער הימעל קוקט אויף נישט פריינדליך און איז עפּים

שטארק אָננעבאָזען. וויסט איז דיא נעסט — דיא פיינעליך זיינען זיך צופלייגען... פארזאָרגט, פארטראכט שטעהט דער וואָלד, גלייך וויא ער פיהלט, אז דאס אויפֿ- הייבען זיך און אוועקפליהען פון זיינע שפיעל־פיינעליך בעווייזט נישט אייף קיין נומס. ער מעג זיך ריכטען, אז באַלד־באַלד וועט זיך אָנרוקען אויף איהם א חמארע — דער ווינטער מיט זיינע ביטערע קעלטען. און ער איז אַצינד דעריבער פאראומערט, שטארק בעטריבט.

שא, שמיל, וויא סליחות־צייט אין דעם וואָלד, איז אַצינד אויף אין קאב צאנסק. מיט לייזער־יאַנקיל'ס ריהרען זיך, האט זיך אויף געריהרט אפשר א האלב שטעדטיל. ס'איז אוועק קיין גלופס, וויא געוועהנטליך, א טראנספארט מיט אלע סאָרטען לעבעדיגער סחורה, זוכען אין גלופס דאס שטיקעל פרנסה.

קאבצאנסק האט געשפירט דיא ביטערע צייט, עס געהט אויף דעם עולם דער ווינטער מיט אלע זיינע בעדערפענישען: הייצונג, א שוך, א קלייד, און טאקי עפֿים עסען אויף. נישטאָ דער זומער, ווען מען קומט איבער עט־ אזוי מיט גרינווארג און פטר'ס אָפ דאס לעבען וויא־עס־איז מיט שהיפהי, מיט א רעמיכיל, א גרין אונערקעלע, מיט א קנאָבעל, א ציבעלע, אבי פארשטאָפֿען דעם מאָנען, אויסשטעהען איהם דעם בלבלול ווענען דער אכילה... און דער נומער אלמעכטיגער נאָט, וואס דערנעהרט אלע זיינע באשעפעניש, פנים גרויסען ווייל־טהיר ביז צום קליין ווערמיל אין איי, ער מוטא עס בעציטענס אָן דיא זומער־ פיינעליך: פליהט זוכען אייער שפייז אהין אין דיא וואַרעמע לענדער — און איהר קאבצאנסקער יודען: שלעפט זיך, אָרמענקע יודעליך, זוכען אייער פרנסה אין דער פרעמד, דאָרט אין גלופסקו

יא.

מען בעדארף וויסען וואס הייסט אזוינס ביא יונגעל פאָהרען, בכדי צו פארשטעהען הערשעלעס האַרץ ביים קלייבען זיך אין וועג אריין. נאָכ־ ליכער פון איהם איז אויף דער גאנצער וועלט נישט געווען אין דעם טאָג, ווען ער האט זיך צוגעגרייט פאָהרען דאס ערשטע מאל אין זיין לעבען אין א פרעמדער שטאָרט אין־איינעם מיט דיא עלטערען. לייזער־יאַנקיליכע האט זיך אויך גאָכגעשלעפט. געהייסען האט עס, זיא פאָהרט אויף קבר־אבות, נאָר באמת האט עס געשמעקט מיט א געשעפטיל, אויף מיט אָנקוקען דאכט־זיך עפֿים א

חתן, פאר ציפערסאָסיען אָדער פאר עמיצען אנדערש — דאס איז שוין איהר זאך, קיינעמס עסק נישט. און בכדי אויסצושלאָגען דיא הוצאות האט זיא מיט געפיהרט אביסעל סחורה, אָפצוועטצען עס אין גלייכען געלט דאָרט, אין גלופסק. אונזער הערשעלעך האט זיך געדאכט, אז גלופסק איז ערניץ אין עק וועלט, עפּיס לעבין דיא הריחושה, וואו דער הימעק לאָזט זיך אראָפּ, און דער טאָג פאָהרען אהינצו וועט זיך ציהען לאנג, זיך גאר ניט אויס לאָזען.

עס פערשטעהט זיך, אז מיט א נאכט פריהער האט הערשעלעך קיין אויג נישט געקענט צו מאכען, זיך געוואָרפען אויף זיין געלענער פון איין זייט אויף דער אנדערער, טראכטענדיג אלץ פונ'ם גרויסען גליק, וואס איהם שטעהט פיר. עס האט איהם זיך געדאכט וויא גאנץ גלופסק שטעהט אצינד און קוקט ארויס אויף זיין טאטען, אלע אין איין קוק: וואו איז ער, ר' לייזער-יאנקיל? ווען קומט ער, ר' לייזער-יאנקיל? א מעשה, א מעשה! נאך אין נישטאָר' לייזער-יאנקיל! און פלוצלינג ווערט א גרויס פרייד, א גדולה — ר' לייזער-יאנקיל פאָהרט! ר' לייזער-יאנקיל איז שוין געקומען! ער איז נישט אליין, ער האט מיטגעבראכט אויך זיין בחור'ל, א כל'שלמה! עס איז א צונויפלויפעניש, איין ערדטרעטעניש, מען שלאָגט זיך איבער דעם טאטען מיט דעם קינד, איטליכער רייסט זיין צו זיך אויף אכסניא, אויף וואַרמעס, אויף א קערמישיל. מען טייט אויף זיין פון דערווייטען מיט דיא פינגער: אָט זיינען זיין, אָט געהען זיין, ר' לייזער-יאנקיל מיט זיין בחור'ל! זיין שטענעך-אויס א שטיקעך דאוונען, א „נער יצחק“, זינגען א מאַרש, א וואָלעכיל, פערבייסען מיט א קליוואנער בעטלער — און דער עולם ווערט משוגע, שפּרינגט אויס דער הויט הערענדיג אזוינס.

קוים וואס הערשעלעך האט דערלעבט טאָג, איז ער געשווינד אויפ' געשטאנען, אָפגעגאָסען געגעל'וואסער, געחאפט דאס תפילין-זעקעלע, דורד וועלכען דאס מול זיינס איז איהם אזוי דערהויכט געוואָרען, און געלאָפען אין בי-ת-מדרש, אין דער ניד אָפּדאוונען. אויסער דעם האט ער טאָקי נאך געהאט עטליכע ניימיגע געשעפטליך, וועלכע ער האט בעדארפט פאר'ן אוועקפאָהרען מיט זיינע חברים דאָרט אָפּארבייטען. דיא חברים זיינען אויך בעצייטענס געקומען אין בי-ת-מדרש אריין, ווייל דער חודש-אלול, וויא איטליכען איז בעקאנט, איז איבערהויפט א צייט, ווען פאר יונגליך שטעלט זיך דער גרויסער יריד און אבי געזונט, מיט ארבייט האט מען ניט צו זאָרען, געשעפטען זיינען ברוך-השם דאָ איבער'ן קאָפּ: מען

בעדארף דערמאפען מיט קונצען דעם שופר און זיך פרווען בלאָזען הינטערווייכס דאָרט אין דער וויבערשער שוהל; דערביי מוז מען פיהרען דיא גאנצע תכסיסי מלחמה מיט דעם שמש, וואס ער איז דענסטמאָל דערצאָרענט און ביז וויא צעהן רוחות. אויך בעדארף מען זיין אויפ'ן הייליגען אָרט, אויפ'ן פעלד, ס'איז דאָך דאָרטען עפּים דאָ א בויס מיט כלגדרירבארליך. היינט איז דאָך אויף דער וועלט עפּים אויף דאָ א ווערדיק מיט ניסביימער, ערשט צייטיג געוואָרענע, מען מוז געהען רייסען, אָנשטופען פולע פליודערען. געלויבט איז נאָט, וואס אונטער אזא צייט מיט אזוי פיעל וויכטיגע געשעפטען איז מען נאך האַטש פרייא, פטור פון לערנען — דיא מלמדים לויפען דענסטמאָהל, געהען צו קינד, קוואַקען אויף א קנעלונג און „ב ו ט צ ק ע ן“ זיך און בייסען זיך פאר דיא געז נעביך. ה ע ר ש ע ל ע האט געקוקט שטאַלץ אויף זיינע חברים אַרום איהם אין פאָליש פונ'ם בית-המדרש, טראכטענדיג בייא זיך: אויך מיר מענשען, מישטעהנס-געזאָנט, זייא בלייבען דאָ און אויך — אויך פאָהר! מען זאָל איהם דענסטמאָל געווען זאָנען אַ שטיינער: ה ע ר ש ע ל ע! דער פריץ שענקט דיר דאס גאנצע שטעדטל ק א ב צ א נ ס ק מיט זיין שלאָס, אבי בלייב דאָ, פאָהר נישט, וואָלט ער געשפיגען קלעק און נישט געוואָלט אפילו הערען. — ער געזעגענט זיך מיט חברה און לאָזט זיך געהען לער בעדיג, פרעהליך.

א טאָג איז דענסטמאל געווען זעהר א שיינער, וויא עס גיט זיך אויס אמאל אין אלול איינער פון דיא געשיינקטע טעג. נאך גאנץ פריה האט פון איהר געצעלט דאָרט ביים עק הימעל ארויס געשיינט דיא זון מיט איהר ליכטיג פנים און, צוטרייבענדיג ביסליכווייס דעם פריש-קיהלבלעכען טומאן, זיך געשפיגעלט אין דיא טויא-טראָפענס, וואס האבען געשינקעלט, געשפיעלט אין אלערלייא קאלירען וויא דיא בריליאנטען. דיא שאטענס רוקען זיך מיט דרף-ארץ טריט-בייא-טריט אַלץ צוריק און וואס ווייטער, ווייטער ווערט העלער און העלער. פרעהליך שווישצען דיא וואָרָאָבייטשיקס, אונטערשפרינגענדיג מיט דיא דינע פיסליך אויף דיא דעכער, אויף דיא פליימען, דאס — צונויפלויפען זייא זיך פעסליכווייס איך-איינעם, עפּים האַמפערט מען זיך איבער א קערנדיל, עפּים שמיעסט דאָ קהל איבער וועגען זייערס א וויכטיגע זאך און דאס — צלויפען זייא זיך אין בעזונדערע פאָרליך, טאנצטענדיג אימליכער אקעגען זיין בעשעהרטער, וויטען זיך, האלזען זיך, ליובען זיך, צאפלען, פלאמערען מיט דיא פליגעליך — און פיק, פיק אין קעפיל... מעקענדיג לויפען ראפּטאָם ציגען פון אלע געסליך אהין, וואו עס פארקלייבט זיך דיא משערעדע, פון דאָרט געהט זיא אויפ'ן גאנצען טאָג אוועק אין פעלד אריין, דיא פארשייטע

צינען, דיא שקצים שפרינגען רעשענדיג פארריסען דיא וויידעליך העט פאראויס, דיא קיה ריהרען זיך פאמעליך מיט סטאטיק, נישט געאילט, צווינגענדיג מיט דיא קעפליך, וויא פיינע בעלי-הבית'טעס, רוהיג שטיל, נאך עטליכע פארדרעהען אהינטען דיא קעפ און לאָזען ארויס וויא פון א צעשפאלטענעם שופר א הייזעריגען, א קיה'עשנארישען „מע" גלאט אזוי זיך א נרום נאך פריינטליך דעם גאנצען שטערטיל יודען, אָדער „א זייא געזונט" דיא פארבליבענע קעבלליך. שאַקלענדיג זיך פון איין זייט אויף דער אנדערער פיהרט דער גאָנער זיין גאנץ געזינדעל יונגע גענולדיך, וואס ערשט אריין אין דיא פערדערען, בלאָזט פון זיך א שרעק, גאָנאטשעט, שטרעקט דעם האל, פארווארפענדיג מיטען קעפיל און לאָזט זיך מיט דער קאָמ פאניע אַראָפּ אהין צום וואסער. — דער טאָג איז שיין, ליכטיג וויא הערשעלען אויפ'ן הארצען. הערשעלע שפילעט - אויף געהענדיג דאס קאפאטקעלע, שטרעקט אויס דיא הענד חאפּען דיא לאנגע שנייד-ווייסע פערדים, וואס טראָגען זיך ארום אין דער לופט וויא דינע פּיאַטינע, פארקוקט זיך אויף אויף דיא טויבען, וואס שוועבען, דרעהען זיך העט אין דער הויף מיט אויסגעשפרייטע פליגעליך, רייך קלאָהר גלאנצענדיגע, גאָלד און זילבער — און ער האט הנאָה, ס'איז איהם עפּיס נומ, גרינג אויף דער נשמה. ער פיהלט, אז היינט איז ער גליקליך. דיא געשעפטען זיינע האט ער געלויבט איז גאט, אָפּגעארבייט נאך בעסער וויא געווינשען. ער איז פרייא, ער פאָהרט. ס'איז יום-טוב'דיג נומ ארום און ארום. רבונג של עולם! טראכט ער — און דיא אויגען בענעטצען זיך איהם פאר פיעל פרייד — איך דאנק דיר און לויב דיר פאר דיין חסדים. נו, מען בעדארף זיך געהמען צו דיין דיענסט: פרום זיין, לעהרנען, דאוונען געשמאק — זיין א יוד. געהענדיג אזוי אויפגעריימט, שטארק צופריעדען מיט א הארץ פול פרייד, קומט איהם פלוצלים צו דיא אויגען דאס מוהיערע געשטאלט, דיא ליכטיגע צורה פון ביי לע.

ביי לע איז זיך געשטאנען לעבען דער פריזבע ביא איהר שטוב, וואו זיא האט ארויסגעשטעלט טריקענען דאס צוואשענע געפעס און אויסגעהאנגען אויף א שטריקעל עטליכע איבערגעשווינקטע שטיקלעך גרעס. זיא איז געווען נאך נישט אָנגעטהאָן, נאך אין איין אונטערשט קליידל, פון הינטען פארשטעקט, באַרפּיס. דיא ארבעל פונ'ם העמד ווייט פארקאטשעט אויף דיא פוקעטשקע, דיקע אַרעמס ביז איבער דיא איילענבויגענס. דער בוזים אביסיל אָפּען, דער גאנצער האל, מחילה, אין דרויסען און דיא האָר צופאטעלט, וויא געוועהנטליך א בריה א מיידל פריהמאָנגען.

אונזער הערשעלע שטארק אויפגעריימט, שמחת-תורה'דיג ליפט

צו אין גרויס חדוה האסטיג צו זיין בת־מלכה, פרענט איהם בחרם וויא אזוי דאס איז געשעהען, עפֿים נאָר טאָקי וויא דער נומער יאָהר וואָלט איהם פון הינטען צו איהר א שטופ געטהאָן. ער געזעגענט זיך מיט איהר, געהמענדיג זיא בייא דער האַנד, וויא זיא וואָלט געווען א מאַנספאַרשוי, און רעדט עפֿים פאַר פייער, פאַר וואַסער, נישט רעכט צו געדיינקען וואס. ביי ל ע בלייבט פאַרנאָפט, ווייסט נישט וואס צו טהאָן. און אז דיא ערשטע היטץ איז אַריבער לאָזט הערשעלע אָפֿ ביי ל ע ס האַנד, מאַכענדיג, נאך אלץ נישט רעכט ביים זינען, מיט א גאַרעש געלעכטעריל: הע... בייא א מיידיל דיא האַנד!... א יודענע, הע, שלום עליכם!... נאָר וויא ער קומט באַלד אין גאַנצען צו דיא געדאַנקען געהמט איהם אָפֿ דאס לשון, ער ווערט רויט און בלייך. ביי ל ע שטיקט זיך שטילערהייט פאַר געלעכטער מיט אַראָפֿגעלאָזענע אויגען, אוועקרוקען זיך אין דער זייט, און הערשעלע טראָגט זיך אָפֿ געשווינד וויא א גנב.

הערשעלע איז געווען עפֿים גאר צודרעהט, בייא זיך אין האַרצען מיאוס אַראָפֿגעפאַלען. סטייטש, וואס האט ער געטהאָן!... ערשט זאָגט ער צו, דעם רבּוני של עולם צו דיענען, זיין א יוד—און פּלוצים אזא מעשה, אזוינס „איהם“ אָפּצוטהאָן!... פע! — ער שפּייעט, קראַצט זיך פאַר פאַרדראָס אין דער פּאָה און מאַכט גאַנא!...

יב.

אז ער איז געקומען אַ היים האט ער געהאַפּט אַ שטיקעל פּסק, פאַר וואָס ער האט זיך עפֿים אזוי געזאָמט. דער טאטע איז שוין געווען אָנגעטהאָן אין דיא וועג־קריידער: אַ ציצען, אָפּגעבליאָקעוועט האַלאַמיל, דיא אַרבעל און דיא פּאָלעס פון פּאַרענט איינגעמונקט אין פעטע, פאַרהאַרטעוועטע פּלעקען פון אַלערלייאַ מאַכלים, אויסגעמישט מיט גרינליכער טאַבאַקע און געגאַנצט עפֿים מיט א מיתה־משונה קאָליר, דער הינטען אויסגעריבען און ערטערטוויס דאָרט קוקען אַרויס שטיקליך קליאָמטשע. אויפֿן קאָפּ עפֿים אַ מין אָפּגעפּאָהרען שטאַרק צוקנייטשט מיטצעל. נאָר דיא אַלטע צעריסענע וועג־שיך מיט לאַמעס, וועלכע ער האט בעדאַרפט אָנטהאָן זיינען איהם דערווייל אויף דיא פּיס נאך נישט געווען, מען האט זייא ערשט געזוכט און געפּריווט מיט דער קאָטשערע אַרויסשארען פון אונטער דער בעט. דאס הוינגעזינד האט געטאַנצט אַרום איהם, שטאַרק בעשעפּטיגט מיט איינפאַקען דיא קלימקעס און ער איז געשטאַנען אָנגעזאָטעלט וויא א פּערדיל.

יא, נעביך טאקי א פערדיל, וואס האט בעדארפט שלעפען אויף זיך א שטוב מיט קינדער. איין מאך אין יאהר פרענט ער מוזען זיך אזוי איינשפאנען, געהען אין וועג אריין, איינרויסען זיך דאס געזונט, ארבייטען אויף אלע כלים און פאר דער דאזיגער נסיעה איז אָבערהאַנגען דאס לעבען פונ'ם הויזגעזינר דאס גאנצע יאהר... דעריבער האט זיך אין אזא סאָג געווינט דיא גאנצע שטוב, אַלע זיינען אויף געווען און לייזעריאָנ קיל נעביך איז געשטאנען אָנגעזאָטעלט בלייך, פארטראכט מיט איין ערענסט פנים. — דיא מאמע איז געווען אָנגעטהאָן אין איהרע וועגקליידער, עפ'ים מיני שמאטעס אזעלכע פון חמעלניצקעס צייטען, אין וועלכע זיא איז אויס געקומען גרעכער, דיקער וויא שטענדיג און א מין טיכיל אָנגערוקט אויפ'ן שטערען ביז איבער דיא אויגען. נאָר הערשעלע אריין האט פארשפאָרט זיך איבער צוטהאָן. מעהר וויא דאס איינע קאפאָטקעלע אויפ'ן לייב האט ער נישט געהאט. דיא מאמע האט איהם אפילו געהייסען איבערקעהרען דאס קאפאָטקעלע אויף דער לינקער זייט, הערשעלע אָבער האט איהר בעוויזען בעשיינפערליך, אז דער אונטערשלאַק איז מיאום פארשמירט, אויך צוהאַקט, צופאלען און טאקי געבליבען ביא דאס זייניגע — פאָהרען גאנץ פראָסט וויא ער געהט, דערפאר האט ער שוין געמוזט צוליעב טהאָן, געהמען אויפ'ן קאָפּ דעם טאטענס איין אַלט היטעל, עפ'ים א מין קאטערובע, וועלכעס מען האט שוין לאנג געמענט מיט דעם חמץ פארברענען און ארומגארטלען זיך מיט א קרייקע.

אַט אזוי אָנגעטהאָן וויא געהעריג, האבען אונזערע פארשונינען, נאכדעם וויא זייא האבען אין איילעניש עפ'ים איבערגעחאפט, זיך געזענענט מיט דיא קינדער, געחאפט דיא קלימקעס און יאָגענדיג אין איין אַטהעם, פארשוויצט, פאר סאָפעט, פארדוקט וויא אויף א בייזער מהומה, אזוי וויא דער שטייגער איז פון יודען ביים פאָהרען, זיך צום סוף געריהרט מיט גאָט'ס כח אין וועג אריין. — אונזער הערשעלע דערצעהלט היינט אין פריידען זיין ערשטע נסיעה מיט

דיא דאָזיגע ווערטער:

„אויף א לאנגען וואָגען אין דער הויף, האט דיא מאמע אנדערנעשטעלט א שטייג מיט עופות און א קאָרב מיט אייער אין פאָלאָווע. דער וואָגען איז אָנגעדעמט געווען איינג מיט פארשונינען, כמעט א פערטיל קאָבצאָנסק. דאָרט האבען זיך געפונען מיידליך, ווייבליך, וואס זיינען געפאָהרען זיך שטעלען פאר דיענסטען און אמען, אויך אלערלייא סאָרטען יודען: שיינע יודען, כשר'ע יודען, מיט'ן פולען מויל יודען, ברענענדיגע יודען, צעבראָכענע יודען, גילדענע-אָדער יודען, גלאַט יודען, אזויזיך יודען און אויף-מיר-יודען. ס'איז געווען א פארמישעניש, א

פארפלאגטעניש, א פארבייטעניש מיט דיא פיס און א צווישטיקעניש נאָר אומד צוקומען. איך מיט דיא פארשוניען וואס אין דערמיט, האבען געשוויצט, טאקי משונה געשוויצט. דיא שיינע יודען האבען נעביך געשוויצט וויא א ביבער, דיא פנימ'ליך זייערע זיינען געווען אויסגעפריעט וויא א צימעס און אויב מען האט זיך נישט פארקיהלט איז נאָר דעריבער, ווייל דער וואָנען איז געווען בעלאגערט פון דיא אויפגעחאפטע פארשונידליך, וואס זיינען אויף משקולת געשטאנען, געזעסען מיט קונצען פון הינטען, ביא דיא זייטען, אויך אויף דער קעלניע, נישט צוצוואַנען אויף דיא וואס אין וואָנען קיין פיצעל לופטעלע. נאָר אין אָנהויב איז אימליכער געזעסען ברונז, עפּיס אָנגעדוועלט, אונטערגעוואָרטשעט אויף דעם בעל'הענגה און ביים חאפּען א קלאפּ אין דיא קרויזשעס, א קוועטש אין דער מאַזאָליע פונ'ם פינגער האט מען שטאַרק פאַרקרימענדיג זיך פאַרביסען מיט דיא ליפּען, מילא נואַדנא. נאָר דערנאָך איז מען געוואָרען שיין אביסיל היימעשער, דרדאָרץ אין דער זייט, איינער דעם אנדערען בעט מחילח: רוקט זיך אביסיל! פון יענעם א זעטץ טהוט מען א געשרייא. יודען זיינען נישט צופריעדען און קריגענען זיך. דיא מאמע האט אלץ געפילדערט אויף א צעבראָכענעם יודען ער זאָל נישט צעברעכען איהר דיא אייער. דער מאמע האט געהאלטען פאַרמאכט דאס מויל, איינגעוויקעלט דעם האַלז מיט א שטיקעל פעה, נישט צו פאַרלירען חלילה דאס קול. דיא פערד הויבען זיך אונטערוויקען, שלעפען זיך פאַמעריך, מאַכענדיג מיט דיא אויסגעקראָכענע וויידלען און דיא פאַרשוניען מאַכען זיך האַרץ, הויבען צווישען זיך אָן א שמיעס. דער ער, עפּיס איין אָרמער, ער'ניץ אמאל געוועזענער עקאָנאָם, וואס דיא גאַנצע צייט, זינט פונ'ם אויפגעטאָען זיך זיינעם אין וואָנען, איז ער געווען פאַרפאַפּען, נישט אויף דעם עולם — האט זיך לסוף אויפגעחאפט שוין ניכטער, געקוקט וויא א נעכטיגער אויף דער גאַנצער קאָמפּאָניע אַרום איהם און זיך צוגעהערט צום שמיעס, וועלכער איז געווען פאַר איהם טערקיש, פרווענדיג באַלד טאקי אריין אין דער מיט אויף מיט א שמיעס, וואס איז ווידער פאַר יודישע קינדער געווען תרנום. נאָר א יודיש קעפּיל בייסט איין תרנום אויף. אבי געחאפט נאָר עפּיס, איין וואָרט פון צעהן, האבע זייא זיך שוין געשטויסען, געדרינגען דאס איבעריגע מיט זייער אייגענעם שכל א זיך געקלינגט אלע אַין-איינעם, געבען דעם גראָבען פויערשען קאָפּ צו פאַר-שמעהען זייער מין מיט אלע מיני הסברות: אביסיל מיט אונזער לשון, אביסיל מיט זייער לשון, אביסיל מיט דיא הענד, אביסיל מיט דעם ווינק, א דרעה מיט דעם פינגער אויף א נגון. נישטא, מען האט זיך פאַרשטאַנען. עס האט זיך געצויגען א שמיעס ווענען דעם, וואס ביא זייא, ווענען דעם וואס

בייא אונז להבדיל. זיין נאמען איז וואס איז אונזערער, מען האט עס נע-
נומען פון להבדיל יוחנן. דיא אלע שבע חכמות זיינען גענומענע, אונזערע. מען
האט איהם אויך דערקעהרט זעהר א וואוילען משל פנים מדרש, א גלייכווערטיק
פון דער נמרא, קלאהר געמאכט איהם אין יודישע מנהגים מיט דעם שכל, וואס
דרינען שטעקט. איז וואס א פנים האט מודה געווען — עטליכע מאל האט ער
אלץ אויסגעשריען: קונעל, ציטעס! און זיך דערבייא בעלעקט. דיא ווייבער
האבען געקייכט פאר געלעכטער, געמאכט: צו זיין קאפ, צו זיין לעבען! קוקט
איהם אן וויא ער בעלעקט זיך, ער האט לעב אונזער קונעל! עפנים א יונגענדט
מיט א צונערעקטען קאפ, וואס פאָהרט זיך שטעלען פאר איין אים, ברומט שטילער-
הייט אונמער פאר זיך א טרויערין לידעל:

„אויפן הימעל לויכטען שטערנדליך,

אין וועלדיל שפילט א סאָלאָוויא,

דער נאנצער וועלט איז לעב און פרעהליך,

און מיר אליין אז אָך און וויא.“

דער ערל קעהרט זיך אוועק, מאכט זיך אביסעל נארעש מיט דיא ווייבער
און מען גיט אויף איהם א מאך מיט דער האנד: איין ערל בלייבט טאקי איין
ערל! נאכדעם וויא מען איז א היבש שטיקעל וועג זיך אָנגענאנגען צופוס אונטער
א בערגיל, אונטערשטופענדיג דעם וואָנען און ווידער זיך אויפגעזעמט, האט דער
עולם יודען זיך געשמאקט א נעהם געטהאָ צו א ברייטען שמיס. מען רעדט פון
אלסדינג, וואס קאכט זיך דאָ אויף דער וועלט און דאָרט אויף יענער וועלט. מען
רעדט פנים האנדעל, שאצט דאס פארמעגען פון א סך נבירים, עס קומט אויך
צורייך דיא אלטע מעשה מיט ר' שמעקען און עס בלייבט, אז ער האט פון
א ליהוה הנביא בעקומען א ווינשפינגעריל. עס הויבט זיך באלד טאקי אן א
געקעכצערייא, א געזיפצערייא, א געווינשערייא. איינער זאָגט, ער זאָל האבען א
ווינשפינגעריל וואָלט ער געווינשען דאס, דער אנדערער — דאס און דאס, דער
דריטער — יענס ... הכלל אימליכער ווינשט עפנים אנדערש. צדקות איז געפאָלען
גענוג וויא מיסט, מיט דער פולער האנד. איינער דעם אנדערען ווייזט ארויס זיין
גרויסע פריינדשאפט, צוואַנגענדיג דעם, יענעם גילדענע בערג. דאס גוט־ברידער-
שאפט צווישען דער קאמפאניע ווערט געשמאקט, מען פיהלט זיך עפנים געטרייסט,
נישט אזוי פארוואָרפען, פארנעסען אין דער וועלט און איינער מיט דעם

אנדערען איז זעהר צופריעדען. אָט אזוי האט זיך עס געטהאָן ביז מען האט, מיט דעם אויבערשטענס הילף, אָקענען נאכט זיך קוים לעבעדיג פארשלעפט קיין נלופסק.

ג.

וויא און זיא, נלופסק, האט צו לייווער-יאנקלין נישט אזוי געטהאָן. בבואם מקאבצאנסק ביא זייער אָנקומען פון קאבצאנסק איז נלופסק זיין נישט געלאָפֿען אָקענען מקבל-פנים זיין, וויא הערשעלע האט אין דער היים זיך פירגעשטעלט. מען האט זיך איבער זיין נישט געשלאָגען, נישט געריסען אימליכען בעזונדער צו זיך אויף סמאנציע, אויף א מאַהרצייט. מענשען זיינען קאלטבליטיג גענאנגען פארבייא, זיין אפילו נישט אָנצוקוקען. הערשעלען איז דיא זאך אין פלוק שטארק קשה געווען און שטעהענדיג ביים ארויסקריכען פונ'ם וואָנען מיט א פעקיל אין דיא הענד אויף דער נאס, האט ער געקוקט אויפ'ן טאטען פארוואונדערט, אָהן ווערטער, גלייך וויא גערעדט: הא, וואָס זאָל עס אזוינס בעטייטען? שטעקט נישט דרינען אפשר עפ'ס א גראָבער טעות? נאָר נאכדעם וויא ער האט געחאָפט פון הינטען א רישעל און דער טאטע א שטופ, אזוי אז ער איז געביך געגלויגען ווייט אויף עטליכע טריט, שיעור נישט ארויפגעפאלען אויף דעם חזיר, וואס האט געשמאק געחאָקעט ביא דער זייט נאָס, וואָהין מען האט ערשט פון א גאניקיל אין דערהויך אַראָפֿענגעגאָסען, וויא געוועהנטליך, א פולע, משונה א שמעקענדיגע פאָמייניצע מיט אלעם גוטען, און צו דעם רישעל מיט דעם שטופ אויך געלייזט נאך, א מאָל צעהן אין טאטען אריין, פאר וואס שטעהען עס יודען וויא דיא ליימענע גול'ס, פארשטעלענדיג דעם וועג— אָט דענסטמאָל פון אזא אַנצוהערעניש איז איהם, הערשעלען, פארענטפערט געוואָרען דיא משיות. ער האט אַראָפֿענגעלאָזט דיא נאָז, שוין טאקי נוט פארשטאנען. . . און ער און דער טאטע זיינען אין זיינע אויגען אביסיל אַראָפֿענפאלען. באלד ביים קומען איז לייווער-יאנקיל אלץ געשט גען און זיך געראטהען מיט דעם ווייב ווענען זייערע זאכען און אויב אצינד איז נישט שפעטליך א געה צו טהאָן צו בעקאנטע, נאָר נאך אזא בעגעגעניש איז ביא זיין ביידע געבליבען מעהר קיין שיהות נישט צו מאכען און בלייבען דערוויל אויף נאכט— לענער דאָ אין דער בעגלעהנלה'שער אכסניא. הערשעלען האט מען מכבד געווען מיט אריינטראָגען פעקליך אין שטוב אריין, דאָרט דאָרויף אכטונג געבען

און אליין האבען זיין זיך געבאָרעט אַרום דער שטייג מיט עופות, איבער
געשמיסט מיט דעם בעל־העגלה, ער זאָל מוחל זיין אַריינפאַהרען אין הויף אַריין,
וואו דיא שטייג וועט דערווייל שמעהען אויפ'ן וואַנע ביז מאַרגען.

נישט פאַר קיין יודישע קינדער געדאכט אזא נאכט, וועלכע **ה ע ר ש ע ל ע**
האט אויף דער אכסניא אין גרויסע צרות צוגעבראכט. הונגער, מיעד און צע
בראָכען פונ'ם וועג האט ער שוין שפּעטליך ביא נאכט, אין דעם גרויסען רעש און
דער מהומה פון אלערלייא מיני פאַרשוונען, זיך דערשטופט ערגיץ אין א ווינקעלע
און זיך א וואָרף געטהאָן אויף עפּיס א הינקענדיגען צעריסענעם טאפּטשאַן. דאָרט
האט מען איהם שוין יא טאקע מקבל־פנים געווען, און אויפגענומען פאַר א נאנץ
טהייערען גאס. — גלופסקער וואנצען, וויא דער גאנצער וועלט איז בעקאנט,
נעהמען זעהר גערען אויף אורחים מיט אלע כבוד'ן: האַרצען זיין, קלעפען אין זיין
און קריכען זיין אונטער דיא הענדל. **ה ע ר ש ע ל ע**ס קראטצען זיך און אָנזער
הערענישנעבען מיט דיא הענד, אז ער איז זיין מוחל דעם כבוד, האט אַקעגען
אזעלכע נפשות נישט געהאַקען. זיין האבען זיך טאקי געטהאָן זייערס, זיך גע
דרעהט, געאַרבייט אַרום דעם אורח מיט גרויס פאַרגניגען, ביז ער האט געמוזט זיך
אַפּטראגען שא, שמיל און זיך געלייגט פשוט אויף דער ערד.

אַט אזוי האט זיך איינגעלאָזט **ה ע ר ש ע ל ע**ס יענער פרעהליכער
טאָג, אויף וועלכען ער האט אזוי אַרויסגעקוקט און זיך פירגעשמעקט אין איהם
גרויסע גריקען!...

מאָרגען נאך נאנץ פריה האט דיא מאמע זיך געאייגלט אין שטאָרט אַריין
וועגען איהרע געשעפטען. שפעטער אביסיל נאך איהר איז אויף אוועק דער טאטע.
ביים אוועקגעה: קוקט ער זיך אַרום, אז דיא קעשענע איז איהם צוריסען און פאַר
גרויס איילעניש האפט ער און ניט איבער דאס בייטעלע מיט זיין ביסעל פאַרמעגען
ה ע ר ש ע ל ען, וואס איז איבערגעבליבען אליין לעבן דיא זאכען. אונזער
ה ע ר ש ע ל ע דערטאפט פון א זעקעלע א שטיק ברויט מיט א גרויסער, געקער
אונגערקע, אויך א ציינדיל קנאָבעל און נעהמט זיך וואויט טהאָן, עסען געשמאק,
וויא אויפשמעהענדיג פון א קריינק. אונטערגעלעהנט דאס הארץ בעקומט ער
שטארק יצירהרע אַרויסצוגעהען אויף־אָוויילע אין דרויסען, אָנצוקוקען וואס פאַר א
פנים גלופסק האט.

פאַר **ה ע ר ש ע ל ע**ס אויגען עפענט זיך עפּיס גאר א נייע וועלט. אלסדינג
איז פאַר איהם ניין, גלייך וויא ערשט בעשאפען געוואָרען, ערשט אַרויס

געקראַכען פון דער ערד. ער שטעהט פארנאפט, פארריסען דעם קאפ און ווייסט
 נישט אויף וואס פריהער צו קוקען. נאָר צום ערשטען וואָרפט זיך איהם אין
 דיא אויגען א געדיכטע קאשע פון יודען. מען לויפט, מען שטופט זיך אין
 יאָגעניש וויא אויף א שרפה. יודען, יודענעס, קינד און קייט — אָהן עין־הרע
 וויא באָב! — אויסגעמישט אלע אין איינעם, אָנגעטהאָן אין אלערלייאַ מלבושים,
 פון צעריסענע שמאַטעס ביז דיא טהייערסטע קליידער. צווישן זייא אויך נקבות
 אין סאַמעטענע מענטעליך מיט זיידענע, פאַרדריפּטע קליידליך, נאָר שררה'סטעס
 און ווען זייא זאָלען נישט געווען ריידען זינגענדיג הויך, אויף דער נאַנצער גאס,
 מיט אַ קוויטש, שנייצענדיג דערבייאַ דיא נאָז, וואָלט ער זיכער געמיינט, אַז דאס
 זיינען פּריצעס . . . פון אלע זייטען פאַהרען בוידען, ביידליך, פוהרליך, אַ טהייל
 פאַרפלאַנטען, פאַרהאַקען זיך מיט דיא רעדער, אַ טהייל מיט דיא דישלעס און
 יודלערייען, געשרייען, געוואלדען ביז דעם זיבעטען הימעל. — דאס וואס רינשטאָק־
 ליך פלייצען אין דיא גאַסען איז איהם קיין וואונדער נישט געווען. ס'איז דאָך אַ
 יודישע שטאָרט. אין קאַבצאַנסק איז אויך גענוג דאָ דיא אייגענע סחורה.
 וויא דען אנדערש? דארויף איז דאָך עס אַ גאס אויף אויסצוגיסען דאָרט פאַר
 מייניצעס. אַ וואונדער איז איהם נאָר געווען דיא שפּיציקדיגע שטיינער, וועלכע
 וואַלגענען זיך אין דיא גאַסען. צרוואס נאך שטיינער אַזעלכע אויף־צוברעכען
 ריק־אין־לענד, אַז אָהן דעם קען מען אויך אין דיא גריבער דאָ פאַלען זעהר שוין און
 ברעכען דאס געניק! איינפאַלען זאָל איהם פלוצליים, אַז דאס איז אַ ברוק,
 סטייטש וויא אַזוי! אַז געבריקירטע גאַסען זיינען פאַר איהם געווען נאך גאר אַ
 סוד, נישט געהערט, נישט געזעהען קיינמאל אַזוינס. אָט ערשט שפּעטער, אַז ער
 איז זיך דערנאָנגען פּונם סוד, וואס אַזעלכס בעמייט, איז איהם עס טאַקי שוין
 מעהר קיין וואונדער נישט געווען. אַזוי איז שוין טאַקי רעכט. אויך איז איהם קיין
 וואונדער נישט געווען דיא איינגעהייקערטע שטיבלליך מיט צעבראָכענע דעכליך,
 אָנגעזעטצט געדיכט איינס לעבין אנדערען, ווייל אַזוי בעדאָרף זיין, אַזוי האבען
 אַ פּנים היזער, וויא געוועהנטליך יודישע הייזער. משונה ווילד האט איהם
 אויסגעזעהן עפּים נאָר אין מיטען־דיינען אַ מויעריל אין צווייא, אין דרייא נאָרען.
 רבּוני של עולם, וויא שטופט זיך עס אַ יוד ארויף אַזוי הויך אונטערען הימעל און
 שמעקט זיך נאך איין דאס לעבען ארויפּקריכען אַהין אויף אַ שמאַל לייטעריל פון
 דרויסען! טאַקי נאָר ודוי, פריהער וויא מען געהט אויף אַזא לייטעריל ארויף,
 מוז מען אָפּוואַגען ודוי, זיך געזענגען מיט דעם לעבען. — דיא אויגען הערשעלעס
 האבען אַלץ געקוקט, געפונען וואס צו זעהען, דאס קעפּיל זיינס האט אַלץ בע־

טראכט, געטראכט און דיא פיס זיינע זיינע זיך דערווייל ארץ גענאנגען, גענאנגען ביז ער היינט פרעזענט זיך א האפ געטהאן — ער! ער איז פארנאנגען ווייטליך און שוין לאנג זייט צוריק.

צוריק אָבער ווייסט ער נישט דעם וועג. ער הויבט אָן פרעגען ביא יודען וויא געהט מען צו דער קאזאנאנסקער אכסניא. א טהייל קוקען איהם, אין איילעניש, לויפעניש, בייזליך אָן, נישט צו ענטפערען א וואָרט, א טהייל מאַהלען איהם אויס בקיצור מיט דער האַנד: געה יונגעלע, גלייך, גלייך, דערנאָך לינקס, ביז צו א געסעלע, דערנאָך רעכטס און ווייטער לינקס. דאָרט, יונגעלע, טהו א פרעג, וועט מען דיר שוין ווייזען. הערשעלע, א בריחה האט ער געהאט, איז גענאנגען, פארקראַכען אין געסעליך, אין בלאַטעס, געשפּרונגען איבער שמאַלע איינע פון דיא אנדערע ווייט אָפּגעטרעטענע קלאַטקעס, אָנחאפּענדיג זיך דערבייא אין דער זייט פאַר פלייטען. ער איז, א פנים, אריין גלופסק אין דיא קישקעס, אין דעם מאַגען, וואו ס'איז געדיכט, עס שמעקט און פארנעהט אין נאָז. ער האט געארבייט אויף אלע כלים און איז געבליבן אָפּגענאנגען מיט שווייס ביז ער האט זיך אָנגעשלאנגען אויף א פיינעם יונגען מאַן, וואס איז אזוי גוט געווען זיך אָפּצוגעבען אביסל מיט איהם.

— קום, זאגט דער יונגער מאַן, בעטראכטענדיג הערשעלען מיט א גוט שמייכלע פונם קאפּ ביז דיא פיס. קום, איך וועל דיר אונטערפיהרען. ביסט דאָ, וויא איך זעה, נאך נאר א פרייז.

הערשעלע דאנקט דעם יונגען מאַן פאַר זיין גוטען ווילען כמעט מיט טרעהרען אין דיא אויגען. —

— העלפּען א גר איז א מצוה, מאכט דער יונגער מאַן מיט א שיינענדיג פנים. דאָ אין גלופסק, טאָהר מען קיין פרייטן נישט זיין, ביא אונז דאָ בעד דאָרף מען גוט היטען דיא קעשענעס. פאַרשמעהסט'דוא מיך יונגעלע?

הערשעלע טהוט זיך געהענדיג א טאפּ אין קעשענע. „דוא ביסט שוין א חתן?“ „ניין!“ ענטפערט הערשעלע שוין מיט א פרעהליך האַרץ. „פאַר וואס ניין? אָט וועסט'דוא זעהען, ביא אונז וועט מען אין גיכען דיר שמעלען א חופּה“. הערשעלע שטיקט זיך פאַר געלעכטער. „וואס, דוא גלויבסט נישט? אָט וועסט'דוא זעהען. לאַך, דיר, לאַך, נישקשה! אָט איז א קלאַטקעלע. פאַר מערכיבן! האב נאָר אין זינען דיא קעשענע.“ הערשעלע טהוט זיך ווייטער א טאפּ. „נה, ס'איז דאָ?“ „שרעקט זיך נישט, ס'איז דאָ!“ פאַר א יאָהרען האט

זיך דאס אייגענע טאקי געטרעפן מיט א בחור'ל וויא דוא. ער האט זיך אליין געטאפט, געמיינט, אז ביא איהם לינט עס אין קעשעניע דאס בייטעלע, און לסוף וואס לאזט זיך אויס? — בוידעם! דיא קארמאנשטיקעס, ברענען זאלען זיין, האבען עס ביא איהם, נישט פאר דיר געדאכט, דערטאפט און אנשטאט דעם אריינגעליינט אהין עפ'ס שפארנאלען, אשר-יצר-פאפירליך. דוא פאר-שטעהסט? — נעהם עס מחילה טאקי ארויס און קוק רעכט אן. פויל טאהר מען נישט זיין."

אונזער הערשעלע איז נישט פויל, נעהמט ארויס דאס בייטעלע און האלט עס פאר דיא אויגען.

— זעהסט'דוא, הא? וואס האב איך דיר געזאגט! דאס זיינען געווען דיא לעצמע ווערטער פונ'ם פיינעם יונגען מאן, וואס אויסחאפענדיג הערשעלען פון דיא הענד דאס בייטעלע, מאכט ער א פליטה און ווערט באלד וויא אויסגע-טריקענט.

הערשעלע בלייבט אין דער הייסער מינוט שטעהען וויא אויסגעפאטשט מיט א פאר אויסגעשטעלטע אויגען און איין אָפּען מויל, נישט צרויסען וואו ער איז און וואס מיט איהם טהוט זיך אזוינס.

דעם עולם'ס ווערטיל: „א נאסט אויף א ווייל זעהט אויף א מייל" האט טאקי זיך אקוראט געפאסט צו הערשעלען. באלד אין דעם ערשטען טאָג פון זיין קומען האט גלופסק זיך פאר איהם „ענטפלעקט" מיט איהר גאנצען כבוד און שיינקייט: מיט איהרע שמאלע קרומע הינטער-געסעליך, מיט איהרע „פיסקעס", לעוואדעס, רינשטאקליך, שטארק שמעקענדיגע קאליזשעס, געדיכטע און שיטערע בלאָטעס און מיט איהרע גנבים, בייטעל'שניידער—און דאס ענטפלעקען זיך איהרס איז איהם באַקים אויסגעפאלען. פארשמירט, פארדריפט, מיט א פרישצאפעלדיגען גלופסקער קאטער איז הערשעלע ערשט ארום מנהל'ציט געקומען בעטריבט צוריק אויף דער אכסניא. נישטאָ קיין טאטע, קיין מאמע און דיא קלמקעס—אויך נישטאָ! ער בלייבט טויט מיט אלע אברים, קוקט וויא א דולער און דאס הארץ מיט'בקעט איהם שטארק. פקוצלים דערהערט ער וויא מען בייזערט זיך אויף איהם מיט דיא ווערטער: „אָט האסט'דוא איהם. דאס שיינע בחור'ל! וואס זאנסט'דוא, איך בעט דיר, צו זיין טאטען?" און ער דערזעהט פאר זיך רייווע דיא בעל-אכסניא'טע.

רייווע איז א קורצע, דיקע, ברייטבייכיגע יודענע, שוין אין דיא יאָהרע 4

מיט א נעשטופעלט פנים וואס איז שמענדיג פארשוויצט און מיט א צווייגארענדיג גיידעריק. א שנוריל שיטערע הערליך ציהעט זיך איהר אויף דער אויבערשטער ליפ, וואס פאררייסט זיך בייא דער רעכטער באק ארויף, אזוי אז מען זעהט א דויט שטיקעל צונג ארויסקוקענדיג דורך א היבש שפעקטיר אויפ'ן אָרט פון צווייא אויס' נעפולטע ציין. איין עק פארטיק איז איהר שמענדיג פאָרשטעקט, דער בוים צו שפילעט. דיא צווייא עקע פונ'ם קאָפּענטיכיל זיינען פאָרוואָרפען אהינטען און האלט נעוועהנטליך אין דער האנט א פאָלאָניק — א בעווייז, אז זיא פאָרעט זיך שמענדיג לעבין אויבען. זיא רעדט שרייענדיג, ניד אין איין אָטהעם פונ'ם הארצען מיט א בייזער, עס דאכט זיך זיא איז שטארק אויפגעבראכט, קרינט זיך, הנם זיא מיינט חלילה נישט קיין שלעכטס און איז במבע א נאניץ גוטע. דאס איז בייא איהר נלאט אזא לשון, אזא שטיינער ריידען, וואס האט נאך אויסגעארבייט זיך פון אייביגע עסקים און צוטהאךהאבען איהר נאניץ לעבען מיט בעל'הענלות. אין דעם שמיעס וואָרפט זיא אלץ אריין „הען אביסיל !“ „וואס זאָנסט'דוא צו זיין טאטען ? הויך אויף א נגון. אויך איז דער שטיינער איהרער ביים ריידען אָנצובויגען עפטערס דעם קאָפּ אין דער זייט און א פאָהר טהאָן מיט'ן שפיטץ נאָז איבער דעם ארבעל, טאקי א וויש אויף דער נאנצער ליינג פונ'ם אָרעם.

— וואס זאָנסט'דוא צו זיין טאטען ? איז רייזע ארויס מיט איהר שרייענדיג לשון אויף אונזער הערשעלען נעביך און טאקי א גוטען פאָהר נעבענדיג מיט דער נאָז איבער דעם ארבעל. וויא ווערט עס א בחור'ל פארפאלען, הען אביסיל ! קוקט איהם נאָר אָן, דאס שיינע בחור'ל ! נעהמט זיך און ווערט פארפאלען !

הערשעלע שטעהט אראָפּגעלאָזען דעם קאָפּ, וואָרנענדיג זיך מיט מרעהרען און שוויינט.

— ער שוויינט נאך, דאס שיין בחור'ל ! טאטע און מאמע שטארבען דאָ. און ער, הען אביסיל ! שטעהט וויא א למך און שוויינט.

— אי וועהרזעה מיד ! טהוט הערשעלע א נעשרייא און צוהלפעט זיך, מיינענדיג טאקי, אז דיא עלטערען זיינען אויף דער וועלט שוין נישטאָ און ער איז נעבליבען א יתום.

— נוא. חליפע נישט, פארפאלען ! מרייסט רייזע אונזער וויסט יתום'ל. ווייטער זאָל א בחור'ל אוינס מעהר נישט טהאָן. טאטע און מאמע זיינען דאָ אָהן א נשמה... דיא נשמה איז זייא אויסגעגאנגען ליופענדיג...

— איק-איק-איק! חליפעט הערשעלע מיט א פארקלעהמט הארץ.
וויל עפֿים זאָנען, נאָר עס שטיקען איהם דיא טרעהרען און קוים וואס ער בריינגט
ארויס פֿונ'ם מויל איקענדיג א פאָר האלבע, צעבראָכענע ווערטער: מאַמ... געד
שטאָר... איק-איק...

— אוי, א דונער האט מיך נישט דערשלאָנען! טהוט זיך רייזע א
האפ, ער מיינט „שטאַרבען“ הייסט טאקי געשטאַרבען... עס רעדט
זיך נאָר אזוי, נארעלע, ס'איז אזא לשון... הען אביסיל! טאטע און מאמע
האבען טאקי געקענט שטאַרבען. נוא, שא, אָט וועלען זיין באלד קומען געוואָהר
ווערען. נאך בייא טאָג האבען זיין זיך מיט דיא זאכען איבערגעקליבען ערגיץ, ווייס
איך וואו? פאָרמיפט דיא היינער, דיא אייער. איך אליין האב אויך געהאנדעלט.
שא, אָט וועל איך דיר געבען פון דער מאמעס אייער. א וועהמיג איז מיר! הען
אביסיל, א גאנצען טאָג האט ער נישט געגעסען! — געה וואש זיך און זעמץ זיך
צום מיש.

אונזער הערשעלע איז פון מוים לעבעדיג געוואָרען און זיך גענומען
אונטערלעהנען זיין הארץ מיט א פרעזשעניצע, וואס רייזע האט אין דער גיך
צוגעטראָנען איהם צום מיש, מאכענדיג דערבייא אויף איהר שרייענדיג ביזער-
ענדיג קול:

— נא, עס געזונט! האסט'דווא געהערט, הען אביסיל, מען זאָל אזא טאָג
אָפּפאָסטען!

באלד זיינען נישט מוים נישט לעבעדיג אריינגעלאָפֿען אין שטוב דער טאטע
און דיא מאמע. א געשרייא, א געפילדער. א פרייד מיט א רוגזא און א מוסר
זאָנען איין-איינעם.

— געקויבט איז גאָט! שרייעט דיא מאמע מיט א פרעהליך הארץ און
מאכט דערבייא טאקי, קוסענדיג אויפ'ן זון, א ביז פנים. דוא ווייסט, וואס דוא
ביסט פאר אזא מעשה ווערטה! ...

— סטייטש, סטייטש! פייערט דער טאטע, אזוינס צו טהאָן! דוא ביסט
דאָך ווערטה, סטייטש, סטייטש. וויא א הערינג זאָל מען דיר צעררייסען!

— הען אביסיל! איז רייזע, וויא א גוטע מליצה, ארויס אויף איהר
שפראכע, א פאָהר-געבענדיג מיט דער נאָז איבער דעם ארבעל. שיינע טאטע און
מאמע! מען זאָל איבערלאָזען א קינד אריין וויא אויפ'ן וואסער! ער שרייעט!
וואס זאנסט'דווא איך בעט דיר צו זיין טאטען? א קינד איז א קינד. וואס דען?
אָט שווייגט בעסער, שווייגט!

רייזעס ווערמער האבען געוויקט און פון יענער צייט האט הערשעלע
לעב געקריגען רייזען ביא זיך אין הארצען.

יד.

אונזערע פארשוונען זיינען געשטאנען צושיידט אויף בעזונדערע סטאנציעס.
נישט דערפאר ווייל אימליכער פאר זיך האט בעדארפט האבען זיין חדר, זיין ארט
בעזונדער. חלילה! נאנץ רייכע יודען אפילו לאזען זיך אויף דער אכסניא בעגניגען
מיט א בעטיל און שטעהען דרייא, פיער איהרע אק-איינעם, אבי עם זאל וואלדעל
קאסטען. נארעשקייטען! עפס בעדארף דען א יוד האבען עולם-הזה? — נאך
וואס דען? ווייל אנדערש איז נאר טאקי נישט מעגליך געווען. דער טאטע האט,
וויא געוועהנטליך, זיך אויפגעהאלטען וויא ס'איז ביים שמש פון דעם קלייזעל, וואו
ער פלעגט ימים נוראים דאווענען. דעם שמש'ס דירה איז קוים גענוג געווען פאר
זיין אייגען געזינד. נאך וויא זאגט מען עפס ביא אונז יודען—וואו צווייא איז אויך
א דריטער. און מיט דעם דאזיגען כלל שטעקט א יוד נעביך אריין דעם לעפעל צו
יענעם אין שיסעל, שמופט זיך אריין וואו ס'איז איינג, קריכט אריין מיט א פוס
צו יענעם אין ביטעל, האפט א קוק צו יענעם אין מחזור, שפארט-זיך צו וויא
ס'איז צו יענעם אויפ'ן געלעגער, קוועטש זיך אריין אין בירד צווישען פול אָנגעזעצטע
פארשוונען און שטערקעט נעביך אָפּ אזוי דאס נאנצע לעבען. עט, וואס מאכט עס
אויס? אבי איבערקומען; אבי אָפּטרעטען, מיטענהנס-געזאָגט, דאס
עסען; אבי האַפּען א דרעמיל; א נאכט איבערצולעבען; אבי
יוצא זיין און וויא ס'איז דערהאלטען דיא נשמה. דערבייא האט טאקי
לייזער-יאנקיל מיט דעם שמש זיך גערעכענט עפס שטיקליך קרובים,
און וויא דער איינפיהר ביא אונזער עולם איז, האלט עס א יוד זיך פאר א מוז
צו פארפאָהרען צו זיינעם האַטש א נאנץ ווייטען קרוב, ווייל ווען נישט — אזוי
טייטשט ער עס — וועט ער איהם חליקה בעליידיגען און יענער ווידער קען אויף
איהם ברונז זיין. און אויב לייזער-יאנקיל איז דאס מאל מיט דעם ווייב,
מיט דעם קינד און האַק-פאק מיט דיא עופות באלד טאקי נישט פארפאָהרען גלייך
צום שמש — איז ערשטענס דעריבער, ווייל ער האט גוט געוואוסט, אז אזוינס איז
ריין אונגעגלייך. אי וואס, יענער קען פאראיבעל האבען. נישקשה, אָהן סכנות! ער
וועט עס איהם געבען צו פארשטעהען. — און צווייטענס, וואס מיינט איהר? איז
דאס טאקי נאך געווען דעם שמש'ס מרפא'ן גליק...

דיא מאמע איז געגאנגען אויף סטאנציע צו איהרער א בעקאנטער יודענע פון קאזאנאק, א קעכנע אין א נגידש הויז, וואו זיא האט אָפגעזעצט עטליכע צעהנדלינג אייער און ארויסגעקוקט אָנצוגעהמען בייא דער בעל־הבית'טע א פאָר טויז זאָקען אין גלייכען געלד אויסצוארבייטען און פון א צוואנציג גענזליך פערדערען איבער'ן ווינטער אויסצופליקען. דיא מאמע האט גאר געשיינט אין דעם שלייער, אין דעם שבת'דיגען טיכל אויפ'ן קאָפּ, איהר איז א פנים, אין קעך גאָר נישט שלעכט געווען, זיא האט זיך דאָרט אויסגעגלייכט דיא ביינער. דיא קעכנע האט זיא צוגעפילעוועט, איהר אלץ אונטערנערקט צו קייען, אָנטרייבענדיג זיא אלץ: עסט, מלכה־טויבעניו! עסט, עסט, מין האַרץ — ביידען האט דאס מויל זיך נישט צוגעמאכט, אלץ גערעדט, גערעדט, זיך אויספרעגענדיג איבער פיעל מענשען, בעקאנטע און אויך ווייכד פרעמדע, אועלכע וואס געהערען זיך מיט זיא כלל נישט אָן. זיך דערמאָהנט אלטע מעשיות, וואס נאך מידווייס. — געדיינקט איהר, געדיינקט איהר, מלכה־טויבעניו! געדיינקט איהר, געדיינקט איהר טריינע־סאָסעניו! ביידע האבען זיך געשמאָלצען, געקוקט איינע אויף דער אנדערער מיט לייכטענדיגע אייגעניק, ביים שמעס'ן עפּים מיט ה'צוגופנע־צויגען, איינגעשנירט דיא ליפּעליך, איינער דער אנדערער אלץ: סערדזע, קרוין זאָלט איהר מיר געזונט זיין! . . . עס פארשטעהט זיך, אז פון אלע זאכען האט מען נישט פארגעסען דעם עיקר — רכילות, דאס בעסטע געווייזן, דיא גע־שמאקסטע בשמים אין איטליכען ווייבערשען שמייעס. מען האט מקיים געווען דעם מנהג, אָפריכטען אָפּשפּעטען מיט אלע דינים און כוונות וואס דרינען שטעקט. טריינע־סאָסיע האט עס מקיים געווען גאנץ פראָסט אָהן חכמות — גע־פלאַקערט, גערעדט מיט אָפּעטיט, גיך, געשווינד, וויא עס געהער צו זיין. . . . מלכה־טויבע אָקענען האט דאס אייגענע טאקי מקיים געווען, גאָר מיט שמר־שטיק. אלץ צוגעשאַקעלט מיט דעם קאָפּ, געגלאָצט דיא אייגעניק מיט א יראת־שמים פנים'ל, כנומ'שט וויל זיא נישט יענעם בעריידען, פּע! — גאָר בייא זיך אָבער האט זיא דערפון שטארק הנאָה, בעלעקט זיך אַזש פאר תענוג און וואַרפט אין שמייעס א סאָל אריין א וואָרט, עפּים מיט פיעל טייטשען, אזוי און אזוי. דאס וואָרט איהרס, וואס דאָכט זיך אין פּלוק גאר נישט, עט. . . ציהעט ערשט טריינע־סאָסיען ביים צונג און הידעט זיא אונטער צופלאַקערען און צו ריידען, שפעטען נאך מעהר.

— זאָלט איהר מיר געזונט זיין, מלכה־טויבעניו! הויכט אָן טריינע־סאָסיל צו מאַהקען מיט דעם צינגעל און א מאָס רייד איבער דיא

בעל־הבית'טעם אויסצושיטען. וואס ווייסט איהר, וואס פאר א שלעך זיין דינען, דיא אלע שיינע היינטיגע בעל־הבית'טעם! בייא וויפיל איך בין איבערגעווען איז אלץ איינע ערגער פון דער אנדערער. איטליכע מיט איהר מאנקאליע, מיינע צרות אויף זיין! האבען נאָר ליעב אָט וואס, זיך צו דרעהען, טאראראמען, פירדערען, קלינגען מיט דיא שליסעליך. מיינען, זיין טהוען עפּיס. און טאָמיר ווייסט איהר וואס?

— וואס, וואס? רוקט מלכ־ה־טויבע אריין א ווערטיל, כלומר'שט חס און ציהעט דערמיט טאקי בייא טריינע־סאָסיען ווערטער פונ'ם מויל. — נארנישט!... צוהיטצט זיך טריינע־סאָסיע, גויס איך וואס בייא זיין הייסט עס, נאָר א געלעכטער חלעבין, דיא איז א בריה, פול אין איטליכס ווינקעלע. יא אמת טאקי אָבער קיינמאל נישט אין יענעם ווינקעלע וואו מען בעדארף. גלייך וויא זיא שפיעלט זיך אין בעהעלטעניש. זוכט מען זיא דא, איז זיא נאר דאָרט און בעדארף מען זיא דאָרט, האַהא! איז זיא דאָ... דער מאן זוכט, דיא קינדער זוכען, מען רופט, רופט און זיא שרייעט פון ערגיץ ארויס אין איין בעס. — יענע ווידער, מיינע וועהטיגען אויף איהר, געטרויט נישט דיא שייך, צעהלט דיא גרויפן אין טעפּיר, פאר א האלבען גראָשען וואָלט זיא זיך געלאָזט דיא אויגען ארויס־נעהמען, וואס איז?

— א בעל־הבית'טע, וואס דען? זיא וויל איינבריינגען... מאכט מלכ־ה־טויבע מיט אזא מינעלע עפּיס וויא אויף קאטאָועס און עפּיס וויא נאנץ ערענסט.

— יא, איינבריינגען! מאכט טריינע־סאָסיע שטארק פאַר־קרימענדיג זיך. זיא וויל איינבריינגען פונ'ם עסען, א גראָשען און אליין בריינגט זיא דעם מאן אויס—ווייס איך אויף וואס—הונדערטערס!... איינע, עפּיס א שליממזל, האנדעכט איין אין מארק אלע מציאות, אייער א מציאָה, פוטער, שמאלץ א מציאָה, נאָט שיקט איהר אלץ צו. האט א שפּיזארנע מיט אלעם גוטען און האלט עס אָבער אונטערען שלאָס אזוי...

— אייערע מיינט איהר? חאפט זיך מלכ־ה־טויבע ארויס מיט א וואָרט. בייא אייערער איז עס אלץ אונטערען שאָס? — א גוטע בעל־הבית'טע, חלעבין!

— טפּוא, א גוטע בעל־הבית'טע, חלעבין! זאנט טריינע־סאָסיע איבער יענערס ווערטער מיט א בייז נעכעכטעריל, אויסשפייענדיג דערבייא. האלט

עס אונטער'ן שלאָס אזוי לאַנג דיא אלע מציאות, בין דיא אייער ווערען מוכלע, דיא פונער בעקומט א ריח, דער אייגעמאכטס געזוקערט און מען ווארפט עס דערנאך ארויס.... דיא אנדערע, עפּים א שטיק פלייש, לינט איבער שטענדיג אין קעך, מיסט זיך צום טעפיל. ווייס איך וואס? האַמטש מען בעדארף זיך דאָרט האבען וויא אויגענוועהטיג. פארקעהרט, דורך איהר מיטשן זיך ווערט ערשט א מיטשנייג: דער געבראָטענס צוגעברענגט, דיא יאָך אויסגעלאָפּען און ס'איז נאָר א צעפוקעניש....

— שונאים, שונאים! א צעפוקעניש דיא שונאים! מאכט מלכה-טויבע, אונטערלעקענדיג זיך. עסט אייך, טריינע-סאָסיעניג, נישט אָפּ אזוי דאס האַרץ!

— טפא וואָלען זיין ווערען! שפייט טריינע-סאָסיע אויס. וואס ווייסט איהר, וואס ווייסט איהר? מלכה-טויבעניג!... איינע נישט קיין רעכטע! אלע זיינען זיין שליממזליצעס, ליידניגעהערענס, האבען נישט וואס צו טהאן און גיבען זיך אויס קלאמפערשט פאר בריות. א קאמאָועס, אָהן זיין וואָלט דיא נאנצע שטוב האַרנעם-קאַרנעם זיך איבערגעקעהרט. טאָמער ווייסט איהר וואס? — נאָר נישט!... פריהער בין איך געווען א נאָר און זיך גענומען צום האַרצען, פלעג פון זיין קייען דיא ערד: און היינט אָבער האב איך מיך מיטש געווען — אַזא, צו אייער קאָפּ, צו אייער קייב און לעבען! איהר ניסטערט, רעדט, בייזערט זיך, שרייעט אייך משוגענערווייס און איך טהאט מיר מיינס. ווערדט צועטצט!... וואס איז, טאָמיר ווייסט איהר, עולם-הבא וועל איך האבען? אדרבה, זאנט, קרוין, סערדצע, און איך אליין פאר מיר, וואס איז וואס, בעדארף נישט עפּים האבען?... איהר פארשטעהט דאָך מיך, מלכה-טויבעניג, געזונט זאלט איהר מיר זי.

— וואָלט איהר מיר געזונט זיין טריינע-סאָסיעניג, וואס דען איך פארשטעה נישט? איך פארשטעה זעהר גוט.

— וואס, סערדצע, בין איך אפשר נישט גערעכט? וואס איז, טאָמיר ווייסט איהר פון דיא שכירות, וואס איך געהט וועל איך מיך א שייך ביסעל מויערען? און אייביג, הא וואס איז, וועל איך דיענען? וויא זאָנט מען עפּים א מענטש איז נישט קיין אייביג געוועהר. כל-זמן מען לעבט, לעבט מען און מען בעדארף זיך זאָרגען פאר שפעטער אויף. איך זאָל מיר נישט געווען דאָראָבען — שא, צווישען אונז זאָל עס בלייבען — אביסיל פונ'ם מעהל, אביסיל פונ'ם קצב, אביסיל פונ'ם איינ-קויפּען וואָלט טאָקי געווען א וועהטיג מיינע שונאים. צו וואס טאָמיר זיך דאָ

נארען, מלכה-טויבעניו? — נישקשה! איהר פארשטעהט? צו דעם וואס לעבט אייביג האב איך קיין טענות נישט. נישט צו פארזינדיגען. האב, געדאנקט איז זיין ליבער נאמען, וואס אָנצוטהאָן. — מיין קאסטען קליידער האט איהר נאך נישט געזעהען? קומט, סערדצע, וועל איך אייך ווייזען.

און טריינע-סאָסיל נעהמט זיך ווייזען איהר גוטס, צולייגט איהר קרעמיל: שטיוולעטליך אויף קנעפליך, איין קליידל, דאס אנדערע גענייעט נאך דער קעמטער מאָדע מיט שליאַרקעליך. א זיידענע פעלערדיקע אויסגענייעט מיט גראַמאַטליך, א קאָפּטעלע, א שבת'דיגע בורגאס מיט קוטאסען. זיא האלט זיך פירבאָקס און שמאכט. מלכה-טויבע קוקט זיך צו, וויא א מבינת, צו איטליכער זאך, טאפט און שאצט. דאס פנימעל לויכט איהר, וויא זיא שעפט פיעל נחת פון טריינע-סאָסילען, וואס דער אויבערשטער האט זיא אזוי גע- בענשט, מאכט אָד-אָד פארווארפענדיג מיט דיא אייגליך, אלץ: געלויבט איז השם-יתברך, געלויבט איז זיין ליבער נאָמען! און ווינשעוועט, ווינשעוועט, פאר- זיכערענדיג בייא איטלעכס מאל טריינע-סאָסילען, אז וויא דאס לעבען אזוי לייעב און טהייער איז זיא איהר. זיא האט שוין דאס געזאגט און זאגט טאקי: א פנים אויף דער גאנצער וועלט איז דען נאך דא אזא טריינע-סאָסעניו? קיין צער! ביידע שמעקצען זיך און ווערען ברייטער וויא ליינגער פאר גרויס פארגניגען.

לאָמיר דאָ איבערלאָזען אויף א וויילע דעם מלך מיט דער מלכה — דעם מלך ביים שמש, דוא מלכה אין קעד — און זיך נעהמען צום בן-מלך. אונזער בן-מלך, הערשעלע, איז זיך געלעגען אויסגע- צויגען, וויא ביים טאטען אין ווינהווי, אויף א באַנק אין קלייזל. דאָרט איז פאר איהם געווען נישקשה'דיג פון איין אָרט אויף-אָנצושפארען דעם קאָפּ. דיא באַנק איז געווען צווייא מאל לאַנג וויא ער, אזוי אז ער האט געקענט אויסשטרעקען דיא פיס נאנץ פרייא און אנשטאט א קישעלע צוקאָפּענס האט איהם זעהר גוט גע- דיענט דאס פאָרענטשעלע. מורא צו האבען געכטיגען דאָרט האט ער נישט גע- האט וואס, ווייל ער איז נישט געווען אליין, מיט איהם האבען געשלאָפען אין קלייזל נאך עטליכע יודען, בטלנים, אומעמיג איז דאָרט אויך נישט געווען, מען האט גע- שמיסט, דערצעהלט וואונדערליכע זאכען, נישט ערגערע פון קאצאנסקער. גלופסק, נישקשה, געהט אויך גארנישט אָפּ. דאָרט זיינען אויך דא יודען, אויך דיא אלע שיינע מעשיות. דאָרט שטעהט אויך פרייא דער וועג צום הימער, און מען פארקריכט אויף איהם טאקי אויך קיין בויבעריק... גלופסק

מיט בויבעריק איז וויא איין שטאָדט, אקענען א נומע העלפט גלופס קער יודען זיינען בויבעריקער. נענעסען האט הערשעלע ביא דיא בעל-הבתים פונ'ם קייזער, א מאל ביא דעם, א מאל ביא יענעם, נאָר דערווייך ביז איבער דיא ימים-נוראים, אזוי האט עס געהייסען.

דאכט זיך נאר קיין מעשה נישט. אונזערע פארשויען זיינען ברוך-השם מאקי געווען פארזאָרגט, נישט פארזינדיגען, אלסדינג נומ, עס האט נאָר געפעהלט אביסל געזונט. הערשעלע האט פונ'ם ערשטען מאָג קומען קיין גלופס בע-קומען א קאטער, אביסל אונטערנעהוסט, דאס קולבין איז איהם געווען צונער-לעגערט, הייעריגליך. פון-דעסטוועגען איז ער אויפגעשטאנען צו דיא ערשטע סליחות און אונטערגעהאלטען דעם מאמען. זיין געליינקיל איז אמת מאקי געווען געדריפט, זיין קוויטשעלע געפייפט, אויסקאָזענדיג זיך מיט א גריליך, נאָר אָהן סכנות. איין מאל, איז אָהן איהם אויך געווען העכערס, פיעל פונ'ם עולם האבען, וויא געוועהנטליך אָפגעענטפערט זיך אָפגערופען „ביס-באם!“ אונטער-בימקען יענעם זיינען דאָ ביא יודען זעהר פיעל בעלנים. אויב „באם“ פאסט אָדער ניין — אלץ איינס, אבי זיך אריינגעמישט, אבי א שטימע, לאָז יענער נישט מיינען, ער ארבייט אליין. . . . און צווייטענס, איז א צוגעלעגערט קול עפ'ים מאקי נאר וויא געווינשען צו סליחות, עס פאסט צום עסק, מען פיהלט אז ס'איז סליחות. אין דרויסען איז שטאָק-פינסטער, נאכט. אומעטום שא—דיא נאנצע וועלט שלאפט. נאָר יודען האפען זיך אראָפ פון דיא געלעגערט, געניצען, קנאקען אויס דיא ביינער, דער שלאָף ליגט זיין אייף דער ברוסט, עס טריקענט זיין אין האלז און זיין שטארקען זיך, לויפען פארשטאכט אין שול אריין, גיסען דאָרט אויס זייער הארץ פאר דעם לעבעדיגען גאָס אין הימעל און קלאָגען זיך נעביך פאר איהם אויף א צולעכצט ברומענדיג-קרעכצענדיג קול, וויא א פארוואָך געלט, אומגליקליך דערשלאָגען קינד קלאָגט זיך פאר דעם פאָטער אויף דיא צרות, וועלכע ער איז אויסגעשטאנען, אַרומבלאָנקענדיג זיך אין דער וועלט. דאס צו-לעכצט, חריפענדיג-פארשטאכטע קול אָט דאס ערשט ריהרט ביים הארצען, דרינען מאקי ליגט ערשט דער בריא, דאס נאנצע געפיהל פון רחמנות... אז דאס שלאפע קינד נעביך האפט זיך אויף פון הימץ ביא נאכט, שטרעקט אויס מיט א געבעט דיא הענטליך צום פאָטער, קרעכצט, יאָמערט פאר וועהמיג אויף א טרוקען-הייעריגליך קול, פארעהענדיג זיך אין א הוסטעלעך — האפט עס אָן ביא דער לעבער, נעהמט ער ארויס דיא נשמה און שטעכט אין דער זיבעטער

ריפ...

און דער האָהן פון כפרות, איהם אז מען גיט אין דערמיט נאכט א טראָג
פון דער סידעלע — קום צום „בני אדם“! און ער צאפעלט, קרעכצט אויף א
פאַרדומפפט קול, רופט זיך דען זיין חריפענדיק קול נישט אָפּ אין הארצען?
רייסט דען זיין חאַרכלען נישט ביא דער נשמה?...?

טו.

רבוני של עולם! וואס ליגט אזוינס אין דיין הארטער באנק אין בית־מדרש,
אז דער וואס נעכטיגט אויף איהר איבער א נאכט מיט דעם קולאק צוקאַפענס
שטעהט דעם אנדערען טאָג אויף עפּים נאר איין אנדער מענש, וויא נייא געבוירען?
שוין יעקב אַבינא, אז ער האט אין וועג דענסטמאָל ביא זיין אוועקלאָזען
זיך פון דער היים, אונטערגענעכטיגט אין „יענעם אָרט“ אויף א הארט גע-
לענער, צושפאַרענדיג דעם קאַפּ אויף א שטיין — האט באלד ביים אויפשטעהען
אין דער פריה געשפירט: אין זה, נישט אנדערש כִּי־אִם בֵּית
אֱלֹהִים, דאָ איז אַ בֵּית־מִדְרָשׁ, וְזֶה שַׁעַר הַשְּׁמַיִם
און דאָ איז א טויער צום הימעל. יא, טאַקי צום הימעל. ליגענדיג אויפ'ן הארטען
געלענער נאר אין דעם ערשטען בֵּית־מִדְרָשׁ, נאך אָהן ווענד, אָהן
א דאך אָהן איין אונטער־אויבען, האט ער שוין דערזעהען נישט קראָקוּיא
און לעמבערג אכיון, נאָר אויף יענע וועלט — פייערדיגע מלאכים,
וואס האבען איהם אין דיא אויגען זיך געדעהט ארויף און אראָפּ עפּים אויף א
הויף לייטעריק פון דער ערד ביז העמ־העט אין הימעל אריין — און יעקב האט
דערפיהלט אין זיך א גרויסע פאַרענדערונג....

נאך א מאל רבוני של עולם! וואס ליגט אזוינס אין דעם גלות, אין
דעם גע־וֹנֵד זיין אין דער פרעמד, וואס דינע קינדער ישראל, וועלכע עס
האבען אַזעלכס פון דיר א מתנה, זיינען דורכדעם אין דער וועלט עפּים נאר
אנדערע מיני מענשען, האבען עפּים נאָר איין אנדער פנים, איין אנדער שטייגער
לעבען, איין אנדער מול, אַל־יִמְיָאִי־אַינאַנדער עפּים נישט לייטען גלייך?... אין דער
צייט ווען אנדערע זיינען נאך נאר יונגליך, פריש־געבעדיג, מאכען זיך נאָרעש און
האבען אין זינען עולם הזה, דיא וועלט, איז דינס א יודעלע געעלטערט,
געקניטשט, איינגעהייקערט, פאַרזאָרגט און דערשלאָנען. דאס קעפעלע נאָר עס
אַרבייט: טראַכט, טראַגט, פליהעט און אין זינען איז איהם נאָר תכלית־

זאכען, אזוינס וואס האט עפּים אַ ווערטה, אַ קיום — עולם הבא, יענע וועלט...

אונזער הערשעלעך איז אין דיא ערשטע פאָרמע פונ'ם נענדן זיין אין דער פרעמד און פון דעם שלאָפּען אין קלייזל אויף דער האַרטער באַנק נישט צו דערקענען געווען, אזוי האט ער זיך געענדערט, איבערגעביטען געוואָרען אין גאַנצען. קיין פּרעהיכע מינע האט מען פון איהם נישט געזעהען. ער איז געווען אלץ עפּים פאַרטראַכט, גלייך וויא הימל און ערד זיינען אויף איהם געפאלען. דאס וואָרט „תכלית“, וועלכס ער האט פון דיא עלטערען געהערט צו דער בר-מצוה, איז איהם טיעף אין האַרץ אריין און איהם געקבערט, גערעכערט דעם קאָפּ: געוואָלט תכלית! וואס וועט זיין דער תכלית? מען בעדאָרף טראַכטען, זאָרגען אַרום דעם תכלית — און הערשעלע האט זיך אַ געשמאַקען געהט געטהאָן צו דער גמרא. דען וואו אַנדערש האט ער געקענט, נאך זיין פאַרשטאַנד דענסטמאָל, געפינען דעם תכלית, ווען נישט אין דער גמרא? אָט דאָ ליגט דאס גאַנצע גליק פאַר אַ מענטשען, דאס בעסטע, וואס ער קען נאָר דערגרייכען דאָ אין דעם לעבען. בייא אַ בעטיל גמרא מיט תוספות לאָזט זיך שוין אויס אַלץ חכמות, און אז נאָט העלפט נאך, מען טרעפט צו דעם מהר"ם-שי"ס אַ קשיא, אָדער מען פאַרענטפערט דעם מהרש"א'ס אַ „ויש לישב“, איז מען שוין אַ פאַרטיגער, אַ פאַרזאָרגטער מענטש, מען קען שוין גליקליך אָפּלעבען זיין וועלט, אין עושר, אין כבוד. אַ קאטאָוועס עפּים אַ למדן! מי לנו גדול, ווער איז אין דער גאַנצער וועלט גרעסער, שטאַרקער און האַט דיא גאַנצע דעה מעהר פון אַ יודען אַ וואויל-לעהרנער, אַ רב און אַ דיין? וועלט האט דענסטמאָל בייא הערשעלעך געהייסען — יודען. ווייטער, גארנישט! עס זיינען דאָ אפילו עפּים נאך אַנדערע אויף, נאָר דאס זיינען גראַט אזוי זיך אומות העולם און וואס געהען זייא וועמען-אָן? וואס קענען זייא, וואס ווייסען זייא מיטענהנס? געזאָגט! אז אין קיין חדר, וויא יודישע קינדער, געהט מען נישט, דאס וואס ביא אונז פאַרשטעהט מען נישט, היינט וואס-זשע?...

הערשעלע האט פון דער שאַפּע ספרים אין קלייזל אַרויסגענומען אַ גמרא „בבא קמא“ און זיך געזעמלט לעהרנען „שור שנגח את הפרה“, וויא ראובן'ס אָקס האט געשטויסען שמעון'ס קוה, הייף אויף אַ קור מיט אַ נגון, שטאַרק שאַקענדיג זיך און וואו מען בעדאָרף דעם קוועטש אַ מאַך געבענדיג מיט'ן גראָבען פינגער. הערשעלעס קעפּיל האט שטאַרק געאַרבייט, געפּרובירט אין דער לופטען. עס האט זיך פאַר איהם געקייטעלט איין זאך אין דער

אנדערער און ס'איז מיט א מאָל אויסגעוואַקסען א נאנצער לייטער, אויף וועלכען עס האבען זיך געדריעהט ארויף און אראָפּ אַרײַש אַ, אַ סײַפּ אַ, אַ מײַסע אַ אַ אין דער געשטאַלט פון ביזנעס ווייבער, וואס קענען צווישען זיך נישט אויסקומען און אויפ'ן שפיטץ דער תנאָ קמאָ, דער גרויסער פריץ. הערשעלע ווארפט זיך אין אלע זייטען, פארפליהעט ווייטליך, עס האפט איהם אזש אן א שווינדעל, עס פארדריעהט זיך איהם דער קאָפּ, אָטאַט רייסט זיך איבער דיא לעצטע האָר, אין וועלכער ער האלט זיך אָן — און פלוצלינג נישט עס מיט איהם א טראַג צוריק טאַק צו ראובן'ס אָקס און שמועס קוה. האַהא דאס קעפיל איז איהם ווידער אויפ'ן אָרט, ער צושאַקעט זיך און לעהרענט מיט חשק... מען מוז פריהער איבערנעכטיגען א היבש ביסעל נעכט אין בית-מדרש אויף דער באַנק הארט וויא א שטיין, בכדי צו דערגרייכען דעם סוד פון אזא לייטער, צו פיהלען דעם מעם דערפון און רעכט וויא געהעריג צו פארשטעהען, אז דאס אלסדינג איז נישט גלאַט אזוי זיך עפּים זאכען, אז ראובן'ס אָקס, שמועס קוה זינען נישט מנושם-גראַב, פשוטע קיה, וואס נעהם און מעקס זיין אויס. ניין! זיין שמעלען זיך פיר נאר אנדערש, עפּים וויא דער אָקס, דער ווידער, דאס צוויילינגיל און דיא בתוכה דאָרט אין דיא צוועלף מזלות...

אונזער הערשעלע האט געלעהרענט מיט א ברען, וויא ער האט נאך קיינמאל אין זיין לעבען אזוי נישט געלעהרענט און דאס האט איהם געגעבען צו חן און צו לייטזעליקייט אין דיא אויגען פון פיעל מענשען אין דעם קלייזל. א וואויל יונגעלע, האט מען געזאגט, ער בענעהרט לעהרנען! דער טאטע האט זיך נאר געשמאַלצען און דערצעהלט דעם זעהנס גרויסע מעכות אין א ברייטליכען שמיעס מיט מענשען וועגען איהם.

— עט, האט ער געמאכט, וואס ווייסט איהר, וואס מיינער איז! דיא קאבצאנס קער מלמדים קענען זיך נישט זאט אַפּלויבען זיין גוט קעפיל, זיין תפיסה. ביא צוועלף יאָהר—וועט איהר גלויבען?—האט זיך ביא זיין אויסגעלאָזט תורה פאר איהם. אויף זיינע קשיות איז ביא זיין נישט געווען קיין תירוץ. דער הירון איז געווען א צווייט הייסע פעטש, א קניפ, א טראַך אין דער באַק בכיוון טאַק, פארשטעהט איהר מיך, בכדי ער זאָל ביא זיך זיין געפאַלען, נישט מיינען, אז ער איז עפּים, אויך א מענש! באמת, מיינע ליבע יודען, איז טאַק אזוי, א יונגעל טאָהר נישט האבען זיין שכל, וויא איין עלטערער זאָגט, אזוי בעדאָרף זיין. א יונגעל בעדאָרף וויסען, זאָגט איין עלטערער טאַג, האַמט עס טג זיך

זיין נאכט, איז טאָג, נאר אָהן קשיות. אלא נישט, איז ביטער. היינט פרעגט ער אזא קשיא און מאַרנען וועט ער שוין פרעגן נאר עטלעכע! עס וועט איהם שוין נישט געפעלען, פארשטעהט איהר מיך, דאכ, יענס, א סך זאכען... איך זאָג עס אַקענען דעם, אז טאטעס בעדאַרפען עס וויסען. אונזערע עלטערען פארצייען האבען עס פארשטאנען בעסער פון דיא היינטיגע, דעריבער טאקי איז געווען אז גוט און וואויל. מילא וויא דיא מעשה איז, פעטש אַהער, פעטש אַהין, מיינער איז דערווייל אַרויס פונ'ם חדר און האט אָנגעהויבען אונטער מיין השגחה צו לעהרנען בייא אונז אין בית־מדרש אליין פאר זיך. עס פארשטעהט זיך, איך וויין איהם א מאל אונטער, וויא איהר קוקט איהם אַרײַן, קען ער שוין, אַטײַל דער שנעק, נאנץ ביצה, קידושין, כתובות און נדה!...

אזוי האט געוועהנטליך דער טאטע אויסגעלאָזט דעם שמיעס מיט א שיינענדיג פנים, אָנווייזנדיג פון דערווייטענס מיט א פינגער אויפ'ן זוה, און געטראכט בשעת מעשה בייא זיך: האָ? אפשר וויל נאָט נאר א שידוך... דערפון זאָל זיך אויספיקען א כלה — טא!...

מז.

צו דערזעהלען דאָ וויא לייזער־יאַנקיל האט ראש־השנה שטארק געאַרבייט אין דאָוונען, וואָלט געווען א שטיקעל אומרעכט אקענען דעם איבעריגען עולם פונ'ם קלייזל, ווייל דער עולם יודען האט פון זיין זייט אויך געאַרבייט, גערשריגען מיט איהם איך־איינעם. לייזער־יאַנקיל איז אמת טאקי געווען דער „שליח־צבור“, דאס הייסט, דער דעפוטאט, אויסגעקליבען פון קהל, צו דעם רבני של עולם; נאָר יודישע קינדער אָבער האבען ליעב אומעטום זיך אריינצומישען און ווען זייער דעפוטאט זאָל אפילו זיין מיט הערנער, איין אַנטיק אין הער וועלט, דאָך קוים לאָז ער עפענען א מויל זיך עפעס אָנצורופען, פאלען זיין איהם אריין אין דער מיט אימליכער מיט זינס, אימליכער מיט זיין צינגעל אויף זיין שטיינער, טראכטנדיג אין הארצען: יענער מען זיך זיין דאָרט וואס ער איז, פאַרשטעה איך נאך נישקשה א זאך אפשר אזוי גוט וויא ער. יענער מען זיך הייסען מיין מענש, האבען פון מיר א „ב־ח־ה־ר־ש־א־ה“, פון־דעסטוועגען קוקען איהם אין מויל אריין צופיעל, טאָהר מען נישט, מען מוז איהם א מאל ווייזען און אַרויס מיט א וואָרט. קלאַמפערשט הייסט עס, יענער איז דער אַוואָקאט, דער שתדלן, מען פאַרלאָזט זיך אין גאַנצען אויף איהם, פון־דעסטוועגען אליין מוז מען אויך עפּים

טהאן, זיך קלאָנען אויבען, אין סענאט פאר דעם אויבערשטען און אָנבעטען הינטען־אָרום אויף דיא גרויסע שרים פֿיציה וכדומה דאס גאנצע פעקיל סטראַפּטשעס, סעקרעטאַרען מיט זייערע פאקטוירים אין בית דין של מעלה דאָרט. און דיא קינדער ישראל ארבייטען, לאָזען זיך הערען אויף קולות ביו דעם זיבטען הימעל. ס'איז א ליארם, א געפילדער, א געוואלד, אז טאקי איין נאָט נאָר קען פארשטעהען, וואס זיינע יודעליך ווילען, וואס זייא בעטען און שרייען.

דער עולם יודען האט גוט געשריגען, לייזער־יאַנקיל אָבער האט זייא אריבער געשריגען, פאָרט טאקי אויסגעפיהרט זיינס — אָפּגעשפילט דעם מלך עכיון — מיט א מאַרש לעבעדיג, קנאקענדיג און הערשעלען איז אויף עטליכע מאל געראָטען צו טהאָן א קוויטש, אזוי אז עס האט געהלכט. אָט אזוי איז אָפּגעקאָפּען דאס דאוונען דעם ערשטען טאָג ראשי־השנה. לייזער־יאַנקיל, הייסט עס, איז געווען פון אויבען, ער האט איינגענומען. דעם אנדערען טאָג אָבער האט שוין גובר געווען טאקי דער עולם. עס האט זיך גערעשט און געד רוישט ביים זאָנען דיא שטיקליך פיוט מיט דיא תפילות, וויא עס רוישט זיך דער וואלד בשעת א שטורמווינד, אויף אלערקייא טרויערדיגע פולות. עס האבען געד שרינגען העלוער, געזיפצט, געקערעכצט הערצער, הענד האבען געפאטשט, פינגער געקנאקט און קעפ האלבר־איבערגעדעקטע און אין גאנצען ביו דעם בויך איבערגעד דעקטע מיט מליתים האבען זיך געוואָרפען אין אלע זייטען, געשאַקעלט ארויף און אַראָפּ. איינג איז געווען אין קלייזל, א שפילצען קעפיל אהין נישט אריינצוואָרפען. היים, א שרעק! לייזער־יאַנקיל איז אָפּגעגאנגען מיט שוויים און חאָ פּענדיג א בלאָז, פון א צוגרוינטעל האט ער פארלוירען דאס קול, איז געבליבען וויא דערוואָרנען געביך. געראטעוועט האט איהם נאָר דאס איינציגע מיטעל, וואס ער האט, וואו ס'איז אויסגעקומען צוואָנען מיט מויך עפּים א ריהרענדיג שטיקעל, זיך געשמאק צוויינט, גענאָסען מייכען טרעהרען, אָפּחאפּענדיג דערווייל דיא ווערטער אונטער דער נאָז — און דאס איז אימריכען שטאַרק געפעלען. אויף וויינען איז לייזער־יאַנקיל געווען איין מייסטער אין דער וועלט, ער האט געוויינט עפּים מחיה־דיגעשמאק. דאס האט איהם פארשאפט א נאמען אין אונזער ווינקעל און ער האט געהייסען „דער קאבצאָנסקער בעל־בכי“ אנדערע האבען איהם דרינגען פארנליכען צו דעם בעריהמטען ליטווישען חזן „דיא קלאָג מוטער“. יענער, אזוי שמיסעסט פון איהם דיא וועלט, האט אין זיין צייט געוויינט עפּים געמליך, בעטעמט: אלץ מאמע, מאמע! נאנץ יודעשליך, מיט דעם

ויבעמען חן. — הערשעלע האט אויף דעם טאטען קוקענדיג זיך אויף צו וויינט און דערפון טאקי ביא זיך אין הארצען זעהר הנאה געהאט. מען בעדארף וויסען, וואס הייסט אזוינס ביא א יונגעל וויינען ראש־השנה און יום־כפור אין שוהל, אז אלע זאלען זעהען. דערצו טהוען יונגליך שארפע מיטעל — שמעקען נעביך טאבאקע, קנייפען זיך שטילערהייט, רייבען דיא אויגען — און אונזער הערשעלע איז דאס מאל אזוי גליקליך געווען צוויינען נאר אַהן יענע אלע זאכען! דעריבער איז איהם עפּים גוט געווען אויפ'ן הארצען פון זיינע טרעהרען, ער האט געקוקט אויף זיך עפּים מיט גרויס דרד־ארץ, זיך אומגעקוקט אויב מען זעהט וויא ער וויינט און עס געהען נישט פארלוירען זיינע טרעהרען, דערייט טאקי אלץ געטאפט הינטערווייליכס דיא באקען אויב זייא זיינען גוט נאם.

א פאך טעג נאך ראש־השנה איז מלכ־ה־טו־יב־ע אוועקגעפאָהרען א היים, מיטפיהרענדיג מיט זיך גאנצע זעק פערדערען, וואס זיא האט אין עטליכע געד הייבענע ערטער אָנגענומען, איבער דעם ווינטער עס אויסצופליקען, אויף פאָדים א היבש פעקל אויף זאָקען אויסצוארבייטען און דערצו נאך אביסל סחורה אין גלייכען געלד: זיין, קראַכמעל, ציטץ אויף קליידליך מיט רויטע גרויסע קווייטען, עפּים נאר א מיאוסע מציאה און דיא בעריהמטע גלופסקער שוועבעליך, וואס ווערען אויף דעם פייער אפילו נישט פארברענט און מענען זיין א גוט מיטעל צו לעשען מיט זייא שרפות. אוועקגעפאָהרען איז זיא עפּים ביז, פול מיט פארדראָס. זיא איז ברוגז געווען, שטארק אָנגעלאָדען אויף טריינע־ס־אָס־לען, מיט וועלכער זיא האט נאך דעם גרויסען גוט לעבען זיך מיאוס צווערטעלט און פון דער שטארקער ליעב־שאפט האט זיך אויסגעלאָזט א טייד. — ניין מאָס רייד קלעקט פאר צווייא ווייבער נישט מעהר וויא אויף א פאך טעג. ביז וואנען ס'איז נאך געווען פון וואס, פון וועמען צו ריידען האט דער צונג געקלאפט, געמאָהלען, קוים אָבער האט זיך אויס־געלאָזט רייד, האבען זייא אָנגעהויבען איינער צו דער אנדערער זיך צוקוקען, איינער אין דער אנדערער אויסצוהוכען פעהלער און זיך געבלאָזען. מלכ־ה־טו־יב־ע איז נישט געפעלען דער איינגעהער, וואס קומט אלץ צו טריינע־ס־אָס־לען, מאַכענדיג מיט איהר קוצענירמוצעניו, און נאך ווען? אין אזעלכע טעג, וואס א פיש אין וואסער ציטערט. היינט איז איהר אויף נישט געפעלען וואס דאס טיכיל אויפ'ן קאפ איז איהר ארויפגערוקט, אזוי אז עס קוקט ארויס האָר; וואס הינטערען קליידל רוקט זיא ארונטער עפּים א בארג מיט שמאטעס מיט רייפען, בכדי עס זאָל אויסקומען, מחילה, דיקער, גרעכער. זיא האט איהר מבח יענס גענעבען אָנצוהערעניש: עפּים נישט וויא ביא א יודישער מאַכטער, אויך עטליכע מאָר

אליין מיט איהרע כשר'ע הענד גענומען און ארױפגעלאזט איהר נידעריגער אויפ'ן שטערען דאס טיבעל, א טאפ געהאָן איהר פון הינטען דאס קליידל, געמאכט דערנאך פון דיא ביידע פאָרענטצו אויסגעשטרעקטע הענד א קאלכדיגען בייגעל, געשאַקעלט דערביי מיט'ן סאָפּ, אויסציהענדיג דיא ליפעליך עפּים מיט א משונה זויער קרימעלע, גלייך וויא גערעדט: אָאָ, האסט'דו אַס באַמבּע, בעהיט זאָל מען ווערען! טריינע-סאַסלען ווידער האט נישט געטויגט צו דער זאך א פרעמד אויג, האבען לעבן זיך א רביצען. איהר איז אויך גרויס געווען אין דיא אויגען מלכ-ה-טויבעס עמען, וויא זיא פאקט, עסט פאר צעהן און קען נישט חאפּען דיא זעט, עפּים נאָר א היישרעק! אין דעם פסק, וועלכען זיא האט איינמאל געהאפּט פון דער בעל'הבית'טע, האט זיא בייא זיך בעשולדיגט מלכ-ה-טויבען — דאס האט זיא איהר צוגעשטעלט א היהנטער-שיסעלע, דאס איז טאקי נאָר איהר מלאכה. מלכ-ה-טויבע האט טאקי א פאָר מאָל זיך געשושקעט עפּים מיט דער בעל'הבית'טע, געגלאָצט מיט דיא אייגעליך, מאכענדיג א פארפרומט פנימיל און אלץ געשפיגען, געשנייצט דיא נאָז. און אז טריינע-סאַסיל איז דארויף אָנגעקומען, איז דער שמיס פרוצלים איבער געהאקט געווארען. מלכ-ה-טויבע האט, רויט ווערענדיג וויא א צוויק, זיך געקראצט, געדרעהט, געמאכט מיט דיא אַקסלען און געבליבען דערנאך שטעהען מיט א קרומען רוקען, איינגעהויקערט וויא א קאטץ, אונטערשפארענדיג דיא באק מיט א פינגער... הבלל, דיא פריהערדיגע ביידע חבר'הות, וואס זיינען געווען דאס לעבען מיט דער נשמה, האבען זיך געבלאָזען, איינע דער אנדערער געגעבען אָנצור הערעניש מיט שטעכווערטליך. דיא — יענער א פיק, יענע — דער א פיק, ביז זייא זיינען דסוף אַרויס מיט דיא געשליפענע צינגליך און האבען זיך גוט צוקריגט. און מלכ-ה-טויבע, שטארק אויפגעבראכט אויף טריינע-סאַסלען, האט ביים אוועקפאָהרען אויסגעלאָזט איהר כעס צו דער גאנצער וועלט און צו איטליכען בעזונדער: צו דעם בעל'העגלה. פאר וואס א צעהן גראָשען מעהר וויא בייא אנדערע געהמט ער, נישקשה, בייא איהר און זעמצען — זאָל איהם אַרויס-זעמצען דיא נשמה! — זעמצט ער זיא אַראָפּ אונטען, צווישען דיא אַקענענדיגע פארשינע; צו דעם מעקלער, וואס האט זיא געמאָהנט א דרייער פאר זיין מירחא, רופענדיג זיא: מוה'טע; צו דער קוח, וואס איז אונטערגעקומען אויף דער גאס צום וואנען, גאנץ היימעש וויא איין אייגענע, אָהן גרויסע צערעמאָניעס, זיך אריינגעד-שטעקט דיא מאָרדע אונטער איהר געזיס און אַרויסגעשטעקט א פול מויל שמרויא, נישט געמיינט חלילה עמיצען דערמיט צו בעלידיגען, נאָר גלאַט אזוי, וויא דער

שמינער איהרער איז שמענדיג, חאפען א לעק פון דיא וואָנענס; אויך צו דעם יונגען מאַנטשיק להבדיל, וואס דרעהענדיג דאס שמעקלע, אויף זיין שמינער, ביים נעהען אויף דער נאָם, האט ער, שמופענדיג זיך הארט ביים וואָנען, מיטן סקיפקעלע איהר דערקאָנט א זעמץ אין פנים, שיעור איין אויג איהר נישט אַרויסגענומען. עס פאַרשטעהט זיך אומנערען, נישט געמיינט חלילה קיין שלעכטס. הכלל זיא האט זיך געוואָרפען, אומזיסט־אומנישט אויסגעלאָזט איהר צאָרן צו דעם, צו יענעם און צו גאַנץ גלופסק, וואס האט געמעגט פון איהרעמוועגען איינגעזונקען ווערען, גלייך וויא דיא אלע נעביך זיינען שולדיג דאָרף, וואס מריינע-סאָסיל איז א הומצליכע, א שלאָס פון זיין ליעבען נאמען :

דער בעל־העגלה האט זיך גענומען מחילה בעטען זיינע געפּנרײטע פּערד, וואס ביים מעקלער, דעם בעל־העגלה'שען שדכן — א בריה אויף צו פאַרגרעסערען וויא געוועהנליך אלע אנדערע שדכנים — הייסען אַזעלכע לייבען, אָדלער, און דיא נבכות האבען נאך א צעהנדלינג בייטשען זיך געקוועטשט, מטריח געווען דיא אַלטע ביינער זיך צו ריהרען פונ'ם אָרט, אַרויסשטעקענדיג דיא ציגליך און אונטערשמייענדיג זיך מיט דיא אויסגעקראַכענע דינע ווידעליך. מלכה-טויבע האט נאך דעם צעהנטען מאָל געזענגען זיך אויסגעשטרעקט דיא האַנד פונ'ם וואָנען און נאכגעשרינגען דעם מאָן איבער דער גאַנצער נאָם הויך אויף א קול :

— לייזער־יאַנקיל! למען־השם פאַרגעס נישט מכה יענס! ... בריינג א היים עמליכע פעקליך ציקאַריע! לייזער־יאַנקיל, למען־השם שוויטצען! טרינק אויס עמליכע גלעזליך טרוקענע מאַלינעס! הערשעלע! דעם מאמענס שטיקעל פעה ליגט איינגעבונדען מיט דעם וועג־הימעל! געדיינק־זשע שוויטצען! ...

ת.

נאָכדעם אַז הערשעלע האט אַרויסגעגלייט דיא מאמע, איז ער געד גאַנגען ווידער אין זיין רוה אריין, אהין אין קלייזל, וואו ער איז שוין געווען אביסיל היימעש. עס האבען איהם אהין געצויגען וויא א מאַנעט צווייא מענשען דאָרט — איינער א גריידגרוער יוד, ר' אברהם מקבל און דער אנדערער, משה'לע, איין אָרעם בחור'ל, מיט איהם כמעט אין איינע יאָהרע.

ר' אברהם איז געווען פון דיא געהייבענע מקבילים, וואס רעכנען זיך ביא יודען צום קאפיטעל בליקודש און שטעהען אויף דער צווייטער שטופע נאך דיא דיינים. דער טיטעל זייערער איז געוועהנטליך: שיינע יודען. דעם גרעסטען טהייל טאגן איז ער געוועסען אין קלייזיל איבער א ספר און גענעכטיגט האט ער ביא זיך אין דער היים. ער איז געווען זעהר איינגעזעהען ביא דיא אלע בעלי-הבתים אין קלייזיל, פון וועלכע דער גרעסטער טהייל האבען נאך בעל-הבית/לוויים, באלד נאך זייער חתונה, איהם דא געטראפן אזוי דיענען נאך און זיינען מיט איהם דעריבער שטארק געוועהנט געווארען. און איהם וואלט דאכט זיך דאס קלייזיל קיין קלייזיל נישט געווען, עס וואלט עפס געפעהלט. ר' אברהם האט געהאט איינגאנג אין פיעל לייטעשע הייזער און זיך געריבען ארום גידיים, צו וועלכע ער פלעגט א מאך אריינקומען א שבת-צונאכט אויף א גלעזיק פונש, מאכען מיט זיין עפס א שמיס, געהמענדיג דערביא א גוטען ציגארטיטון און וועלכע עס פלענען איהם א מאל אויסהערען ווענען א שידוך. דער נאמען שיינער יוד האט איהם באמת טאקי געפאסט. אויף זיין קאפאטע האט זיך נישט געפונען קיין שפריינקעלע, שטענדיג ריין, גאנץ און א ריס, און א טרע, אין דער קעשענע א גאדטיכל, קיינמאל נישט געשפיגען, נישט געשניצט דיא נאז פריא אקענען מענשען אין פנים אריין און נישט געווישט זיא מיט דעם ארבעל אדער מיט איין עק פאלע וויא אנדערע. זיין שווארצע, סאמעטענע יארמולקע איז געווען פריש, פיין און פער דערען, נישט פארשמאלצעוועט דיק מיט פעטע מיאוסע פלעקען, איין עפוש, פון פארטריקענען שוויס. דאס פנים לויטער מיט א מיטעלער בארד, ריין, ווייס, וויא אויסגעפאלענער שנייא. דיא געדיכטע גרויע וואנצעס נישט אפגעשקאטען מיט טא-באקע פון א מיתה משונה קאכיר און אויף דיא ליפען שטענדיג א גוט שמייעלע. ר' אברהם איז שטענדיג געווען אויפגעריימט מיט א פרעהליכער מינע און אז ער האט געהאן אמאל א זיפק, איז דאס נישט געווען פאר זארג און יסורים, נאך גלאט אזוי זיך א יודיש זיפצעלע, וויא דער שטיינער איז ביים עפענען א ספר, אדער מאכען ברכה, געהמענדיג אין האנד א גלעזעלע וויין, אויך ביים שטעלען זיך דאווענען. זיטענדיג אין קלייזיל ביים טיש איבער א ספר פלעגט ער געוועהנטליך ליעב האבען שמיסען מיט מענשען, הערען וואס דער, וואס יענער דערצעהלט חדשות און אליין טאקי עפס אויך דערצעהלען. ביים ריידען פלעגט ער גלעטען מיט דער האנד דעם שטערען, אויך אונטערהייבען א קאפאלע דיא יארמולקע, פאכענדיג פאר מעכיכען מיט איהר אויפ'ן קאפ. איהם האט נישט אויסגעמאכט דערוואקסענע מענשען, אדער יונגע לייט, בחורים/ליד, ער האט גערעדט גערען מיט אלע נקיידי.

גענומען צום הארצען איטליכענס א זאך און נישט אוועקגעמאכט קינעם מיט דער האַנד. יונגליך זיינען אויך מענשען. דאס וואָרט „שקץ“ וואס ער פלעגט עס זאָגען א מאל מיט א שטייבעלע איינעם, א יונגען מאן, האט עס געהייסען ביא איהם א סימן פון לעבשאפט, אז ער האלט פון יענעם זעהר שטארק.

ר' אברהם האט באלד פונ'ם ערשטען טאָג זיך צוגעקוקט פון דער ווייטענס צו הערשעלען וויא ער פיהרט זיך גוט אויף און געטראכט ביא זיך: א וואויל קינד אונזער לייזער-יאנקילס, מען בעדארף איהם מקרב זיין. אז הערשעלע איז איינמאל פארטיפט געווען אין דעם לערנען אונטער-שפארענדיג דעם קאָפּ מיט ביידע הענד אויפ'ן שטענדער, האט ר' אברהם פארבייגעהענדיג לעבין איהם זיך אָפגעשטעלט, אריינגעקוקט פון דער זייט צו איהם אין דער גמרא, איהם אזוי זיך פון-אויבען-אויף א פרוי געטהאָן, א פרעג געגעבען, וואס בעוואָהרענט רש"י דאָ מיט זיין כלומר? וואס דער תנאָ לאָזט מיך דאָ הערען? און וואו ליגט דאָ דער רעכטער קוועטש? ... ר' אברהם אליין האט נישט געהאט קיין שפיצעכדיגען קאָפּ, אויפצוטהאָן שאַרפע פשטליך, ער איז געווען נאָר א בעל-הבתישער למדן. זיין עיקר לעהרנען איז געווען מוסר-ספרים, עין-יעקב און מדרש, וואו עס געפינען זיך וואונדערליכע מעשיות, ווערטליך, משלים, שיינע איינפאלען. אויך האט ער געזופט „זוהר“ וויא וואסער, אָפער פרישען זיך נאָר מיט דיא ווערטער אליין, נישט אָפצושטעלען זיך לאנג איבער אַ הארב וואָרט, צומערפען דעם רעכטען טייטש. צייטגענויים פלעגט איהם פרוצלים עפּים געבען א בריה — און ער האט זיך גענומען זופען „זוהר“ געשמאק מיט חשק, דיא אויגען האבען איהם געפלאַקערט, דאס פנים געפלאַמט, וויא ביא א פארליעבטען. דאס פלעגט זיך מיט איהם מאַכען געוועהנטליך ביא יענע שטעלען דאָרט, וואו נאָט שפאַצירט אין ג'עדן מיט דיא צדיקים, דיא ביימער שמעקען, גיבען פון זיך ארויס זיסע ריחות פון בשמים, כתות, כתות פון מלאכים שפרינגען קדושה, לויבען, ריהמען, בעשיינען זיין הייליגען נאמען און זאָגען שירה; וואו דיא „שכינה“ צוגיסט זיך אין הייסע, הייליגע געפיהלען, ביינקט, קרעכצט, ברומענדיג וויא א טויב פאר גרויס לעבשאפט צו דיא כנסת ישראל. א מאָל קלאָגט זיא, וויינט אויף זיך וויא אויך אויף איהר געליעבט פאָלק, וואס איז געביך אזוי פארוואָגעלט, פארשוואַרצט אין גלות און א מאָל טרייסט זיא איהם, איהר טהייערען זיסען געליעבטען, געהמט איהם איין מיט זיסע רייד און גוטע האַפנונגען אויף שפעטער. נישקשה, זייא וועלען זיך נאך אס-י-רצה-השם צוגוי-געהען — און דענסטמאָל וועט זיין אזא לעבען, וואס דיא וועלט האט עס נאך נישט געהאָט...

דער זוהר דאס איז א סיני, א פייער־שפייענדיגער בארג פון הייליגער, ריינער
ליעבשאפט, דאָרט זיינען זיך משרד דיא ערד מיט דעם הימעל, מלאכים, שרפים
מישען זיך אויס איך־איינעם מיט מענשען און גיבען, קושענדיג זיך, איינער דעם
אנדערען איבער געטליכע געפיהלען; דאס איז א פייערדיגער זייך פון ליעבע, וואס
האט צום ערשטען מאל א שיין געגעבען פאר יודישע קינדער אין דיא מיטעלע
יאָהרהונדערטען, ווען אַרום זיין איז געווען שטאַק־פינסטער, ווען פינדשאפט,
ווילדע אכזריות, פארבלענדזקייט האבען זיין אָנגעהאָן געברענגט, געד
בראָטענע לייך און פאַרגיפטע זיא געביך דאס לעבען. — דאס איז דער
ערשטער יודישער ראמאן, דער „שיר השירים“, דער ראמאן פון אלע ראָד
מאַנען... ר' אברהם איז אין זיין נראד געווען, וויא רופט מען עס עפיים, א
פאָט. עס האט איהם עפיים געצויגען צו הגדתות, צו דיא וואונדערליכע, שיינע
זאכען אין דעם זוהר און איז אויף זיין שטייגער געווען פארליעבט. דיא גמרא
אקעגען איז פאר איהם געווען א טרוקענע זאך, וואס דערנעהרט דעם שכל און
קוויקט נישט דאס הארץ. ער האט דעריבער דאס לעהרנען זיא געהאַלטען נאָר
פאר א מוז און געלעהרענט אויף אזוי פיעל נאָר, וויפיעל איהם איז עס נייטיג
געווען צום עסק: אין דיא ניין טעג, א שטייגער, צו מאַכען א סיום, בכדי דיא
בעלי־הבתים זיינע זאָלען מענען עסען פליישיגס, ערב־פסח א סיום פאר זיינע בעד
קאנטע בכורים, זיין זאָלען דעם טאָג נישט פאסטען און א פרק משניות אלע
טאָג מיט א רבנ־קדיש פאר א מת, וואס דאָרויף האבען איהם דאָך דיא יורשים
געדונגען אויף א גאַנץ יאָהר. פון דעסמוועגען איז איהם דיא גמרא געווען
הייליג און האט שטאַרק הנאה געהאט אז יענע לעהרנען. אז הערשעלע האט
געלעהרענט איז עס ביא איהם געווען זעהר אָנגעלייגט, מהיבא־תיתי שוין, גאַנץ
פון. און ווען ער האט פאַרבייגעהענדיג הערשעלען א פרעג געטאָן, וואס
רש"י בעוואָהרענט מיט דעם כלומר? איז דאס געווען גלאט איין אויסרייד,
ווייל אזוי האט עס איהם געפאַסט, נישט געמיינט נאָר אריינצולאָזען זיך דאָ מיט
איהם טיעפליך אין א פלפול. אבי הערשעלע האט עפיים געענטפערט, זיך
געדערהט מיט דעם קעפיל, מאַכענדיג דערבייא מיט א פינגער, איז עס פאר
איהם שוין געווען גאַנץ גענוג — א סימן אז הערשעלע איז א גוט
יונגעל, איין עהרליך קינד — און ער האט איהם דערפאר שוין טאקי ליעב בעד
קומען.

מש"ל — א שוואַרצ־העוודיגער מיט פרישטשיקליך אויפן ברייט
פלאטשיקען פנים, איז געווען א שטיק יונגעל, א שלאָפס פון אַרמע עלטערען,

עהרליכע לייט, ביא וועלכע ער איז געבויג פון קינדווייס אויף שטארק אָפגעקומען אין נויט, אין דחקות און זיך קיינמאל זאט נישט אָנגעגעסען. נאך גאר קליינער הייט האט ער זיך אַרויסגעוויזען פאַר א פאַרשטענדיג קינד מיט א גוט קעפיל צום לעהרנען און דאס איז ביא דיא עלטערען געווען דער איינציגער טרייסט אין זייער ביטער לעבען. זייא האבען אָפגעשפּאַרט פון דיא נייטיגסטע בעדערפעניש, פיעל מאָל נישט דערגעסען, נישט דערטרונקען, בכדי צו צאָהלען פאַר מ'ש'ל'ען ש'כ'ר'ל'ימור, אבי זייער מ'ש'ל'ע זאָל קענען לעהרנען און דערמיט אליין זיינען זייא געווען זאט, זעהר צופריעדען. אויב יודען זיינען אויך מענשען וויא אַלע אנדערע, אָדער נישט? — דאס איז א גאנץ אַלטע שאלה, מיט וועכער דיא וועלט דולט זיך שוין פון אייביגע יאָהרען און ביז היינט נאך נישט געקומען צו קיין עק. גאָר דאס אָבער איז א גאנץ קלאָהרע, געוויסע זאך, אז דער יודישער מאָגען איז עפּים גאר אנדערש וויא ביא אַלע אנדערע מענשען. דען וואו נאך איז דאָ אזא מאָגען, וואס זאָל זאט זיין מיט תורה, מיט לעהרנען, וויא ביא יודישע קינדער? ביא וועמען נאך פון דיא אַלע פעלקער איז אין זייערע ספרים דאָ אזא אויסדרוק, אזא פסוק „תורתך בתוך מעי“ און דיין תורה איז מיר אין מיינע געדערם, וויא ביא אונז יודען? דאס מענען יענע דאָרט אין דער וועלט הערען און זיך גוט בעטראכטען. אזא מאשינע, אין וועלכער עס אַרבייט אזא געט ליכע קראפט איז אין אייביג געוועהר און וועט פון יענעם אַ בלאָז מיט דעם מויל, פון יענעם אַ קלאפּ מיט דער האַנד זיך נישטשעה נישט אנדערשטעלען. אזא זייגער, וואס געהט דורך עלעקטריציטייט — דורך דעם גייסט פונ'ם חומש'ל, פון גאָס הייליג וואָרט, וועט אייביג ווייזען דיא צייט פון טאָג און נאכט און קלינגען אין דער וועלט. מ'ש'ל'ע האט געלעהרענט און דיא אָרמע, הונגעריגע עכטערען האבען זיך געטויקט, גרויס נחת געהאט. אז דאס קינד איז אונטערגעוואקסען און שוין אין שטאַנד געווען אליין אַ בלעטיל גמרא איינצובייסען, איז ער אַרויס פונ'ם חדר און זיך געזעצט לעהרנען פאַר-זיך דאָ אין קלייזל. איז איהם אויסגע-קומען אַ מאל אין דעם לעהרנען קרייטיש, עפּים א האַרבליך שטיקעל, פלעגט ער זיך ווענדען צו יודען לומדים און זייא פלענען איהם העלפען אַרויף אויפ'ן וועג. מ'ש'ל'ע, פון דער גאטור א שעהמענדיגער מיט א גוטען, ווייכען האַראקטער, דערצו נאך אַ שלאפער, א קריינקליכער, דערשלאָגען פון דער ביטערער נויט — איז געווען שטענדיג וויא עפּים פאַרטראכט, און זיך געהאַלטען אָפגעוונדערט פון איטליכען אין דער זייט. מען האט פון איהם נישט געהערט קיינמאל קיין הויך קול, זיך געזעסען אין א ווינקעלע און געלעהרענט שטיי. אזוי איז ער אויך געווען

צווישען זיינע חברים, בעקאנטע יונגליך, קיינעם נישט בעליידיגט מיט א גראָב וואָרט, נישט אָנגעריהרט קיינמאָל אפילו א פליג אויף דער וואַנד. שווייגען דאס איז דער שטייגער זיינער געווען שטענדיג, דערפאר אָבער האבען בייא איהם גערעדט דיא אויגען. אַך, רבוני של עולם, וואס פאַר א אויגען! וואס זיינען דאס געווען פאַר א אויגען! אויף א קריינקליך-בלייך פנים פלוצלים אַזעלכע צווייא אויגען! זייא האבען עפּים געריהרט בייא דער נשמה, ארויסגענומען א מאל בייא יענעם דאס האַרץ, עפּים איז אין זייא געלעגען א גאנצער אָפּגרוגט, עס האט זיך ארויסגעקוקט דיא מינדסטע בעוועגונג, אַלסדינג, וואס אינווענדיג דאָרט אין איהם געהט פיר. דער ערנסטער קונדס אפילו קוים האט ער געפיהלט אויף זיך משה'לעס אויגען, איז ער באלד אָפּהענדיג געוואָרען און עס האט איהם נישט דערלאָזט דאס האַרץ אָנצוריהרען איהם מיט א פינגער. הערשעלע האט אנפאנג אויף משה'לען זיך געבלאָזען. עס האט איהם פארדראָסען, פאַר וואס האלט ער זיך ווייט פון איהם אין א ווינקעלע, אָנגעהמענדיג עס פון משה'לעס זייט פאַר שטאַלצקייט. הערשעלע אליין איז בייא זיך אין הארצען געווען א שטיקעל גדל, נישט געקענט ליידען, אַז איהם זאָל מען נישט בעמערקען. ער איז געוועהנט געווען בייא זיך אין שטערטיל זיין שטענדיג דער ערשטער און היינט מאכט איהם עפּים משה'לע גלאט אזוי אַוועק. ניין, האט ער בייא זיך געטראכט, אנדערש וועל איך מיט איהם נישט בעקאנט ווערען ביז ער מוז פריהער צו מיר קומען. אַז א פאַר טעג אָבער איז אַוועקגעגאנגען און משה'לע איז אַלץ טאקי נישט געקומען, האט הערשעלע שוין נישט געקענט מעהר אויסהאַלטען און איז מיט זיין כבוד אריין צוגעגאנגען צו משה'לען מיט דער דעה איהם אָנצולהרנען — אַרויסרופען איהם אויף א פאָיעדיגקייט, מיט א ווייזעניש אין דער נמאָ, אדרבה, לאָז מען זעהען ווער וועמען וועט איבערשפארען. דיא מלחמה צווישען זייא האט זיך אָנגעהויבען. איינער דעם אנדערען האט פאַרגעבען א ווייזעניש. הערשעלע האט זיך געהיצט, זיך געוואָרפען, געדעהט אהער-דאָהין מיט אלע אברים. משה'לע אַקעגען האט זיך אויסגעדרעהט, אָפּגעשלאָגען דיא קלאַטץ-קשיות רוחני, געלאָסען, און דער שפיטץ איז געווען — זייא זיינען געוואָרען חבר. הערשעלע האט דערקענט, אַז ער האט אין משה'לען געהאַט א גראָבען טעות, און איז צו איהם וויא צוגעקאכט געוואָרען. וואס ווייטער, ווייטער איז דיא ליעבשאפט צווישען זייא גע- וואָרען אַלץ גרעסער, שטארקער, ביז זייא האבען זיך צונויפגענומען אין ביידע איין- איינעם געלעהרענט איין מסכתא. ר' אברהם האט זייא דערפאר ביידע געלויבט

אין דיא אוינען, איטליכען בעזונדער גערושען מיט א שטייכעלע "שקאץ" — און דיא פריינדשאפט צווישען דיא אלע דרייא איז געוואָרען שטארק.

יח.

לייזער-ריאנקיל האט געטהאָן דעם ווייב'ס רצון, געטרונקען בייא נאכט פאר'ן שלאָף טרוקענע מאלינעס און געשוויצט. אויף מאָרגען האט ער נאך ארומגעבונדען דעם האלז מיט דעם שטיקעל פעה, וועלכס הערשעלע האט געפונען טאָקי דאָרט בייא איהם אין דעם וועגמיטציל, און אויף אויסגעוופט א פאָר לייזע אייער. נאָך דאס אלסדינג אָבער האט נישט געהאַלפּען. ער האט זיך א פנים שטארק פארקיהלט דעם צווייטען טאָג ראשיהשנה ביים דאווענען. דיא ברוסט אז איהם אלץ טאָקי געווען פארלייגט און ביים פריווען דאס קול פלעגט ער פיהלען א שטאָך אין דער לינקער זייט. מילא א שטאָך יאָ א שטאָך, דאס וואָלט איהם אזוי נאך נישט געאַרט, צו שטעכעניש איז שוין א יוד געוועהנט און מאכט זיך נישט וויסענדיג. נוט געאַרט האט איהם אָבער דאס קול — דאס איינציגע מיטעל זיינס צום לעבען, פון וואָנען ער ציהט דאס שטיקעל פרנסה, דערנעהרט, מיטטעהנט געזאָגט, דערמיט ווייב און קינדער. אָט איז שוין באַלד יום־כפור, ווען דיא "כל" איז איהם אזוי נייטיג, מען בעדאַרף אויף איהר אזוי פיעל ארבייטען — און דאָ איז ער גאר הייזעריג. ער האט אראָפּגעקאָזט דיא נאָז און געהאַט דערפון גרויסע יסורים. דיא שמש'טע האט געפיהלט זיין האַרץ, און פאר גרויס רחמנות זיך געדומען איהם צו היילען מיט אלע באבסקע מיטעל. זיא האט איהם געשטעלט א גרויסע שפּאַניש־פליג, געמאכט עפּיס א שמירעכטס אויף איינצורייבען אונטער'ן לעפעלע, געגעבען איהם טרינקען עפּיס קרייטיכצער אזוינע, פון איין אלטער דאָרפס גויע, אויף ראָסעל פון אונגערעס, אונטערגערייכערט איהם מיט פעדערען, געגעבען איהם שמעקען טאבאַקע, איבערגעברענטע, געמאָהלענע קאווע, אָפּגעשפּראָכען איהם אין־איינוועגס טאָקי איין עין־הרע אויף און פארבונדען איהם דעם האלז מיט איהרען א גראָבען וואָלנענס זאָק. לייזער-ריאנקיל געביך האט וויא א קינד זיך געלאָזט טהאָן מיט זיך אלסדינג, וואס מען וויל, אבי עם זאָל איהם זיין דאס קול.

עס געהט אוועק א טאָג, נאך א טאָג און נאדנישט. ערב יום־כפור אין דער פריה האט זיך בייא לייזער-ריאנקיל'ן געוויזען עפּיס א קול, אָבער ס'איז געמלאכט, נישט זיין "כל" וויא שטענדיג עפּיס גאר א מין בייא־קול,

אונטען גרעבליך און אויבען אביסיל געפייפט. ער האט געפריווט זאָנען דערמיט
דיא „יעלות“. דיא שמש'טע האט אויסגעהערט און שאַקלענדיג דעם קאָפּ,
זיך מיט טרעהרען אין דיא אויגען אָנגערופען:
— געלויבט איז ברוך־הוא וברוך שמו! נאר א דערקוויקעניש חלעבין, נאך
בעסער וויא פריהער.

דעם יום־כפור האט לייזער־יאַנקיל וויא ס'איז אָפגעשפיעלט אויפ'ן
נייעם מין ביי־קולכי, אלץ הויך, אויף דער דינער סטרונע. ביא איהם איז אויסגעקומען
דעם עולם'ס ווערטיל פארקעהרט: „אז, מען קען נישט אַרונטער מוז מען אַריבער“.
אבי נאָט האט געהאַלפּען, ער איז דעם יום־כפור איבערגעקומען בשלום און האט
זיך שוין געקענט בענהען אָה: דעם קול ב'ז איבער א יאָהר ימים נוראים, אַם־ירצה
השם, האט איהם שוין נישט אזוי אויסגעמאַכט דאס, וואס ער איז הייזעריגליך.
ב'ז איבער א יאָהר איז נאך נאָט א טאטע. נאָך קוים איז איהם אַרויס פונ'ם
זינען דאס קול, האט זיך איהם אָפגערופען שטארק אין דער זייט דאס שטעכעניש,
אזוי אז ער האט שוין נישט געקענט זיך נישט וויסענדיג מאכען און זיך געמוזט צו
הערען. פריהער האט ער זיך געטרייסט אלץ מיט דער האַפנונג, עט, נישקשה!
עס וועט פאַרגעהען, ער בעדאַרף זיך נאָך א פאָר טעג איבערלינען. דיא שמש'טע
האט אויך געזאָגט: עט, ס'איז נאָרנישט! ס'איז היינט עפ'ס אזא אונטערנאָגט.
און דערנאך ערשט, אז ער האט שוין נישט געקענט האפען דעם אָטהעם און געד
פאָכט מיט דער נשמה — איז געוואָרען א טאַראַראם, א געפילדער. מען האט
אַראָפגעבראַכט דעם רופא מיט דעם גאנצען קליפערנעצייג, וואס האט איהם געד
שמעלט באַנקעס, געלאָזט צו דער אָדער און איהם אָפגענאַפּט א היבש ביסעל
בלוט. עס האט איהם אָבער נישט געהאַלפּען דער רופא אויף און מען האט איהם
כמעט א טויטען אָפגעפיהרט אויף א וועגעלע אין דעם בקור־חולים, וואו ער איז
עטליכע וואָכען אָפגעלעגען שטארק קראַנק.

דערווייל איז זיך אזוי אוועקגעגאָנגען דער סוכות. אונזער הערשעלע האט
געהאַט נעביך א פאַרשטערטע יום־טוב. פונקט אין שמחת תורה איז דעם טאטען
געוואָרען אזוי שלעכט, אז מען האט געמיינט, אָט געהט איהם אויס דיא נשמה,
און דער דאָזיגער טאָג, דער בעסטער, דער פרעהליכסטער פאַר יודישן קינדער,
איז ביא הערשעלען געווען תשעה־באב. דעם גאנצען טאָג האט ער פאַר
גרויסע צרות אין מויל נישט געהאַט חוץ א שטיקעל לעקאָף, וואס ער האט בעד
קומען ביים אויפֿרופען איהם צו דער תורה אין שוהל „עם כל־הנערים“. נאָך
מישטעהנס־געזאָגט, וואס דאס איז געווען פאַר א שטיקעל לעקאָף! נאר ניט

דאס, וואס א מאָל. איין אנדערס מאָל האט דאס אייגענע שטיקער לעקאָד געשיינט
געלויבטען יום־טוב'דיג, געהאט דעם זיבעטען חן, עפּים נאר איין אנדער טעם, אויף
איהם איז וויא געשטאַנען אָנגעשריבען „שמחת־תורה!“ עפּים האט עס גערעדט
ווערטער, געשמעקט מחיה, דערפרעהט דאס הארץ, געשפּייזט און דערקוויקט דיא
נשמה — און דאס מאָל איז עס געווען א וואָכעדיגע זאָך — גראַט אזוי א מין געד
בעקס, קאָרן־מעהל מיט האָניג, וואס מען קויפט עס אין מארק פאַר א גראָשען און
מאַכט דאָרויף א ברכה „בורא מיני מזונות“... ביא יודען האט איבערהויפט דאס
עסען שבת און יום־טוב עפּים נאר איין אנדער טעם. ס'איז דאָ אין דעם עסען,
זאָגען אונזערע אלטע הייליגע חכמים, א מין געווייזן אזוינס, וואס „שבת“ הייסט
עס ביים נאמען. אזא געווייזן, וואס וואַקסט ערגיץ נישט דאָ אויף דער וועלט, וואס
פאַר קיין גינגאָלד איז עס נישט צו בעקומען אין דעם האַנדעל און קיינעם פון דיא
אלע פעלקער איז עס נישט בעקאַנט — דיא הייליגע מכאכים בריינגען עס פונ'ם
געדען פרייטיג אימליכען יודען אין שטוב אריין, וואו זיין שטעלען זיך, וויא אונזער
עולם זאָגט, קאָכען דעם טשאַלענט. פרייא פאַר דער גאַנצער וועלט קען מען נאָכן
זיכער זאָגען — אנדערע מענען זיך דאָרויס לאַכען — אז דער וואס האט אינ'ם
גוטען יודעשקייט נישט פאַרוואַכט קיין טשאַלענט, האט אין זיין לעבען קיין גוטס
נישט געגעסען און ווייסט נישט וואס געקעכטס הייסט אזוינס...

אז דעם מאַמען האט עס אָנגעהויבען צו געהען בעסער איז ער ש'על'ען
ליכטיג געוואָרען אין דיא אויגען. דיא ערשטע צייט איז ער געווען פול פרייד, אזוי
אז ער האט פון קיין אנדער זאָך נישט געמראכט, זיך פאַרגעסען נאר אין זיך אליין.
דערפאַר אָבער שפּעטער אַביסיל איז איהם דאס טראכטען צוגעטרעטען מיט א
מאל. עס האט זיך אויף איהם אָנגערוקט א שטאַרקע מרה־שחורה און ער האט
בייא זיך אלץ געמראכט אזוי: אַט באַלד, באַלד וועט מען בעדאָרפען פאָהרען א
היים, נאָר וויא וואַרפט מען אַוועק דאָ מ'ש'ל'ען און ר' אברהם'ן, מיט
וועכע ער איז שוין אזוי געוועהנט און עס ציהט איהם צו זיין אזוי דאס הארץ?
הנם דאס פאָהרען א היים איז א גוטע זאָך. עס ציהט איהם אהין מאַקי — זעהען
דיא מאַמע, שוועסטער און בירדער, אויף אלע אנדערע בעקאַנטע; נאָר צוריק
געשמעסט, וואס קען פון איהם דער תכלית זיין דאָרט אין דער היים? עס האט
איהם זיך פאַרגעשטעלט דאס גרויסע עלענט אין דער היים, וויא דאס גאַנצע הויר
געזינד קומט אָפּ געביד, ליידט הונגער, קעלט און וויא ער אליין פלעגט אויסגעהען
פיעל מאָל פאַר א שטיקעל ברויט. דערמאָהנענדיג זיך נאָר אין דעם איז איהם א
גרויל איבער'ן לייב איבערגעגאַנגען. בלייבען־זשע ווידער דאָ — דאס האט זיך איהם

אויך אין קאפ עפּים נישט געלייגט. וואס הייסט בלייבען? ביא וועמען בלייבען? גלאט וויא נעהמט עס א יונגעל איינער אליין אָהן עלטערען און בלייבט? און ווען אפילו אזוי, בלייבען — נוא, וואס... וואס?... אָט אזעלכע געדאַנקען האבען זיך געדרעהט ביא הערשעלען אין קאפ און ער איז געווען שטאַרק בעטריבט, אויסמעגש. ר' אברהם האט בעמערקט, אז ער איז עפּים פונ'ם פנים אראפ און פאר גרויס רחמנות זיך גענומען אויספרעגען, וואס מיט איהם איז אזוינס, פאָרט וואס איז אזוינס דיא מצעה? הערשעלע האט זיך צרווייגט און איהם ארויסגעזאגט זיין נאנץ ביטער הארץ. ר' אברהם האט איהם א גלעט געגעבען ביים קעפעלע און זיך אָנגערופען:

— נוא, נוט, נוט! איך וועל מיך שוין בעטראכטען. עס האט נאך צייט. לעהרעהת ויזא נאָר נישט קיין גארעלע און וויין נישט שקאץ!

יב.

דער טאטע איז אין עמליכע מעג ארום ארויס פונ'ם בקורחולים. עס האט געריסען דאס הארץ קוקענדיג אויף איהם, אזוי בלייך, מיט איז זיין פנים געווען. ער איז געביך א שווערע קרייניק אויסגעשטאַנען, כמעט נישט געווען צו דערקענען איהם, אזוי איז ער פונ'ם לייב אראפ. נאָר הויט און ביין. קיינמאל אין זיין לעבען האט הערשעלע אזוי נישט ליעב געהאט דעם טאטען וויא דענסטמאָל, און קיינמאל אין זיין לעבען ווידער האט אויך דער טאטע אזוי נוט, ליעבהארצדיג נישט געקוקט, אזוי זיס-שטיק אויף א ווייכער-שוואכער שטימע נישט גערעדט וויא אין יענער צייט. עפּים איז ער אליין געוואָרען א קינד און האט מיט זיין בליק, מיט זיין שטיל-שוואַך לשון ארויסגענומען א שטיק געזונט. עפּים איז דרינגען געלעגען א קלאָנגען-זיך שטיל אָהן ווערטער אויף דיא וועהטיגען זייגע אין דעם וויסטען לעבען און א געבעט: געוואָלד, גענוג! נישטאָ שוין מעהר קיין כח אויסצוהאַלטען... מען האט בעשיינפערקייט ארויסגעזעהען, אז ווען הערשעלע זאָל זיך נישט געווען שעהמען, וואָלט ער דענסטמאָל אלע גלידער דעם טאטען אויסגעקושט. ער האט זיך אָבער געשעהמט, ווייך קושען זיך איז ביא יודען נישט קיין איינ-פיהר. וויא נעהמט מען עס עפּים גלאט אזוי און מען קושט! בפרט א קינד א טאטען!...

ר' אברהם האט אַוועקגענומען דעם טאטען אין א ווינקעל און מיט איהם דאָרט א היבשע צייט געשמעסט, באלד דאָרויף האט מען צוגערופען אַהין

אויך הערשעלען און דער טאטע האט זיך געווענדעט צו איהם מיט דיא ווערטער:

— מיר שמיעסין דאָ מיט ר' אברהם'ן, אז אויב דוא ווילסט, הערשעלע, מענסט־דוא דיר דאָ בלייבען.

הערשעלע, האט זיך צווייגט, געקוקט אויפ'ן טאטען מיט גרויס לעבד שאפט און איז נישט אין שטאנד געווען צווייגט צווייגט א וואָרט, אזוי האט איהם פארקלעהמט ביים הארצען. און אז דער טאטע איז מיט א געבעט צו געשטאנען צו איהם, ער זאָל ריידען ריינע ווערטער, האט ער געענטפערט גאנץ קורץ:

— ניין! אָהן דיר, טאטע, קען איך נישט זיין...

— אָה, הערשעלע! מאכט דער טאטע מיט א זיפץ טיעף פונ'ם הארצען, נישט אייביג, נארעלע, איז א קינד לעבין א טאטען. וואס קען מען טהאָן? איך פיהל, אוי, אז דיא כחות געהען מיר ביסליכווייס אויס. גענוג קריעה געריסען אין מיין לעבען. וויין נישט, הערשעלע, וואס קען מען טהאָן? פריהער אָדער שפעטער מען מוז זיך שיידען...

— טאטע, טאטע! וויינט הערשעלע מיט א געבעט. א היים טאטע, א היים!

— א היים! האָניג וועסט־דוא דאָרט לעקען, אין דער היים... זיפצט דער טאטע און ווענדט זיך צו ר' אברהם'ן, שאַקלענדיג מיט דעם קאָפּ: זאָגט איהם האָטש, ר' אברהם.

— זיין נישט קיין עקשן, פע! הויבט אָן מיט גוטען ר' אברהם. אָהן דיר איז אויך דאָ גענוג אין דער היים. דער טאטע — דוא זעהסט נישט? — האט מעהר קיין כח ניט צו האָרעווען. פונ'ם ביסיל געלד, וועלכס ער האט דאָ פארדינט איז ווייניג געבליבען. א קריינק קאָסט. עס געהט א לאנגער ווייטער נאך מיט איין עבור. א רחמנות געביד אויף דיא איבריגע קינדער. דוא אליין וועסט דארבען און זיין נאך שאדטען. דעם לעטצטען ביסען, מיטעהנס געזאָגט, זיין פונ'ם מייך אויסרייסען.

פון ר' אברהם'ס דאָזיגע ווערטער איז הערשעלען דאס הארץ מיט בלוט פארלאָפען און ער האט געגאָסען מיט הייסע טרעהרען.

— דאנק ר' אברהם'ן, זאָגט דער טאטע, דאנק זיין פאר זייער גוטס־קייט, צו זאָרגען זיך דאָ פאר דיר און צו האבען אויף דיר השגחה. געה מיין קינד

אין רעכטען וועג און פאָרן ר' אברהם'ן וויא א טאטען. זיין מיינען — דוא הערסט? — דיין תכלית. נאָט זאָל זיין נאָר דערליינגערן דיא יאָהרען.

— אַדנא, שקאָן! מאכט ר' אברהם, א קלאפ געבענדיג פאמעליכען הערשעלען אויף דעם אקסעל, מיט א זיס שמייעלע. אזוי, אזוי! וויש דיר אויס דיא אויגען און געה דיר, געה אצינד צו דיין חבר דאָרט, דעם שקאָן...

פריה האט אין יענעם יאָהר זיך געשטעלט דער ווינטער. פרוצלים, איידער דער עולם האט זיך ארומגעקוקט האט פון צפון זייט א בלאָז געטהאָן א קאלטער ווינט און זיך אָנגערוקט א ביזנעס, פינסטערע חמאָרע — דעם ווינטערס צווייא קאָר זאקעס — לויפנדיג פאָראויס מיט א שטורם, א פייען: „ציטערט געבענדיג בעשעפעניש! אָט קומט ער, דער קאלטער פעטער און וועט אייך אָנרייבען א רויטע נאָז"... דיא פעלדער ליגען שוין בעגראָבען אין דעם ווייסען קיטעל פון שנייא.

דיא בוימער דאָרט שטעהען אָפגעשמיסענע, נאקעטע, אראָפגעלאָזען דיא קעפ און דיא צווייגען געפענטע מיט קייטען פון פליטערליך, פרענטעס אייז. פון פייגעל און וואַלד-היח'ליך איז נישטאָ קיין שפור, אלע וויא אויסגעשטאָרבען, דיא ליגען באַהאלטען טיעף אין דיא עכער, יענע האבען בעצייטענס געמאכט א פליטה — אוועק וואָהן דיא אויגען טראָנען, און אומעטום איז שאַ, שטיל. נאָר וואָרגעס דרעהען זיך ערטערווייס ארום אין דער לופט, עפּיס האבען זיין געשעפטען: חתונות אָדער גלאָט אזוי אסיפות ווענען קהל'שע זאכען — און ווייט זיין דער גוטער יאָהר וואס זיין קראַקען דאָרט, קרעכצען, רייסען זיך אויף דיא העכזער...

ווייט ארום און ארום הערשט שוין אין דער וועלט דער ווינטער, נאָר דיא יודישע שטאָדט, גלופסק, זיא אקייין וויל זיך איהם נאָך נישט אונטערגעבען. ער פיהרט מיט איהר א שטארקע מלחמה. ער שיקט אָן אויף איהר א פרעסטיל, און דיא קאליזשעס איהרע אין דיא גאסען געהמט נישט קיין קויל, בלייבען טאקי דאס, וואס פריהער; ער רענענט אויף איהר מיט גרייפליך-שנייא, און אומזיסט זיין מיה, בלאָטע!... דיא גלופסקער יודעליך גיבען זיך א שאָט וויא דיא מורעש-קעס, טרעטען עס מיט דיא פיס און מאַכען דאָרויס א קאשע, א שיטערע, א גרויא-שוואַרצליכע בלאָטע; ער שטעלט זיין ווייס שנייען פענדיל אויף דעכליך, צום בעווייז, אז ער איז פון אויבען — קומען הונגעריגע קיה, גאנצע מחנות ציגען און שליידערען עס אראָפ ביים אַרויסשלעפען הויפענווייס שטרויא אויף-צופרעסען, אָדער יודען, יודענס קומען מיט טעפ, מיט צעברעס, שטופען עס אָן פול מיט דעם דאָזיגען שנייא, צו מאַכען דערפון וואסער אויף קאָכען. אויף איז דאָ אקענען דעם נאָך א מיטעל — שרפות. בייא יודישע קינדער געהמט זיך דענסטמאָל גראָד

אן דיא קוימענס און גלופס נעטצט... גלופס שטעלט געוועהנטליך דעם ווינטער ארויס א פייערדיגען צונג — ער, דער ווינטער, קנאקט, בלאזט שטורמט, און יודעליך זיינען איהם מבטל! נעהען זיך נאקעט, באַרפּים, נלייך וויא נישט זיין מיינט מען, אָדער וויא זיין טהוען איהם אויף צו להכעיס.

און בשעת דער דאָזיגער מלחמה פונ'ם ווינטער אין גלופס שטעהט דאָרט לעבין דער קאבצאנסקער אכסניא א יאָדע מיט רריי אַרע, מירדענדיגע, קרומקענדיגע, קאַלטונעוואַטע, לאַנגהאַנדדיגע און קורצוויירענדיגע פערד, מחילה, וואס האבען עס בעדאָרפט פאַר זייערע זינד זיך מטריח זיין שלעפען קיין קאבצאנסק איהרע א פאַר מנינים יודען און צווישען זיין אויך אונזער לייזער-אַנקליין. דער מעקלער באַברעט זיך עפּים אַרום דעם וואָנען, שאַרט צונויף מיט דער בייטש דיא שירים — עטליכע בלעטליך הייט און פאַרקרימענדיג זיך מיט איין אייגעל אויף איינעם פון דיא פערד, דערלאנגט ער איהם א טראַך אין דער מאָדע, גלאַט אַזוי זיך, שילטענדיג דערבייא: אַ-אַ פּאַרן זאָלסט-דוא, פנימה איינע! וויא ער קען עס אביסיל נישט איינשטעהען אויף דיא פיס... פליהען גלופט זיך איהם, דעם אָדלער, דעם שיינעם. א, פליען זאָלסט-דוא צו אַלדע שוואַרצע יאָהר! לייזער-אַנקיל איז אָנגעטהאָן אין זיינע וועגקליידער און אויפ'ן קאָפּ אָנגערוקט דאס מיטצעל, גיך אין איילעניש צוגעקומען צום וואָנען, הערשעלע מיט א פּעקיל נאך איהם, און איבערגעבענדיג עס דעם מעקלער נאָ דיא הענד מיט א נעבעט, ער זאָל מאכען א גוט געזויס, זיינען זיין ביידע אריינגע-נאַנען דערווייל אין דער אכסניא.

רייזע, וויא דער שטייגער איהרער מיט א פאַרשטעקט פאַרטוך און מיט א פּאַלאָניק אין דער האַנד, איז שטאַרק בעשעפטיגט געווען מיט דעם בעל-הענגה און דיא פאַרשוניגען אַרום איהר, מיט וועלכע זיא האָט זיך אָפּגערעכענט, מאכענדיג דערבייא אויף א בייזער צו דעם, צו יענעם אַלץ: הען אביסיל! וואס זאָנסט דוא, איך בעט דיך צו זיין טאטען? אַז זיא האָט זיך שוין מיט איטליכען אָפּגעפאַרטיגט און דערזעהן אין דער זייט אונזערע ביידע פאַרשוניגען, דעם טאטען מיט דעם זון, האָט זיא זיך אויף זיין אָפּגעקאָזט מיט איהר שרייענדיג לשון, א פאָהר געבענדיג מיט דער נאָז איבער דעם נאַנצען ארבעל.

— אַט האסט-דוא איהם ווייטער, דעם שיינעם בחור'ל! וואס? געקומען פאָהרען? נאקעט, באַרפּים, הען אביסיל! אין אזא קעלט זאָל מען אַזוי פאָהרען! וואס זאנסט-דוא, איך בעט דיך, צו זיין יינער טאטע, חלעבין!

אליין, הען אביסיל, איז ער אין א מיטציל, ארומגעבונדען נישקשה, און דאס קינד זומערדיג! וואס זאגסטו דא פארט, איך בעט דיר, צו זיין טאטען?

— מיינ ווהן פאָהרט נישט, ענטפערט דער טאטע.

— גאר נייעס! אליין פאָהרט מען און מען לאָזט איבער א קינד הפקר, הען אביסיל! נאָקעט מיט א הויל האַרץ אין דרויסען. וואס זאָגסטו צו זיין טאטען? מען בעדארף האבען טאקי א האַרץ פון א טאָטער! אזוי לאָזט רייזע אויס דעם שמייעס, בעטראכטענדיג הערשעלעך פון אויבען ביז אראָפּ, און נעהט זיך אוועק.

דער בעל־הענגה הויבט אָן אונטערטרייבען דעם עולם — היידא, פאָהרען! דיא פארשווינען שטופען זיך אין איילעניש ארויס אויף דער גאס, צו פאָרשאַפּען געדויערענדיג און דעם וואָגען. איטליכער וואַרפט זיך אהין אריין אויף קידוש־השם מיט הענד און מיט פיס. ס'איז א שטופעניש, א קוועטשעניש, איין אייגנדיג שאָפּט, א דערשטיקעניש. לייזע־רייזע קייל נעביך זיטצט, וויא ס'איז אויף א שפיטץ קלימעקיל, אין איינע צרות און נעהמט אָן פאר לעב איטליכען שטופ, וואס ער בעקומט אין דיא זייטען. ער געזענענט זיך מיט הערשעלעך זעהר טרויעריג אויף א וויינענדיג־ציטערדיג קוק. הערשעלעך קוקט דאס לעטצטע מאָל גוט אריין אין דעם טאטענס בלייך פנים און בעוואַשט זיך מיט ברומיגע טרעהרען, נישט אין שטאנד צו זיין ארויסבריינגען עפּיס א וואָרט און נישט צו זעהען וויא דער וואָגען האט זיך געריהרט פונ'ם אָרט.

— הא, וואס איז דאָ צרוויינען! מאַכט רייזע, אַרויסלויפּענדיג צו הערשעלעך אויף דער גאס, נאכדעם אז דיא יאָדע איז אוועקגעפאָהרען. אז א טאטע פאָהרט אוועק, הען אביסיל, נוא איז וואס! חליכה נישט געדויערענדיג. נא, בעסער — נעהמט זיא און שטופט איהם אריין אין דער האַנד איין אַקט לייבעל — נעהם און טראָג געזונט. נישט געוויינט. קום, אפשר ווילסטו דא עסען?

— ניין! ענטפערט הערשעלעך שוין אביסיל געטרייסט פון רייזעס ווערטער.

— נא דיר ניין! רופט זיך רייזע אָן. הען אביסיל, מען זאָל זאָגען ניין! פאַר וואס איז עסען ניין? נוא, געהיזשע דיר געזונטערהייט, אז ניין. נאָך טאָמער וועסטו דא וועלען, געדיינק־זשע, זאָלסטו דא קומען! ...

ב.

לעיתיד לבוא, העט"העט שפעטער, אם ירצה"השם — אזוי שמעט געשריבען אין אונזערע היינטיגע ספרים — נאכדעם אז מען וועט אויפשטעהען תחית"המתים און נאָט וועט משפט'ן דיא וועלט, דענסטמאָל וועלען אלע מענשען זיין אויסגע- שטעלט אויף א גרויסען פלאטין, איינגעטהיילט אין צוויי טהייל: אויף איין זייט דיא רשעים, אויף דער אנדערער זייט דיא צדיקים און צווישען זייא אין דער מיט דער יצ"ר-ה"רע. יענע, דיא רשעים, וועט דער יצ"ר-ה"רע זיך אויסדאכטען נאנץ דין וויא א האָר. דיא אנדערע אָקענען — גרויס וויא א בארג, און אלע מענשען פון ביידע זייטען וועלען, קוקענדיג אויף איהם, שרעקליך וויינען, דיא רשעים יאָמערען, שרייען: געוואלד, אזא דינע האָר אויפ'ן גלייכען וועג איז אונז שווער געווען איבערצוגעהען און מיר זיינען פארקראָכען מיט קרומע גיינג צו אַלדע שווארצע יאָהר! אָקענען-זשע דיא צדיקים קלאָגען, גיסען טרעהרען: רבונז של עולם, מיר פארשטעהען נישט וויא עס האט זיך צו אונז גענומען איין אייזערנער כח אזא שרעקליכען, הייכען בארג איבערצוגעהען, אזוי פיעל פיין און יסורים אין אונזער לעבען אויסצושטעהען! . . .

דיא דאָזיגע וואונדערליך אויסגעמאָהקטע קארטינקע, קען דיענען זעהר גוט פאַר א הקדמה צו דער ערצהלונג, וויפיעל יסורים, וועהטינען ה"ר ש"ע ל"ע איז אין זיין לעבין געביך אויסגעשטאַנען. דערמאָהנענדיג זיך אצינד אין דיא בעסערע יאָהרען, וויפיעל בערג צרות, אלע מיני פורעניות און לייד ער האט בע- דארפט איבערגעהען ביז ער איז לסוף אַרויס אויף א וועג, וויינט אין איהם דאס הארץ און ער וואונדערט זיך וויא אזא שנעק, א ווערמיל, א נאָרנישט מיט א נישט, זאָל געווען קענען אזוינס איבערטראָגען, נישט ווערען צוטערטען אין דער וועלט אונטער דיא פיס! ער וויינט אויף זיך וויא אויף אויף פיל אזעלכע זיין גלייכען בייא אונז יודען, וואס זייא איז בעשעהרט פון קינדווייס אָן צו ראנגלען זיך מיט אלערקייא אָנשיקענישען, אויסצוקריכען אלע לעכער, צוראָפען זיך אויף דיא גלייכע ווענט און צו פיהלען דעם ביטערען טעם פונ'ם טויט, בכדי צו דערגרייכען יענע שטופע, וועלכע זייא שוועבט פון דערווייטענס פאַר דיא אויגען.

אומגליקליכע יודישע קינדער! אומגליקליכע אפילו שוין כלומר'שט אין דעם גליק. נעהמט יענע א שטייגער, וואס שטעהען שוין אויף א שטופע, האבען א פנים און לעבען. נאָר איז דאס שטעהען זייערס אייזען-פעסט, וואס שטעהען הייסט, מיט

ביידע פיס, אז עס זאל נישט מעגליך זיין פון א מינדסטען בלאז אומצופאלען? איז דאס פנים זייערס אין דער וועלט לייטעש פיין, א מעגשליכס? איז דאס לעבען זייערס דאָרט אין גאנצען א גליקליכס וויא עס געהער צו זיין? — איז דען בדאי פאר אזא גליק, מישטעהנס־געזאָגט, אָנצוליידען זיך אזוי פיעל אומגליק; פאר אזא פנים כלומר'שט אזוי קריכען אויס דער הויט, און פאר אזא לעבען, אויף שונאים געזאגט געוואָרען, אזוי אויסגעהען, צעהן מאָל אין טאָג שטארבען פאר הונגער?... יא, צו יענער קארטינקע פעהלט נאך א סך. דיא רשעים טאקי זיינען דא, דיא צדיקים דא, דער בארג צרות אויף דא, נאך דער תּחית־המתים אָבער איז געמלאכט'ט, און זעהר פיעל ליגען נאך גאר טויט, ניין איילען טיעף בעגראָבען אין דער ערד, גאָט און זיין משפט איז נאך אויף נישטאָ.

ר' אברהם האט אין זינען געהאט הערשעלען, געטהאָן פאר איהם וואס נאך מעגליך. ער האט איהם בעשטערט שבת ביא איינעם פון זיינע בער קאנטע בעלי־הבתים און אין מיטען דער וואָך פלעגט איהם אויף ר' אברהם'ס בקשה געהמען אויף א ווארמעס אָדער אויף א וועטשערע, א מאל דער, א מאל יענער פון דיא, וואס דאוונען אין קרייזל. אָט אויף אזא שטייגער האט הערשעלע נעביך וויא'ס'איז איבערגעלעבט א טאָג, האלב געגעסען, האלב געפאסט, געמאכט מיט דיא ליפּען, און איהם איז דענסטמאל שוין אויסגעקומען גוט צו פיהלען דעם טעם, פון וואָנען געהמט זיך עס, אז „וויא כל ו" — אזא פשוט, בעקאנט וואָרט דאכט זיך וויא „וויא כל ו" — זאָל ביא אונז יודען גאר דער מייטש זיין „און זייא האבען געטהאָן טהון גלייך וויא געגעסען". יא, פיעל אָרמענקע אַזעלכע ביא אונז קומט אויס דעם דאָזיגען טעם נעביך צו פיהלען. אז דאס הארץ חכמי'ט, מען וואָלט שוין געוואָלט דערקעבען עפּיס אין מויל אריין צו געהמען הויכט זיך געוועהנטליך אָן אָט דער לאַנגער מזמור: וואָשט זיך... ווארט אביסיל, מיט דער קוואָרט טאָהר מען נישט... לאָז מען געבען איין אנדערע... גוא, דאָרט, זייט מוחל, דאָרט זוכט דעם האַנדטויך. זאָגט שאו ידיכס. זעצט זיך. מאכט המוציא. באלד, באלד, ווארט אביסיל, אָט וועט מען געבען זאָלען. שטעקט אריין דעם לעפער. באַפּט א שטיקעל פלייש. מים אחרונים. מכבד מיט מזמן. בענטשט! — „רבותי מיר וועלען בענשען!" דאס הייסט אויף דעם מאָגענס לשון: „רבותי מיר ווילען עסען!" דאס איז נאך גאָלד, עפּטערס פלעגט זיך מאכען, אז „וויא כל ו" האט ביא הערשעלען גאר קיין מייטש נישט געהאט, פשוט טאקי גארנישט — און נישט איינמאל, לייגענדיג זיך אזוי נעביך שלאָפען, האבען זיך איהם ביא נאכט געהלומט בעמלער. גענוג איז איהם אָפּגעפאלען דאס פלייש פאר צרות פנים

עסען, האט איהם נאך וועה נעטהאן אויף דיא נשמה — ער האט דיא ערשטע צייט שטארק געביינקט א היים. אין דער היים האט ער דאך, אמת טאקי, אויף נישט געלעקט קיין האַניג, נאָר פאָרט נאך א גרויסער חילוק. דאָרט איז איהם געווען עפּים וואָרם, גרינגער אויף דער נשמה, וויא א פייגעלע אין נעסט, אונטער דער מאַמעס פליגעליך. דאָרט איז ער געווען איין אייגענער, אַלסדינג ארום איהם, אין דער היים, אין שטאָרט, זיינען איהם געווען אייגענע, זיינע, זייא האבען זיך פארשטאנען: אפילו דיא בהמות דאָרט, דיא הייזער, דיא לופט, וואס ער האט געאטהעמט, דיא ערמער, וואו ער האט געשפאצירט, זיך געשפיעלט מיט זיינע חברים האבען עפּים גערעדט צום האַרצען און זיך מיט איהם אָנגענעהרט — און דאָ איז ער עלענדר, פרעמד, עס קלעפט זיך עפּים נישט, אַלסדינג נאר נישט דאס, עפּים נאר אנדערש. דיא זון, דיא לבנה און דיא שטערען קוקען דאָ עפּים נישט אזוי, וויא א מאל בייא זיך אין שטערטיל, נישט אזוי פריינדליך, גוט וויא פריהער און ער האט א פנים, וויא ביים בעגעגענען זיך מיט דעם ווייב'ס משפחה נאכ'ן גט, שוין נישט מעהר קיין אייגענע, נאָר גלאט אַלסע בעקאנטע, געוועזענע קרובים. אזא געפיהל וויא ביינקען, וואס צופט, נאָנט טיעף אין האַרצען, לאָזט זיך נישט איבערגעבען מיט ווערטער, דאס פארשטעהט נאָר דער, וואס איז געפריווט גע- וואָרען צו פארוועקן אמאל אין לעבען דעם טעם פון עלענדר, צורייין פרוצלים אָפּ- געריסען פון זיינע ליעבע און בלייבען אליין פאר זיך, א קאטאָועס עפּים! איין קליין פינטעלע, א ברויזען, אין אזא גרויסער, גרויסער וועלט...

עס ציהט זיך גאָטס גרויסע וועלט אין דער ליינג, אין דער ברייט אָהן א סוף אָהן איין עק. אין דער מיט וועלט, אויף דער קייטכדיגער ערד, איז דאָ א קליין פלעקעלע, וויא א פליג האט איבערגעלאָזט — דאס איז גלופסק. אין דעם דאָזיגען פלעקעלע איז דאָ א פינטעלע — א קרייזל. אין דעם פינטעלע איז דאָ נאך א ברעקיל פינטעלע — א באַנק. און אין דעם ברעקיל פינטעלע ליגט נאך א פיטצינקעלע פינטעלע — א מין בעשעפעניש אזוינס, וואס הייסט הערשעלע. דאס פיטצינקעלע בעשעפעניש ליגט וויא א שפין פונקט אין דער מיט פונ'ם גרויסען ראָד פאָויטיגע. פון איהם ציהען זיך ארום און ארום אין אלע זייטען לאַנגע דינע פעדימליך, פול און פול אָנגעזעמלט, הארט איינס ביים אנדערען, מיט עפּים לופטיגע מיני פינטעליך, אזעלכע, נאר ניט פאר דעם אויג, וואס הייסען בייא דיא פילוסופין „אטהאָמען“, און געהען העמדהעט ווייט צו דיא שטערען אין הימעל, צו אַלסדינג אין דער וועלט ארום, און, עס פארשטעהט זיך, קיין קאצאנסק אויף. אויף דיא דאָזיגע לופטיגע פעדעמליך קלעמערט הערשעלעס נשמה.

קארעאבאקעט זיך מיט אלע זיינע געדאנקען אַ הין אַ הין — אַ היים. זיא קארעאבאקעט זיך וויא דיא עלעקטריציטייט אין דעם טעלעגראפישען דראָט, אָנריהרענדיג מיט איהרע ברענענדיגע געפיהלען איין טהיילכיל פונ'ם לאַנגען, לופטיגען פעדימיל, דאס טהיילכיל גיט פון זיך איבער דעם ברען דעם ווייטערדיגען טהיילכיל און אזוי פליהט עס שרעקליך געשווינד ווייטער ווייטער, ביז עס טרעפט וויא א בליטץ אין דיא הערצער פון זיינע עלטערען. זייא דערפיהלען באלד הערשעלעס הארץ און טהוען א סקוקערץ. הערשעלע, זאָגען זייא, דערמאָהנט אונז. עס שטעלט זיך זייא פיר זיין לאַגע, איינער אליין נעביך אין דער פרעמד — און געהען אויס פאר רחמנות. נאך וואס קענען אזעלכע געפאלענע נעביך טהאָן, אז זייא אליין איז שלעכט און קומען שרעקליך אָפּ? דיא מאַמע ארבייט, געהמט זיך דיא אויגען ארויס ביז שפעט אין דער נאכט מיט דעם פעדערען פליקען, און פון דער גאנצער ארבייט איז, מישטענהס-געזאָגט, קיין וואסער אויף קאשע אפילו נישטאָ. דער טאטע נעביך האט, זינט אַ היים קומענדיג, נישט אויפגעהערט צו קרייניקען. ער צאנקט, געהט אויס וויא א ליכט, ער קען נישט צוהעהן דאס גרויסע עלענד אין שטוב, דעם צער פון דיא הונגעריגע, דערשלאָגענע קינדער. דאס ביטערע אָרעמקייט איז איהם שוין שווער איבערצומראָגען, גענוג שוין זיך אָנגעליטען, נישטאָ שוין מעהר קיין כח — אַטאָם טריקענט שוין אויס דער לעצטער טראָפען זאפט פון זיין וויסס, געבראָכען לעבען. דיא עלטערען זיפצען, אָכצען, קרעכצען, פירשטעלענדיג זיך דאס עלענדע, פארוואָגעלטע קינד, צו וועכען עס ציהט זייא אזוי דאס הארץ — און זייער ביטער געמיטה טעלעגראפירט זיך, דורך דיא אייגענע לופטיגע פעדימיליך טאָק, אין הערשעלעס הארצען צוריק. עס סודיעט זיך אַ הארץ מיט אַ הארץ — שושקעט זיך אַ נשמה מיט אַ נשמה, ניסען זיך איינער פאר דער אנדערער אויס און שמועסן זיך איבער שטיי אָהן ווערטער... עס דאכט זיך הערשעלען, דער טאטע לינט נעביך שלאָף, פארשטאכט, קוקט עפּים מיט אַ געבעט וויא ביים צושיידען זיך. עס שוועבט איהם פאר דיא אויגען דעם טאטענס בלייך פנים, יענע גוטע, ויסע מינע זיינע בשעת געזעגענען זיך מיט איהם — און הערשעלע איז צוקאכט, ער וויינט שטילערהייט בייא נאכט אויף זיין הארט געלענער, איבער-טראכטענדיג א שרעק... אָט דאס איז עס, וואס געוועהנטליך הייסט דאס ביים עולם: „דאס הארץ זאָגט.“

יא, דאס הארץ האט הערשעלען געזאָגט און אַ הייבשע צייט איהם נישט אויפגעהערט צו זאָגען, ביז ער האט איינמאל פון דער היים בעקומען דיא וויססע בעוורה: „הערשעלע זאָג קדיש נאכ'ן טאטען; דוא ביסט א יתום!“

כא.

דאס ביינקען א היים, דאס הארצוועהטיג פונ'ם פאטער'ס טויט, דיא גרויסע יסורים דערפון, וויא אזוי דיא מוטער מיט דיא קינדער קומען עס נעביד קאפ אין דער היים און דאס אייגענע פעקיל צרות: נויט, עלענד, פארוואַגלונג דאָ אין דער פרעמד — דאס אלסדינג אין איינעם האט מיט דער צייט אויף הערשעלעך געוויקט, אריינצולאָזען זיך, וויא א טשערעפאשקע, אינוועניג אין זיך, אלץ טראכט טען און פארטיפט זיין אין זיינע געדאנקען. זיין לעבען איז געווען טראכטען. דאָרט מיעף אינוועניג אין זיך, איז פאר איהם געווען א וועלט, וואו דיא נשמה זיינע האט אויסגעשפרייט דיא פליגעליך און געפרויגען פרייא העט ווייט-ווייט. אונזער פראקטישע וורקליכע וועלט איז פאר איהם געווען א שטיינעלע, וואו דיא נויט האט איהם געהאלטען געפאנגען, איהם נישט געלאָזט אויפהייבען דעם קאָפּ, בער ווייזענדיג איהם אויף איטליכען טריט זיין שלאפקייט, זיין קליינקייט; וואו ער האט פאר זיך געזעהען נאָר צרות, צרות און צרות. ער האט אָנגעהויבען צו בעשאפען ביא זיך אינוועניג אין הארצען א וואונדערליכע וועלט, א נידעך, וואו עס בליהט, עס שמעקט, עס פליסט מילך און האָניג; וואו עס איז אָפּען דער הימעל, קעפלדיך פון מלאכים קוקען ארויס, ווינקען מיט גוטע, פריינדליכע פנימער און זינגען זיסע לידער פון האָפנונג, טרייסט, ליעבשאפט, רחמנות. עס ווערט עפּוס גרינג אויפ'ן הארצען און עס לעבט זיך אזוי גוט, אזוי געשמאק, מחיה! מאטעריאל אויף צו בויען דיא דאָזיגע וואונדערליכע וועלט, האבען איהם געדינט אלטע מעשיות, וועלכע ער האט זיך אָנגעהערט א מאָל, נאך אין קאבצאנסק, אויך נייע פון אצינד. דיא גמרא מיט איהרע טרוקענע, ערנסטע זאכען, האט הערשעלעך שוין נישט צופריעדען געשמעלט, נאך אָנגעמאכט אויף איהם גאר עפּיס א מרה-שחורה. ער האט זיך געלעהרענט נאָר פון יוצא וועגען, ווייל לעהרנען האט ער געמוזט, ווייל אנדערש וואָלט ער דאָך מיאוס אראָפּגעפאלען ביא דיא קלויז בעל-הביתים און מען וואָלט איהם מעהר נישט געגעבען קיין ווארמעס; אויך ווייל מ'ש'לע דער חבר זיינער, פלעגט איהם אונטערטרייבען, אלץ: לעהרנען, לעהרנען! ביים געהמען זיך צו דער גמרא איז איהם געווען עפּיס נישט גוט, פריקע. ער האט בער דארפט זיך אָנטהאן א כח, פריהער זיך צווינגען, צושאָקלען, בכדי צו מאכען זיך א חשק און ס'איז איהם געווען צום הארצען וויא ביים אריינקריכען אין א קאלט

ביטעל. געמאכטער חשק אָבער איז א פייערוערק, עס טהוט א פליה מיט א פלאם און ווערט באלד טאקע פארלאָשען נאך עטליכע מאָל אונטערטוקען זיך אין דעם „ים־התלמוד“ האט הערשעלע שוין געשפירט א קעלט און זיך געאיילט ארויס, אָנצוואַרמען דיא נשמה. איין אָרט אויף אָנצוואַרמען זיך איז פאר איהם געווען הנדחות, מעשיות אין הייליגע מוסר־ספרים, מיט וועלכע ער פלעגט זיך קוויקען, אוועקשטעלענדיג אויף א ווייכע אין דער זייט ראובן'ס אָקס און שמעון'ס קוה מיט דעם בטחון: נישקשה, דער גוטער יאָהר וועט זיין נישט נעהמען! ...

הערשעלע האט געלייענט זעהר שיינע מעשיות מיט רבי מאיר בעל־הנס, מיט רבי יהושע בן־לוי, וויא אליה הנביא האט איהם איינגעמאָל מיטגענומען וואַנדרעווען בקומפאניע אויף דער וועלט, נאָר בתנאי, הערען, זעהען און שוויינען. מעשיות מיט רבי חנינא בן־דוסא — א ביטערער אביון, וויא עפּים א האַנד פונ'ם הימעל האט איהם געגעבען א גילדען פיסיל פון א גילדענעם מיש, אויך מיט שמעון בן־חלפתא, וויא איינמאל, אז ער האט נישט געהאט אויף שבת, האט מען איהם פונ'ם הימעל דערלאָנגט א טהייערען בריקאנט; וויא רבי שמעון בן־יוחאי האט איינמאל אַרויסגעפיהרט זיינע תלמידים אין עפּים א גרויסען טהאָל און געזאגט: טהאָל, טהאָל, פיל זיך אָן מיט רענדליך! און ער האט זיך אָנגעפיקט טאקי באלד; וויא רבי ישמעאל בן־אלישע האט אַראָפּגעבראכט פונ'ם הימעל דעם „שרה־תורה“ — יופיא ל־המלאך, אין גאנצען פלאם־פייער מיט א שיינענדיג פנים וויא א בליטץ, און וויא אליה הנביא האט רבה בר רב חנינא — א גרויסען אביון, געגעבען טהייערע שמעקענדיגע געדן בקעמליך, וועלכע יענער האט פארקויפט עפּים פאר צוועלף טויזענט גילדענע רענדליך! — משה'לע איז זעהר נישט צופרידען געווען פון הערשעלעס פארטיפען זיך אין אַזעלכע זאכען, אַפרייסענדיג זיך דערווייל פונ'ם לעהרנען. און זיטצענדיג ביידע אין קלייזל ביא אָפּענע ספרים אויף דיא שמענדערס, פלעגט צווישען דיא צווייא חברים עפטערס פירגעהען אזא שמיעס: „הערשעלע, געוואַלד הערשעלע! טאָמיר וואָלט שוין גענוג געווען זיך צו פארטיפען אזוי.“ „הא, וואס, משה'לע?“ „לעהרנען, הערשעלע!“ „אויך קוק דאָך אריין אין א ספר, משה'לע!“ „וואס טויג מיר אין א ספר, קוק בעסער אריין אין דער גמרא. נוא, הערשעלע, הויב אָן: „תנו רבנן, האבען דיא רבנן געזעהרענט.“ ... „אי־אי א גליק! אזא גליק!“ „וואס הייסט זי?“ מאכט משה'לע, אויסשטעלענדיג אויף

ה ע ר ש ע ל ע ן א פֿאַר אויגען. „נוא זאָג שוין, נעוואָלד, וואס טהוט מען דאָ מיט דעם תוספות? — האַרבליך!“ „אָך נוט, זעהר נוט!“ „זאָנזשע, אויב ס'איז נוט!“ מאַכט מ'ש'לע לעבעדיג, נאָנץ זיכער בייא זיך, אז דער תוספות קומט בייא ה ע ר ש ע ל ע ן אויס נוט. „דוא פאַרשטעהסט מ'ש'לע, וויא נוט רבי יוסף'ן האט געמוזט זיין אויפ'ן האַרצען, אז ביים אויפשוניידען פרייטיג דעם פיש, געפינט ער, קבצן, אין בויך א טהייערען דימאנט, וועלכען נאָט האט איהם צו געשיקט!“ „עם!“ ניט מ'ש'לע א מאָד מיט דיא אַקסלען און קראַצט זיך פאַר פאַרדראָס. „אָבער תוספות! וואס וויל דאָ תוספות האבען פון רש"י?“

אַט אזא שטייגער שמייעס פלעגט פירגעהען צווישען דיא ביידע חברים גער וועהנטליך אין דער וואָכען. מ'ש'לע האט, קראַצענדיג זיך, אלץ אונטערנער טריבען, און ה ע ר ש ע ל ע האט אלץ זיך אָפגעבעטען. דערפאַר אין שבת־צור נאכט פאַר ה ע ר ש ע ל ע ן געווען א לעבען. דענסטמאָל איז איהם געשטאַנען פרייא צו פאַרטיפען זיך אין וואונדערליכע זאַכען, וויפיעל דאס הארץ גלוסט. מ'ש'לע פלעגט דענסטמאָל געוועהנטליך פאַרביינען דאס לעהרנען און איהם נישט עקבערען דעם קאַפ מיט דער נמרא. היינט איז דיא דאָזיגע נאכט אליין מאַקי עפּיס אַזעלכע, וואס איז מסוגל צו טראַכטען, צו פאַרפליהען אין הימעל אריין. זיא האט אין זיך עפּיס אַזעלכס, וואס צושרויפט דעם יודען, מאַכט אויף איהם א זיס־טרויערדיגע מרה־שחורה און דרעהט, דרעהט איהם אינוועניג אין דער נשמה. עפּיס איז ער צו־דרעהט, אומרוהיג און פאַרטראַכט. — „וויכט איהר דעם שבת־צור נאכט פאַרשטעהען, מוזט איהר צו דעם יודען אין הויז געהען.“ קומט־זשע, זייט מוחל, אַהער אויף א וויילע, צו מ'ש'לעס פאָטער!

מ'ש'לעס טאַטע—שמואל'יק, איז א טאַנצעמניק. א נאנצען טאָג פון פריה בין אין דער נאכט לויפט ער אַרום מיט אַלטע זאַכען, שלאָנט אָפ דיא טהירען צו קויפען און צו פאַרקויפען זיין סחורה. ער איז געקרוםט, געבויגען מיט א בלייך פנים, געקנייטשט, געעלטערט פאַר זאָרג און צרות. אַנכיפּענדיג זיך וויא א הונט, קומט ער מיעד, צעבראָכען אין זיין וויסט שטיביל — אַ קאַנורע, מיט שטליכע גראָשען פאַרדינסט, און אמאל גאר מיט א ליידניגער קעשענע, חאַפּט אָפ עפּיס, וואַרמעס מיט וועטשערע אין־איינעם, און טהוט זיך א וואָרף שלאָפּען. ער ליגט נעביך וויא א דערהרג'טער, פיהלט אין זיך נישט קיין נאָנץ אבר. גאנץ פריה שטעהט דער טויטער אויף, מיטטעהנס־געזאגט, תחית־המתים און ווייטער לויפען, גייטער אַרומיאָנען זיך. אזוי פאַרבריינגט ער זיין הינטעש לעבען דיא נאנצע

וואָך. פרייטיג צרנאכט בעקומט דיא קאנורע עפּים נאר איין אנדער פנים — אויס־געשמירט, אויסגעוואשען, ריין אין אימליכס ווינקעלע. דער טיש געדעקט מיט א ווייסען טישטוך, אויף איהם דרייאַ מעשענע, אויסגעשייערטע לייכטער מיט דיא בענש־ליכט, און צווייאַ שיינע קוילעטשען, אָפּגעשמירט מיט געלכען פון איין איי, שיינען פון דערווייטענס, פארנעהמען דיא אויגען. אין שטוב הערשט עפּים א זיס רוהיגקייט, עס שמעקט א ריח פון צוגעדעמפּטע שפייזען, וואס שטעהען אויפֿן פריפעטשיק איבערגעדעקט מיט א קישען. דיא מאמע, א גאנצע וואָך פארשמירט, פארפינסטערט, לויכט אין דעם שבת־דיגען שכייער, עס רוהט אויף איהר דיא שכינת. דיא באָרפיסע מיידעליך, פארקעמט, אויסגעוואָגען, האלטען זיך אין־אייגעם אין א ווינקעלע און מען זעהט אָן אין זייער פנים וויא זייאַ ווארטען, קוקען אויף עפּים ארויס מיט א פּרעהליך הארץ. — שא, עס הערט זיך טריט... מען געהט... דיא טהיר עפענט זיך אויף.

— גוט שבת! זאָגט שמואל'יק קומענדיג פון דער שוהל און קוקט פריינדליך מיט א שיינענדיג פנים אויפֿן ווייב, אויף דיא קינדער.

— גוט שבת! זאָגט משה'לע הויך אויף א קול, אריינלויפענדיג געדשווינד וויא מיט א נומער בשורה.

און דער טאמע מיט דעם זוהן הויכען אָן ביידע, ארומגעהענדיג איבער'ן שטוב, צו זאָגען אויף א נגון „שלום עליכם!“ — דאס געהמט מען אזוי אויף דיא הייזיגע מלאכים, געשיקט פון דעם אויבערשטען, פונ'ם מלך איבער אלע מלאכים, הקדוש ברוך־הוא, וואס האבען זייא בעלייט פון דער שוהל א היים. דער טאנדעטניק איז שוין נישט מעהר קיין הונט, ער איז א פרינץ, עפּים האט ער בעקומען א נייע נשמה, א נייע הויט. ער מאכט קידוש, וואשט זיך, זעטצט זיך צום טיש, דאס ווייב, דיא פרינצעסין און דיא קינדער ארום איהם, מען שטופט דעם גאָפעל, דעם לעפעל און מען האפט א שטיקעל פיש, א לאַקש, א ביינדיל, אביסעל צימעס — אזעלכע מאכלים, וואס מען האט עס א גאנצע וואָך אין דיא אויגען נישט געזעהן. אימליכס פון דיא קינדער עסט עס, שטארק היטענדיג זיך קיין ברעקיל זאָל חליקה נישט אַראָפּפאלען, עפּים מיט א גוט ערענסט פנימיל, וואס וועקט אויף אין הארצען געפיהלען פון רחמנות. עפּים נאָר וויא א וועוויקיר, וואס זיטצט זיך אויף א ביימיל און קנאקט עפּים אזוי שוין, אזוי ערענסט א ניסיל... שמואל'יק שטעלט דיא „כלי“ צו דיא זמירות און שפיעלט אָפּ טשאקענדיג א „מה ידידות“: „וויא ליעב דיא רוה איז דיינע, פרינצעסין שבת פיינע! מיר לויפען דיר אקעגען אלע, מיר

בעטען: קום געקריינטע כלה! . . . פון אלע מלאכות איז איין עק, דיא ארבייט
 קיינט מען איצט אוועק, זיך תענוג אָנצוטהאָן ביים טיש, מיט היהנער, חכה, פלייש
 און פיש. "ס'מ'ט יון דער טייך, וואס לויפט, רוהט נישט דיא גאנצע וואך,
 בלייבט שבת פרוצלים שטעהען, "עס הערען אויף דיא קולות, געוואלדען, ווען הויך
 דער יוד זינגט דיא זמירות זינע. דער שרעקליכער טייך שטערט איהם נישט אין
 דעם שטייגער זינגען, עס שווינגען דיא ביזע חוואליעס, אויס רעש — שא, ס'איז
 רוח ה'". אזוי פרייעט זיך א מעתלעך דאס הארץ, "א פרייד, א שמחה אויף
 דיא אלע יודען, זיין זינען פרייא פון זארג און שטארק צופרידען".

אויפ'ן אנדערען טאג פארנאכט, נאך שלש סעודות, זימט אונזער
 שמואל'יק אראפגעלאזט דיא נאָז אין שוהל. ס'איז טונקעל. יודען ברומען,
 זאגען אויף א קרעכענדיג קול דאס קאפיטעל תהלים, "אשרי תמימי דרך", וואס
 דערמאנט אין דעם, אז דיא פרינצעסין שבת קלייבט זיך אין וועג אריין. עס
 הערשט עפ'ס איין אומעטיקייט און עס שמעקט מיט ראָסעל פון אונערקעס. דיא
 זון איז שוין פארגאנגען, פייערדייטע וואַלקענס שרפה'נען ביים עק הימעל און עס
 שטעלט זיך יודען פיר דער ברענענדיגער גיהנום. עס קלינגט זיין אין דיא אויערען
 דאס שרעקליכע בעפעהל: "שובו רשעים לשאולה!" — דיא רשעים אויף יענער
 וועלט, וועלכע מען האט געלאָזט שבת צורוח, זיך קוקען דאָרט פרייא אויף בערג
 פון שנייא, טרייבט מען עס אצינד ווידער אין חדר אריין: געהט זיך פרענגען אַהין
 אין גיהנום! און מלאכ'יחבלה דרעהען זיך עפ'ס פאר דיא אויגען. אָך, דער גיהנום!
 דער יוד נעב'ך זעהט פאר זיך דעם גיהנום. אין דער היים בייא זיך זימט אויף
 דער מילכדיגער באַנק דאס ווייב, פארליינט דיא הענד און דיא פיס אונטער זיך,
 ס'איז פינסטער. א ליכטיגער פאס פון דער כבנה שיינט אריין דורך א פענסטעריל,
 אַפּשלאָגענדיג זיך אַקעגען אויף דער וואַנד אויף דער סטעליע, און שאמענס פון
 משונה'דיגע געשטאלטען טאנצען, שפרינגען, מאכען אָן עפ'ס א מורא אויף דיא
 אלע קינדער, וואס שטיקען זיך צונויף אין איינעם, וויא דיא דערשראָקענע שעפעליך,
 מיט אַראָפּגעלאָזטע קעפּ, איינס מיט דעם אנדערען נישט צו ריידען קיין וואָרט.
 שא, שטיל! נאָר א פאָר גרילען גרילצען זיך איינע מיט דער אנדערער איבער
 פון דיא שפעלטליך ערגיץ אין א ווינקעל. דאס ווייב זימט פארטראכט, שאַקעלט
 מיט דעם קאָפּ און געהט זיך דערנאָך זאָגען מיט א געניץ: "גאָט פון
 אברהם . . . אז דער לעבער שבת קודש געהט אַהין . . ." אויף א טרויער
 זינגענדיג קול. — איין עק, הייסט עס, א סוף. מען רייבט, רייבט מיט קונצען עפ'ס
 א מין שוועבעלע, א צווייטס, א דריטס, ביז עס ווייזט זיך מיט א ביזער אין א

רויך, א געשטיינק א בלויא-רויטליך פייעריל, ביא וועלכען מען ציגנט נאך פיעל מיה אָן א חלב'דיג-נראָשען ליכטיל.

— גוטע וואָך! זאָגט איטליכער און פיהלט וויא עס רייסט זיך איהם עפֿים אָפֿ אינוועניג אין האַרצען.

— א גוטע וואָך! זאָגט שמואל'יק, אויף א פארדומפפֿען קול ביים אריינקומען אין שטוב וויא א קעטצעלע. ער דרעהט זיך ארום וויא א נעכטיגער, דיא אויגען זיינע ווארפען זיך עפֿים, דאס פנים בלייך, אויסגעצויגען און מען זעהט וויא אין איהם געהט פיר עפֿים א פארענדערונג. — דאס הויבט זיך אין איהם אָן דאס איבערקעהרעניש פון א פרינץ ווידער אין א הונט. עס שטעלט זיך פאר שמואל'יק דיא וואָך מיט דעם הינטעשען לעבען: מיט דעם ארומלויפעניש, מיט דעם קאָפֿרעהעניש, מיט דיא חרפות, בזיונות און דעם זוכעניש דאס דאר שטיקעל ברויט — און עס בעשלאָגען איהם אַנסטען. נאָך דער פרינץ וויל זיך אָבער אזוי גיך נישט אונטערנעבען, ער ראנגעלט זיך, לאָזט זיך נישט געהמען אין גיהנום אריין, פלוצלים אין א הונט פארוואָרפען צו ווערען; ער צאפֿערט, ער זוכט אין וואס זיך אָנצוהאלטען — טאָמער איז נאך פאָרט דאָ עפֿים א האָפֿנונג, גאָט קען נאך רחמנות האבען — און דיא האָפֿנונג גיט איהם א שיין אין דער ברענענדיגער הברלה. פרום מיט פארגלאָצטע אויגען געהמט ער זיך מאכען הברלה: „הנה אל ישועתי“ אָט איז ער, דער גאָט פון מיין הייף, „אבטח ולא אפחד“ איך בין פארויכער און שרעק מיך נישט! . . . ער שמעקט און מינטערט זיך מיט בשמים, ער טרינקט פונ'ם כוס און שמירט דערפון דיא קעשענעם — א סגולה צו א גוטער, מזליגער וואָך. און דיא האָפֿנונג שיינט איהם אויף אין דיא שבת-צור נאכטיגע זמירות. ער הויבט אָן אויף א זיס-טרויערדיגען גנגן אונטערצווינגען „המבדיל“ . . .

און דיא האָפֿנונג שיינט איהם נאך מעהר אין דעם „איש חסיד“ עס צופלאַקערען איהם זיך דיא אויגען. עס פארפארבט איהם זיך אביסל רויטליך דאס פנים, ער קוקט אויפ'ן ווייב, אויף דיא קינדער און מיט בטחון אויף גאָט ברומקעט ער בעהאָרצט דאס וואונדער שיינע מעשה'לע מיט דעם חסיד.

אך, גאָטעניו! לאָזט שמואל'יק אויס דעם „איש חסיד“ מיט פאָר גלאָצטע אויגען און פארנעהט זיך, ברומקענדיג אונטער זיך א וויינענדיג-יודיש שטיינעריל אויף דער דינער סטרינע. — אָך, טהוא עפֿים א נס און העלף, גאָטעניו, העלף, העלף, וויא איז מיר! . . .

— גוטע וואָך! זאָגט משה'לע, אַריינקומענדיג אין שטוב און מיט איהם קומט געוועהנטליך שבת־צונאכט אויף הערשעלע אויף מלוה־מלכה. זיין זאָגען ביידע דיא זמירות — פון „ויתן לך“, וואו יודען ווערט צוגעזאָגט אל־דאס־גוטס פון פיינעל־מייך: א גערעטעניש אין תבואָה, משערעדעס בהמות און שפּאָף, דיא ברכה אין דער דייזשע, אין דער ספּיזשאַרנע, אין דעם האַנדעל, עושר אויף כבוד און נאך גרויסע גליקען — ביז נאך דיא „אליהוּם“. אויפֿן פריפעטשיק ברענט א פייעריל, דיא מאַמע פאָרעט זיך עפּיס לעבען אויווען, דאס הויזגעזינד זיצט נישט ווייט ביא א טיש, איטליכער מיט עפּיס א שטיקעל ארבייט, און איינער פון דיא ביידע חברים, א מאל דער, א מאל יענער, לייענט זיין פיר דעם ספר הישר, דיא מעשה דאָרט וויא דיא ברידער פאָרקויפּען יוסף'ן וכדומה נאך אזעלכע שיינע מעשיות פון הייליגע ספרים. דערבייא שפּינט זיך א שמיעס, איטליכער וואַרפט אריין א וואָרט, מען פאָרפליהעט ווייטליך, מען איז עפּיס נישט אויף דעם עולם — און דערווייל ווערט פארטיג דער באַרשטש, מיט וועלכען מען בעלייט שבת־המלכה. אין שטוב זעהט טאָקי אויס וויא אויפֿן האַרצען: האַלב שבת־דיג, האַלב וואָכענדיג, האַלב זיסליך, האַלב זויער אזוי וויא ביים לעטצטען וואַרמעס, ווען מען ריכט אויס א טהייערען גאָסט אין ווען אריין — מען זיפט און מען טרייסט זיך, זיך אין ניכען ווידער צו זעהען...

אַט דיא אלע יענע וואונדערליכע מעשיות, וויא עס געשעהען גרויסע נסים מיט מענשען אין דער וועלט און וויא אליהו־הנביא בענליקט א מאל נויט־בעדערפטיגע, אָרעמענקע נעביך, האבען הערשעלען געטרייסט, פארזיסט, זיין ביטער לעבען. דיא אלטגעבאָקענע מעשה מיט ר' שמעלקין איז ביא איהם אַצינד אויפגעפרישט געוואָרען. ער האט געגלויבט אין איהר הייליג און געטראַכט, אז אליהו־הנביא האט א מאל ר' שמעלקין געהאַלפּען, קען דאָך זעהר גוט מעגליך זיין, ער זאָר איהם אויף העלפּען. פאַר וואס דען נישט? — מען בעדאָרף נאָר נישט פערקירען דיא האַפּנונג, בעטען גאָט, דאוונען פונים גאָנצען האַרצען. ביא הערשעלען הויבט זיך אָן יענע געוויסע צייט אין דעם מענשענס לעבען — דיא וועסנע־צייט פון דער אמונה, ווען עס שפּראַצען פרישע בלעטליך פונים גלויבען, ווען עס בליהעט דיא האַפּנונג, עס עפענט זיך א קוואַל גע־יהלען פון לעבשאַפט, דער כח־המדמיה צושפּילט זיך, פליהעט אין הימעל אין קיי, זאָך איז פאַר איהם נישט צרשווער, נישט אוממעגליך. עפּיס גלויבט זיך, האַפּט זיך, טיעף פונים האַרצען גיסען זיך הייסע תפירות צו גאָט און עס וויינט זיך שטילער־הייט, א מאל ביא נאָכט אויפֿן געלענער, עפּיס אזוי געשטאָק, אזוי געשטאָק...

עס פארשטעהט זיך, נישט בייא איטליכען אין דיא דאזיגע וועסנעדייט גלייך, בייא א טהייל מענשען נעהט זיא איבער קאלט מיט פוילע ווינטען, נישט איבער צו לאזען פון זיך אין דעם לעבען עפּים א זכר. אזעלכע וויא בייא הערשען אָן אָבער טרעפט זיך נאָר בייא איינעם פון טווענטער — בייא מענשען מיט גייסט, דיא „אתהבחרתניקעם אליין...“

און אונזער הערשעלע נעהמט זיך אצינד געשמאק צום דאווענען מיט א ברען. ער דאווענט וויא א יוד דרייא מאָל אין טאָג מיט דעם עולם, און דאווענט, בעט אויף שטיק פאר זיך אריין ווען נאָר עס קומט איהם אָן דער חשק. דיא צייט נעהט זיך דערווייל איהר נאָנג, עס ווערט טאָג און נאכט, וויא דער שטיינער אוי, טאָג און נאכט ווערט אויף בייא הערשעלען אין דער נשמה, געפיהלען פון האַפנונג און מרה־שחורה בייטען זיך אין איהם כסדר איינע נאך דיא אנדערע.

כב.

דיא לבנה, ברכו און קדושה ויינען טאקי עפּים נאָר וויא א מאַננעט, וואס ציהענצו פון דערווייטענס יודען און שטעלען וויא אָפּ, זייא מענען זיך וויא קיין צייט נישט האבען און לויפּען נאר אָהן א נשמה. איהר נעהט אייך אין גלופּסק, א שטיינער, אָווענט־צייט אויף דער גאס, שטארק פארטראָגען אין עסק, פלוצלים קומט אייך פון דער צייט גאס צו דיא אויערען עפּים א מין „שכום־עליכם!“ באַלד טאקי געפינט איהר זיך צווישען א רעדיל יודען, ענטפערט איטליכען אויף א זינגענדיג קול „עליכם־שלום!“ שאַקעלט אייך און שפּרינגט מיט אלע אין־איינעם אקעגען דער לבנה. — אין איילעניש, אין לויפּעניש א מאָל פארבייא א קרייזל, א שטיבעל, הערט איהר פלוצלים א פויקען מיט פינגער אין דיא פענסטער — ניכער, ר' יוד, ניכער! איידער נאך איהר בעטראכט זיך שטעהט איהר שוין מיט ביידע פיס אינוועניג דאָרט בייא דער טהיר און מאכט אָנגעבויגען „ברכו“, אָדער איהר שפּרינגט „קדוש“ מיט דעם גאנצען עולם יודען דאָרט. דענסטמאָל זענט איהר נישט אייערער, איהר האט איבער אייך אליין קיין שליטה נישט, גלייך וויא טען וואָלט אייך אָפּגעטהאָן א בישוף. דעסגלייכען טרעפט זיך מיט אייך א מאָל, ווען איהר שטעהט פריהמאָרגענס אין קלוי, עס שפּאַרט אייך אונטערן לעפּעלע און איהר האט ברעה עפּים צו טהאָן, פלוצלים שאַרט זיך, וויא א קעמזעלע, צו עפּים א יוד, שוין נאך נקיות. שטעלט זיך פון אייער כבוד ווענען, לעבען אייך און, רייבענדיג דיא הענר איינגעהויערט, שייך, פיין, מיט א פרום

פנים'ל, הויבט ער אָן זיס־מחיה דיא ברכות: אַשר נתן לשכוי בינה וואס האט דעם האָהן געגעבען פארשטאַנד, להבחין בין יום ובין לילה, אונטערצורשיידען צווישען טאָג און נאכט, איהר, איין ברירה, ענטפערט „ברוך־שמו, אָמן!“ קנייטשענדיג זיך מיט איין ערענסט־ווער מינעלע. ער טהוט אייך אַ טובה, שיט מיט ברכות, איינע נאך דער אנדערער, און איהר אַלץ: „אָמן, ברוך־שמו, אָמן!“ שטעהט עפּים וויא צונעקאוועט, נישט צו ריהרען זיך פונ'ם אָרט, גלייך וויא מען וואָלט אייך, מחילה, געמאָלקען... קוים אָבער האט איהר אָפגעשלוס־עליכס'ט, אָפגעברוכ'ט, אָפגעקדוש'ט, אָפגעסיקסט אייערע אָמן'ס, ניט איהר אַ מאַך מיט דיא אקסלען, טהוט זיך א קראַטץ, שפּייעט אויס, גאַנץ פיין — און נעהט אייך ווידער אייער ווענס.

אויף אונזער ר' אַברהם'ס פויקען אין פענסטער צו מנחה, האבען זיך אריינגעחאפט ראפטאָם עטליכע יודען, וואס זיינען געגאַנגען פארבייא דעם קלייז. זיין האבען אין איילעניש געהאפט א נאָטס וואָרט, געשפרונגען „קדושה“ פאר סאָפּעט, נאָר אין איין אָטהעם — און באלד דערנאָך טאַק זיך צולאָפען. איינער נאָר איז איבערגעבליבען. ער האט עפּים א וויילע זיך געדערהט, אַרומגעקוקט און פונ'ם גאַנצען בענעהמען זיך זיינעם האט מען אַרויסגעזעהען, אז ער איז א פרעמדער, נישט קיין הינער. דיא לאנגע, גלאצענדיגע נאָז זיינע האט געוואָנט, אז ערשט היינט, נעכטען, איז זיא פונ'ם וועג, וואו דער ווינט האט זיא שטאַרק געפייניגט, זיא געשטשיפעט און מיאוס איהר אָנגעפייפט. דיא צווייא, גרויע, קאטצענע אויגען זיינע האבען זיך געוואָרפען, נישט צו קוקען גלייך אין איין זייט, וויא זיין וואָלט געווען ברוגז — איינע האט געקוקט קיין דרום און דיא אנדערע קיין צפון זייט. ר' אברהם האט, ווינקענדיג מיט דער האַנד, צוגערופען דעם פארשוין און איהם אָנגעוויזען איין אָרט לעבען זיך. ביים דאוונען האט דער פארשוין זיך געדאָקלעט מיט חן, גאַנץ יודישליך, און פונ'ם שאָקלען זיך זיינעם האט אויסגעזעהען, אז ער איז א מאטענס א קינד, נישט קיין פראָסט מענשיל.

— אפנים נישט קיין הינער? הא? האט ר' אברהם נאך דעם דאוונען זיך געווענדעט צום פארשוין, אַנקוקענדיג איהם מיט א פריינדיכער מינע.

— וואס־דען? ניט דער פארשוין, וויא דער שטיינער איז, א „פרענענדיגע“ ענטפער? אויף עפּים א מין קרעכצענדיג־חסיד־שחאָרעלע, שנייצענדיג דערבייא גאַנץ ברייטליך דיא גלאצענדיגע נאָז, וואס האט זיך צוגאָסען אין שטיינער און געגאָסען ביז אויף א הילף.

— א, איב אזוי, שלום-עליכם! פאָהרט ר' אברהם אריין צום פארשוי
מיט דער האַנד. פון וואָנען זאָל עס, הא, א יוד זיין?
— האַפֿסי! האַפֿצי! ענטפערט אָפּ ניסענדיג דיא נאָן פאר איהר בעל-
הבית.

— פון יהו פֿיץ אפשר? עפֿים אזוי זעהט עס מיר אויס, מאכט זיך ר'
אברהם זיין השערה דערווייל איידער דיא נאָן וועט זיך בערוהיגען און איז זיא
מכבד אַנב מיט א שמעק טאבאקע.

— ווען שטעלט מען זיך ביא אייך דאָ, מאָרנען פריה, דאוונען? פרענט
דער פארשוי, נאכדעם וויא ער האט זיך אָפּגעפארטיגט מיט דער נאָן.
— ווען? פרענט איהר — ענטפערט ר' אברהם — וויא נעוועהנטליך.

וואס איז?

— יאָהרצייט האב איך, פארשטעהט איהר מיך. דעם זעקסטען טאָג אין
תמוז האב איך יאָהרצייט נאך א טאטען. מאכט דער פארשוי מיט א
זיפּעלע.

— אזוי, יאָהרצייט? זאָגט ר' אברהם, א נעהם געבענדיג זיך ביא דער
באָרד. זעהר אָנגעלייגט חלעבין. קומט'זשע, זייט מוחל, מאָרנען אין דער נעוועהנט-
ליכער צייט.

דער פארשוי איז נאך אביסל געזעסען, שמיסענדיג מיט ר' אברהם'ן
און דיא אוינען האבען זיך איהם דערווייל געוואָרפען אין איטליכס ווינקעלע.
ביים אויפהייבען זיך פונ'ם ביינקעל האט ער זיך מיט א קרומעלע געקראצט
אין דער פאָה, גלייך וויא דאס ארויסגעהען פונ'ם מקום-קדוש איז איהם
שווער.

„דאכט זיך הא? נישקשה'דיג פון א יודען“... מאכט ר' אברהם
שטיל פאר זיך, אויפהייבענדיג זיך פון זיין אָרט, נאכדעם אז דער פארשוי איז
אוועקגעגאנגען. און ווענדענדיג זיך צו משה'לען, וואס האט גערעדט מיט
הערשעלען אין א ווינקעל, רופט ער זיך אָן הויך:

— א היים, שקאָץ! קום, צייט זיך אויסצורוהען פאר א גאַנצען טאָג און
שלאָפען. — און דוא שקאָץ, זאָגט ער צו הערשעלען, לייג זיך דאָ אויף
שלאָפען. הונגעריג ביסט'דוא נישט, הא?

— ניין! ענטפערט הערשעלע מיט דעם מויל און אין הארצען ביא זיך
מראכט ער: אוי, עסען!... אוי וואָלט איך עפֿים געגעסען!....

ר' אברהם קאבער איז געשטאנען, נישט צו ריהרען זיך פון דעם קארט.
ער האט בעשוקדיגט אליין זיך אין הארצען, וואס פארדרעהענדיג זיך מיט דעם
יודען, איז איהם דערווייל נאר פונ'ם זינען ארויס, צו בעטען איינעם פון דיא בער-
הבתים — נעהמען הערשעלעך אויף וועטשערע. הערשעלעך ענטפער
„ניין!“ דאס הייסט, נישט הונגעריג, האט ער אָנגענומען גלאט אזוי פאר א זאג,
אויס איידעלקייט נאָר, וויסענדיג זעהר ניט, אז פון איין מאל אין טאָג עסען, און
נאך וואס פאר איין עסען, מיטענס-געזאָגט—טרוקען ברויט מיט א קאָכעל, קען א
מענש נישט זאָט זיין, בפרט נאך א יונג סינר, בייא וועלכען דער אָפעטיט איז גרויס.
ער איז געשטאנען עפּים צורדעהט, נישט אַהין, נישט אַהער, און א קוק געבענדיג
אויף משה'לעך איהם, צומישט עפּים, א פרעג נעמטהאָן:

— נוא, ביז וויא לאנג וועסט-דרא שטעהען? ... גענוג גערערט!

— ר' אברהם, זאָגט משה'לעך, ער איז געבליבען אָהן וועטשערע,
הערשעלעך! ... איך בעט איהם דאָ, קום מיט מיר א היים עפעס עסען.
וואס איז? נישקשה — און ער ווייז נישט!

— וואס, וואס? מאכט ר' אברהם שטארק צוקאָכט, עפּים נאר אָהן
ווערטער.

— בעט איך איהם: נוא, וועל איך דיר בריינגען עפּים פון דער היים אַהער,
ווייל ער אויף נישט! — חלעבין, נאָרעלע, ווענדט זיך משה'לעך מיט א געבעט
צו הערשעלעך, וואס האסט-דרא מורא? עס וועט, נישקשה, פאר מיר אויף
גענוג זיין. נוא, יא?

הערשעלעך שאַקעלט מיט דעם קאָפּ אויף ניין, נישט אַרויסצובריינגען
פונ'ם מויל קיין וואָרט. אין הארצען קאָכט איהם וויא אין א קעסיל און דיא פאָרב
שטעהט איהם אין פנים.

ר' אברהם זוכט דערווייל בייא זיך אין קעשענע, בעקומט פון דאָרט א
הארטען דרייער, וועלכען ער שטופט הערשעלעך אין דער האַנד, בעטענדיג
איהם פונ'ם גאנצען הארצען:

— נעהם, נישקשה! ... וועסט דערפאר עפּים דיר קויפּען.

הערשעלעך נעהמט דעם דרייער און בעוואַשט זיך מיט טרעהרען...

אויף מאָרגען איז דער פאַרשוין געקומען דאווענען אקוראט אין דער „ג-
וועהנמליכער צייט“ און איז ווידער מאַקי געזעסען לעבין ר' אברהם'ן. דיא
נאָז האט איהם אלץ מאַקי געגלאַנצט, נאָר שוין נישט אזוי געניעסט מיט אַזא

בייזער וויא נעכטען. צו דער תורה האט מען איהם אויפגערופען (דאָנערשטיג איז געווען דענסטמאך) יעמוד ר' שניאור זאב וואָלף ב"ר שרגא פייבוש ר' אברהם האט נאכ'ן דאווענען געלעהרענט א פרק משניות און איהם מכבד געווען זאָנען א רבנ'קדיש. געזאגט האט ער בנעימות/דיג נרייזלענדיג דערבייא א פאָה, מיט צונעמאכטע אייגעליך, געשאַקעלט דאס קעפעלע גאנץ לייטעש, און יענע מיני יודען, וואס פארבלייבען געוועהנטליך אויף א שעה נאכ'ן דאווענען איבער דעם דרויב, שטיקליך יהי רצון! און דעם „חוק'ל", האבען איהם געשיינקט אַמ'ס פונ'ם גאנצען הארצען מיט דער כוונה — יאָהרצייט־בראנפין. דיא דאָזיגע כוונה איז זייא געלעגען אין דיא ליפעליך, אין דיא גערנעליך, וויא זייא האבען זיך בעלעקט און געשונגען דיא סלינקע. נישט דעריבער ווייל זייא זאָלען אזוי להוט זיין נאך אביסיל משקה, חלילה! שכרות איז בייא זייא דיא גרעסטע עבודה; נאָר דעריבער, וואס אין דעם יאָהרצייט־בראנפין ליגט עפ'ס א בעזונדער מין יצר־הרע, עס האט עפ'ס איין אנדער טעם — א כפרה שאַמפאניער, דער בעסטער „נסח" דער שמש האט טאקי באַלד געבראכט א קוואַרט בראנפין — שליש מיט קיכליך, אויערבייגעל צום פארבייסען און מען האט זיך גע־נומען מאַכען לחיים.

— לחיים ר' שניאור־וואָלף! בעכעט איינער, השם־יתברך זאָג געבען. . . . בפשטות טאקי, הא, — פרנסה. . . . פרנסה זיינע יודעליך, אָך אָך — הא!

— לחיים ר', ר'. . . . הא? שניאור! אָט וואס, ר' שניאור! קוועטשט זיך נאך איינער אויס עפ'ס צו זאָנען, נאכדעם וויא ער האט פריהער אָפגעזופט אביסיל פונ'ם קעלישיקיל און זיך בעלעקט. פרנסה, מהיבא־תיתיו! וויא ארום? בע. . . דארויף איז ער דאָך א רבני־של עולם, הא! . . . אזוי צי אזוי — ווייס איך? — אָט קאָז ער אייך העלפען. . . . האט איהר עפ'ס דאָ, הא, א געשעפטיל? . . . וואס? . . . לאָזט ער אויס חכמה/דיג, א טאפ צו געבען דער ווייל אין וואָנען.

— ע'טע! . . . מאכט שניאור עפ'ס אָהן ווערטער.

— אהער שקאָן! רופט ר' אברהם צו הערשעלען, וואס אי אין א ווינקעלע געזעסען מיט משה'לען איבער דער גמרא. נא! איין אייער בייגעל דיר מיט אביסיל בראנפין און דעם אנדערען ניב דאָרט יענעם שקאָן, דין חבר.

דעם פארשוניגס אייגעליך האבען זיך אין איין צייט געווארפן אויף
הערשעלעך דא, און אויף משה'לעך דארט אין ווינקעלע.

אז דער עולם איז זיך צוגאנגען, האט דער פארשוין זיך אריינגעלאזט מיט
ר' אברהם'ן אין א שטימעס מכת יודען, קרעכצענדיג שטארק מקנא געווען
יענע, וואס קענען זיממען אין בית־מדרש על התורה ועל העבודה און אגב טאקי א
טאפ געבענדיג מיט א פרעג:

— ווער זיינען עס בייא אייך יענע צווייא בחורים ליד דארט, וואס זיממען
איבער דער גמרא? גאנץ פיינע קינדער.

— א מבין, חלעבין! ענטפערט ר' אברהם מיט א שטאק שטייכעלע,
וויא א פאטער בשעת מען לויבט איהם זיינע קינדער. — איינער איז א היגער טאקי
און איינער, וועלכען איך האב פריהער צוגערופען, איז נעביך א גר, פון א שטעדטל,
א יתום. האלט זיך דא אויף. א טצאצקע!

— מען זעהט עס איהם ארויס באלד טאקי אין פנים, מאכט דער פארשוין,
א קוק געבענדיג אין הערשעלעס זייט. א שאך חלעבין, ער מוז דא נעביך
אָפּקומען.

— אווראי, אווראי! זיפצט ר' אברהם. איין אָרעם קינד, איין עלענט
יתום'ל, נעביך.

— ווייסט איהר וואס! רופט זיך אן דער פארשוין, נאכדעם אז ער האט
אביסל געטראכט, און דיא גרויע אויגען האבען זיך איהם צופלאקערט. ווייסט
איהר, וואס מיר איז דא פאר איהם איינגעפאלען?

— א קשיא אויף א מעשה! מאכט ר' אברהם מיט א גוט שטייכעלע,
פאָכענדיג אויפ'ן קאפ מיט דער יארמולקע. אפשר א שידוך, הא?

— כמו וויא א שידוך. מאכט מיט איין ערענסט פנים'ל דער פארשוין.
שפעטער, מיט דער צייט, קען טאקי זיין, אם ירצה השם, א שידוך. ס'איז דא אויך
א בתולה, פארשטעהט איהר מיך. דיא מעשה דערפון איז אזוי. . . לאָזט זיך
נאָר דיענען.

— זאָנט, אדרבה, זאָנט. מהיכא־תיתי!

— בקיצור, צו וואס דא ים ברייען, צושאָקעלט זיך דער פארשוין, דיא
מעשה אָט, איז אזוי: מיט מיר איז דא מיינער א שותף, א גאנץ פיינער בער-
הבית, וויא איך זאָן אייך, נאר נישקשה'דיג. האט דער שותף מיינער, פארשטעהט
איהר מיך, א יונגעלע און וויל זעהר, דאס יונגעלע זאָל קענען לעהרנען. בייא

אונז דאָרט דיא חדרים זיינען, וויא זאָל איך אייך זאָנען, עס . . . דער באַדער
מלמד איז א בהמה, דער ליטוואַק — א צלם־קאָפּ און דיא איבעריגע — טפּואַ!...
מיין איך, אז אייער יתום'ל זאָל עס אַפּנים פאַר מיין שותף'ס יונגעל זיין... איהר
פאַרשטעהט ?

— איך פאַרשטעה. איהר מיינט, מיינער זאָל לעהרנען מיט דעם
יונגעלע.

— מרמז! מאכט דער פאַרשוין, בלינצענדיג מיט דיא אייגעליך. אָט דאס
מיינט דער פּסוק. עס וועט איהם זיין גאַנץ גוט. ער וועט האבען קעסט, זיין בער
שוכט און בעקליידט. וועט ער נאָר קיין שומה נישט זיין קען ווערען א שידוך אייך.
פאַר וואס נישט ? א בתולה איז דאָ.. צוקייט עס נאָר.

— דאכט זיך אין פּקוק, הא ? נישקשה! זאָנט ר' אברהם און רייכט
דעם שטערען.

— וויל איך, דערקלעהרט עס גאנץ קלאָר דער פאַרשוין, וויל איך, פאַר
שטעהט איהר מיך, נאר פשוט טהאָן א מצוה. פאַרזאָנען א יתום. מסתמאָ איז
דאָך אזוי באשעהרט. — נוא, האט איהר עס צוקייט ?
— נישט שלעכט, ענטפערט ר' אברהם, נאָר...

— וואס נאָר ? ! טהוט זיך דער פאַרשוין א חאפּ. נישט שלעכט, זאָנט
איהר; ניין — גאנץ גוט! אָט דאס איז דאָך דיא מעשה מיט א יודען, האט
קיין פאַראיבעל נישט! וואס, נאָר ? נאָר, ווער איך זאָנען. מען מוז דעם
שותף מיינעם ווייזען פריהער דאס בחור'ל, לאָז ער איהם נאָר געפּעלען. אָט,
וואס! ווילט איהר האבען א חלק אין דער מצוה, האיעט־זשע נישט און לאָזט,
זייט מוחל, דעם קליינעם מיט מיר געהען צו מיין שותף. באַלד טאקי נישטאָ קיין
צייט!

— טא! מאכט ר' אברהם אויפהייבענדיג זיך פונ'ם ביינקעל. אָט
געה איך מיט מיינעם איבערשמיעסין.

אין דעם פנים פון ר' אברהם'ן און פון הערשעלען איז געווען
צו דערקענען, אז ביידע קוויינקלען זיך עפּים אין הארצען, האָטש ר' אברהם
האט דיא זאך אנדערנעשטעלט גלאטיק, און הערשעלע האט קוקענדיג
איהם אין דיא אויגען, צוגעשאַקעלט מיט דעם קאָפּ אויף יא. דער פאַרשוין האט
עס פון דערווייטענס זעהר גוט בעמערקט, נאָר ער האט געמאכט א מינע וויא פאַר
איהם איז אַלץ איינס. און אויפהייבענדיג זיך פונ'ם אָרט רופט ער זיך אָן מיט א
קנייטשעלע:

— נישמא קיין צייט! וויל ער, זאל ער בארד מיט מיר געהען... וויא איהר ווירט אייד.

— נאך אנעלע, איין רגעלע! בעט ר' אברהם און טרייבט אונטער הערשעלען, וואס האט, צוקומענדיג צו משה'לען, זיך געבאָכרעט עפּים מיט איהם דאָרט אין דעם שטענדער. — געה שוין, געה, הערשעלע! דער יוד האט נישט קיין צייט. געה און קום ניד צוריק מיט ענטפער. איך וועל דאָ וואַרטן.

— איך וועל מיך נישט זיימען. זאָגט הערשעלע און געהט אַרויס אין איינעם מיט דעם פאַרשוין.

כג.

ר' אברהם האט באלד נאך הערשעלעס אוועקגעהען זיך גענומען זאָנען זוהר מיט א ברען אויף א נגון. דיא אוינען האבען איהם געפלאַקערט, דאס פנים האט זיך איהם פאַרפאַרבט — ער האט געזופט זוהר מיט אפּעטיט און מען האט בעשיינפערליך געזעהען וויא עס קומט איהם צו דערפון חיות, א סך מעהר וויא איין אנדערען פון א גלעזיל קאפּע מיט פוטערגעבעקסליך צום פריהשטיק. ר' אברהם'ס פריהשטיק איז אלע טאָג בעשטאנען פון א טרוקען שטיקעל טשניות, עטליכע געשמאַקע-הנדלות, מיט א זופ זוהר פאַרביסען — און איז דערמיט זאט געווען ביז וואַרמעס. א היבשע צייט איז ער אזוי פאַרטיפט געווען אין דעם זאָנען, געפלייגען הויך, עפּים אין אנדערע וועלטען. דערנאך האט זיך איהם עפּים געענדערט דאס קול, אלץ נידעריגער, נידעריגער, וויא ער איז פונ'ם זיבעטען הימעל אַראָפּ אויף דער ערד. ער האט געהאָן א זיפּץ, געגלעט דיא באָרד, דעם שטערען, געקוסט, זיצענדיג אויף זיין אָרט, אין דעם אָפּגענעם פענסטער גלייך איהם אקענען און זיך פאַרטראַכט.

אין דרויסען האבען זיך געטראָנען שוועלבעליך, געשוועבט אין דער לופטען פלינקגעשווינד, ארויף און אַראָפּ, צופליהענדיג איינס נאכ'ן אנדערען מיט א שווישטש — "ציק-משיק" צו דיא געסטען איבער דיא פענסטער און אונטער'ן גע-זימס פונ'ם קלייזל.

„גם צפור מצאָה בית“ אויך דאס פייגעלע געפינט איהר הייזל — קומט ר' אברהם'ן אויפ'ן געדאַנק דעק געוויסער פסוק אין תהלים — „ודרור קן לח“

און דאס שוועלבעכע זיין נעסט, „א'שר-שתה את אפרוחיה“ וואס פרימולעט דיא יונגע פייגעליך „את מובחותיך ה' צבאות“ ביא דיין מקום-קדוש, הארצעדיגער פאָטער, נאָטעניו!... ער גיט א בליק אויף מ'ש'ל'ען דערמאָהנט זיך אויף אין הערשעלען און טראַכט ביא זיך: יודישע קינדערליך! — פון אַרמע עלטערען פייגעליך, פרימולעטע נעביך אין קלייזלייך...

— וואס בעטייט עס? ווענדעט ער זיך פון דערווייטענס מיט א פרעג צו מ'ש'ל'ען, וואס איז געזעסען שטיק אין ווינקעלע, אָנשפארענדיג דאס קעפעכע אויף דער גמרא. וואס בעטייט עס, וואס ער איז נאך נישטאָ? — ווייס איך? ענטפערט מ'ש'ל'ען נאָנץ קורץ, עפּיס אויף איין אומעמינ קול.

— אָדווא, א מעשה, א מעשה! ברומלעט ר' אברהם. מיר איז נאר אַרויס פונ'ם זינען צו פרעגען אויף וועלכער אכסניא שמעחת אָט דער דאָזיגער, וויא הייסט ער עפּיס? שניאור-וואָלף, דאכט זיך, הא? — דאכט זיך אזוי, ענטפערט מ'ש'ל'ען געציילטע ווערטער עפּיס דורך דיא ציין.

— הא, פון וואס פאר א שטאָרט, האט ער געזאָגט, איז ער — אָט דער שניאור-וואָלף? איך געדענק נישט אָסור וואס ער האט געזאָגט... ר' אברהם'ס דאָזיגע ווערטער זיינען געבליבען אָהן איין ענטפער. ער האט זיך גענומען אריינקוקען אין א ספר, נאָר דער געדאנק, פאר וואס זיימט זיך אזוי הערשעלע האט איהם געפיקט אין קאָפּ, אזוי אז ער איז נישט אין שטאנד געווען צו פארשטעהען קיין וואָרט — געקוקט טאקי נאָר וויא א האָהן אין בני-אָד'ס. עס האט איהם אָנגעהויבען אין דעם פארשוין עפּיס קשה צו ווערען, זיך עפּיס נישט צו שיקען. באַלד ביים ערשטען שטופ-עליכס איז איהם אפילו דער שניאור-וואָלף עפּיס נישט געווען צום הארצען — עפּיס ווארפען זיך זיינע אויגען, קוקען יענעם נישט גלייך אין פנים אריין, נאָר ר' אברהם'ס גוטסקייט און פרומקייט האבען עס נישט דערלאָזט גלאַט אזוי פון א יודען עפּיס שלעכטס צו טראכטען. מילא וואס... נארנישט... א יודעש קינד. — אצינד אָבער, אז ער איז דאָ געווען אומרוהיג, האט דאס הארץ זיינס אָנגעהויבען פרייא זיך אַרויסצוצאָגען אַקעגען דעם פארשוין, און ער איז שטארק נישט צופרידען געווען מיט זיך אליין, מיט דעם גאנצען עסק, עפּיס אזוי אין האַפּעניש! סטייטש, ער ווייסט דאָך אפילו נישט רעכט גוט פון וואנען דער פארשוין איז!... עס האט איהם עפּיס אונטערגעטראָגען פונ'ם ביינקיל, נישט געקענט מעהר איינזיצען אויף זיין אָרט.

ער איז צוגעגאנגען צו דעם אָפענעם פענסטער און געקוקט, אַרויסגעקוקט אין דרויסען.

פאַר זיינע אויגען איז פֿירגעגאנגען אַ ריהרענדיגע סצענע. אין אַ שוועלבעלעם אַ נעסט, אונטער'ן געוויסן, האט זיך פאַרקליבען עפּיס אַ גולד — אַ וואָראַבייטשיקל און זיך צולייגט דאָרט מיט אויסגעשפּרייטע פליגעליך וויא בייס טאטען אין ווייני-הויז. אונטער דעם שוועלבעלשען-עולם ווערט אַ בהלה, אַ צונויף-פליהעניש פון אלע זייטען. דאס פאָרעל בעגולטע שוועלבעליך פליהען, פלאטערען דערשראָקען אהיך אהער, שווישטשען געוואָלד, מאכען זיך האַרץ און פרויען זיך גאָהענט צוקומען צו זייער נעסט. דער וואָראַבייטשיקל אָבער שטעקט אַרויס, שטאַרק אָנגעלאָדען, דאס קעפּלי, עפענט אַ מויל און פיק, פיק....

עס טהוט ר' אברהם'ן עפּיס אַ צופּ ביא דעם האַרצען, ער טרעט אָפּ פונ'ם פענסטער, אַ מאָד געבענדיג מיט דער האַנד וויא אָפּצוטרייבען פון זיך עפּיס אַזוינס, וואס בעאומרוהיגט איהם שטאַרק, און געהט זיך געהען הינדאן-צוריק איבער דעם קרייז. דאס קעפּיל פונ'ם וואָראַבייטשיקל אָבער, שוועבט איהם פאַר דיא אויגען, ער קוקט פאַרטראכט אין מ'ש ה' לעס זייט, שטעלט זיך אָפּ פאַר-בייגעהענדיג לעבן זיין שטענדער און נאך עמליכע מינוט שווייגען טהוט ער איהם אַ זאָג:

— טאָמיר, מ'ש ה' כע, וואָלסט דוא אַ שפרונג געטהאָן זעהען, וואו איז ער ערניץ דאָרט, דער שקאָץ האָ? שוין באַלד דרייא אַ זיינער. לויף אהין אין דיא אכסניות. ווען נישט אין דער, איז אין יענער, אין איינער ערניץ וועסט-דוא איהם דאָך טרעפען.

— אליין האב איך שוין אויף דאס אייגענע געטראכט. ענטפערט מ'ש ה' לע, צומאכענדיג דיא גמרא און כאָט זיך באַלד טאַקי געהען.

מ'ש ה' לען איז אין דעם מאָג געווען שטאַרק אָנגעזאָלצען אויפ'ן האַרצען דערפון, וואס פלוצלים האט זיך דאָ געמאַכט אַזוי, אז ער זאָל זיך בעדאַרפען שידען מיט הערשעלען, מיט וועלכען ער האט געלעבט וויא ברידער, געקעהרענט און פאַרבראכט טעג און נעכט אין ליידען, אין פריידען, מיט איהם איך-איינעם. נאך אזא לעבען חבּר געקניפּט און געבונדען, איבערצובלייבען פלוצלים אליין—דאס איז איהם געווען שווערער פונ'ם טויט. ס'איז אינוועניג אין איהם פֿירגעגאנגען אַ שפּאַרעניש, אַ שאַרפּער פּלפּול צווישען דיא געפיהלען. דאס געפיהל פון לעבשאפט צו הערשעלען האט געשריגען: אַ רחמנות! ער ליירט דאָ געביד, קומט

דאָ אזוי אָפּ, לאָז ער אהין פאַהרען! מאָמיר וועט ער אויף דער שטעלע דאָרט זיך אויסגלייכען דיא ביינער. א קענען־זשע יענס געפיהל פון קיעבשאפט צו זיך אריין האט געטענה'ט: אויף מיר נישקשה אין אויף א רחמנות! דאָ מיט איהם אין איינעם איז מיר בעסער, היימליכער, איינגענעמער דאס לעבען... און נאך עפּים א מין געפיהל — א „וצדקתך“ האט זיך אריינגעלייגט אין א פשרה מיט גנבה'שע תנועה'ליך: אויף ביידע א רחמנות! איהם איז טאקי א יושר שוין אביסיל אויפ' געריכט צו ווערען, נאָר נאָט דער גוטער, אויב ער וויל, וועט איהם דאָך דאָ אויפ'ן אָרט אויף קענען עפּים צושיקען. — ה ע ר ש ע ל ע ס זיימען זיך אָבער האט אין גאנצען איין עק געמאכט פונ'ם דאָזיגען פּהפּול, אצינד איז מ'ש'ה'ל'ען נאָר דאס געלעגען אין זינען: וואו איז ה ע ר ש ע ל ע ? ר' א ב ר ה'ס'ס נישט רוהיג זיין עפּים האט איהם נאך מעהר צודרעהט, ער איז געווען בעמריבט און נישט געוואוסט וואס איבערצוטראכטען.

אויף עטליכע אכסניות איז מ'ש'ה'ל'ע געווען און אומזיסט אזא פארשוין, וועלכען ער האט געזוכט, האט מען דאָרט נישט געזעהען נישט געהערט. האלמענ' דיג אין געהען אויף דיא איבעריגע אכסניות, איז איהם וויא א קול אין הארצען אריין פלוצליס א געדאנק — הא, צום טייך! ה ע ר ש ע ל ע האט זעהר לעב צור באַדען זיך, צו שווימען, איבערצומאכען אין וואסער אלע קונצען, אפשר האט ער ביים וועג געהענדיג זיך אראָפּגעחאפט באַדען און... ווייטער, מיט וואס אזעלכס שמעקט, האט מ'ש'ה'ל'ע קיין הארץ נישט געהאט דייטליך צו טראכטען, ער איז נאָר געוואָרען בלייך און נאר אָהן א נשמה געלאָפען אהין, צו יענע ערטער, וואו געוועהנטליך מען באַרט זיך. נאָר אומזיסט זיין מיה, ה ע ר ש ע ל ע איז נישטאָ! נישט ווילענדיג האט איהם זיך געדאכט, שוין גאנץ קלאָר, מיט אימליכס פיטצעלע בעזונדער: ה ע ר ש ע ל ע איז ביים אונטערטוקען זיך איינגעזונקען גע- געוואָרען אין דער זומפּיגער בלאָטע. ראקעס האבען זיך אין זיין לייב שוין איינגע- געסען, נאָגען איהם דעם מאַרץ פון דיא ביינער. דער טייך געהט דאָך אלע זומער צו א זיבען מענשען. ווער ווייסט, וואס פון מ'ש'ה'ל'ען וואָלט פאַר ביטערע יסורים און אַנגסטען געוואָרען, ווען עס זאָל איהם באַהר, וויא א בלימץ, נישט א זעמץ טהאָן איין אנדער געדאנק — ס'איז דאָך עפּים אויף דער וועלט דאָ א קאבצא נסקער אכסניא! מעגליך, טאקי מעגליך, אז ה ע ר ש ע ל ע איז אריין אהין זיך צו וועהן מיט פרישע קאבצא נסקער פארשוניען, אָפּצוגעהעמען א גרוס, אָדער א בריף פון דער היים. מ'ש'ה'ל'ע האט אין דעם געדאנק זיך אָנגעהאפט מיט ביידע הענד, זיך שטאַרק געוואונדערט, פאַר וואס איז דאס איהם

פריהער נאך נישט איינגעפאלען, און געשטארקט פון דער גוטער האַפנונג האט ער זיך געלאָזט געהען צו דער קאָנצאָנסקער אכסניא.

דיא אכסניא פון דרויסען איז בעלאגערט געווען פון בעלי־העגלות, וואס זיינען געשטאַנען, געזעסען אויף פריזבעס מיט בייטשען אין דיא הענד, שטאַרק ביין, האבען זיך געקראטצט אין דיא פאות, געשפיגען און גלאָט אַזוי זיך אין דער וועלט אריין געפלוכט, געשאַלטען; אויך פון מעקלערס, וואס האבען זיך געדונגען מיט פאַר־שוניען, אויף זייער לשון — מוהמעס, פעטערס, אָנווייזענדיג זיין פון דערווייטענס ביירליך, און צוגעזאָגט איטליכען א מתייער פאַהרעכטס, ניד, געשווינד, געריימיג, וויא דיא שררות. בייא משה'ל עס צוקומען זיינען איהם, וויא דיא היישרעקען בעפאלען מעקלערס, איהם געצויגען, געריסען: אהער יונגער מאן! וואָהין פאַהרען? אַט שמעהט א ביירליך, גרייט, באַלד מאַקי פאַהרען! — משה'ל עס האט זיך קוים אלעבעדיגער פון זייערע הענד אויסגעדריעהט און זיך אריינגעחאפט אין שטוב אריין. דאָרט איז ער דורכגעגאַנגען צווישען אלע פאַרשוניען, געזוכט מיט דיא אויגען אין איטליכס ווינקעלע — און הערשעלע איז נישטא! עס ווערט איהם נישט גוט, ביטער און פינסטער אויף דעם הארצען. נאָר ס'איז נאך דאָ א שטיקעל האַפנונג. ער פריווט זיך דורך דער הינטער טהיר אַרויס אין הויף אריין. שטופענד דיג זיך צווישען ביירליך און וועגעליך, צווישען מענשען, פערד, להבדיל, אויסגעמישט אין־איינעם און חאַפּענדיג הינטערווייליכס א שמיטץ אין פנים פון פערדישע וויידלען, דערוועהט ער אין דער זייט דאָרט א בעקאַנט פנים — און עס ניט איהם א קלאַפ אין הארצען פאַר פרייד אויף אזא מציאָה. אונזער שניאור־וואָלף שטעהט עס דאָרט מיט עמיצען לעבין א געשפאַנט וועגעלע, האַלטענדיג דיא נאָז אַראָפּגעלאָזען און זעהט אויס עפּיס וויא איין אָפּגעשמיסענער. משה'ל עס טהוט זיך א לאָז. צו איהם האַסטגיט מיט א פרעג, נאָר אין איין אַטמהעם:

— וואו איז הערשעלע?... הערשעלע וואו איז?

— אַא! טהוט זיך שניאור־וואָלף א חאַפּ וויא פנים שלאָף, שאַרף אַנקוקענדיג משה'לען און נאך עטליכע מינוט טראכטען רופט ער זיך אָן, שוין לעבעדיגער אביסיל: אַט באַלד, באַלד! וואָרט נאך אביסיל, לאַמיר נאָר אָפּפאַרטניגען זיך דאָ אַט מיט דעם יודען.

שניאור־וואָלף רופט אוועק דעם יודען אין דער זייט, ביידע שמיסין דאָרט א היבשע צייט נאנץ שטיל צווישען זיך, מעהר אויף דעם ווינק. דער יוד זעמט זיך דערנאך אריין אין א וועגעלע, שניאור־וואָלף געזעגענט זיך מיט

איהם: פאָהרמ געזונט! און צוקומענדיג באלד צו משה'לען מאַכט ער נאָך פריינטליך מיט א זיס שטייבעלע:

— נוא, אַצינד קען איך דיר ענטפערען. וואס האסטו דא מיך עפּיס געפרעגט, וואס?

— וואו איז הערשעלע?

— אַזא, דיין חבר מיינסטו דא! מאַכט שניאור-וואָלף וויא ער שטויסט זיך ערשט אָן. אַזויזשע רעד. — דיין הערשעלע איז אַצינד דאָרט, דאָרט ביא דעם שותף מיינעם. איך שמעה אויף אבסניא דאָ, און ער, דער שותף, פארשמעהסטו דא מיך, שמעהט ביא זיינעם א מהותן עפּיס. אָט געה איך אַליין באלד אַהין. קום, אויב דוא ווילסט, מיט מיר טאקי.

עס פערשמעהט זיך, אז משה'לע איז זעהר גערען געווען צו געהען און האט געזאָגט: אָך, א שיינעם דאנק!

שניאור-וואָלף האט געפיהרט משה'לען עפּיס געדריעהט דורך שמאָלע געסעליך און הינטערגעסעליך. נאך א שטרעקע וועג נאָנג הויבט משה'לע אָן ביסליבווייס זיך אַפצושטעלען, קוקענדיג עפּיס אומרוהיג, גלייך וויא גערעדט: ביז וואנען וועט עס מיך פיהרען?

„נאָגא, א פארקליבען זיך עס אביסיל! עפּיס אין עק וועלט!“ ברומט שניאור-וואָלף אונטער דער נאָז פאר זיך, וויא אויך שטארק נישט צופרידען. און א קוק געבענדיג דערנאך משה'לען אין פנים אריין מאַכט ער מיט א זיס מינעלע: אָט באלד, באלד!

— יא! רופט זיך משה'לע אָנגעברונז'ט, אָט באלד זיינען מיר שוין אויף יענער זייט שטאָרט. אָט איז שוין טאקי דער בית-עולם!

— וואס בין איך שולדיג? געהמט איין שניאור-וואָלף משה'לען מיט גוטע ריידעליך. נישקשה, וואס קען עס דיך אַרען, נארעלע, אז דוא וועסט דערווייל דורכגען זיך אביסיל שפאצירען? אָט קוק א גרין ביימעלע, א שמעקענדיג גרעזעלע, פייגעליך שווישטשען — טשיריק-חיריק-טשיק!

משה'לע טהוט א שטייבעל און געהמט אָן א פרעהליך פנים.

— אָט אזוי, האב איך דיך טאקי גיעב! רופט זיך אָן שניאור-וואָלף, אונטערחנפה'נענדיג זיך. וואס האסט דוא עס אזוי קיין צייט נישט? אלץ לעהרנען, לעהרנען! נאך א מאל אָמר אביי, ווידער א מאל אָמר אביי, מען בעדאָרף דיא וועלט אויך אָנקוקען.

שמעקענדיג אויף אזא שטיינער איז שניאור-וואָלף מיט משה'לען

דערווייל גענאנגען אלץ ווייטער, ווייטער ביז העט אויף יענער זייט בית עולם. דאָרט האט זיך געשלעפּט פאמעליך עפּים א פוהריק, א יודליק איז דארויף געזעסען, גע- האלטען אין דיא הענד שלאף דיא לייצען, גלאט נאָר פון יוצא ווענען, פארלאָזענדיג זיך אויף דעם פערדעלס יושר, לאָז עס זיך, עט, געהען, וויא זיין נומער ווילען איז. שניאור-וואָלף האט זיך איבערגעווינקען מיט דעם יודיל און איידער מ'ש'ל'ע האט צייט געהאט זיך ארומצוקוקען, טהוט ער איהם א האפ, ווארפט איהם אריין אין וואָגען און שפּרינגט אין דער הייסער רגע אויך טאקי אריין אהין. דאס יודיל טהוט א שמיץ דאס פערדיל און אועק, אועק...

כד.

ר' אברהם געהט דערווייל אין איינע צרות הין-דאן צוריק איבער דעם קרייזל שטארק אומרוהיג, רייבט מיט דער האנד דעם שטערען און רעדט אלץ צו זיך אליין פארוואונדערט: רבונ'י של עולם, וואס טהוט זיך דאָ אזוינס! וואו זיינען עס דיא סיגדער? ! יענער איז נישטאָ, דער — זיימט זיך עפּים אויף צו לאַנג. א שיינער אַוועקגאַנג אביסל! מילאָ דער יאק דער, נארנישט! אָבער יענער, וואו איז יענער? ! ס'איז עפּים נישט גלאַטיג ער בלייבט שטעהען לעבן פענסטער און געהט זיך אַרויס דיא אויגען קוקענדיג אין דרויסען, נאָר אומזיסט אָבער דאס קוקען, מען הערט נישט, מען זעהט נישט. ער טהוט זיך געשווינד אָהן, געהט אין דער האנד דעם שטעקען און געהט אַרויס מיט דער דעה אליין עפּים צו טהאָן, געוואָהר צו ווערען, וואס איז דיא מעשה.

אויף דער גאס קומט איהם אַקעגען איינער, זיינער א נומער בעקאנטער, א יונגער מאן פון א יאָהר דרייסיג, לייטיש געקליידעט, עפּים האַלב-דייטש, האַלב- יודיש, מיט א שוואַרץ בערדעלע און מיט א קלוג, זיס פנים. דער יונגער מאן קוקט אָן פארוואונדערט ר' אברהם'ן וויא ער יאָגט אָהן א נשמה און שטעלט איהם אָפּ מיט א פרעג:

— וואס יאָגט איהר עס עפּים אַזוי? וואָהין איז? ר' אברהם! איין עסק עפּים, וואס?

— עפּים א שטיקעל ענטמ-נפש. ענטפערט ר' אברהם, האפּענדיג דעם אָטהעם. גוט חלעבין, וואס איהר זענט מיר געקומען אַקעגען. איך האב מיך דער- מאַהנט, ס'איז דאָ מיט אייך צו ריידען וועגען עפּים איין ענין. נאָר נישט אַצינד, נישט אַצינד ר' רפאל.

— אַזויא וועגען א שידוך! טהוט מיט א שמייכלע א זאָג רפאל. האט

איהר געהערט בעסער נייעס, ר' אברהם? אייער גדליה ווינטחאפער האט
אָנגעזעצט!

— אָוואָ, אָוואָ! מאַכט פאַרוואנדערט ר' אברהם. עפּיס אזוי פלוצלים,
אומגעריכט! און וויא שטעהט מעלתו מיט איהם?

— נישקשה! זאָגט רפאל, א דרעה געבענדיג מיט דער נאָז. איך האב
מיך לאַנג דאָרויף געריכט זיינע וועקסלען מיר פאַר דער סחורה האב איך באַרד
טאָקי סקאַנטירט, ווייניגער מיט עטליכע פּראָצענט—אָהן סכנות! מיינע לאַרזער
פאַבריקאַנטען, נישקשה, וועלען דערפאַר אויף מיר נישט ברוגז זיין אַצינד. וואס
זשע פאַרט, ר' אברהם, איז דיא מעשה, וואס איהר זענט עפּיס צוטראָגען אזוי?
ווייסט איהר וואס? קומט חלעבין אַצינד צו מיר, וועלען מיר ריידען בייא א געזיל
פונש. עפּיס בין איך היינט זעהר גוט אויפגעלייגט.

— הא? ... גוט! מאַכט ר' אברהם, א חאַפ געבענדיג זיך, וויא ער
איז אויף עפּיס געפאלען נאך א פאַר מינוט טראַכטען. גוט, איך וועל אייך אונטער-
פיהרען ביז צו אייער שטיבעל אויפ'ן הויף און אליין וועל איך דאָרט אריינגעהען
אויף דער קאַבצאַנסקער אכסניא עפּיס ווענין א זאך. קוים ענדיגט זיך גוט,
בין איך דיא רגע בייא אייך. קומט!

ר' אברהם, קאָזט זיך געהען ווייטער ניד, רפאל געהט איהם קוים
נאך און קען נישט פאַרשמעהען, וואס דאס איילעניש ר' אברהם'ס זאָל בער
מייטען אזוינס.

— געדיינקט'זשע, ר' אברהם רופט זיך אָן רפאל ביים צושיידען
זיך אויפ'ן הויף פון דער אכסניא. וויא באַרד איהר וועט זיך אָפּפאַרטיגען דאָ, זאָלט
איהר אריינקומען גלייך צו מיר.

— אַגאָט העלף, רייזעניו! זאָגט ר' אברהם אויף א גנון, ארייני-
קומענדיג ברייטליך צו רייזען, אין איהר בעזונדער אַלקיריל, בשעת זיא האט
ערשט אוועקגעקייגט דאס פלייש זאלצען איבער א וויקשעפטיל און זיך גענומען צו
דיא פיש, צו א געזונטען קארפ מיט א גרויסען העכט אויף שבת.

— אָ, א נאסט, חלעבין! מאַכט רייזע, אַפרייסענדיג זיך פון דער אַר-
בייט און א פאַהר געבענדיג מיט דער נאָז איבער דעם אַרבעל. א לאַנגע צייט, העך
אַביסיק, האט מען אייך נישט געזעהען, ר' אברהם! הא, רעכט עפּיס אזוי?
גוא, זעטצט זיך, זייט מחול!

צווישען רייזען און ר' אברהם'ן איז געווען פון גאנץ לאַנג א גוטע
בעקאַנטשאַפט. איהר מאַן, עליו השלום, האט ביים לעבען געדאווענט אין דעם

קלייזער, וואו ר' אברהם, און זיך מיט איהם זעהר גוט פארהאלטען. רייזע
האט נאך ביז אצינד אונטער ימים־נוראים געדאווענט אין דער ווייבערשער שוהל
דארט, אויף איהר שטאָט, און מיט דיא יאָהרצייטען נאך דעם מאָן, נאך איהר
טאטען און מאמען זיך שטענדיג פארלאָזט אויף ר' אברהם'ן, וואס ער פלעגט
עם אקוראט אָפּהיטען. ער פלעגט שוין געדיינקען דיא דאָזיגע טעג, אין זינען האבען
דיא ליכט, דיא פרקים משניות, אויך בעשטעלען א מנין יודען אויף דעם הייליגען
אָרט און דערנאך מיט איהר זיך אָפרעכענען. אויסער דעם פלעגט ר' אברהם
אָפט קומען צו איהר אין הויז, א מאָל נאך א נדבה אויף עפּים א מצוה־זאך, א
מאל צו זעהען זיך מיט א בעקאנטען אורח, וואס איז פארפאָהרען צו איהר אויף
אכסניא און א מאָל גלאט אזוי געוואָהר ווערען, וואס הערט זיך. רייזע האט
איהם אויפגענומען שטענדיג מיט כבוד, איז זעהר גערן געווען זיך אריינצולאָזען
מיט איהם אין א שמיעס וועגען יודעשקייט, וועגען דעם שטייגער לעבען פריהער
אין יענע צייטען און קרעכצען: היינט איז נישט דאס, וואס אמאל!

— יא, גערעכט, חלעבין, נישט געזעהען זיך טאָקי א היבשע צייט. עס האט
זיך עפּים נישט געמאכט. היינט בין איך געקומען... דרעהט זיך ר' אברהם
עפּים און זעטצט זיך אנידער אויף א בייגקיל.

— א בער אין וואַלד האט געמוזט פג'ן! שפאָסט אויף איהר שרייענדיג
קול רייזע.

— היינט בין איך געקומען, הויבט ר' אברהם אָן דעם שמיעס, אָט וואס:
זאָגט נאָר רייזע ניו, האט איהר נישט געזעהען היינט ביא אייך דאס קאָב
צאָנסקע בחור'ל? איהר ווייסט דאָך וועמען איך מייך, יענס בחור'ל, אונזער
בעל־תפלה'ס, עליו השכום. אין דער פריה איז ער אויף א שעה אוועקגעגאנגען און
נאך נישטאָ!

— אוי, א דונדער האט מיך נישט דערשלאָגען! טהוט רייזע א געשריאי
און פארוואָרפט מיט דעם קאָפּ.

— וואס איז, הא? ! טהוט זיך ר' אברהם א חאפּ דערשראָקען. אויפֿ־
שפרינגענדיג פונ'ם בייגקיל.

— איין עק פון זיין לעבען, פארוויסט—זיינע יונגע יאָהרען! טרויערט רייזע
וויא צו דיא קינות. דאס האַרץ, א וועהטיג איז מיר, האט מיר טאָקי געזאגט, אז
ס'איז עפּים נישט גלאט. אצינד איז שוין קלאָהר וויא דער טאָג—ער איז געקוילעט
נעביך. אי, געקוילעט זאָלען זיין ווערען אָהן א מעסער!

— נאָט איז מיט אייך, רייזע! ווער? וואס? בעט ר' אברהם

רחמים און איז טויט מיט אלע אברים.

— נאָט אייך א ווארעניק, הען אביסיל! צולאָזט זיך רייזע אויף איהר קול. פלוצלים נאר זיטצט ער דאָ צווישען צווייא אומבעקאנטע יודען, דער רוח ווייסט זייער טאמען, ווער זייא זיינען, און עסט א ווארעניק! וואס זיינען זייא מיט איהם פאר א שמעלקעס, זייא זאָלען איהם דעם ביסען פונ'ם מויל אוועקגעבען! נישט עפּים אַזעלכע מילדע. מיט מיר, נישקשה, האבען זייא זיך נוט געדונגען פאר דעם ווארמעס, האבען נאך אין א מאָרבעלע פארנומען דיא איבערגעבליבענע שטיק ליד ברויט פונ'ם טיש. — מיר איז עס באלד עפּים נישט געפעלען.

— נוא, נוא! טרייבט אונטער ר' אברהם.

— נוא, מאכט רייזע, איבערגעהענדיג פון דער דינער אויף דער גראָבער סטרינע, מילא איז מיר נישט געפעלען. וואס־זשע איז? דאס ערשטע מאל, העך אביסי, מאכט זיך מיר אווינס, וואס מיר איז נישט געפעלען? — פון דעסטווענען האט עס מיך פאָרט עפּים געמאָנטעט, אריינצושטעקען, וויא מען זאָנט, דיא נאָ, מאָמיר וועל איך עפּים אָנשמעקען. עפּים וויא שמעהט דאָרטען, ר' אברהם, א יודענע האט לייעב...

— ניכער, סערדצע, איך בעט אייך. צאפעלט ר' אברהם הערען ווייטער, דעם שפיטץ.

— וואס דען? א יודענע איז א יודענע. לאָזט רייזע נאך אויף א טאָן נידריגער אַראָפּ דיא געמבע. בין איך ציקאווע געווען ש מע קען ביים דערלאנגען יענע פארשוניען צום טיש, האפען פארבייגעהענדיג א לעק פון זייער שמייעס. עפּים איז מיר דאס שושקען־זיך זייערס און דאס מינעלע, וועלכע זייא האבען דערבייא געמאכט, איבערווינקענדיג זיך מיט גנבה'שע אויגען, נאָר מאָקי נישט געפעלען. א פאָר ווערטער, וואס איך האב געזאפט, זיינען מיר שטארק אין נאָז אריין, און דאס הארץ האט מיר געזאגט: חאפערס! נישט אנדערש זייא זיינען אויסען דאס יתום'ל אין געוואנט אריינצושטעקען מיט איין אָנשמעל. אָט וואס דער ווארעניק בעמיט... איך האב געזוכט דאס בחור'ל, נראָד איז ער מיר אין דער הייסער רגע צו דיא אויגען נישט געקומען. דערווייל בין איך דאָך א יודענע „מה אָני, מה חייני“ מישטעהנסגעזאגט א קאטצען־מוח, אין איין אויער אריין פונ'ם אנדערען אַרויס. א קאטאוועס, הען אביסי, שמענדיג האט מען דאס לויפעניש. אַצינד ווייזט זיך עס נאָנץ קלאָהר אַרויס! — חאפט זיך פלוצלים רייזע אַרויף הויך אויפ'ן בייד קלבען — געזאפט האבען זייא איהם אַדא, פארחאפט זאָנען זייא ווערען. א

ביטער רחמנות, וועה איז מיר, אזא וואויל קינד! — אוי, א דונער איז מיר, ר' אברהם! וואס איז מיט אייך? לאזט זיך נישט אָפּ!

א קאלטער שווייס האט בעשלאנען ר' אברהם'ן, טרעהרען, וויא דיא באַבען, זיינען איהם געשטאנען אין דיא אויגען, אלע גלידער האבען איהם געציטערט און ער האט מוים זיך געהאלטען אויף דיא פיס.

— איך בין שולדיג, אייקעט ער אָנחאפענדיג זיך ביים קאָפּ. אַרײַזא, וואס האב איך געטהאָן! ביים ערשטען בעגעגעניש מיט א מענשען, נישט רעכט צו וויסען ווער ער איז, פון וואָנען ער איז, נעהם איך און גיב איבער אין זיינע הענד אריין דאס עלענטע יתום'ל געביד, אַרײַזא!

— וואס זענט איהר שולדיג? געהט רייזע איין ר' אברהם'ן מיט גוטע רייד. מסתמא איז דאָך זיין פינסטער מזל אזוי. אזוי, מסתמא איז אויף איהם אָנגעחחמ'ט געוואָרען. וויא זאָגט מען עפּים? עס פאָקט נישט דיא שפּין ביז עס ליגט נישט עפּים דריין.

— הרגענען בין איך ווערטה זאָל מען מיך, אלטען נאָר — הערט נישט אויף ר' אברהם צו אָכצען, צו קרעכצען — אויף מיר האט עס לייזע רײַ אַנקיל, עליו השכום, איבערגעלאָזט זיין קינד און געשטאַרבען מיט דער האָפנונג, אז איך וועל עס דאָ אויף איהם האבען דיא השגחה וויא א טאטע. — יא, א שיינע השגחה! א גוטער טאטע!...

— נוא, וואס זאָל מען טהאָן? הען־אביסיל, זעטצט זיך, ר' אברהם! בעט רייזע מיט טרעהרען אין דיא אויגען, אונטערוקענדיג איהם דאס ביינקיל.

— וואו איז מיין קינד? וועט דער טאטע דאָרט שרייען, נישט איינ־ליגענדיג רוהיג אין קבר. אזוי האט איהר עס געהאָלטען וואָרט.... און וואס וועל איך ענטפערען דער מאַמע, דער וויסטער אלמנה? אז זיא וועט קומען וויינען איבער מיין קאָפּ... רעדט, זאָגט ר' אברהם מיט א געבראָכען האַרץ, טהוט זיך א וואָרף אויפ'ן ביינקיל, פאַרדעקט מיט ביידע הענד דאס פנים און בלייבט זיטצען שטיל, שטום וויא דיא וואַנד.

— הען־אביסיל! הויבט אָן רייזע מיט א מוסר, שאַקלענדיג מיט'ן קאָפּ נאך עטליכע מינוט שטיל־שוויינען און פון דיא אויגען קאפּען איהר טרעהרען. וויא טהאָר מען, הען־אביסיל, זיך אזוי געהמען צום האַרצען! און נאך א מאַנסביל, א יוד, א למדן, ווייסט וואס שטעהט געשריבען דאָרט אין הייליגע ספרים! היינט וואָס זאָל מען שוין זאָגען אויף א יודענע? מה נאמר, מה נדבר, עט, חלעבין, וויא איך בין א יודישע מאַכטער! הא! וואס איז עס דאָרטען פאַר א וואָרף? טהוט זיא זיך פלוזעליס אַ חאָפּ, דערהערענדיג א שטאַרקען קלאַפּ אויף יענער זייט אלקיר, וויא עפּים איז אומגעפאלען. טפוא, זאָל עס ווערען, נאָר עס ברעכט, עס וואַרפט! נישט אַויסצוהאַלטען, וואס דאָ טהוט זיך א טאָג איבער!... רייזע לויפט געשווינד אַרויס פונ'ם אלקיריל און שלאָגט זיך אָן נישט ווייט

דערפון, אין א טונקעל ווינקעלע, אין עמיצען עפּיס, וואס האט באַברענדיג זיך דאַרט אויף דער ערד מיט זאכען, אומגעוואָרפּען א ביינקיל מיט קווערטליך און קופּערוואַרג.

— וואס זאָנסט-דוא, איך בעט דיך, צו זיין טאטען? לאָזט זיך הערען רייזעס קול דאָרט, הויך אויף א בייזער. וואָהין ער האט זיך עס, הען-אביסיל, פאַרקליבען מיט דיא קלימקעס! נאר נישט געפונען, חלעבין, קיין אנדער אָרט! ווער איז?

קיין צייט נישט צו האבען ווארטען אויף ענטפער ביינט זיך רייזע איין מיט איהר כבוד אליין, צו זעהען, ווער איז, וואס באַברעט זיך דאָ. זיא קוקט דעם פאַרשוין אין פנים אריין און לאָזט אַרויס א געשרייא נישט מיט איהר קול:

— ר' אברהם! גיכער, ר' אברהם!
ר' אברהם האפט זיך אויף וויא פונ'ם שלאָף און פליהט מיט אימפעט אַרויס פונ'ם אקיריל.

— ער איז דאָ! שרייעט רייזע גיך אין איין אָטהעם, טייטענדיג מיט אלע פינגער. אָט, איז ער, אָט, ער!...

— הערשעלע! מאכט ר' אברהם אויף א דומפף-ציטערדיג קול, אַרויסשפּרינגענדיג פון דיא כלים פאַר נרויס וואונדער.

הערשעלע איז געשטאנען אַראָפּגעלאָזען דיא נאָ, וויא איינער וואס האט זיך פאַרזינדיגט און פיהלט, אז אָט האפט ער א פסק.

— נומל בעדאָרפסט-דוא בענשען, שיין בחור'ל, וואס דוא ביסט טרוקען אַרויס. רופט רייזע זיך אָן.

— וואס בין איך שולדיג? אומנערען האב איך עס דאָך אומגעוואָרפּען. פאַרענטפערט זיך הערשעלע.

— ניין, נישט דאס, פאכט אריין אין דיא רייד ר' אברהם. דוא ביסט טרוקען אַרויס, מיינט רייזע, פון דיא יודענס הענד. — וואס קוקסט-דוא עס עפּיס אויף מיר אזוי פאַרוואונדערט, הערשעלע?

— איך פאַרשמעה נישט, וואס איהר זאָנט! ענטפערט הערשעלע, מאַכענדיג מיט דיא אַסלען און געהמט זיך צונויפקלייבען דאס אַראָפּגעפאלענע קופּערנע געפּעס.

— איהר הערט? ווענדט זיך ר' אברהם אין דער זייט צו רייזען. ער פאַרשמעהט נישט, וואס מען רעדט! אומזיסט אומנישט, האב איך מורא, חושד געווען יודען. נאָט זאָל אונז נישט שטראָפּען.

— עט, וואס דאכט זיך אייך! זאָנט רייזע מיט א שמיכעלע. וואס דערוזשע בעטייט דער ווארעניק? האט זיך יענע פאַר ווערטער, וואס איך האב געהאפט, מיר נאָר געחלומט?... אַנא, גיט איהם נאָר, זייט מוחל, א פרעג, וואו איז ער עס ביז אַצינד פאַרפאלען געוואָרען?

— זאָג נאָר, שקאַץ! מאַכט ר' אברהם. וואו ביסטו דא עס פאַר
פאלען געוואָרען ביז אַצינד?
— וואס האסטו דא עס זיך צו באַברען דאָ מיט זאכען? מיט וועמענס
זאכען? פרענט רייזע צוויי קשיות מיט א מאל און ביינט זיך אָן א קוק
טהאָן צו א פעקעלע מיט זאכען.
הערשעלע שטעהט צודולט, האלט אַראָפּגעקאָזען דיא אויגען און ענט-
פערט נישט קיין וואָרט.

— איהר זעהט עפּים שיינס! צולאָזט זיך אויף איהר קול רייזע, האַלטענ-
דיג אין דער האַנד א קליידל, וועלכס זיא האט געפונען צווישען דיא זאכען. וואס
זאָנסטו דא, איך בעט דיר, צו זיין טאטען? אַדנא, שיין בחור'ל, וואס בעטייט
דאס קליידל, א מיידעלש קליידל?

— וואס, וואס! מאַכט פאַרוואונדערט ר' אברהם.
הערשעלע ווערט אָנגעצונדען, רויט וויא פייער און קען נישט אַרויס-
בריינגען קיין וואָרט, אזוי פאַרקלעהמט האט איהם דאס הארץ.

— דערווייל, ר' אברהם שטעהט איהר דאָ אויף דיא פיס, רופט זיך
רייזע אָן. אַט געהט בעסער מיט איהם אריין אין אַלקיריל, וועט איהר מאַכען
ברכה. דאס בחור'ל וועט אויך עפּים עסען. ער איז דאָך אַדראי הונגעריג, העך
אָביסיל! ער וועט עסען און מיר וועלען דערווייל פון איהם געוואָהר ווערען אַלסדינג.

כה.

דיא מעשה מיט הערשעלען איז אזוי:
שניאור-וואָלף האט געפיהרט הערשעלען פונ'ם קייוויל גלייך
אויף דער קאבצאנסקער אכסניא, וואו ער איז גראַד געשטאַנען. גענוג קאָנט
זיך דאָך אויף דער דאָזיגער אכסניא אלע טאָג פון זעהר פיעל פאַרשינען, וואס
קומען און פאַהרען אוועק, איז דאס קאָכעניש דאָרט דאָנערשטיג נאך גריסער.
דאָנערשטיג הויבען געוועהנטליך יודען אָן שוין קיין צייט נישט צו האבען און דיא,
וואס האַלטען אין פאַהרען, איילען זיך אויף שבת, אויס מורא, דער שטן זאָל חלילה
נישט מקטרג זיין: עס זאָל אין דער מיט וועג נישט ברעכען איין אַקס, דער
וואָגען זאָל זיך נישט איבערקעהרען מיט אלע פאַרשוינדליך, נישט איינגע-
זינקען ווערען איבער דיא רעדער אין א בלאָטע, אָדער, לא יעלה ולא יבוא, דיא
פערד זאָלען נישט צושטעהען און מען זאָל, בעהיט גאָט, פאַרשפּעטיגען: איינער—
דעם ראָסעל-פלייש, דער אנדערער — דעם מרחץ. אָדער, דיא בייזע שעה זאָל
נישט זיין — און מען זאָל נאר אריינפאַהרען מיט דעם דישעל אין דער שיסעל
לאַקשען. אין דער גרויסער בהלה דאָרט פון מענשען, דענסטמאל ווען איטליכער
איז פאַרטראָגען מיט זיך, נישט אין זינען צו האבען יענעם — איז ביים עק טיש,
אין א ווינקעל, געזעסען פּים א יודיל מיט א רויטער באָרד און שטאַרק גישוויצט
איבער א שיסעל מיט וואַרעניקעס, פון וועלכער עס האט געזעטצט א פאַרע וויא

א רויף. ער האט געגעסען מיט כוונה, נוט געקייט, נישט געאילט וויא א גרויסער מייסער אין דער אכילה. קוקענדיג בשעת מעשה אויף איהם האט מען בעקומען אין אייזערנעם אפעטיט, האָטש ער איז שוין פון א צייט פארפאלען געוואָרען און עס האבען דערצו נישט געהאָלפּען קיין דאָקטוירים. וואס רופאים, וואס דאָקטוירים! אין מיטעל צום אפעטיט איז א בריה, א פרעסער—קוקען אויף איהם וויא ער רייבט מיט א לשם־יהוד...

שניאור־וואָלף איז צוגעקומען אליין צו דעם יודעל און מיט איהם שטילערהייט עפּים געשמעסט. דאס יודעל האט זיך פארטראכט, אנדערנעלייגט אויף א וויילע דעם לעפעל, קייענדיג זעהר פאָמעליך, קיים קיים צו מאַכען מיט דיא ליפּען, און מען האט אין זיין שיינענדיג פנים, אין זיין שמיכלעלע, דערקענט, אז עס מוהט איהם עפּים שטארק הנאה. הערשעלע איז זיך דערווייל געשטאַנען אין דעם אנדערען עק שטוב און געוואַרט, וואס וועט דאָ זיין. שפעטער אביסיל האט שניאור־וואָלף מיט א ווינק איהם צוגערופּען צו זיך און פירגעשטעלט פאר דעם יודיל, וואס האט איהם געבעטען זיטצען לעבין זיך, מאַכענדיג נאר פריינטליך: — מיר ביסט־דוא אויפ'ן אַנבליק, געפעלען. איך פארהאָף, אז דעם שוואַנער מיינעם, וואס זוכט א גוט בחור'ל פאר זיין יונגעל, וועסט־דוא אויך געפעלען. נאָר מיין שוואַנער שטעהט אכסניא ווייטליך פון דאנען. ער איז א גאנץ איידעל, אָפּ געהיט מענשעל און בעדאָרף האבען צו זיין געזונט א גערטענדיג, אביסיל פרישע לופט. נאך דעם עסען פאָהרען מיר אחין, דיך טאקי אויך מיטנעהמען, כאָז ער דיך נאָר אַנקוקען, נישקשה. דאס איבעריגע — איז שוין אונזער זאך. עס וועט זיין רעכט! ... דערווייל קום עסען!

— עסט געזונט! ענטפערט הערשעלע, וויא דער שטייגער איז אז מען בעט עסען!

— ניין! זאגט דאס יודיל, טאקי אין רעכטען אמת קום עסען. — זאָגט, זייט מוחל, ווענדט ער זיך צו שניאור־וואָלף, זאָגט דער בעל־הבית'טע, זיא זאָל אייך ביידען געבען עסען.

— א שיינעם דאנק! איך בין נישט הונגעריג. בעדאנקט הערשעלע, אויס דרך־ארץ נאָר, הנה עם וואָלט איהם נאר נישט געשאַדט טאקי, אין מויל אריין צו געהמען עפּים.

— געה'זשע האָטש וואס ס'איז. בעט דאס יודיל און שטופט מיט געוואַלד הערשעלען אין דער האנד אריין א גרויסען, א שווארצען, אינוועניט מיט קעז אַנגעפילטען ווארעניק.

— בעל־הבית'טע, בעל־הבית'טע! רופט צו שניאור־וואָלף רייזען, וואס איז דורכגעלאָפּען פארבייא מיט דעם פאָלאָניק אין דער האנד, מיט געשרייא און געפילדער.

„וואס זאָנסט־דוא איך בעט דיך צו זיין טאטען?!" לאָזט זיא צוקומענדיג אויס איהרען עפּים א שמיס מיט א פארשוין דאָרט, צווישען דעם עולם.

— נישטאָ עפּים צו עסען, בעל-הבית'טע? פרענט שניאור-וואָלף.
— וואס צו עסען, עפּים? חור'ט רייזע איבער יענעם ווערטער, מאַ-
כענדיג אַ שלשלת. וואס הייסט עפּים? ווארמעס ווערט שפעטער אביסיל זיין.
— איך בין דאָך אָבער טויט הונגעריג, א געוואָלד!

— הער'אביסיל! וואָל איך מיך צערייסען, פון מיר מאכען עסען! וועל איך
דערווייל מאכען אייך א רעטיף. ענטפערט אָפּ רייזע, ווארפענדיג א בליק אויף דיא
ביידע יודען, אויך אויף הערשעלען, וואס האט, זיטצענדיג בקומפאניע, מיט
דרדרארן געגעסען א ווארעניק. זיא האט עפּים פארדרעהט מיט דער נאז און איז
אוועקגעגאנגען אין איהר רוח אריין.

אז שניאור-וואָלף האט, כפיהמדובר, דערהאלטען פון רייזע דעם
אויפגאב אויפ'ן ווארמעס — א רעטיף, צו וועלכען ער האט זיך גענומען מיט נרויס
חשק, שטארק פארטיפענדיג זיך אין טעכער, האט דיא פאליטיקע הערשעלעס
מתחייב געווען, זיך צו דערווייטערען דערווייל ערניץ אין דער זייט, ווייל ס'איז קיין
דרדרארן נישט, יענעם קוקען אין דיא אויגען אריין בשעת ער עסט. דיא טהיר פונ'ם
שטוב האט א רגע זיך נישט צוגעמאכט — דער אריין, יענער ארויס. האפענדיג,
אזוי וויא ער שטעהט זיך דאָ אזוי, א שטופ פון הינטען קוקט ער זיך אום און דער-
זעהט צווישען פרישע אריינקומענדיגע פארשויען — וועמען מיינט איהר? —
ביילען! עס האט איהם א קלאפ געטהאן אין הארצען, עפּים וויא א ווארמער
שטראם איז איהם איבער דעם גאנצען לייב דורכגעלאָפן און ס'איז איהם געווען
אזוי גוט, אזוי געשמאק, גלייך וויא ער וואָלט דערוועהן א שוועסטער, דיא מאמען,
אלע זיינע לעבע, נאך וועלכע ער האט אזוי שטארק געביינקט. עס האט איהם
מיט א מאל א שייך געטהאן פאר דיא אויגען זיין שטעדטיל, זיין היים און זיך אין
דער דאָזיגער מינוט געפיהלט נישט עקענד. פאר נרויס פרייד איז ער געוואָרען צו
מישט, אזוי אז ער האט גערוקט ביילען דיא האנד ביים צולויפען צו איהר,
נאר פארגעסען, אז זיא איז א מיידל, איין אשה און עס קומט איהר נישט קיין
שלום-עליכם. ביילע האט מיט א שטיל געלעכטעריל אָפגעשטויסען פאמעלכין
פון זיך זיין האנד, אָנצוהערעניש געבענדיג איהם דערמיט זיין גראָבען טעות.
הערשעלע איז געוואָרען רויט וויא א צוויק, האט זיך ארומגעקוקט פארשעהט
אין אלע זייסען אויב מענטשן האבען נישט בעמערקט זיין ווילדען טעות און עפּים
געברומבעלט גלאט אזוי, נאר אָהן ווערטער.

— איך האב געבראכט דיר א מתנה, פון דער זייט נא דיר אָט דאס-אָ!
רופט זיך אָן ביילע, געבענדיג הערשעלען א פעקעלע. דאס שיקט דיין
מאמע דיר און לאָזט דיר גריסען.

אין דעם פעקעלע איז געלענען א פאָר אלטע אונטערנעארבייטע זאָקען, איין
אלט אויסגעלאטעט העמד, איינגעוויקעלט אין א קאפאטקעלע, איבערגענייעט אויף
דער לינקער זייט פונ'ם טאטענס אלטער וואַכענדיגער קאפאטע מיט א פאלבאָן.
הערשעלע האט זיך געשמאָלצען אין דעם העמד, אין דיא זאָקען, זיין האבען

נעהאט ביא איהם דעם זיבעטען חן, עפ"ם איהם דערזעהלם, נערעדט ווערטער. איטליכע לאטע איז געווען א מנייה, א גאנצע געשיכטע, ווער עס האט זיך גע- לייגט, וויא אזוי און מיט וואס פאר א הארץ מען האט זיך געלייגט. ער האט אויך בעטראכט דאס קאפאטסקעלע — און טרעהרען זיינען איהם געשטאנען אין דיא אויגען. עס האט איהם געשוועבט פאר זיינע אויגען דעם טאטענס בלייך פנים, נע- קונגען אין דיא אויערען זיין שטייטשואך לשון, זיין זיפצען ביים געזעגענען זיך מיט איהם: „פריהער שפעטער, הערשעלע, מען מוז זיך שידען!“ — בעטראכט טענדיג דאס קאפאטסקעלע האט איהם זיך געהערט עפ"ם וויא א גרוס פון יענער וועלט, א וועהרגעשרינען פונ'ם טאטען: „אך, האב איך עס מיך געפלאגט דאס גאנצע לעבען — און אט האסטו דא דיר אצינד דעם גאנצען סך-הכל: מיין נשמה האט גענומען גאט, מיין לייב — דיא ערד און דיא אלטע קאפאטסקע, מיין גאנץ פאר- מענען, נעהם דא, וזהנעניו, און טראג געזונט!“....

ביילע האט דערזעהלם הערשעלע, אז איהרע ארמע עלטערען האבען זיך געשיקט אהער, קיין גלוסק, זיך צו שטעלען ערגיץ אויף איין אָרט. און אזוי וויא זי איז דא ווידערפּרעמד, האט זי איהם געפרעגט, טאמער ווייסט ער, וואו איז דא ערגיץ דיא „זארגבאנק“ — דאס אָרט, וואו דענעסטען, מעקלערענס קומען זיך צונויף, אזוי האט זי געהערט זאגען, און אויב זיין גוטער ווילען איז, זאל ער אליין טאקי מוחל זיין זי איהן אפצופיהרען. פאר גרויס פרייד דורכצוגעהן זיך דא מיט ביילע, און וואס דערווייל וועט ער טאקי קענען אויספרעגען זי איהן איטליכען בעזונדער אין דער היים, איז איהם נאר ארויס פונ'ם זינען שניאור- וואלף מיט זיין שותף, מיט דער גאנצער שטעלע. שניאור-וואלף און דאס יודיל, וואס זאלען זיין דא דיינקען? דאס בחורל-וואס דען זאל ער טהאן? — דרעהט זיך ארום אין שטוב צווישען דעם עולם, זיין האבען א פאך מאל אויך אכטונג געגעבען. נישקשה, ער וועט ווארטען, ער בעדארף דאך זייער טובה! און בשעת שניאור-וואלף איז דא געווען אזוי פארטהאן אין דעם רעטיף און דאס יודיל האט זיך גענונטעוועט אין דער שיסער מיט ווארעניקעס, אין דער גוטער האפנונג, אז באלד וועט דיא בעל-הבית'טע צוטראגען נאך עפ"ם — זיינען אונזערע ביידע קאבצאנסקער יונגע פארשויען וויא א פאך טויבען ארויס געפלינגען פון דער אכסניא און זיך געשפאצירט איבער גלוסק. ביידע האבען זיך געד- פיהלט עפ"ם גוט, ביידען האט עפ"ם הנאה געטהאן. דיא דערמאנהונגען פון דער היים האבען זיין אונטערגעגעבען פייער, געפענט א מויל צום ריידען. דאס שעהמען זיך זייערס א מאל אין קאבצאנסק, איז דא, אין דער פרעמד, פארשווינדען וויא א רויך. הערשעלע האט זיך זאט נישט געקענט אָגריידען, אויסגעפרעגט אויף איטליכס פיסטעלע אין דער היים, אין דעם גאנצען שטעטל, אויסמישענדיג אלסדינג איין-איינעם, נישט פארגעסען אפילו שעפסיל דעם מלמדים ציג, זימל דעם שיינקערס נייא איידעמיל, נחלאיהו דעם וואסערפיהרערס לאשאקיל און א נשיל דעם הארבאטענס קעכיל. מילא דיא אלע בעשעפעניש זיינען דאך פאָרט

לעבעדיגע נפשות און האבען מיט הערשעלעך נשמה עפס וואס ס'איז חאָטש א שטיקעל שייכות; אָבער וואס פאָרט האט זיך מיט איהם אָנגענערט חיים דעם געשטופעלטענעם שמרויענער דאָך, לייבצע-טעמעס פרימה וכדומה אזעלכע טויטע, נישט קיין לעבעדיגע זאכען, מיט וועלכע ער האט זיך שטארק אינטערעסירט און ס'איז איהם צוגעקומען א שטיק געזונט, אז ביי לע האט איהם פון דעם אַלסדינג דערצעהלט? מען בעדאָרף אָבער עלענד זיין אין דער פרעמד און אויף גוט זיך צוקוקען, צוהערטן צו זיך, בכדי צו פיהלען דעם טעם דערפון און ענטפערען אויף דער דאָזיגער קשיא.—ס'איז חלעבין רעכט! אין דעם מענשענס נשמה שפיגעלט זיך אַפ א גאנצע וועלט. דער ים געפיהלען אין האַרצען געהאט זיך פון טויזענטער קוואלען אינווענינסטע אין איהם און אויסווענינסטע חוץ איהם...

דיא זאָרג-באַנק, וואָהין אונזערע יונגע פארשויענע זיינען געגאנגען, האט זיך אינגאנצען וויא זיא איז ענטפלעקט פאר זייערע אויגען, געוויזען וואס זיא אַזוינס בעטייט און מיט א מאָל ביא זיא צוגענומען דעם חשק צום ריידען. עס האט זיך א ווייז געטהאָן איין אויסמישעניש פון אלערלייא צורות און געשטאַלטען: פאָנפּעוואַטע, צוגעפלאַטשטע און געשוואַלענע נעז, וואַרענס, לעפּצען, בעד פרישטשעטע, שווייסטגלאַנצענדיגע שטערענס און שיינע ח'עוודיגע פנימער, געדעלטערט, געקנייטשט פאר דער צייט: א קאשע פון אָפּגעריסענע, אָפּגעשליסענע און פון משונה-וויילדע מאָדניצעס, מיטטעהנס-געזאגט: שמאטעס, לאטעס, ציר האקטע ייפּעס, נאקעט לייב, הויכע, פון צופאַלענע שיף ארויסקוקענדיגע פינגער, איך-איינעם מיט אָפּגעבלאקעוועטע, אָפּגעפאַהרענע, כלומ'ישט נאך דער מאָדע גענייעטע קליידליך, ווילדע קרינאלינעס, מגוש'דיגע שטיוועלעטליך אויף הויכע, אויסגעקרימטע קעפעליך; א דור הפלגה פון פארטישטע לשונות און געמבעס: גראָבע, דינע, קוויטשעדיגע, הייזערדיגע, האַרעלענדיגע און זינגענדיגע קולות — דאס איז דיא גאנצע אַרעמינקע קאמאנדע פון מיידליך, ווייבליך, יונגעמען מיט ברעקליך קינדער און שליממול'דיגע, אָפּגעקומענע בעלי-הבית'טעס, געטריבען פון דער ביטערער גויט אהער אויף דעם ירד, צו פארהאנדלען זיך פאר קעכענס, דיענסטען, ניאנקעס און אַמען אין גידישע, בעלי-הבית'שע הייזער. עס איז א גערעדערייא, א געפוידערייא: געשליפענע צינגליך קלאפּען, מיילער אויף שרייפּען מאַהלען, ווערטלען זיך, שפעטען, בעריידען, אָפּגעקומענע בעלי-הבית'טעס אָכצען, קרעכצען, ווישען דיא גאָז און רייבען דיא אויגען. מעקלערענס אין שאַלען, אין ייפּעס אויף איין אַרבעל, דרעהען זיך אַרום וויא דיא מלאכי-חבקות. איינע האַפּט, וויא פון דער שטייג עופות, אַרויס א ווייבעל, א מיידעל און פיהרט זיא ערגיץ אַוועק. דיא צווייטע קומט צוליפּען ביין וויא א רוח, עפּס מיט עמיצען שטאַרק נישט צופרידען. און דיא דריטע טענה'ט, רעדט צוקערזיס מיט בעלי-הבית'טעס טאַקי דאָ אויפ'ן אָרט, אַפּלויבענדיג אין טאָג אריין איהר סחורה: דיא איז א בריה אויף חלחבאקען, דיא האט גילדענע הענד צום שייערען מעש, קופּערוואַרג גאר אַנטיק און יענע איז איין קעכען אין דער וועלט, איהרע מאכלים מען דער טלכות עסען, נאך קיינמאָל—

אז קיין צער — אין דעם ברויט נישט געווען בייא לייטען, אליין בייא זיך געווען א בעל-הבית'טע — א קאמאָוועס נחום'צע דעם בטל'ים א ווייב אונזערע פאר- שוינען זיינען געבליבען פארנאפט און א היבשע צייט געשטאנען שטום מיט א פאר- קלעהמט הארץ, וויא דיא שעפעליך, אויף דעם דאָזיגען מארק. הערשעלע האט דערנאך זיך אפילו א חאפ געטהאָן, ס'איז קיין דרך-ארץ נישט, וואס ער איז אַוועקגעגאנגען און קאָזט שניא ור-וואָלף'ן אויף זיך וואַרטען אזוי לאַנג; נאָר דאס הארץ אָבער האט איהם נישט געלאָזט, אָפרייסען זיך פון ביילע'ן, צו וועלכער עס האט איהם עפּים געצויגען, געזוכט בייא זיך דאָרויף א תירוץ כלומר'שט—זיא איז דאָך פון זיין שטאָדט, א נאָהענטע שכנה, דאָ נאך נאר פרעמד, איז דאָך זיין שולדיגקייט, באַלד אין דער ערשטער שעה זיא נישט אַוועק-צורוואַרפען. איהם איז אַרויף א געדאנק, מעגליך שניא ור-וואָלף, וועט דערווייל מיט פארדראָס אַוועקפאָהרען, פאַרירט ער דאָך א שטעלע, נאָר—הערט א וואַנדער! — דאס האט איהם נאר עפּים נישט אזוי געאַרט. פאַרקעהרט, יא, קאָז זיך טאָקי זיין אזוי. עס האט זיך איהם עפּים שטאַרק נישט געלונט, אז נאָך אין דער צייט ווען ביילע איז געקומען זאָל ער בעדאַרפען אַוועקפאָהרען. עס האט איהם טאָקי זיך נישט געלונט און פאָרט נישט געוואָלט מודה זיך זיין, וואס בייא איהם דאָרט טיף אין האַרצען געהט פיר, ער האט געזוכט בייא זיך אנדערע טעמים, זיך געדריעהט מיט הסברות און איז לוסף, וויא דער שטייגער פון מענשען איז א מאל אין געוויסע זאכען, געפאלען אויף א שווינדעל, אריינצולייגען דיא שמד'שטיק אין דער יראָה אריין—אַט דאס אין גאַנצען איז פון גאָט! ממה'נפשך, איז בעשעהרט, וועט ער נישקשה דיא שטעלע נישט פאַרוויסען; אכא נישט, האט דאָך עס טאָקי גאָט אזוי געמאַכט, עס זאָל זיך איהם גרוסטען דאָ שיהות צו מאַכען. . . . און יענער זאָל דערווייל אַוועק- פאָהרען. — אבי גאָט איז שוין דאָ איז-מיטען האט הערשעלע זיך נישט געדאָלט און איז מיט א גרינג הארץ געבליבען לעבין ביילען, וואַרטען ביז ער וועט נישט זעהען, וואס מיט איהר וועט זיך דאָ מאַכען. דיא צייט איז זיך דערווייל געדאנגען און ס'איז געוואָרען שפעטליך.

איינע, עפּים א מעקלערען אַפנים, האט פון דערווייטענס אַלץ בעטראַכט ביילע'ן, זיא איז איהר אַפנים זעהר געפעלען, וויא עס האט זיך טאָקי אַרויס- געוויזען שפעטער אין דיא גוטע, זיסע ריידעליך, מיט וועלכע זיא האט צוקומענדיג זיך געווענדט צו ביילע'ן, אז זיא האט פאר איהר זעהר א גוט אָרט, וואו מען קען זיך אויסגלייכען דיא בייער, עסען, טרינקען ווייט ביז איבער דעם האַלס, אבי נאָר זיא וועט קיין שליםמוז'ניצע נישט זיין. ביילע איז באַלד טאָקי מיט דער יודענע געגאנגען, געבעטען פאר דעם אַוועקגאנג הערשעלע; ער זאָל אזוי גוט זיין געוואָהר ווערען אויף דער אכסניא צו איהרע זאכען, וועלכע זיא האט דערווייל אין א ווינקעלע דאָרט איבערגעלאָזט. הערשעלע, עס פאַרשטעהט זיך, איז נישט פויל געווען צו טהאָן איהר ווילען און בשעת ער האט אין ווינקעל דאָרט, לעבין אַלקיריל, זיך געבאַרעט איבער דיא זאכען, אומוואַרפענדיג דערבייא דאס ביינקיל מיט דעם קופערנאָרג, איז רייזע אַרויס מיט א געפילדער און האט איהם דערטאַפּט.

כז.

רפאל האט דערווייל צוגעגרייט ביא זיך א סדר מיט פונש און מיט פאר-
בייסען, אלסדינג וויא געהעריג, נאך געווארט, דיא מ'היר זאל זיך עפענען און זאָנען:
ברוך-הבא, ר' אברהם! ער האט געמענט טאקי היינט אפריכטען דעם סדר,
אז נאָט האט מיט גרויסע נסים איהם אויסגעלייזט פון גדליה ווינטהאפער, פון
וועלכען עס האט זיך אויסגעלאָזט א טייך, וואו היבש מענשען זיינען, וויא דיא
מצריים א מאל, אריין איבער דיא אויערען, דערטרונקען געוואָרען מיט זייער
פארמענען — און ער איז האָפערליך פון איהם טרוקען ארויס.

רפאל האט געשטאמט פון א שטעדטל ערגיץ אין פוילען. ערשט א
קענען א פינדזעקס יאָהר, אז ער האט זיך בעזעצט אין גלופסק און געהאט
דאָ אין קאָמיסע סחורה פון דיא גרויסע לאָדזער פאבריקאנטען. גלופסק
איז פון לאנגזאָן בעקאנט פאר א גוטען האַנדעלס-פונקט, אויף וועלכען א סך פאבר-
יקאנטען פון דער וועלט האבען איין אויג, אפצוועטצען דאָ זייערע מיני סחורות.
נישט דעריבער ווייל גלופסק האט א פאָרט, אָדער א בערוזע מיט בע-
ריהמטע קאנטאָרען, ניין! אויף איהר פיאטאָנילעווקע זענען נישט קיין
אַקצענטען. זומער אין דיא גרויסע הימצען איז אין איהר, חוץ פאר דיא שטאָדט-
חורים, נישטאָ קיין אָרט, וואו זיך צו באַדען, און וויא געוועהנטליך קלעקט נישט
דאס ביסל וואסער אויף צו לעשען דיא שרפות. איינמאל האט זיך שוין אפילו גע-
טראָפּען, אז אויפשמעהענדיג אין א שיינעם פריהמאָרגען האט דער גלופסקער
עולם פונ'ם גאנצען טייך קיין סימן אפילו נישט געפונען — ער האט אָנגעזעצט און
יבש... ביא נאכט, אָהן! זיין געזונט, עוקר געווען, וויא אין דער ערד אריין! עס
האט דענסטמאָל געקלונגען דערמיט דיא וועלט, פאר חידושים זיך געפויקט אין דיא
גאנצען: נישטאָ קיין פיאטאָנילעווקע! פיאטאָנילעווקע איז
אנטלאָפּען!... אין א קורצער צייט נאך דעם אנטרינען, האט זיא וויא דער שטייגער
איז פון אלע אַנדערע אָנזעטצערס, ווידער זיך געוויזען און אויף דאס-נייא בעקומען
בייא דיא בעלי-הבתים קרעדיט — שמעקענדינע, פרישע פאָמיניצעס מיט גלעם
גוטען... פון קיין בערוזע ווייט גלופסק אויף נישט וואס צו זאָגען, יודען
פערזאמלען זיך קופעסכווייס אויף דער גאס, אויף דיא גאניקעס דאָרט. און אנשטאט
קאנטאָרען איז מען זעהר גוט יוצא מיט בעלי-הלוואות, וואָכערניקעס, וואס מאכען
עס נישט ערגער פון א טהייל באנקירען אין אַנדערע שטעט און רעכענען פראָצענט
נאר פראָסט אָהן חכמות אויף דיא סדרות פון דער הייליגער תורה... וואס-זושע דען?
גלופסק האט א גרויסען ווערטה דערמיט אליין נאָר, וואס זיא איז אָנגעזעצט
מיט אים יודען, אָהן עין-הרע. א כפרה אלע ימין, אלע פאָרטען און אלע
בערוזעס פאר א יודיש קעפיל! דאס יודישע קעפיל איז עפּים א דראַט-אַרבייט,
פליהעט הויך אין דער לופטען, עס דרעהט און קעהרט וועלטען. — וואו יודען, דאָרט
איז מערקור המלאך, דער ממונה איבער דעם האנדעל... פאררוקט א יוד דאס
היטעל ווערט געבוירען א פלאן, ניט ער א קנייטש דעם שטערען, שפרינגט ארויס

א פרייצאפעקדיג עסק'ל און לאָז ער א קראַפּטן טהאָן זיך אין דער פּאָה, וואָסס וויא פון דער ערד ארויס א טראַנספּאָרט סחורה. און בייא דיא גלופס קער, נישטשה. איז ארויף ביו דעם האַלבען קאַפּ פאַררוקט ראס היטעל, זיין סנייטשען גוט דעם שטערען און טראַטצען, קראַטצען געשטאק דיא פּאָה. מען בעדאָרף נאָר קיין נאָר נישט זיין, היטען זיך דיא ביינער, קען מען אין גלופס מאַכען געד שעפטען. און, איבערגענס, אז מען האַפּט א מאַל פון עמיצען א „קוממיות“, מילא וואס איז דאָ אזוינס? אויף דעם ים געהט דען א מאַל נישט אונטער א ישיף מיט סחורה און ווערט דערטרונקען? דער גאַנצער חילוק איז נאָר, וואס דאָרט איז דער טרונקען—דערטרונקען, מיט איין עק! און דאָ ווערט געוועהנטליך נאכ'ן „קוממיות“ נאך געצאָהלט קבורהגעדל געוויסע „מאכערס“ אַזעלכע, פאַר זייער מיה, דעם געד שעדיגטען „קדוש“ צו טהאָן זיין רעכט. אז רפאל האט געקענט א יאָהר זעקס זיך האַלטען מיט זיין קאַמיסע אין גלופס און נישט געשעדיגט געוואָרען, איז דערפון זעהר גוט געדרונגען, אז קיין נאָר איז ער זיכער נישט געווען.

אין דער שטאָדט איז רפאל בעקאַנט געווען פאַר א גוטען, פינעם, עהר ליכען יונגען מאַן, הגם ער האט געהאַפּט א שטיקעל אָנבליק פון דעם נייעם שניט מענשען, נאָר זיין האַנדעל אין דער וועלט מיט סחורים האט דעם קליינעם חסרון פאַרריבען און מען האט זיך נישט וויסענדיג געמאַכט. עט, וואס מאַכט עס אויס! בייא א סוחר קוקט מען איבערהויפּט נישט אויף פיעל ערגערע זאַכען אויך. א סוחר, נישקשה, מעג... און אזוי וויא רפאל איז געווען איין אלמן, האבען זעהר פיל, פונ'ם פרומען עולם אפילו, געשאַרפט אויף איהם דיא ציין, צו דערטאָפּען איהם פאַר איין איידים. ער איז געווען איינער פון יענע יונגע לייט, מיט א יאָהר פערציג צוריק אונטער יודען, וואס זיינען פונ'ם תנ"ך און דער גמראַ געוואָרען „באהאלטענע משכילים“.—יענע, עליהם השלום, זיינען נישט אָפּגעזונדערט געווען פונ'ם איבעריגען עולם, נישט אין דעם יודישקייט, נישט אין דער הלכה; געלעהרענט, געדאווענט דרייא מאַך אין טאַג, זיך געוואַשען, געבענישט גלייך וויא אלע; גענאָגען געקליידט, געטראָגען איין אַרבע כנפות, נישט געזעסען אָהן א היטעל—אַלסדיג גלייך וויא אַנדערע, אויסער נאָר, וואס זיין האבען זיך מתיר געווען איבערצוהיפערען געוויסע שטיקליך פויט, אביסיל אונטערקירצען דיא קאַפּאָטע, בכדי זיך נישט צו פאַרדריפּען, צו לאָזען וואָסען אביסיל דיא האָר, אונטערצושניידען א קאַפּעלע דיא פאות און האַלטען ריין, אויסגעקעמט דאס בערדיל, וואס דערפאַר פלעגט מען אויף זיין צווישען דעם עולם עפּים מורמלען.—דאס זיינען פון יענער צייט דיא נייע „למד'וואָונקעס“ אין דער בירדונג, פון דרויסען אָנקוקענדיג זיין איז דאכט זיך נארנישט, דאס מויל צוגעמאַכט, נישט געפּראַפּעלט; אָבער, הייליגער נאָט, וואס אינוועניג בייא זיין האט זיך געטהאָן אין האַרצען! אין האַרצען האט געגרייט דאס יודיש-פינטעלע, עס האט געברענגט דאס הייליגע פייעריל פון קיעבשאַפט צו דער גאַנצער וועלט מענשען. פאַר זייערע אויגען האט געשוועבט עפּים איין אָנהויב פון א נייער, א גוטער, א שיינער וועלט. עס האט זיך געגלויבט, געהאַפּט, אָט אָט קריכט זיא פונ'ם איי

ארויס למול אין א ליכטיגער צייט—און עס וועט זיך לעבען אין א גרעדן, זעהר גוט. צווישען זיך האבען זייא שטילערהייט געלעבט וויא ברידער, וויא חסידים פון איין רבי'ן, נאָר אנשטאט משקה האבען זייא געשקונגען דיא ווערטער פון דיא הייליגע נביאים, פון מליצה-ספרים, זיך געקוויקט, זיך אַרומגעטראָגען מיט יענעם עפּיס אַ שיר'ל און אליין אויף געמאַכט מליצות אזוי, אָדער אין א שלום-לאהובי ברויוועל—אַלץ אַהה! הוי! אָה! וועה'נעשריגען! האט עמיצער, א יונגער מאן, חשק בער קומען זיך צו געהמען אויף דעם נייעם דרך, עפּיס צו לעהרנען, איז דאס ביא זייא זעהר אָנגעלייגט געווען, גלייך וויא ער טהוט זייא דערמיט א גרויסע טובה, און האבען איהם געהאַלפּען מיט וואס נאָר מעגליך.—אָט אזוי האבען געלעבט א מאל יענע יונגע-אַלטע נאָרען, עליהם השלום, נאך נישט געהאַפּט אין דער בילדונג, דעם רעכטען סטריה, נאך נישט געוואוסט וואס היינטיגע אַלטע-קונגע קינדער, אז דער סוד פון השכלה איז דווקא איין אָפּען מויל, א ברענגענדיגס, פּעד און שוועפעל, און א האַרץ—קאַלט וויא אייז; אז דיא בעסטע תורה איז סחורה און דיא בעסטע מליצה—אַ קערביל... ביא דער פאַמיליע האט רפאל געהייסען לובלינסקי, נאָר יודען האבען איהם געוועהנטליך גערופּען פשוט ביים נאמען אין דיא אויגען—ר' רפאל, א סימן וויא שטאַרק בעליבט ער איז געווען ביים עולם. ביא רייזען איז ער געווען נאר דאס אויבערשטע פונ'ם שטייטל. באַלד נאך זיין קומען קיין גלופסק האט ער ביא איהר אויפ'ן הויף געדונגען א דירה מיט קעסט. און רייזע האט איהם שטאַרק אָפּגעהיט, זיך געפלייסט שטענדיג, אז דער ווארמעס פאַר איהם זאָל זיין צו דער צייט און בעטעמט.

דיא בעקאַנטשאַפּט ר' אברהם'ס מיט איהם האט זיך אָנגעהויבען דורך א שידוך-ריידען איהם, געוואקסען וואס ווייטער אַלץ מעהר ביז זיא האט זיך אויס-געלאָזט צום סוף מיט א הייסער פריינדשאַפּט צווישען ביידע צדדים. אין אימליכען פון זייא איז געלעגען עפּיס אזוינס, וואס דאס האט געצויגען איין האַרץ צו דעם אַנדערען. ביידע האבען גרויס פאַרגניגען געהאט, צו פאַרבריינגען א מאל א שעה צייט ביא א גלעזל טהעע אָדער פונש, אין א ווארמען שמייעס צווישען זיך, נאר אָהן שום זיימיגע אינטערעסען.

אז דער סדר איז שוין געווען פאַרטיג, רפאל איז אין חאַלאַט מיט שטעק-שיבעליך געוועסען אָנגעלעהנט אויף א ביינקעל אריינקוקענדיג אין א ספר, איז ר' אברהם אריינגעקומען אין שטוב מיט א ברייטען „גאַט-העלף“ — א, ברוך-הבא! טהוט רפאל זיך אַ חאַפּ פונ'ם ביינקעל, געהט ר' אברהם'ן אקעגען און קוקט איהם גלייך אין פנים אריין. עפּיס שיינט איהר דאָך נאר, ר' אברהם, נאר נישט דער אייגענער, וואס פריהער אַביסיל! אָט אזוי האב איך אייך טאַקו לייעב.

— זעהט איהר, הא, רופט זיך אָן ר' אברהם, וויא נאָט קען מאכען אין איין מינוט פון שלעכט גוט. איך בין נישט אליין, האב געבראַכט נאך עמיצען. — ווארזשע איז ער? פרעגט רפאל, בעט איהם אריין, אייער גאַסט, וועלען מיר האבען טאַקו א מוזמן.

ר' אברהם האט באדא אריינגעפיהרט הערשעלעך, וואס איז ביים אריינקומען געבליבען דערווייל אין פאָר־חדר, און איהם פירגעשטעלט פאר רפאל'ן. — מייענס א גוטען באקאנטענס, עלוי־שלום א בחור'ל. פון דער פרעמד לעהרענט ביים מיר אין קלייזל. איבער איהם האב איך עס היינט געהאט אזא הארצוועהטיג. נוא, געלויבט השם־יתברך, וואס עס האט זיך אויסגעלאזט גוט. פון מיר קומט היינט א טרונק.

— גוט יום־טוב! זאגט מיט א שמייכלע רפאל, ביים אונז ביידע איז דאך היינט עפֿים אזא פרעהליכער מאָג! קומט־זשע איך בעט אייך, צום טיש און לאָמיר זיך וואויל־טהאָן.

ביים טיש האט רפאל אונטערגעטריבען הערשעלעך, ער זאָל עסען, טרינקען, זיך נישט שעמען, צולייגענדיג איהם אלץ, דאס, יענס, אויפ'ן טעלער. דאס קערמעשיל האט אויסגעזעהן עפֿים טאקי וויא א שמחה. דער קליינער עולם איז גער צופרידען, שטארק הנאָה געהאט ביים פונש. זייטצענדיג אין צווייטן מיט רפאל'ן ביים אָפענעם פענסטער, האט ר' אברהם איהם איבערגעגעבען דיא גאנצע מעשה מיט הערשעלעך. רפאל האט פון דערווייטענס זיך צוגעקוקט צו הערשעלעך, וואס איז געוועסען ביים עק מיט איבער א גאָז טהעע, און זיך עפֿים פארטראכט. אין זיין פנים איז געווען צו דערקענען, אז הערשעלעך איז איהם שטארק געפעלען און דאס ביטערע עלענד זיינס האט איהם געריהרט ביים הארצען. — דאס איינציגע, וואס איך בין אין שטאנד דערווייל צו טהאָן פאר אייער בחור'ל, זאָגט רפאל שטיל צו ר' אברהם'ן איז דאס נאָר, וואס איך קען איהם געבען ביים מיר איין אָרט אויף נאכטלענער. לאָז ער האָטש זיך ניט וואַנגערען אין קלויז אויף דער הארטער באַנק דאָרט. און ווייטער וועלען מיר זעהען.

— אָך, איהר וועט האבען א גרויסע מצוה! מאכט ר' אברהם אויפ־הייבענדיג זיך פונ'ם ביינקעל און ווענדט זיך באלד טאקי צו הערשעלעך מיט דער בשורה: דוא הערסט? פון היינט אָן וועסט־דוא האבען נאכטלענער דאָ, ביים ר' רפאל'ן. דאָנק זיין פאר זייער גוט הארץ און קום!

דעם עולם'ס ווערטיל, ווען פרעהט זיך איין אָרעמאָן? אז ער געפינט וואס ער פארלירט" — דאס איז זעהר גלייך טאקי צוגעפאסט געווען צו ר' אברהם'ן. ער איז זעהר שטארק אויפגעריימט געווען, דעם גאנצען וועג, געהענדיג פון רפאל'ן. ער האט זיך געפרעהט קוקענדיג אויף הערשעלעך, וואס איז איהם געגאנגען ביים דער זייט און געטריבען מיט איהם אלץ קאטאוועס. ס'איז איהם צייטגעווייט אפילו דורכגעלאָפֿען וויא א וואַלקען נישט קיין איינגעזעהמער געדאנק, פאר וואס ער האט אומזיסט חושד געווען א יודען געביד—נאָר דאס איז געווען א פֿיטצעל זומער וואַלקענדיג, וואס פליהעט אויף א וויילע פארביי דער ליכטיגער זון און פארשווינד באלד וויא א רויף. הערשעלעך ווידער איז געווען עפֿים צורעהט, געגאנגען פאר מעיך און פארטראכט. איהם האט נישט געלאָזט ווהען ביי'לע — איז איהר גער ראָטען צו בעקומען איין אָרט אָדער בלאַנקעט זיט זיך ערגיץ אזוי אַרום? — און אויף דאס קלימעקל איהרס אויף דער אכסניא.

— קום ניכער אביסל! האט ר' אברהם אונטערנעמריבען הערשעלען, וואס געהסט'דא עפ'ס אזוי פאמעליך? משה'לע נעביך מוז זיטצען אליין דערווייל דאָרט און בעאמרוהיגט זיך אוודאי שטאַרק ווענען דיר. א רחמנות, חלעבין, ניכער, ניכער אביסל!

ר' אברהם! רופט זיך הערשעלע אָן מיט א געבעט. לאָזט מיר, איך בעט אייך, א לויף טהאָן צוריק אויף דער אכסניא. אין איילעניש האב איך פארגעסען בעטען רייזען אכטונג צו געבען דאָרט גוט אויף דיא זאכען. ס'איז דאָך איין אָרעמס... איין אָרם מיידעלס א קרימעקיל.

— טא! מאכט ר' אברהם, אָנקוקענדיג א וויילע הערשעלען, וואס האט זיך אָפגעשטעלט און אָפגעלאָזען דעם קאָפּ. האַיערזשע, למענהשם, נישט און קום געשווינד צוריק. איך וועל אליין געהען מיט דער בשורה.

וויא א באַמבע איז ר' אברהם אַריינגעפלייגען אין פאָליש, אָנגעלאָדען מיט דער פרעהליכער בשורה, קוים איינהאַלטענדיג זיך, נישט אויסצושיסען זיא דאָרט. בייא דער טהיר פונ'ם קלייזל אָבער שלאָגט ער זיך אָן מיט א יודענע, וואס טהוט איהם א פרעג אויף א טרויערדיג קול:

— וואו איז משה'לע?

— א, משה'לעס מאמע! מאכט ר' אברהם.

— דאס צווייטע מאָל בין איך שוין דאָ, זאָגט משה'לעס מאמע אויף א צימערדיגער שטימע. איהר מוזט אפשר וויסען וואו איז ער, מיין זוהן! א גאנצען טאָג איז זיין פוס אין דער היים נישט געווען און קיין לעפעל וואסער אין דעם מויל נאך נישט געהאט. וואו דיא וועלט האט איין עק האב איך איהם שוין אויסגעזוכט. אוי געוואָלט, נשמה'ניו! זאָגט מיר וואו, וואו איז ער, מיין משה'לע?

— וואס הייסט!... סמיטש!... מאכט ר' אברהם פארוואונדערט און ווערט בלייך וויא דיא וואנט.

כו.

פון דער דעם בענער קרעטשמע, אָקענען א זיבען־אכט ווערסטליך פון גלופסק, ציהעט זיך בייא ביידע זייטען פונ'ם ברייטען זאמדיגען שלאָך, צו דער שטאָרט־צו, א גרויסער שיינער וואָלד פון הויכע סאָסנעס און דעמבענע ביימער. דער שלאָך איז ערטערוויס גריבערדיג מיט זומפיגע קאליזשעס, אין וועלכע עס האַלטען זיך אויף זשאבעס, קוואַקען, רייסען זיך אויף דיא העלזער, קינדלען זיך דאָרט און ניבען איבער בירושה זייערע בלאָטעס מיט אַלע זייערע משוגענע הוויות פון איין דור צום אנדערען דור. דעריבער פאָרצווייגען זיך ווייטליך אין דעם וואָלד זייטוועגליך, אויף וועלכע בעל־העגלה'שע בוידען און גוים מיט פוהרליך האַלץ געהמען זיך פונ'ם שלאָך ארויף און פאָהרען, איטליכער אויף זיין דרך מיט זיין גירסא. א בעל־העגלה בעדאָרף זיין א גרויסער בקי דאָרט, א חריף, א למדן־מופגן צו דרעהען זיך היך־אן־הער, זיסט, קעהרט זיך איבער דער וואָנען אין איינע פון דיא קאָנאָקעליך — און מען ברעכט ריק־אח־לענד.

אויף א שמאל שטענענע צווישען יונגע פרישע ביימליך, ביים ברעג וואלד, געהט זיך פארנאכט שמואל'יק דער טאנדעמניק, צוהראסמעט, אויפגעשפילעט דיא קאפאטע מיט א קליין פעסעלע אונטער דעם אָרם. מיט דעם דאָזיגען פעסעלע געהט ער עס אזוי אלע דאָנערשמינ כמעט צו דער דעמבענער קרעטשמע, וואו ער פילט עס אָן מיט נוטען בראַנפֿין אויף א וואָלוועלען מקח און טראָגט עס גאנץ פרייאַ אין שטאָדט אריין פאר זיינע געוויסע בעדיהבתים אויף שבת, פון וואס עס בלייבט איהם אביסל פאר זיך אויף קידוש, אויף עמליכע גראָשען דערצו פארדינסט. דער איבעריגער עולם, וואס וויל וואָלוועלען בראַנפֿין פאר זיין געברויך נאָר, נישט דערמיט צו פארדינען, לאָזט זיך אַהינצו נאך דער משקה געוועהנמליך פריימיג פריה, און דענסטמאָל איז דער וועג אהין אָפגעשניט אָפט מיט קינד און קייט, יונג און אלט, בעלאָדען מיט פלעשער, פלעשעליך און אלערלייאַ כלים. אזוי איז שוין דאָרט איינ' נעפיהרט פון אלטע צייטען—און א יודישער מנהג ברעכט אַ דין, אפילו דעם דין פון דער אַרענדע און בפרט א גלופסקער אַרענדע, וואס א מאָל אָהן ראטע...

דיא זון איז געשטאנען ביים עק הימעל, גרויס, רויט וויא פיער און געזיגט גענענדיג זיך מיט דער וועלט פאר דעם אוועקגעהען אין איהר רוח אריין האט זיא געוואָרפען א בליק — איהרע מילדע גיכדענע שטראַהלען, אויף גראָ, אויף ביימער, אויף בערגליך און סהאָלען. דער אָפגלאַנג פון איהר ליכטיג פנים אויף זייא האט זיך אויסגעדאכט עפֿים נאָר וויא א שיינענדיג־פריינדליך שמייכלעכע צווישען דעם מרת־שחרור־דיגען שאטען, וואס אויף זייא אלע האט זיך אָנגערוקט. ס'איז געווען צום הארצען עפֿים אומעטיג־פרעהליך, זיס־ביטערליך צו גלייכער צייט. דיא שיינע נאטור זומער פארנאכט איז א ככה צום בעדעקענס אונטער דעם שלייכער—און דענסטמאָל טאָקט האט זיא ערשט דעם זיבעטען חן, ציהעט זיא דעם חתן בייא דער נשמה, עס צושפילט זיך איהם דער כחה־מדמ'ה, ער בראַכט און פארטרכט זיך אויף איהר פנים, וואס שיינט ארויס, שמייכלענדיג צו איהם, פונ'ם פארבאָרגעניש אונטער דעם דעם־טוך און רעדט, צונעהמט איהם עפֿים אזוי, אָהן ווערטער.

שמואל'יק — אָט דער טאנדעמניק, וואס אין שטאָדט ארומיאָנענדיג זיך ליגט איהם דיא נשמה אין גאנצען מיט אלע געדאנקען אין דער פרנסה, קיין זאך געהט איהם נישט אָן נאָר אלץ ברויט, דאס זינדיגע שטיקעל ברויט — אַצינד, דאָ אויפ'ן גרינעם גראָ, אויף דער פרייער לופט איז ער עפֿים וויא נייא־געבוירען. עס דערוועקען זיך אין איהם איידעלע געמליכע געפיהלען, דיא אויגען קוקען, האבען הנאָה פון גאָטס שוין וועלמעלע, דיא נאָז שמעקט זיסע מהייערע ריחות פון טויענעמערלייאַ קריימעכצער; דיא אויערען האָרבען דיא וואונדער־שיינע קאפּעלע פון שפּיגל־פּיינעליך, וואס רופען זיך איינס מיט דעם אנדערען איבער אויף זייער לשון ערגיץ צווישען בלעטער פון ביימער; וואס צונויכען זיך אין שטיינער אויפ'ן העלעלע, פלאטערענדיג מיט זייא פּוינעליך, זאָגען שירה און שפּרינגען „קדוש“ אויף דינע צווייגעליך.

שמואל'יק ס נשמה חאפּט זיך אויף וויא פונ'ם שלאָף, דאס פנים איז איהם עפֿים וויא איבערגעביטען, ער קוקט און טראַכט: אוי, מתיח! טראַכט און פיהלמ:

אוי, ציהעט עס נפֿיס, ציהעט דאס הארץ! עס גלױסט זיך, ווילט זיך עפֿיס, אגליין נישט צו וויסען וואס! . . . נעהענדיג אזוי אויפֿן שטענעלע ניט איהם זיך א וויין אקענען אין וואלד א גרינער, פרייער פלאטץ, נעהילט אין א מונקעלען מאנטעל פון שאטען מיט ליכטיגע, העל־גילדענע שמרייפֿעליך. ער טהוט זיך דאָרט א וואָרף און ציהעט זיך אויס אויף דעם סאמעט־ווייכען גראָז.

שמואל'יק ליגט מיט פארמאכטע אויגען, זיינע גלידער, פיהלעט ער, ווערען שווער, עפֿיס ציהעט איהם דיא ערד שטארק צו זיך, וויא זיא ציהעט איהם ארויס דיא אלע וועהטיגען—און אקענען־זשע אויף דער נשמה ווערט איהם גרינג, מחיה נוט. א ווייך, א ריהרענדיגס גרעזעלע גלעט איהם דיא נאָז, דיא באַקען, נאָך איינס קיטצעלט איהם אונטער'ן קאלנער הינטען־אָרם אין האַלז און נישט ווייט פון־צווישען גראָז טיקעט איהם א גרילכענדיל אין דיא אויערען אריין. עס דערצעהלט א מעשה, עס זינגט א ליריל, פארווייגט און פארשלעפֿערט איהם וויא א קינד.—שמואל'יק ליגט האלב־געדרעמעלט, האלב־וואָך און עס פלאַנטערט זיך איהם עפֿיס אין קאָפּ. עס טראכט זיך איהם פון א לעבען אָהן קאָפּ־דארעניש, וויא נוט ס'איז צו האבען קאשע מיט יאָך—איין אייגען שטיבעלע, א קליינס, מיט א גערטענדיק, דערצו אויך א בהמה'לע, גאָז זיך זיין האַטש א ציג. ס'איז דאָך א גליק, בעסערס דערפון איז שוין איין איבעריגע זאך! עס טראכט זיך איהם פונ'ם ליעבען גאָט: אוי, גאָטניג, העליחהנאָ! העלף, טאטע־פאָטער, ווייז טאקי ווייז, אז דוא קענסט בעגליקע א מענשען. . . וויא איך בין א יוד, גאָטניג, הושיעהנאָ! און אין קאָפּ בייא איהם פיקט זיך א גאנצער פלאַן פון זיינע נדבות דענסטמאָל, פונ'ם מענטמליק, וועלכען ער וועט מיט זיין גוטסקייט און פרומקייט גאָט אָנטהאָן. . . עס קומט איהם אפיר באַלד טאקי אויפֿן געדאנק משה'לע. — ער איז דאָך א צאצקעלע, לעהרענט וואויל וויא דיא וועלט, קען דאָך גאָט געבען, איהם זאָל אויסהאפֿען א רייכער מחותן און איהם אָפֿנילעטען. . . מיט דער צייט קען משה'לע גאר ווערען רב ערגיץ אין א גרויסער שטאָרט און דענסטמאָל. . . דענסטמאָל אדוואויל וועט זיין אויך איהם, דעם טאטען! ער וועט אויף דער עלטער זיך אפֿלעבען זיינע יאָהרען אין גרויס נחת, אין כבוד. א קלייניגקייט עפֿיס דעם רב'ס פאָטער! . . . דיא דאָזיגע זיסע חלומות וואכענדיג זיינען איבערגעריסען געוואָרען אין דערמיט דורך א קלאפֿען פון רעדער ערגיץ דאָרט אויף א זייטענוועגעלע אין דעם וואלד. שמואל'יק עפענט דיא אויגען, טראכט בייא זיך: נא, גענוג, שוין צייט א היים! ער זעמט זיך פאמעליכען אויף, טהוט א געניץ, אויכקנייענדיג דיא ביינער און נעהמט זיך צום פעסעלע, וואס איהם בייא דער זייט. דערווייץ פאָהרט פון הינטען אָן גאָהענט א פוהריל, נאך א מינוטעלע—טהוט א הילף אויף דעם גאנצען וואלד א ביטער געשריאי: „אי, מאטע!“

שמואל'יק קוקט זיך געשווינד צו און ברייבט פארנאפט.

משה'לע! וואָס? וואָהין? . . . דאס איז דאס איינציגע, וואס שמואל'יק בריינגט קוים ארויס פונ'ם מויל פאר גרויס וואונדער און שרעק. דאס הארץ האט איהם באַלד געזאָגט, ס'איז א צרה. זיין משה'לע איז אין א גרויס אומגליק. . .

— נכער, טאמער, נכער, ראטעווע! שרייעט אויף א וויינענדיג קור מ'ש'לע, האט אויסגעזעהען וויא א שעפעלע צווישען צווייא וועלף מיט פייערדיגע אויגען. צוליפן צום וואָנען און אָנענאָפּען זיך אין, איהם מיט ביידע הענד האט ביא שמואליק'ן נישט געדויערט קיין איין רגע. דיא וועלף אָבער האבען דערצאָרענט געקריצט מיט דיא ציין, איהם א שליידער געטהאָן פון זיך, אזוי אז ער האט צווייא מאל זיך איבערגעקעהרט אויף דער ערד און ביז וואָנען ער איז געקומען צו דיא געדאנקען זיינען זיין שוין געווען אויף א היבשער שטרעקע ווייט.

שמואליק האט זיך צוגיפּענומען מיט אלע קרעפטען און זיך געלאָזט האַסטיג נאך דעם וואָנען. ער יאָגט, לויפט, און יענע שמייסען, שמייסען דאס פערדיל. דער וואָנען איז אלץ ווייטער, אָטאָט ווערט עס פאַרשווינדען. שמואליק קייבט, דאס האַרץ פאַרלויפט איהם מיט בלוט, קוים וואס ער אָטהעמט, דיא אויגען שפּאַרען איהם פונ'ם קאָפּ ארויס פאַר גרויס אָנגסטען, ער אָבער יאָגט מיט אימפעט, נישט צו פיהלען, חוץ דער גרויסער סכנה, קיין שום זאך. — דער וואָנען הויבט אָן צו פאַרשווינדען, נאך א ווילע—ער איז שוין נישטאָ!... שמואליק רייסט אויף זיך, לויפענדיג, דיא האַר, וויינט אָהן טרעהרען, דיא פיס ווילען איהם שוין נישט מעהר דינען, אָט דאכט זיך, פאַלט ער אנדער און ס'איז איין עק פון זיין לעבען. נאָר מיט דעם אימפעט פליהעט ער ווייטער, און פלוצלינג—אָ, רחמנות'דיגער נאָט!—וואָקסט פאַר איהם פון דער ערד אויס דער וואָנען אין א קאָנאווע, וואו ער האט זיך איבער געקעהרט ביים אראָפּגעהמען זיך פונ'ם זייטענוועגעלע אויף דעם שליאָך. שמואליק טהוט זיך א וואָרף אהין אזוי פלינק, וויא א פאַרוואנדעטע חיה ווארפט זיך אויף דיא יענערס, וואס האבען נישט גוט דערשיטענדיג זיא גערויבט מיט געוואלד איהר געליבט קינד—און עס הויבט זיך אן א מלחמה, א בלוטיגע מלחמה. בשעת איינער פון דיא לייט איז שמאָרק בעשעפטיגט געווען אויפצוהויבען דעם וואָנען האט שמואליק וויא א פיאָוקע זיך איינגעגעסען מיט דיא ציין דעם צווייטען אין דיא פיס און מיט דיא הענד געריסען פון איהם מ'ש'לען צו זיך. דיא ליבשאפט צום קינד, דאס שרעק ליכע אומגליק און דאס ברענען זיך נוקם צו זיין—דיא אלע דרייא זאכען אינאיינעם האבען פון דעם שוואכען שמואליק'ן געמאכט א שמשון הגבור. נאָר אָפּגען יודישע פלש'ים אָבער העלפט שמשון הגבור'ס גבורה אויף נישט... פיער הענד, חוץ פיס און ציין, האבען איהם געשלאָגען וויפיעל ס'איז אין איהם אַרין. מ'ש'לע האט בעזונדער געקייזט, געהאט זיין הערליך אויסקומעניש דערפאַר, וואס ער האט זיך נישט געקענט פאַרהאַלטען רוחני בשעת יענע האבען זיך אָפּגערעכענט מיט זיין טאטען. דאס פערדראָוועגעלע איז שוין דערווייל גוידער גרייט, נאך א פאַר מינוט נאָר—בלייבט שמואליק טויט און... איין עק, וויא אין וואסער פאַרפאלען! צום גליק, פאַהרט אָן פלוצלינג א בויד מיט פאַרשווענען יודען שפרינגען ארויס געשווינד פון דער יאָדע צו העלפען, דיא שיינע לייט פאלען אויף א שכל, באַצייטענט זיך אָפּצומראָגען — און האירט א איידער וואס, איידער ווען זיינען זיין אַנטרינען געוואָרען.

נישט בעשעהרט נעווען שמואל'יקין האבען פארנינען, א חירשעה, יענעם שיינעם פארנאכט, דורכצוגעהן זיך אויפ'ן שטענעלע אונטער א חופה פ' נעדיכט - פארצווייגטע ביימער, בעלייט מיט א קאפעלע וואלד-פייגעליך, ביז צו גלופס ק; נישט בעשעהרט נעווען איהם אפצוגעבען אויף דעם וועג א "שלום עליכם" דער יונגער לבנה, וואס האט שפעטער אביסיל זיך געשיפט אין דעם גרויסען, בלויזע לופטיגען ים, אראפקוקענדיג אויף דער וועלט מיט איהר זילבער שיינענדיגער צורה און בערוהיגט א סך שווערע הערצער. צוהרנ'עט, צובלומיגט איז ער און משה'לע נעביך געלעגען אין דער בויד, וואָהין מען האט פאר רחמנות זיין ארויפגענומען. ביידע זיינען געלעגען אָהן קשן, שטארק פארדולט און האבען זיך גענייטיגט וויא צום גיכסטען אין הילף פון א דאקטאָר. אז דיא בויד איז צוגעקומען צו דער שטאָדט, האט איינער פון דיא פארשינענע, עפּיס א לייטישער מענטש גע- דונגען א ווענעלע און אפגעפיהרט דיא קראנקע אין בקור-חולים אריין.

ויהי און דיא דאָזיגע מעשה איז געשעהן בימי "הכפרה-היהנדיך", אָדער, וויא אין דער מנילה פון יענער צייט שמעהט, בימי "פונ'ם געיעג וזה שפיל אין קאטץ און אין מו'ז". דאס טייטש: דענסטמאל ווען מען האט אפגע- קאָם יודישע קינדער צו שטיפען אביסיל צווישען זיך און בעווייזען זייערע נכורות אין דעם געיעג, אָהן פילדאָן צווייגעט, נאָר פשוט וויא דיא קאטץ געהט אויפ'ן געיעג, האפען מייז—נאָר הפקר א וועלט! כפרה-הינדעל, אָדער מייזעלע האט, לויט דער שפיל, געהייסען יענער, וואס איז ארויס פון דער נאָרע ווייטריך אביסיל, אָהן א געשריפטס מיט איין אָדלער. אַזעלכען האט דיא קאטץ געמעגט האפען, זאָגען, "זה חליפתי, זה תמורת, זה כפרתי!" און באלד איהם אין געוואַנד אריינשטעקען. — און עס האבען זיך געפונען אַזעלכע יודעליך, וואס האבען זיך גע- קליגט, איינער דעם אנדערען אפצוגאָרען, ווייטליך צו פארנאָרען און מיט אלע המצאות צו מאכען איהם דיא שפיל... שניא ור-וואָלף האט געשפילט דיא ראָלע זיינע און פארנאָרט הערשעלען ממחיש, וויא א בעסטע, אין זיין טאטען אריין נאָר אז הערשעלע האט, נאָר אומגעריכט, פון זיינע לאפעס זיך ארויס געגליטשט און דערווייל אין גראָד משה'לע אונטערגעשפרונגען—אז ער אָנשטאט דעם חבר אריין אין דיא לאפעס און באטץ, געוואָרען, "געפאנגען!"

"ברידער! — קלאָגט דאָרויף הערשעלע אין זיינע כתבים — אלע אייערע הונדערט-טויזענטער, וואס זיינען געקוילעט געוואָרען פון טויס'ן בשעת דעם גרויסען חורבן; וואס זיינען אומגעקומען, פארברענט געוואָרען אויפ'ן פייער אין שפאניען, נאָך און נאָך אַזעלכע—דיא אלע אינדיאנעס פארביטערען מיר נישט אזוי דאס לעבען וויא עטליכע געז, וואס יודען אליין האבען אייגע דיא אנדערע זיך אפגעריסען. דאָרט האב איך נאָך א טרייכט: גבורים! זיין זיינען געשטארבען פאר דעם פאטערלאַנד. קדושים! זיין זיינען אומגעקומען אויף קידוש-השם. אָבער געוואלד, וואס קען אזוינס שטעקען אין יודישע געז, פון יודען אליין טאקי אפ- געריסענע! — אויף פעטש פון אנדערע וויין איך און זאָג: נישקשה! גוטע און שלאפע ליידען אָפט אין דער וועלט, מעגליך אפשר יענע וועלען נאָך א מאל חרטה האבען, נאָר אז געפאטשטע פאטשען זיך אליין, אז צוודראפעטע דראפען איינער דעם אנדערען וויין איך און האב—אוי, וועה!—גאָרנישט וואס צו זאָגען... דערמאָהן איך מיך אין יענע נעביך, פון איך אליין געפאניגטע, "געפאנגענע", רייסט מיר דאס הארץ. עס וויינט און שרייעט: אוי, מיין משונה דערשלאָגען, מיין ווילד געפאלען פאָלק ישראל!..."